

# کتاب خانہ دارالین اسلم گد

## علامہ شبلی نعمانی

سیرۃ النبی صلعم، حصہ اول طبع دوم قیمت باختلاف

کاغذ . . . . .  
ایضاً حصہ دوم، طبع اول قیمت قسم اولی تقطیع کلاں سے  
ایضاً حصہ دوم، طبع دوم، قیمت باختلاف کاغذ تقطیع

خورد . . . . .  
سیرۃ النبی حصہ سوم، تقطیع کلاں، قسم اول

قسم دوم . . . . .  
الفاروق، حضرت فاروق اعظم کی لائف اور طرز حکومت  
الممامون، خلیفہ مامون الرشید کے عہد سلطنت

کے حالات، . . . . .  
الغزالی، امام غزالی کی سوانح عمری اور ان کا فلسفہ

سیرۃ النعمان، امام ابوحنیفہ کی سوانح عمری اور ان کے  
اجتہادات اور مسائل، . . . . .

سوانح مولانا روم، مولانا جلال الدین رومی کی  
مفصل سوانح عمری، ثنوی شریف اور دیگر تصانیف پر تقریظ  
رسائل شبلی، مولانا کے گیارہ مختلف علمی مضامین

کا مجموعہ، . . . . .  
مقالات شبلی، مولانا کے تیرہ مختلف مضامین

کا مجموعہ، . . . . .  
سیان خسرو، خسرو کے حالات زندگی، اور انکی  
شاعری پر ریویو، . . . . .

شعرا بجم، حصہ اول، شاعری کی حقیقت فارسی شاعر

کا آغاز و قدما کا دور . . . . .

ایضاً حصہ دوم، شعراے متوسطین کا دور

حصہ سوم، شعراے متاخرین کا دور

حصہ چہارم، فارسی شاعری پر ریویو، . . . . .  
حصہ پنجم، فلسفیانہ صوفیانہ اور اخلاقی شاعری

پر تبصرہ . . . . .  
الانتقاد علی المتمدن الاسلامی، جری

زیدان کے تمدن اسلامی پر عربی میں ریویو، ۱۸  
موازنہ انیس و دیر، میر انیس کی شاعری پر

ریویو . . . . .  
سفر نامہ روم و مصر و شام، مطبوعہ معارف

پریس، قیمت . . . . .  
مضامین عالمگیر، شہنشاہ اوزنگ زیب عالمگیر

پر اعتراضات اور ان کے جوابات، قیمت باختلاف کاغذ  
و طبع . . . . .

علم الکلام، مسلمانوں کے علم کلام کی تاریخ اسکی  
عہد بھدی کی ترقیان اور علمائے متکلمین کے نظریات

اور مسائل، طبع چہارم مطبوعہ معارف پریس، . . . . .  
الکلام، مولانا کی مشہور تصنیف، جدید علم کلام جس

میں عقلی دلائل سے مذہب کو فلسفہ کے مقابلہ میں  
ثابت کیا ہے اور ملاحظہ اور منکرین کے دلائل کا رد  
کیا ہے، طبع سوم مطبوعہ معارف پریس، قیمت . . . . .  
قصیدہ امرتسر، امرتسر کے اجلاس ندوۃ العلماء  
میں مولانا نے جو فارسی قصیدہ پڑھا تھا طبع رنگین



# کتابخانہ دارالامین اسلام آباد

## علامہ شبلی نعمانی

سیرۃ النبی صلعم، حصہ اول طبع دوم قیمت باختلاف

کاغذ . . . . .  
 ایضاً حصہ دوم، طبع اول قیمت قسم اول تقطیع کلان  
 ایضاً حصہ دوم، طبع دوم قیمت باختلاف کاغذ تقطیع

خورد . . . . .  
 سیرۃ النبی حصہ سوم، تقطیع کلان، قسم اول

قسم دوم . . . . .  
 الفاروق، حضرت فاروق اعظم کی لائف اور طرز حکومت

الممامون، خلیفہ مامون الرشید کے عہد سلطنت کے حالات،

الغزالی، امام غزالی کی سوانح عمری اور ان کا فلسفہ

سیرۃ النعمان، امام ابوحنیفہ کی سوانح عمری اور ان کے اجتہادات اور مسائل،

سوانح مولانا روم، مولانا جلال الدین رومی کی مفصل سوانح عمری، ثنوی شریف اور دیگر تصانیف پر تقریظ

رسائل شبلی، مولانا کے گیارہ مختلف علمی مضامین کا مجموعہ

مقالات شبلی، مولانا کے تیرہ مختلف مضامین کا مجموعہ

بیان خسرو، خسرو کے حالات زندگی، اور انکی شاعری پر ریویو،

شعر العجم، حصہ اول، شاعری کی حقیقت فارسی شاعری

کا آغاز و قداما کا دور . . . . .

ایضاً حصہ دوم، شعراے متوسطین کا دور

حصہ سوم، شعراے متاخرین کا دور

حصہ چہارم، فارسی شاعری پر ریویو،

حصہ پنجم، فلسفیانہ صوفیانہ اور اخلاقی شاعری پر تبصرہ . . . . .

الانتقاد علی المتمدن الاسلامی، جہی زیدان کے تمدن اسلامی پر عربی میں ریویو،

موازنہ انیس و دہیر، میر انیس کی شاعری پر ریویو . . . . .

سفر نامہ روم و مصر و شام، مطبوعہ معارف پریس، قیمت

مضامین عالمگیر، شہنشاہ اوزنگ زیب عالمگیر پر اعتراضات اور ان کے جوابات، قیمت باختلاف کاغذ

وطبع . . . . .  
 علم الکلام، مسلمانوں کے علم کلام کی تاریخ اسکی

عہد بگہد کی ترقیان اور علمائے متکلمین کے نظریات اور مسائل، طبع ہمام مطبوعہ معارف پریس،

علم الکلام، مولانا کی مشہور تصنیف، جدید علم کلام جن میں عقلی دلائل سے مذہب کو فلسفہ کے مقابلہ میں

ثابت کیا ہے اور ملاحظہ اور منکرین کے دلائل کا رد کیا ہے، طبع سوم مطبوعہ معارف پریس، قیمت

قصیدہ امرتسر، امرتسر کے اجلاس ندوۃ العلماء میں مولانا نے جو فارسی قصیدہ پڑھا تھا طبع رنگین



## فہرست مضامین سیرالانصار حصہ دوم

صفحہ	نام	صفحہ	نام	صفحہ	نام
					<b>(س)</b>
۱۰۲	حضرت عثمان بن حنیف <small>رضی</small>	۵۹	حضرت عبداللہ بن رواحہ <small>رضی</small>	۱	حضرت سعد بن ربیع
۱۱۱	حضرت عمارہ بن حزم		حضرت عامر بن ثابت بن	۲	حضرت سہل بن سعد
۱۱۲	حضرت عمرو بن جموح	۶۹	ابی اقلح	۳	حضرت سہل بن حنیف
۱۱۶	حضرت عمرو بن مزمزم	۷۲	حضرت عبداللہ بن عمرو بن حرام	۱۰	حضرت سعد بن معاذ
۱۱۹	حضرت عکیر بن سعد	۷۶	حضرت عبداللہ بن عبداللہ بن ابی	۱۹	حضرت سعد بن عباد
۱۲۲	حضرت عویم بن ساعدہ	۸۰	حضرت عتبان بن مالک	۳۶	حضرت سعد بن خثیمہ
	<b>(ف)</b>	۸۳	حضرت عباد بن بشر	۳۸	حضرت سعد بن زید الشہابی
۱۲۵	حضرت فضالہ بن علیہ <small>رضی</small>	۸۶	حضرت عبداللہ بن عتیک	۴۰	حضرت سلمہ بن سلامہ
	<b>(ق)</b>		حضرت عباس بن عباد	۴۲	حضرت سہل بن جطلیہ
۱۲۸	حضرت قتادہ بن نعمان	۸۹	بن نفلہ	۴۴	حضرت شائب بن خدا
۱۳۱	حضرت قیس بن سعد بن عبد	۹۱	حضرت عبداللہ بن زید		<b>(ش)</b>
۱۴۰	حضرت قرظ بن کعب		حضرت عبداللہ بن زید	۴۵	حضرت شہاد بن اوس
۱۴۲	حضرت قطبہ بن عامر	۹۶	بن عامر		<b>(ع)</b>
	<b>(ک)</b>	۹۸	حضرت عبداللہ بن زید <small>خطمی</small>		حضرت عبادہ بن صامت
۱۴۶	حضرت کعب بن مالک	۱۰۰	حضرت عبدالرحمن بن مشہلی	۵۰	



صفحہ	نام	صفحہ	نام	صفحہ	نام
	(ع)		حلفائے انصاف	۱۵۵	حضرت کلثوم بن اہدم
۲۵۷	حضرت عاصم بن عدی		(ا)		(م)
۲۵۹	حضرت عبداللہ بن انیس جہتی	۲۲۳	حضرت ابو بردہ بن نیار	۱۵۶	حضرت معاذ بن جبل
۲۶۲	حضرت عبداللہ بن سلمہ		(ث)	۱۸۸	حضرت مسلمہ بن مخد
۲۶۴	حضرت عبداللہ بن سلام	۲۲۵	حضرت ثابت بن صداح	۱۹۳	حضرت محمد بن مسلمہ
۲۶۷	حضرت عبداللہ بن طارق	۲۲۷	حضرت حذیفہ بن الیمان	۲۰۱	حضرت معاذ بن عقرار
۲۶۸	حضرت عدی بن ابی الرقیب		(ز)	۲۰۵	حضرت یحییٰ بن مسعود
۲۶۹	حضرت عقبہ بن وہب	۲۲۵	حضرت زید بن سعید	۲۰۷	حضرت منذر بن عمرو
	(ک)		(س)		(ن)
۲۶۴	حضرت کعب بن عجرہ	۲۲۷	حضرت سعد بن جلیسہ	۲۰۹	حضرت نعمان بن بشیر
	(م)	۲۵۰	حضرت سمیرہ بن جندب	۲۱۹	حضرت نعمان بن عجلان
۲۷۷	حضرت مجذوب بن زیاد		(ط)	۲۲۰	حضرت ہلال بن امیہ
۲۷۹	حضرت معن بن عدی	۲۵۵	حضرت طلحہ بن البزار		



بِسْمِ اللّٰهِ الرَّحْمٰنِ الرَّحِیْمِ

س

## حضرت سعد بن ابی مع

م نسب | سعد نام، قبیلہ خزرج سے ہیں، سلسلہ نسب یہ ہے، سعد بن زبیر بن عمرو بن ابی  
سیر بن مالک بن امرء القیس بن مالک اغربن ثعلبہ بن کعب بن خزرج بن حارث بن  
خزرج اکبر،

اسلام | عقبہ اولیٰ میں مسلمان ہوئے اور عقبہ ثانیہ میں شرکت کی، دوسری بیعت میں اپنے  
قبیلہ کے نقیب بنائے گئے، عبداللہ بن رواحہ بھی اسی قبیلہ کے نقیب تھے،

غزوات اور دیگر حالات | عبدالرحمن بن عوف سے کہ عشرہ مبشرہ میں تھے، برادری قائم ہوئی،  
حضرت سعد نے اپنے ہماجر بھائی کے ساتھ جو غیر معمولی جوش و خروش اور خلوص ظاہر کیا،  
اس کی نظیر تاریخ عالم کے کسی باب میں نہیں مل سکتی، تمام انصاریوں کے علاوہ اپنی ایک  
زمین آدھی آدھی ہماجرین کو دیدی تھی، حضرت سعد نے ان چیزوں کے علاوہ اپنی ایک  
بیوی بھی پیش کی حضرت عبدالرحمنؓ اگرچہ اس وقت مفلوک الحال تھے، تاہم دل غنی تھا،  
پولے خدا تمہارے بال بچوں اور مال و دولت میں برکت دے، مجھے اس کی ضرورت نہیں،



تم مجھ کو بازار دکھلا دو،

غزوہ بدر کی شرکت سے تذکرے خاموش ہیں، غزوہ اُحد میں شریک تھے، اور اسی میں

وفات، نہایت جانبازی سے رک کر شہادت حاصل کی، جسم پر نیزہ کے بارہ زخم تھے، موطا

میں ہے کہ آنحضرت نے فرمایا کوئی سعد بن ربیع کی خبر لاتا، ایک شخص نے کہا میں جاتا ہوں

زرقانی میں ہے کہ انھوں نے جا کر لاشوں کا گشت لگایا اور ادن کا نام لیکر آواز دی، شہر

خاموشان میں ہر طرف سناٹا تھا، کوئی جواب نہ آیا، لیکن جب یہ آواز دی کہ مجھ کو رسول اللہ

نے تمہارے پاس بھیجا ہے، تو ایک ضعیف آواز کان میں پہنچی کہ میں مردوں میں ہوں، یہ حضرت

سعد کا اخیر وقت تھا، دم توڑ رہے تھے، زبان قابو میں نہ تھی، تاہم ان سے کہا کہ رسول اللہ

سے میرا سلام کہتا اور انھار سے کہتا کہ اگر خدا نخواستہ رسول اللہ قتل ہو گئے اور تم میں سے

ایک بھی زندہ بچ گیا تو خدا کو منہ دکھانے کے قابل نہ رہو گے! کیونکہ تم نے لیلۃ العقبہ میں

رسول اللہ پر فدا ہونے کی بیعت کی تھی، یہ شخص جن کا نام بعض روایتوں میں ابی بن کعب یا ہر

وہیں کھڑے رہے، اور حضرت سعد کی روح مبارک جسد عنصری سے پرواز کر گئی،

بنا کر دند خوش رسمے بخون و خاک غلطیدین خدا رحمت کندا این عاشقان پاک طینت را

حضرت ابی نے یہ وصیت کے آخری کلمات آنحضرت کو پہنچائے، فرمایا خدا دن پر رحم

کرے، زندگی اور موت دونوں میں خدا اور رسول کی ہی خواہی مد نظر رہی،

دفن کے وقت دو دو آدمی ایک قبر میں رکھے گئے تھے، خارجہ بن زید بن ابی زہیر

جو حضرت سعد کے چچا ہوتے تھے، ان کے ساتھ دفن کئے گئے، کہ جس طرح دنیا میں ساتھ دیا تھا

قبر میں بھی ساتھ دین،



ان دو عیال اور دو لڑکیاں چھوڑیں، ایک نام ام سعید تھا، آنحضرت نے جائداد میں دو ثلث ان کو عطا فرمائے، قرآن مجید کی آیت میراث،

ان کن نسا فوق اثنتین فلهنثلثا ما ترک اگر دو عورتوں سے زیادہ ہوں تو دو ثلث ان کا حصہ ہوگا،

اسی موقع پر نازل ہوئی، اور اسی تقسیم سے یہ معلوم ہوا کہ دو عورتوں کا بھی وہی حصہ ہے جو تین یا چار کا ہے،

دو بیویاں تھیں جن میں ایک نام عمرہ بنت حزم تھا،

نقل و کمال، آنحضرت صلعم سے حدیث سننے کے علاوہ، لکھنا جانتے تھے، اور چونکہ رئیس کے بیٹے تھے، تعلیم کا خاص اہتمام ہوا تھا، کتابت اسی زمانہ میں سیکھی تھی،

اخلاق اور جوش ایمان، اور حب رسول، عقبہ اور احد کے کارناموں میں ظاہر ہوتی ہے، غزوہ احد میں جو وصیت کی، وہ اس کا بالکل بین ثبوت ہے،

مشرکین مکہ کی تیاریوں کی خبر جب آنحضرت صلعم کے پاس اُحد میں آئی تھی، آنحضرت نے سعد کو آگاہ کیا تھا،

انہیں باتوں کی وجہ سے حضرت سعد کا اثر تمام صحابہ پر تھا، ان کی صاحبزادی ام سعید حضرت ابو بکر رضی اللہ عنہ کی خدمت میں آئیں تو انہوں نے اپنا کپڑا بچھا دیا، حضرت عمرؓ نے کہا یہ کون ہیں؟ فرمایا کہ یہ اوس شخص کی بیٹی ہے جو مجھ سے اور تم سے بہتر تھا، پوچھا یا خلیفہ رسول اللہؐ وہ کیوں؟ ارشاد ہوا کہ اوس نے آنحضرت صلعم کے زمانہ میں جنت کا راستہ لیا، اور ہم تم ہمیں باقی رہ گئے،



## حضرت سہل بن سعد

نام و نسب، سہل نام، ابو العباس، ابو مالک، ابو یحییٰ کنیت، سلسلہ نسب یہ ہے، سہل بن سعد بن مالک بن خالد بن ثعلبہ بن حارثہ بن عمرو بن خزرج بن ساعدہ بن کعب بن خزرج اکبر،

ہجرت نبوی سے ۵ سال قبل پیدا ہوئے، باپ نے حزن نام رکھا، لیکن آنحضرت جب مدینہ تشریف لائے تو بد لکر سہل کر دیا،

اسلام، ہجرت سے پیشتر حضرت سہلؓ کے والد سعد بن مالک نے مذہب اسلام قبول کر لیا تھا، بیٹے نے اسی باپ کے سایہ عاطفت میں پرورش پائی تھی،

غزوات اور دیگر حالات، آنحضرتؐ کی تشریف آوری مدینہ کے وقت ان کا سن ۵ سال کا تھا، دو برس کے بعد غزوہ بدر پیش آیا، اس وقت یہ ہفت سالہ تھے، لڑائی سے قبل ان کے والد نے انتقال کیا، اور حضرت سہلؓ کو یتیم چھوڑ گئے، آنحضرتؐ صلعم نے لڑائی ختم ہونے کے بعد اور مجاہدین کی طرح ان کے باپ کا بھی حصہ لگایا، کیونکہ وہ جنگ کا عزم کر چکے تھے،

غزوہ احد میں وہ اور لڑکوں کی طرح شہر کی حفاظت کر رہے تھے، آنحضرتؐ صلعم کو جب چشم زخم پہنچا، اور دھویا گیا، اس وقت آپ کے پاس آگے تھے،

سعدہؓ میں غزوہ خندق ہو، یا اینہم صغیر سی، جوش کا یہ عالم تھا کہ خندق



کھودنے اور مٹی اٹھا اٹھا کے کندھے پر بیجاتے تھے،

غزوات مابعد میں بھی میدان جنگ کے قابل نہ ہو سکے، ۵ برس کا سن ہوا اور تیغ زنی کے قابل ہوئے تو خود سرورِ عالم نے سفرِ آخرت قبول فرمایا، یہ سلسلہ کا واقعہ ہے،

سلسلہ میں حجاج بن یوسف ثقفی کا بیٹا سیاست دراز ہوا، ان کو بلا کر پوچھا کہ تم نے

حضرت عثمان کی مدد کیوں نہ کی؟ جواب دیا، کی تھی! بولا "تھوٹ کہتے ہو" اس کے بعد حکم دیا کہ

ان کی گردن پر ہرنگاوی جائے، یہ عتاب ان بزرگوں کے ذیل کرنے اور اثر زائل کرنے

کے لئے کیا گیا تھا، حضرت انسؓ اور حضرت جابر بن عبد اللہؓ بھی اسی جرم میں ماخوذ تھے،

وفات، اس مبارک ۹۶ سال تک پہنچ چکا تھا، آنحضرت صلعم کے جمال باکمال دیکھنے

والوں سے مدینہ خالی تھا، دیگر صوبے بھی صحابہ کے سایہ سے عموماً محروم ہو چکے تھے، وہ خود

فرمایا کرتے تھے، "کہ مر جاؤں گا تو کوئی قال رسول کہنے والا باقی نہ رہے گا"، آخر ۹۱ء میں

بزمِ قدس نبوی کی یہ ٹٹماتی ہوئی شمع بھی بجھ گئی،

فضل و کمال، حضرت سہلؓ، شامیرؓ صحابہ میں ہیں، اکابر صحابہ کے فوت ہونے کے بعد ان کی

اہم ترین انامِ تنگی تھی، لوگ نہایت ذوق و شوق سے حدیث سننے آتے تھے،

آنحضرت صلعم کے زمانہ میں اگرچہ صغیر السن تھے تاہم آپ سے حدیث سنی تھی، بعد میں

حضرت ابی بن کعب، عاصم بن عدی، عمرو بن عبسہ سے اس فن کی تکمیل کی، مروان سے بھی

چند روایتیں لیں، اگرچہ وہ صحابی نہ تھا، راویان حدیث اور بلائذہ خاص کی ایک جماعت تھی

جن میں بعض کے نام یہ ہیں،

حضرت ابو ہریرہؓ، ابن عباسؓ، سعید بن مسیبؓ، ابو ہازم بن دینارؓ، زہریؓ،



ابو سہیل اصحی، عباس بن سہیل (لڑکے تھے) وفار بن شریح حضرمی، یحییٰ بن میمون حضرمی، عبدالرحمن بن عبدالرحمن بن ابی ذباب، عمرو بن جابر حضرمی،

روایات کی تعداد ۱۸۸ ہے جن میں سے ۲۸ متفق علیہ ہیں،

اخلاق، حب رسول میں چور تھے، آنحضرت صلعم ایک ستون کے سہارے کھڑے ہو کر خطبہ دیا کرتے تھے، ایک روز منبر کا خیال ظاہر فرمایا، حضرت سہیل اٹھے اور جنگل سے منبر کے لیے لکڑی کاٹ لائے،

ایک مرتبہ آنحضرت صلعم کو سیر بضا عہ سے پانی پلایا تھا،

حق گوئی خاص شعار تھی، آل مروان میں سے ایک شخص مدینہ کا امیر ہو کر آیا، حضرت سہیل کو بلا کر کہا کہ علی کو برا کہو، انھوں نے انکار کیا تو کہا کہ اچھا اتنا ہی کہ دو کہ "خدا نعوذ باللہ" ابو تراب پر لعنت کرے، حضرت سہیل نے جواب دیا کہ یہ علی کا محبوب ترین نام تھا اور آپ اس نام سے بہت خوش ہوتے، اس کے بعد ابو تراب کی وجہ تسمیہ بتلائی تو اس کو بھی خاموش ہونا پڑا،



## حضرت سہل بن خنیف

نام و نسب، | سہل نام، ابوسعید کنیت، سلسلہ نسب یہ ہے، سہل بن خنیف بن داہب  
ابن عکیم بن ثعلبہ بن حارث بن مجدعہ بن عمرو بن حشم بن عوف بن عمرو بن لک  
بن اوس،

اسلام، | ہجرت سے قبل مشرف بہ اسلام ہوئے،

غزوات و عام حالات، | ابن سعد کی روایت کے مطابق جناب امیر علیہ السلام سے مواخاہ  
ہوئی، تمام غزوات شریک تھے، غزوہ احد میں جب آنحضرت صلعم چند صحابہ کے ساتھ میدان  
میں رہ گئے تھے، یہ بھی ثابت قدم رہے، اوس دن موت پر سبیت کی تھی، رسول اللہ صلعم  
کی طرف جو تیر آتے یہ اذکجا جواب دیتے تھے، آنحضرت صلعم لوگوں سے فرماتے کہ ان کو تیر دو  
یہ سہل ہیں، حضرت عمر تقاؤل کے طور پر کہتے کہ سہل ہے، حزن نہیں،

خلافت راشدہ میں سے جناب امیر علیہ السلام کے عہد مبارک میں مدینہ کے امیر تھے  
کوفہ سے امیر المؤمنین کا فرمان پہنچا کہ یہاں آ جاؤ، چنانچہ مدینہ سے کوفہ چلے گئے،  
جنگِ جمل کے بعد بصرہ کے والی بنائے گئے، جنگ صفین میں حضرت علی کی طرف سے  
شرکت کی، اور لڑائی کے بعد کوفہ واپس چلے آئے،

اسی زمانہ میں فارس کے امیر بنائے گئے، لیکن اہل فارس نے ستر تالی کر کے خارج  
البلد کر دیا، حضرت علی نے ان کے بجائے زیاد بن ابیہ کو عمان کا حاکم مقرر فرمایا،



وفات، ۳۰ھ میں بمقام کوفہ انتقال فرمایا، حضرت علیؑ نے نماز جنازہ پڑھائی، ہتکرت  
کہیں اور فرمایا کہ یہ اصحاب بدر میں تھے،

اولاد، دو بیٹے یا دو کار چھوڑے، ابو امامہ السعدی، اور عبد اللہ، اول الذکر آنحضرت صلعم  
عمر مقدس میں تولد ہوئے تھے،

حلیہ، نہایت خوبصورت اور پاکیزہ منظر تھے، بدن نہایت سڈول تھا، ایک غزوہ میں  
آنحضرت صلعم کے ہمراہ تھے، وہاں نہر جاری تھی، نہانے کے لئے گئے کسی انصاری  
جسم دیکھ کر کہا، کیسا بدن پایا، میں نے تو ایسا بدن کبھی نہ دیکھا تھا، حضرت سہلؓ کو غش  
آگیا، اٹھا کر لائے گئے، بخار چڑھا تھا، آنحضرت صلعم نے پوچھا کیا معاملہ ہے، لوگوں نے  
قصہ بیان کیا، فرمایا تعجب ہے، لوگ اپنے بھائی کا جسم پامال دیکھتے ہیں اور برکت کی  
وعا نہیں کرتے، اسے نظر لگتی ہے،

فضل و کمال، راویان حدیث میں ہیں، آنحضرت صلعم اور حضرت زید بن ثابتؓ سے  
روایت کرتے ہیں، ان سے متعدد تابعین نے روایت کی ہے مثال کے طور پر  
چند نام یہ ہیں،

ابو وائل، عبید بن سبا، عبد الرحمن بن ابی لیلیٰ، عبید اللہ بن عبد اللہ  
بن عتبہ، یسیر بن عمرو، رباب، عثمان بن حکم بن عباد بن حنیف کی دادی تھیں،  
اخلاق و عادات، اختلاف سے دور رہتے تھے، صفین سے واپس آئے تو ابو وائل نے  
کہا کہ کچھ خبر بیان کیجئے، فرمایا کیا بتاؤں؟ سخت مشکل ہے، ایک سوراخ بند کرتے  
ہیں تو دوسرا کھل جاتا ہے،

Marfat.com



نہایت شجاع اور جری تھے، لیکن لوگوں میں اس کے خلاف چرچا تھا، فرمایا یہ  
 اون کی رائے کا تصور ہے، میں بزدل نہیں، ہمنے جس کام کے لیے تلوار اٹھائی اوس کو ہمیشہ <sup>میں</sup>  
 کر لیا، یوم ابی جندل (حدیبیہ) میں لڑنا اگر رسول اللہ صلعم کی مرضی کے خلاف نہ ہوتا تو میں  
 اوس دن بھی آمادہ پیکار ہو جاتا،  
 لے



## حضرت سعد بن معاذ <sup>رض</sup>

نام و نسب | سعد نام، ابو عمر کنیت، سید الاوس لقب، قبیلہ عبدالاشہل سے ہیں،

سلسلہ نسب یہ ہے، سعد بن معاذ بن نعمان بن امر القیس بن زید بن عبدالاشہل بن جشم

ابن حارث بن خزیم بن بنت (عمرو) بن مالک بن اوس، والدہ کا نام کبشہ بنت رافع تھا

جو حضرت ابو سعید خدری کی چچا زاد بہن تھیں، قبیلہ اشہل، قبائل اوس میں شریف تھے

قبیلہ تھا، اور سیادت عامہ اوس میں وراثتاً چلی آتی تھی، چنانچہ حضرت سعد کے تمام موروثی

اپنے اپنے زمانہ میں تاج سیادت زیب فرماتے تھے،

والد نے ایام جاہلیت ہی میں وفات پائی، والدہ موجود تھیں، ہجرت سے پیشتر ایمان

لائے اور حضرت سعد کے انتقال کے بعد بہت دنوں تک زندہ رہیں،

اسلام | اگرچہ عقبہ اولیٰ میں شرب کی سر زمین پر خورشید اسلام کا پر تو پڑ چکا تھا، لیکن حقیقی

ضیا گسٹری حضرت مصعب بن عمیر کی ذات سے وابستہ تھی، چنانچہ جب وہ داعی اسلام

بنکر مدینہ پہنچے تو جو کان اس صدا سے نا آشنا تھے، اون کو بھی چار و ناچار اس کے سننے کیلئے

تیار ہونا پڑا،

سعد بن معاذ ابھی حالت کفر میں تھے، ان کو مصعب کی کامیابی پر سخت حیرت اور

اپنی قوم کی بے وقوفی پر انتہا درجہ کا حزن و ملال تھا،

لیکن تابہ کے ہاں آخر ایک دن انہیں بھی حضرت مصعب بن عمیر کو کامیابی حاصل

لے خلاصۃ الوقایا باخبار دارالمصطفیٰ صفحہ ۹۲،



سعد بن زرارہ نے جن کے مکان میں مصعب فرود کش تھے، ان سے کہا تھا کہ سعد بن معاذ  
مسلمان ہو جائیگیے تو دو آدمی بھی کا زرارہ سکین گے، اسیلئے آپ کو اون کے مسلمان کرنے کی  
فکر کرنی چاہیئے، سعد بن معاذ، حضرت مصعبؓ کے پاس آئے تو انھوں نے کہا کہ میں ایک بات  
لکنا چاہتا ہوں آپ بیٹھ کر سن لیجئے، ماننے نہ ماننے کا آپ کو اختیار ہی، سعد نے منظور کیا تو  
حضرت مصعبؓ نے اسلام کی حقیقت بیان کی، اور قرآن کی چند آیتیں پڑھیں، جن کو سنکر  
سعد بن معاذ کلمہ شہادت پکار اٹھے،

قبیلہ عبدالاشہل میں یہ خبر فوراً پھیل گئی، سعد گھر گئے تو خاندان والوں نے کہا کہ  
اب وہ چہرہ نہیں! حضرت سعدؓ نے کھڑے ہو کر پوچھا میں تم میں کس درجہ کا آدمی ہوں؟  
سب نے کہا سردار اور اہل فضیلت، فرمایا تم جب تک مسلمان نہ ہو گے، میں تم سے بات چیت  
نہ کروں گا، حضرت سعدؓ کو اپنی قوم میں جو عزت حاصل تھی اس کا یہ اثر ہوا کہ شام ہونے  
سے قبل تمام قبیلہ مسلمان ہو گیا، اور مدینہ کے درو دیوار تکبیر کے نعرون سے گونج اٹھے،

اشاعت اسلام میں یہ حضرت سعدؓ کا نہایت عظیم الشان کارنامہ ہی، صحابہ میں  
کوئی شخص اس فخر میں انکا حریف نہیں، آنحضرت صلعم نے اسی بنا پر فرمایا یہ خیر دود  
الانصار بنو النجار ثم بنو عبد الاشہل یعنی انصار کے بہترین گھرانے بنو نجار کے  
ہیں اور اون کے بعد عبدالاشہل کا درجہ ہی، حضرت سعدؓ اور اون کے قبیلہ کا اسلام عقبہ  
اولیٰ اور عقبہ ثانیہ کے درمیان کا واقعہ ہی،

مسلمان ہو کر حضرت سعدؓ نے حضرت مصعبؓ کو سعد بن زرارہ کے مکان سے  
اپنے ہاں منتقل کر لیا،

غزوات اور دیگر حالات، کچھ دنوں کے بعد عمرہ کی غرض سے مکہ روانہ ہوئے اور امیہ بن خلف کے



مکان پر کہ مکہ کا مشہور رئیس اور ان کا دوست تھا قیام کیا، (امیہ مدینہ آتا تھا تو ان کے  
 ہاں ٹھہر کر تا تھا) اور کہا کہ جس وقت حرم خالی ہو مجھے خبر کرنا، چنانچہ دوپہر کے قریب اس کے  
 ساتھ طواف کے لیے نکلے، راستہ میں ابوہبل سے ملاقات ہوئی، پوچھا یہ کون ہیں؟ امیہ  
 کہا "سعد" ابوہبل نے کہا "تجربہ ہے کہ تم صحابیوں (بے دین، آنحضرت، اور صحابہ مراد ہیں)  
 کو پناہ دیکر اور ان کے انصار بنکر مکہ میں نہایت اطمینان سے پھر رہے ہو، اگر تم ان کے  
 ساتھ نہ ہوتے تو تمہارا گھر پہنچنا دشوار ہو جاتا، آنحضرت سے نے غضب آلود لہجہ میں جواب  
 دیا، "تم مجھے روکو پھر دیکھنا کیا ہوتا ہے؟ میں تمہارا مدینہ کا راستہ روک دوں گا" امیہ نے کہا  
 "سعد ابوہبل حکم (ابوہبل) مکہ کا سردار ہے، اس کے سامنے آواز پیت کر دو، آنحضرت سے  
 فرمایا، چلو ہٹو، میں نے آنحضرت صلعم سے سنا ہے کہ مسلمان تم کو قتل کریں گے، بولا کیا مکہ میں  
 اگر مارین گے؟ جواب دیا اس کی خبر نہیں ہے۔"

اس مشینگی کے پورا ہونے کا وقت، غزوہ بدر تھا، کفار قریش نے مدینہ پر حملہ کرنے  
 کے لیے نہایت ساز و سامان سے تیاریاں کی تھیں، آنحضرت صلعم کو خبر ہوئی تو صحابہ سے  
 مشورہ کیا، حضرت سعد نے اٹھ کر کہا یا رسول اللہ! ہم آپ پر ایمان لائے، رسالت کی  
 تصدیق کی، اس بات کا اقرار کیا کہ جو کچھ آپ لائے ہیں حق اور درست ہے، سب نے اس پر  
 آپ سے بیعت کی، پس جو ارادہ ہوئیے، اس ذات کی قسم جس نے آپ کو نبی بنا کر بھیجا  
 آپ سمندر میں کودنے کو کہیں تو ہم حاضر ہیں، ہمارا ایک آدمی بھی گھر میں نہ بیٹھے گا، ہم کہیں  
 لڑائی سے بائیں ہوں نہیں، اور انشاء اللہ میدان میں ہم صادق القول ثابت ہوں گے۔  
 خدا ہماری طرف سے آپ کی آنکھیں ٹھنڈی کرے، آنحضرت صلعم اس تقریر سے خوش ہوئے، ذوق



تیب کا وقت آیا تو قبیلہ اوس کا جھنڈا آنحضرت صلعم نے اون کے حوالہ کیا،

غزوہ اُحُد میں انھوں نے رسول اللہ صلعم کے آستانہ پر پہرہ دیا تھا،

کفار سے مقابلہ کے لئے رسول اللہ صلعم کی رائے تھی کہ مدینہ میں رہ کر کیا جائے، بعداً

ابن ابی سلول کا بھی یہی خیال تھا، لیکن بعض نوجوان جن کو شوقِ شہادت دامنگیر تھا،

ہر نکل کر لڑنے پر مہتر تھے، چونکہ کثرت رائے انھیں کو حاصل تھی، اس بنا پر آنحضرت صلعم نے

نہیں کی تائید کی، اور زرہ پینے کو اندر تشریف لے گئے، سعد بن معاذ اور اسید بن حضیر نے

ہا، کہ تم لوگوں نے رسول اللہ صلعم کو باہر چلنے کے لئے مجبور کیا ہو، حالانکہ اون پر آسمان سے

حی آتی ہو، اس لئے مناسب یہ ہے کہ اپنی رائے واپس لیلو، اور معاملہ کو بالکل آنحضرت صلعم پر

چھوڑ دو، آنحضرت صلعم تموار، ڈھال اور زرہ لگا کر نکلے تو تمام لوگوں کو ندامت ہوئی،

عرض کیا کہ ہم کو حضور کی مخالفت منظور نہیں، جو حکم ہو ہم بجالانے پر آمادہ ہیں، ارشاد

ہوا کہ اب کیا ہوتا ہے؟ نبی جب ہتھیار پہن لیتا ہے تو جنگ کا فیصلہ کر کے اُتار تا ہے،

غرض کہ وہ اُحد کے دامن میں لڑائی شروع ہوئی، اسلامی لشکر پہلے فتحیاب تھا

لیکن پھر تاب مقاومت نہ لاکر پیچھے ہٹا، اوس وقت آنحضرت صلعم سب سے زیادہ ثابت

قدم تھے، اور آپ کے ساتھ دو اصحاب داؤ شجاعت دے رہے تھے، انھیں میں حضرت

سعد بن معاذ بھی تھے،

پس غزوہ میں اون کے بھائی عمرو شہید ہوئے،

مگر کہ خندق میں کہ شہید ہوئے، آنحضرت صلعم نے انصار سے مدینہ کے تہائی پھل

عیینہ بن جھن بن سید کو دینے کے لئے مشورہ کیا تھا، اس مشورہ میں سعد بن عبادہ کے ساتھ

لے طبقات ابن سعد صفحہ ۲۶ جلد ۱، ۱۱ زرہ ذاتی صفحہ ۲۶ جلد ۲، ۱۱ طبقات صفحہ ۲۰ جلد ۲، قسم ۱،



سعد بن معاذ بھی شریک تھے،

لڑائی کا وقت آیا تو ذرہ پہنے اور ہاتھ میں حربہ لئیے میدان کو روانہ ہوئے، بنو حارثہ کے قلعہ میں ان کی مان موجود تھیں اور حضرت عائشہؓ کے پاس بیٹھی تھیں، شرپڑھتے ہوئے گذرے تو ان نے کہا، بیٹا! تم پیچھے رہ گئے، جلدی جاؤ،

جس ہاتھ میں حربہ تھا وہ باہر نکلا ہوا تھا، حضرت عائشہؓ نے کہا سعد کی مان اویگھو ذرہ بہت چھوٹی ہے، میدان میں پہنچے تو حبان بن عبدمناف نے کہ عرقہ کا بیٹا تھا، ہاتھ پر ایک تیر مارا جس سے ہفت اندام کٹ گئی، اور نہایت جوش میں کہا لو، میں عرقہ کا بیٹا ہوں، آنحضرت صلعم نے سنا تو فرمایا خدا اس کا چہرہ دوزخ میں غرق آلود کرے،

اس کے بعد مسجد نبوی میں ایک خیمہ لگایا، اور رفیدہ اسلمیہ کو اون کی خدمت پر مامور کیا، حضرت سعدؓ اسی خیمہ میں رہتے تھے، اور آنحضرت صلعم روزانہ اون کی عیادت کو تشریف لاتے تھے،

چونکہ زندگی سے مایوس ہو چکے تھے، خدا سے دعا کی کہ قریش کی لڑائیاں باقی ہوں تو مجھے زندہ رکھ اور ان سے مجھے لڑنے کی برہائی تمنا ہے، کیونکہ انہوں نے تیرے رسول کو اذیت دی، تکذیب کی اور مکہ سے نکال دیا، اور اگر لڑائی بند ہونے کا وقت آگیا ہے تو اس زخم سے مجھے شہادت دے، اور نبی قریظہ کے معاملہ میں میری آنکھیں ٹھنڈی کر، اس دعا کا دوسرا ٹکڑا مقبول ہوا، چنانچہ جب بنو قریظہ کو آنحضرت صلعم کے جلا وطن کرنا چاہا تو چونکہ وہ قبیلہ ادس کے حلیف تھے کہلا بھیجا کہ ہم سعد کا حکم مانیں گے، آنحضرت صلعم نے حضرت سعدؓ کو اطلاع کی، وہ گدھے پر سوار ہو کر آئے، مسجد کے قریب پہنچے تو آنحضرت صلعم نے نصارت سے کہ



کہ اپنے سردار کی تعظیم کے لیے اٹھو،

پھر سعد سے فرمایا کہ یہ لوگ تمہارے حکم کے منتظر ہیں، عرض کی تو میں حکم دیتا ہوں جو لوگ لڑنے والے ہیں قتل کیے جائیں، اولاد غلام بنائی جائے، اور مال تقسیم کر دیا جائے، آنحضرت صلعم نے یہ فیصلہ سن کر کہا کہ تم نے آسمانی حکم کی پیروی کی، چنانچہ اس کے بموجب اپنے سامنے ۴۰۰ آدمی قتل کرائے،

وفات، اس واقعہ کے بعد کچھ دنوں تک زندہ رہے، آنحضرت صلعم نے خود زخم کو دوا غا، جس سے خون رُک گیا، لیکن اس کے عوض ہاتھ پھول گیا تھا، ایک دن زخم پھٹا اور اس زور سے خون جاری ہوا کہ مسجد سے گذر کر نبی غفار کے خیمہ تک پہنچا، لوگوں کو بڑی شوش ہوئی پوچھا کیا معاملہ ہے، جواب ملا کہ سعد کا زخم پھٹ گیا،

آنحضرت صلعم کو اطلاع ہوئی تو گھبرا اٹھے اور کپڑا گھسیٹتے ہوئے مسجد آئے، دیکھا تو حضرت سعد کا انتقال ہو چکا تھا، نعش کو اپنے آغوش میں لیکر بیٹھے، خون برابر بہ رہا تھا، لوگ آکر جمع ہونا شروع ہوئے، حضرت ابو بکرؓ آئے اور نعش کو دیکھ کر ایک پیچ ماری کہ ہاں ان کی مکر ٹوٹ گئی، آنحضرت صلعم نے فرمایا ایسا نہ کہو، حضرت عمرؓ نے رو کر کہا انا لشد وانا الیہ راجعون خیمہ میں کہرام مچا تھا، دیکھا مان یہ کہہ کر رو رہی تھی،

ویل ام سعد اسعدا براءۃ و نجد ا

ویل ام سعد اسعدا صرامة و جد ا

آنحضرت صلعم نے فرمایا کہ اور رونے والیاں جھوٹ بولتی ہیں، لیکن یہ سچ کہتی ہیں،

جنازہ روانہ ہوا تو خود آنحضرت صلعم ساتھ ساتھ تھے، فرمایا کہ ان کے جنازہ میں ستر نہ آ



فرشتے شریک ہیں، لاش بالکل ہلکی ہو گئی تھی، منافقین نے مضحکہ کیا تو آنحضرت صلعم نے فرمایا کہ انکا جنازہ فرشتے اٹھائے تھے،

دفن کر کے واپس ہو کر سرد رکائات نہایت معنوم تھے، ریش مبارک ہاتھ میں تھی اور اوس پر مسلسل آنسو گر رہے تھے،

حضرت سعد کی وفات تاریخ اسلام کا غیر معمولی واقعہ ہے، انھوں نے اسلام کی جو خدمات انجام دی تھیں، جو مذہبی جوش ان میں موجود تھا اس کی بدولت وہ انصار میں صدیق اکبر سمجھے جاتے تھے، حضرت عائشہؓ کے معاملہ میں جب آنحضرت صلعم نے فرمایا کہ اُس دشمن خدا (ابن ابی) نے مجھے سخت تکلیف دی ہے، تم میں کوئی اس کا تدارک کر سکتا ہے؟ تو سب سے پہلے انھوں نے اٹھ کر کہا تھا کہ قبیلہ اوس کا آدمی ہو تو مجھ کو تباہی میں ابھی گردن مارنے کا حکم دیتا ہوں؟

اس وقت اسی محب صادق اور عاشق جان نثار نے وفات پائی تھی، اس واقعہ کی اہمیت اس سے اور بڑھ جاتی ہے کہ فرشتے جنازہ میں موجود تھے، آنحضرت صلعم نے ارشاد فرمایا کہ ان کی موت سے عرش مجید خلیفہ میں آ گیا ہے!!

ایک انصاری فخریہ کہتا ہے،

وما اھتز عرش اللہ من موت لک  
سعد ابی عمر و

کسی مرنے والے کو موت پر خدا کا عرش نہیں ہلا

خلیہ، اخلیہ یہ تھا کہ قد دراز، بدن دوہرا،

اولاد، دو بیٹے تھے، عمر و اور عبداللہ، دونوں صحابی تھے، اور بیعت رضوان میں شریک تھے



نفل و کمال، جیسا کہ او پر معلوم ہوا حضرت سعد کا انتقال اوائل اسلام میں ہوا تھا،  
آنحضرت صلعم کے فیض صحبت سے انہوں نے ۵ برس فائدہ اٹھایا، اس عرصہ میں بہت سی  
حدیثیں سننی ہوئی، لیکن چونکہ روایات کا سلسلہ آنحضرت صلعم کے بعد قائم ہوا اس لئے انکی  
روایتیں اشاعت نہ پاسکیں،

صحیح بخاری میں عبداللہ بن مسعود کی ایک روایت مذکور ہے جس میں ان کے  
عمرہ کا ذکر آیا ہے، ایک حضرت انس کی حدیث ہے، جس میں سعد بن ربیع کے اہل بیت  
قتل ہونے کا ذکر ہے،


مناقب و اخلاق، اخلاقی حیثیت حضرت سعد بڑے درجہ کے انسان تھے، حضرت عائشہ  
فرماتی ہیں رسول اللہ صلعم کے بعد سب سے بڑھ کر عبداللہ شہل کے تین آدمی تھے، سعد  
بن معاذ، سعید بن حضیر اور عباد بن بشر،

وہ خود کہتے ہیں کہ یوں تو میں ایک معمولی آدمی ہوں، لیکن تین چیزوں میں جس  
رتبہ تک پہنچنا چاہیے پہنچ چکا ہوں، پہلی بات یہ ہے کہ رسول اللہ صلعم سے جو حدیث سننا ہوں  
اوس کے منجانب اللہ ہونے کا یقین رکھتا ہوں، دوسرے نماز میں کسی طرف خیال نہیں  
کرتا، تیسرے جنازہ کے ساتھ رہتا ہوں تو منکر نکیر کے سوال کی فکر و انگلیں رہتی ہے،  
سعید بن سعید کہتے ہیں کہ یہ خصلتیں پیغمبروں میں ہوتی ہیں،

آنحضرت صلعم کو ان کے اعمال پر جو اعتماد تھا، اس حدیث سے معلوم ہو سکتا ہے  
جس میں مردہ کو قبر کے دبائے کا ذکر آیا ہے، اس کا ایک فقرہ یہ بھی ہے کہ اگر قبر کی تنگی سے  
کوئی نجات پاسکتا تو سعد بن معاذ نجات پاسے،



ایک مرتبہ کسی نے آنحضرت صلعم کے پاس حریر کا جبہ بھیجا تھا، صحابہ اوس کو چھوتے اور اوس کی نرمی پر تعجب کرتے تھے، آنحضرت صلعم نے فرمایا کہ تم کو اس کی نرمی پر تعجب ہے، حالانکہ حنبت بن سعد بن معاذ کے رومال اس سے بھی زیادہ نرم ہیں،





## حضرت سعد بن عبادہ رضی

نام و نسب اور ابتدائی حالات، سعد نام، ابو ثابت و ابو قیس کنیت، سید الخزرج لقب، قبیلہ خزرج کے خاندان ساعدہ سے ہیں، سلسلہ نسب یہ ہے، سعد بن عبادہ بن ولیم بن حارثہ ابن حوام بن خزیمہ بن ثعلبہ بن طریف بن خزرج بن ساعدہ بن کعب بن خزرج اکبر، والدہ کا نام عمرہ بنت مسعود تھا، اور صحابیہ تھیں، شہسہ مہین فوت ہوئیں، حضرت سعد کے دادا ولیم، قبیلہ خزرج کے سردار اعظم تھے اور مدینہ کے مشہور مخیر تھے، خاندان ساعدہ کی عظمت و جلالت کے سیکے انھیں نے بٹھائے مذہباً بت پرست تھے اور مناسک کی پوجا کرتے تھے، جو مکہ میں مقام مشلل پر نصب تھا، ہر سال ۱۰ اونٹ اپنے معبود کو نذر چڑھاتے تھے،

حضرت سعد کے والد عبادہ، باپ کے خلف الرشید تھے، اسی شان سے اپنی زندگی بسر کی اور اپنے بیٹے کے لیے مسند امارت و ریاست چھوڑ گئے،  
تعلیم و تربیت، عرب کے قاعدہ کے مطابق تیرا انداز ہی، اور تیرا کی سکھائی گئی، اگرچہ نصاریٰ میں ایک آدمی بھی لکھنا نہیں جانتا تھا، لیکن حضرت سعد کی تعلیم میں جو اہتمام ہوا اسکا اندازہ اس سے ہو سکتا ہے کہ وہ جاہلیت ہی میں نہایت عمدہ عربی لکھ لیتے تھے،  
ان تینوں چیزوں میں اس درجہ کمال ہم پہنچا یا کہ استاد ہو گئے، اسی بنا پر لوگوں نے اسے کمال کا لقب دیا،

۱۔ طبقات ابن سعد صفحہ ۴۴، مناذی آنحضرت صلعم، ۲۔ تہذیب التہذیب صفحہ ۵، ۴ جلد ۱۳،



اسلام، عقبہ ثانیہ میں اسلام قبول کیا، بخاری میں اگرچہ وقت کی تعیین نہیں، تاہم ہند

نہ گورہ کہ وکان ذاقدم فی الاسلام، یعنی بہت پرانے مسلمان تھے،

بیعت عقبہ جس شان سے ہوئی، انصار کے جس قدر آدمی اس میں شامل ہوئے

جن اہم شرائط پر بیعت کا انعقاد ہوا، یہ کام اگرچہ خفیہ اور نہایت خفیہ تھا، لیکن پوشیدہ

رہ نہ سکتا تھا، قریش کو یہ وقت آنحضرت صلعم کی فکر لاحق رہتی تھی، چنانچہ جس وقت

آپ رات کے وقت مکہ سے باہر انصار سے بیعت لے رہے تھے، جبل ابوقیس پر کوئی شخص

چنچ چنچ کر کہہ رہا تھا کہ دیکھنا! سعد مسلمان ہوئے تو محمد بالکل نڈر ہو جائیگا،

قریش کے کان میں اگرچہ یہ آواز پہنچ گئی، تاہم انکا خیال ادھر منتقل نہ ہوا

وہ قضاعہ اور تمیم کے سعد نامی اشخاص کو سمجھے، اس وجہ سے بیعت میں مزاحمت نہ کی

دوسری رات کو پھر اسی پہاڑ سے چند شعر سنے گئے، جن میں صان صان انکا

نام و پتہ موجود تھا، قریش کو سخت حیرت ہوئی، اور تحقیق واقعہ کے لیے انصار کے فرودگاہ

میں آئے، عبداللہ بن ابی بن سلول سے کہ قبیلہ بنی نضیر کا رئیس تھا گفتگو ہوئی، اس نے

اس واقعہ سے بالکل لاعلمی ظاہر کی، یہ لوگ چلے گئے، تو مسلمانوں نے یا حج کا راستہ لیا،

قریش نے ہر طرف ناکہ بندی کر دی تھی، سعد بن عبادہ اتفاق سے ہاتھ لگ گئے، لوگوں نے

ان کو پکڑ کر ہاتھ گرون سے باندھ دیئے، اور بال کھینچ کھینچ کر زود و کوب کرتے ہوئے مکہ لائے

مکہ میں مطعم بن عدی نہایت شریف انسان تھا، ابتدائے اسلام میں اس نے آنحضرت

صلعم کی بڑی خدمت کی تھی، اس نے حارث بن امیہ بن عبد شمس کو ساتھ لیا اور ان

پہچان کر قریش کے بیچہ ظلم و ستم سے نجات دلائی،

لے صحیح بخاری، ۱۵۰۰ استیعاب جلد ۲ صفحہ ۵۶۳ ۵۳ طبقات ابن سعد صفحہ ۱۵۰ جلد ۱ قسم اول،



اور انصارین بڑی کھلی پڑھی تھی، مجلس شوریٰ قائم ہوئی، جس میں طے پایا کہ چاہے جانیں خطرہ میں کیوں نہ پڑ جائیں مگر نگہ واپس چل کر سعد کا پتہ لگانا چاہیے، لوگوں کا یہ ارادہ ابھی قول سے فعل میں نہ آیا تھا کہ سعد آتے ہوئے نظر آئے، لوگ ان کو لیکر سیدھے مدینہ روانہ ہو گئے،

غزوات اور عام حالات، چند مہینوں کے بعد جناب رسول اللہ صلی اللہ علیہ وسلم بھی مدینہ تشریف لائے، اوس وقت یثرب کا ہر گلی کوچہ، شادمانی اور مسرت کا تماشا گاہ تھا، دارابی ایوب بن پہنچتے ہی تحفوں اور ہدیوں کا سلسلہ شروع ہو گیا، حضرت سعدؓ کے مکان سے ایک بڑا پیالہ خرید اور عراق سے بھرا پہنچا،

ہجرت سے کچھ مہینوں کے بعد اسلام کی تحریک نشوونما پانے لگی، صفر ۳ھ میں آنحضرت صلی اللہ علیہ وسلم ابواء ایک بستی پر جو مکہ کی طرف واقع تھی، قریش کی فکریں گئے، اس لشکر میں کوئی انصار نہ تھا، حضرت سعد کو مدینہ میں اپنا جانشین چھوڑ گئے،

اسی سنہ میں بدر کا معرکہ پیش آیا، حضرت سعدؓ کی شرکت میں لوگوں نے اختلاف کیا، بخاری اور مسلم اور ان کی شرکت ثابت کرتے ہیں، لیکن صاحب طبقات کو انکار ہے، لیکن صحیح یہی ہے کہ وہ بدر میں شریک نہ تھے، علامہ ابن حجر عسقلانی نے بھی اسی خیال کی تائید کی ہے، اور مسلم کے الفاظ سے اپنے دعویٰ پر نہایت لطیف استشہاد کیا ہے،

ابن سعد نے طبقات میں ان کا ذکر اس جماعت کے طبقہ اولیٰ میں کیا ہے جو بدر میں شریک نہ تھی، اور اوس کے ذیل میں لکھا ہے کہ سعد نے غزوہ کا سامان کیا تھا لیکن

۱۔ طبقات ابن سعد صفحہ ۵۰ جلد ۱، ۲۔ طبقات صفحہ ۶۱، جلد ۱، ۳۔ طبقات صفحہ ۳

نمازی آنحضرت صلی اللہ علیہ وسلم، فتح الباری صفحہ ۲۲۲ جلد ۱،



کتے نے کاٹ کھایا اور وہ اپنے ارادہ سے باز آئے، آنحضرت صلعم نے سنا تو فرمایا کہ فسور  
اون کو شرکت کی بڑی حرص تھی، تاہم مال غنیمت میں حصہ لگایا، اور اصحاب بدر میں  
شامل تصور کیا،

غزوہ بدر، عہد نبوت کے غزوات میں سب سے پہلا مشہور غزوہ ہے، آنحضرت صلعم  
اب تک اگرچہ چار غزوے اور چار سرایا، پیش آچکے تھے لیکن انصار کی ان میں سے  
ایک میں بھی شرکت نہ تھی، اس کا سبب جیسا کہ ظاہر ہے یہ تھا کہ انصار کی طرف سے  
بیعت میں صرف اس قدر وعدہ کیا گیا تھا کہ جو دینہ پر چڑھ کر آئے گا، ہم اس کو روکین گے  
مدینہ کے باہر جو معرکے ہوں اون کا اسی میں کوئی تذکرہ نہ تھا

اس بنا پر آنحضرت صلعم نے اس مهم اعظم کا ارادہ کیا تو انصار کو شریک کرنے  
کے لیے رائے و مشورہ ضروری سمجھا، ایک مجمع میں جنگ کا مسئلہ پیش ہوا، حضرت ابو بکر  
اٹھ کر رائے دی، پھر حضرت عمرؓ اٹھے، لیکن آنحضرت صلعم نے التفات نہ کیا، سعدؓ سمجھ گئے  
اٹھ کر کہا کہ شاید ہم لوگ فرادہ ہیں؟ تو اے رسول اللہ! اس ذات کی قسم، جس کے ہاتھ  
میں میری جان ہے! اگر آپ سمت رکا حکم دین تو اُسے پامال کر ڈالیں! اور خشکی کا حکم ہو تو  
برک غماد (بین کے ایک موضع کا نام ہے) تک اونٹوں کے کلچے پگھلا دین! آنحضرت صلعم  
یہ سن کر بہت خوش ہوئے اور تیاری کا حکم دیدیا،

تذکرہ نویسوں نے اسی روایت سے شرکت بدر پر استدلال کیا ہے، حالانکہ اس میں صاف  
مذکور ہے کہ جب ابوسفیان کے آنے کی خبر معلوم ہوئی تو آنحضرت صلعم نے مشورہ کیا، اور یہ

۱۔ اصحاب صفحہ ۸۰ جلد ۳، ۲۔ فتح الباری صفحہ ۲۲۳ جلد ۲، ۳۔ صحیح مسلم صفحہ ۸۴ جلد ۲، ۴۔ اصل الفاظ یہ ہیں

ان رسول اللہ سنا و حین بلغہ اقبال ابی سفیان صحیح مسلم ص ۸۴ جلد ۲،



بالکل مطابق واقعہ ہے، لیکن اس کے بعد کا واقعہ وہ ہے جس کو ابن سعد روایت کرتے ہیں، اس بنا پر طبقات کی روایت صحیح مسلم کے منافی نہیں، بلکہ اس کے بعد اجمال کی تفصیل اور ابہام کی ایضاح ہے،

بدر کے بعد غزوہ احد واقع ہوا، مشرکین اس سر و سامان سے آئے تھے، کہ مدینہ الوہاب پر خوف طاری ہو گیا تھا، شہرین تمام رات، جمعہ کی شب کو پہرہ رہا، اس موقع پر حضرت سعد چند اکابر انصار کے ساتھ مسجد نبوی میں ہتھیار لگائے، رسول اللہ صلی اللہ علیہ وسلم کے مکان کی حفاظت کر رہے تھے،

جمعہ کے دن شوال کی ۶ تاریخ کو لڑائی کی تیاریاں ہوئیں، آنحضرت صلی اللہ علیہ وسلم نے نیزے منگا کر تین پھریے لگائے، اور خزیج کا علم سعد بن عبادہ کے سپرد کیا، یہ انتظامات مکمل ہوئے، تو آنحضرت صلی اللہ علیہ وسلم گھوڑے پر سوار ہو کر نکلے، سعد بن عبادہ اور سعد بن معاذ اوس و خزرج کے سردار زرہین پہنے اور جھنڈے لیے آگے آگے دوڑ رہے تھے، بیچ میں آنحضرت صلی اللہ علیہ وسلم اور دہنہ بائیں ماجرین و انصار کا لشکر تھا، کو کب نبوت اس شان سے رونما ہوا تو چشم کفر خیرہ ہو گئی، اور منافقین کے دل دل اٹھے،

سینچر کے دن احد کے دامن میں قتال برپا ہوا، لڑائی اس شدت کی تھی کہ مسلمانوں کے پیرا کھڑ گئے تھے، لیکن میدان میں رسول اللہ صلی اللہ علیہ وسلم سب کے آگے تھے، ماجرین اور انصار میں صرف ۱۴ آدمی آپ کے ساتھ تھے، حضرت سعد کو بھی بعض لوگوں نے انھیں میں شامل کیا ہی، غزوہ مریض (مطلق) میں جو شہدہ میں ہوا تھا، انکو یہ اعزاز عطا ہوا کہ اوس و خزرج دونوں جماعتوں کا علم ان کو تفویض کیا،

طبقات ابن سعد صفحہ ۲۶ حصہ نمازی، ۲۵ ایضاً صفحہ ۲۴، زر قانی صفحہ ۲۰ جلد ۱۲، طبقات صفحہ ۲۵ حصہ نمازی،



غزوہ خندق میں جو اسی سنہ میں ہوا تھا، آنحضرت صلعم نے ان کو اور سعد بن زکریاؓ  
بلا کر مشورہ کیا کہ عینہ بن حصن کو مین مدینہ کی پیداوار کا ایک ٹکٹ اس شرط پر دینا چاہتا  
ہوں کہ قریش کو چھوڑ کر واپس جائے، وہ نصف مانگتا ہے، اب تمہاری کیا رائے ہے؟  
انہوں نے کہا یا رسول اللہ! اگر یہ وحی ہی تو انکار کی مجال نہیں، ورنہ اس کی بات کا  
جواب تو صرف تلوار ہی، خدا کی قسم! ہم اس کو پھل کے بجائے تلوار دین گے! آنحضرت  
صلعم نے فرمایا کہ وحی نہیں، اور وحی آتی تو تم سے پوچھنے کی کیا حاجت تھی، عرض کیا تو پھر  
تلوار ہی، ہم نے جاہلیت میں بھی ایسی ذلت کبھی گوارا نہیں کی، اور اب تو آپ کی وجہ سے  
اللہ نے ہم کو ہدایت دی، معزز اور کرم کیا، پھر بننے کی کیا وجہ ہے؟ آنحضرت صلعم اس  
گفتگو سے بہت مسرور ہوئے اور دونوں کے لیے دعائے خیر فرمائی،  
خندق کے معرکہ میں بھی انصار کا علم سعد بن عباؤہ کے پاس تھا،  
سنہ ۶ میں آنحضرت صلعم نے غابہ پر حملہ کیا، اور سعد کو ۳۰۰ آدمیوں کا  
انسفر مقرر کر کے، مدینہ کی حفاظت کے لیے چھوڑ گئے،  
وہاں امداد کی ضرورت ہوئی، مدینہ میں خیر ہو چکی تو حضرت سعدؓ نے ۱۰ اونٹ اور  
چھوٹا روٹ کے بہت سے گٹھے روانہ کیے، جو رسول اللہ صلعم کو ذمی قرار دینے لگے،  
سنہ ۹ میں غزوہ حدیبیہ اور بیعت الرضوان پیش آئی، وہ دونوں میں  
موجود تھے،

غزوہ خیبر (سنہ ۶) میں اسلامی لشکر میں تین جھنڈے تھے جن میں سے  
ایک سعد کے پاس تھا،

۱۔ استیعاب صفحہ ۵۶۳ جلد ۱۲ طبعات صفحہ ۲۸ حصہ معارضی، ۲۔ ایضاً صفحہ ۵۸، ۳۔ طبعات صفحہ ۵۸، ۴۔ طبعات صفحہ ۵۸



فتح مکہ میں خود رسول اللہ صلی اللہ علیہ وسلم کا رایت (جھنڈا) سعد کے پاس تھا، فوج اسلام کا ایک ایک دستہ شہر میں جا رہا تھا، اور ابوسفیان، حضرت عباسؓ کے ساتھ کھڑے یہ تماشا دیکھ رہے تھے، انصار جن کے آگے آگے سڑتے تھے، اس شان سے گزرے کہ ابوسفیان کی آنکھیں خیرہ ہو گئیں، پوچھا یہ کون لوگ ہیں؟ حضرت عباسؓ نے جواب دیا کہ یہ انصار ہیں، ان پر سعد بن عبادہ افسر ہیں اور جھنڈا بھی انھیں کے ہاتھ میں ہے، قریب پہنچے تو ابوسفیان کو پکارا دیکھنا! آج کسی سخت لڑائی ہوگی، آج کعبہ حلال ہو جائیگا! ابوسفیان کا دل اپنی سابق حرکتوں کے سبب سے یونہی تھوڑا تھوڑا تھا، حضرت عباسؓ سے کہا آج تو خوب لڑائی ہوگی، سعد کے بعد خود رسول اللہ صلی اللہ علیہ وسلم کا دستہ سامنے سے گزرا، تو ابوسفیان پکارا، یا رسول اللہ! اللہ اپنی قوم پر رحم کیجئے، آپ کو خدا نے رحیم اور نیکو کار بنایا ہے، سعد جھکو دھمکائے ہیں، عظیمی آج ہی ہے، آج قریش کا خاتمہ ہو جائیگا، ابوسفیان کی آواز پر کئی آوازیں اٹھیں، حضرت عثمانؓ اور عبدالرحمن بن عوفؓ نے کہا، ہمیں خود سے کہ سعد کا جوش انتقام تازہ نہ ہو جائے، ضرار بن خطاب فہری نے چند شعر کہے تھے، ایک شخص کو کہا کہ رسول اللہ کے سامنے جا اور ان کو پڑھ کر فریاد کر،

یا نبی الہدی الیک لجا	یا رسول اللہ! آپ کے دامن میں قریش نے
حی قریش ولات حین لجا	اس وقت پناہ لی ہے، جبکہ اون کے لئے کوئی
حین ضاقت علیہم سعة الار	جائے پناہ نہیں، جبکہ ان پر فراخی کے باوجود
ض و عا د اہم ا لہ السماء	زمین تنگ ہے، اور آسمان کا خدا اون کا
ان سعد ایسا یلدا قاصد لظہر	دشمن ہو گیا ہے، سعد اہل مکہ کی پیشہ

۱۔ فتح الباری صفحہ ۸۰، طبقات صفحہ ۹۸ و ۹۹، استیعاب صفحہ ۵۶۳، جلد ۱۲، ص ۱۱۳، صحیح بخاری صفحہ ۱۱۳، جلد ۱۲



## باہل الحجون والبطحاء

توڑنا چاہتا ہے،

اسی طرح کے بہت سے شعر تھے، آنحضرت صلعم نے اشعار سننے تو دریائے رحمت  
 موجزن ہوا، ارشاد ہوا کہ سعد نے جھوٹ کہا، آج کعبہ کی عظمت دو بالا ہوگی، آج کعبہ  
 غلاف پہنایا جائے گا! اس کے بعد حضرت علیؑ کو بھیجا کہ سعد سے جھنڈا لیکراون کے بیٹے  
 قیس کو دیدو، حضرت سعد نے انکار کیا اور کہا کہ اس کا کیا ثبوت ہے کہ تم کو رسول اللہ  
 نے بھیجا ہے، آنحضرت صلعم نے اپنا عمامہ بھیجا، تو اونھوں نے بیٹے کے ہاتھ میں جھنڈا دیدیا  
 لیکن چونکہ رسول اللہ صلعم کو سعد سے تھا، ان کو اپنے بیٹے سے ہوا، درخواست کی کہ  
 قیس کے سوا کسی اور شخص کو سپرد کیجیے، آنحضرت صلعم نے حضرت زبیر بن العوامؓ کے سپرد کر  
 صحیح بخاری میں جو آیا ہے کہ رسول اللہ صلعم کا علم زبیر کے پاس تھا، اس کا یہی مطلب ہے،  
 فتح مکہ کے بعد حنین کا معرکہ ہوا، اس میں قبیلہ خزرج کا علم سعد کے پاس تھا،  
 ان غزوات کے علاوہ بھی جو غزوات یا مشاہدات عہد نبوی میں پیش آن میں  
 حضرت سعد کی نمایاں شرکت رہی، میدان جنگ میں انصار کے وہی علم بردار  
 ہوتے تھے،

ستیفہ نبی ساجدہ، اللہ مدین آنحضرت صلعم نے انتقال فرمایا، مدینہ کا علاقہ انصار کی  
 قدیم ملکیت تھا، اس کے ماسوا آغاز اسلام میں رسول اللہ صلعم کی سب سے بڑی  
 مدد انصار نے کی تھی، جس زمانہ میں کہ اسلام بے خانہ ساز تھا، رسول اللہ صلعم تمام  
 قبائل عرب پر اپنے کو پیش کرتے تھے، کہ مجھ کو مکہ سے اپنے وطن لیچلو، لیکن قریش کے  
 وہدبہ و عرب کی وجہ سے کوئی حامی نہیں بھرتا تھا، انصار کے ایک مختصر قافلہ نے

صحیح بخاری صفحہ ۶۱۲ جلد ۲، فتح بخاری صفحہ ۱۱۲ جلد ۱، سنیاب صفحہ ۵۶۲ و ۵۶۳ جلد ۲ سے یہ نقل کی گئی ہیں، لے طحا ابن سعد صفحہ ۱۰۸ جلد ۱



جو صرف،، اشخاص تھے مرکب تھا، "عرب و عجم" کی جنگ پر آنحضرت صلعم سے مکہ آ کر بیعت کی اور آپ کو اپنے وطن مدینہ میں مدعو کیا،

عہد نبوت میں جو غزوات پیش آئے، اوس میں تعداد، جان بازی، فدائیت سب سے زیادہ انھیں لوگوں سے ظاہر ہوئی، حضرت قتادہ فرمایا کرتے تھے، کہ قبائل عرب میں کوئی قبیلہ انصار سے زیادہ شہدار نہ لاسکے گا، میں نے حضرت انس رضی اللہ عنہ سے سنا کہ اُحد میں،، بیرعونہ میں،، اور یامہ میں،، انصار شہید ہوئے تھے،

ان باتوں کے باوجود قرآن مجید اور حدیث میں ان کے فضائل و مناقب کثرت سے بیان کیے گئے ہیں، اس بنا پر انصار کے دل میں خلافت کا خیال پیدا ہونا ایک فطرتی امر تھا،

انصار میں دو بزرگ تمام قوم کے پیشوا اور سردار تسلیم کیے جاتے تھے، سعد بن عبادہ اور سعد بن معاذ، سعد بن معاذ آنحضرت صلعم کے عہد میں انتقال کر چکے تھے، صرف سعد بن عبادہ باقی تھے، جن کا اوس و خزرج میں وجاہت و امارت کے لحاظ سے کوئی حریف مقابل نہ تھا،

آنحضرت صلعم نے وفات پائی تو سقیفہ نبی ساعدہ میں جو انصار کا دارالندوہ تھا اور سعد بن عبادہ کی ذاتی ملکیت تھا لوگ جمع ہوئے، سعد بیمار تھے، لوگ ان کو لوٹا لائے، وہ کپڑا اوڑھے ہوئے مست پر آکر بیٹھ گئے، اور تکیہ سے ٹیک لگالی، اور اپنے اعزہ سے کہا کہ میری آواز دور تک نہ پہنچے گی، جو میں کہوں اوس کو با آواز بلند لوگوں تک پہنچاؤ، تقریر کا حاصل یہ تھا، کہ انصار کو جو شرف اور سبقت فی الدین حاصل ہو،



عرب کے کسی قبیلہ کو حاصل نہیں، محمد علیہ السلام، ابرس سے زیادہ اپنی قوم میں رہے،  
لیکن اون کی کسی نے نہ سنی، جو لوگ اون پر ایمان لائے، وہ تعداد میں بہت کم تھے  
اون میں نہ تو رسول اللہ صلی اللہ علیہ وسلم کی حفاظت کی طاقت تھی، نہ دین کے بلند کرنے کی قوت  
وہ تو خود اپنی حفاظت سے عاجز تھے!

خدا نے جب تم کو فضیلت دینا چاہی تو یہ سامان بہم پہنچایا کہ تم ایمان لائے،  
رسول اور اصحاب کو پناہ دی، اپنے سے رسول اللہ صلی اللہ علیہ وسلم کو عزیز سمجھا، اون کے اعدا سے  
جہاد کیا، یہاں تک کہ تمام عرب طوعاً یا کرہاً خلافت الہی میں شامل ہو گیا، اور  
بعید و قریب سب نے گردنیں ڈال دیں، پس یہ تمام مفتوحہ علاقہ تمہاری تلواروں کا  
مرہون منت ہے، رسول اللہ صلی اللہ علیہ وسلم زندگی بھر تم سے خوش رہے، اور وفات کے وقت بھی  
خوش گئے، اس بنا پر تم سے زیادہ خلافت کا کوئی مستحق نہیں!

تقریر ختم ہوئی تو تمام مجمع نے یک زبان ہو کر کہا کہ رائے نہایت معقول اور صاحب  
ہمارے نزدیک اس منصب کے لئے آپ سے زیادہ کوئی موزون نہیں! ہم آپ ہی کو  
خلیفہ بنائیں گے!

اس کے بعد آپس میں گفتگو شروع ہوئی، کہ مہاجرین کے دعوائے خلافت کا  
کیا جواب ہوگا، بعضوں نے کہا، یہ کہ دو امیر ہوں، ایک ہمارا اور ایک اون کا، سعد  
کے کان میں آواز پڑی تو بولے، کہ یہ پہلی سستی ہے!

ادھر حضرت عمرؓ کو خبر ہو چلی تھی، وہ حضرت ابو بکرؓ کو لیکر آہنچے، حضرت عمرؓ کی  
مشعل طبیعت نے تمام مجمع میں آگ لگا دی، انصار کے خطباء بار بار تقریر کرتے تھے،  
حضرت عمرؓ اور اون میں سخت کلامی کی نوبت آئی اور اخیر میں تلواریں کھینچ لیں حضرت



ابو بکرؓ نے رنگ بدلتا دیکھ کر حضرت عمرؓ کو روکا اور خود نہایت مصرتہ الارا خطیبہ دیا، اسکے  
 بعد حضرت عمرؓ نے حضرت ابو بکرؓ کی فضیلت بیان کی تو تمام انصار پکار اٹھے کہ نعوذ  
 باللہ ان نقصدہم ابا بکر، یعنی ہم خدا سے پناہ مانگتے ہیں کہ ابو بکر سے آگے برہیں،

تمام مجمع بیعت کے لیے اٹھا، تو لوگوں نے شور مچایا کہ دیکھنا! سعد نہ کچل جائیں،  
 حضرت عمرؓ نے کہا اس کو خدا کچلے، سعد اپنی ناکامی پر پہلے سے متاسف تھے، سخت  
 برہم ہوئے، اور لوگوں سے کہا کہ مجھ کو یہاں سے لچلو،

حضرت ابو بکرؓ نے کچھ ونون بالکل تعرض نہ کیا، بعد میں آدمی کو بھیجا کہ یہاں  
 آکر بیعت کریں، انھوں نے بیعت سے قطعاً انکار کیا، حضرت عمرؓ نے کہا کہ اون سے

ضرور بیعت لیجیے، بشیر بن سعد انصاریؓ بیٹھے تھے، بولے کہ اب وہ انکار کر چکے ہیں  
 کسی طرح بیعت نہ کریں گے، مجبور کیجیے گا تو کشت و خون کی نوبت آئے گی، وہ اٹھیں گے

تو اون کا گھر اور کنبہ بھی حمایت کرے گا، جس سے ممکن ہے کہ تمام خزرج اٹھ کھڑا ہو،  
 اسلئے ایک سوتے فتنہ کو جگانا حاصل ہے، اسلئے میرے خیال میں اون کو یون ہی

چھوڑ دیجیے، ایک آدمی ہیں کیا کریں گے؟ اس رائے کو سب نے پسند کیا، حضرت  
 سعد حضرت ابو بکرؓ کی خلافت تک مدینہ میں مقیم رہے، بعد میں ترک وطن کر کے شام

کی سکونت اختیار کی، دمشق کے قریب حوزان کا علاقہ نہایت سرسبز و شاداب تھا  
 اوسى کو اپنے رہنے کے لئے پسند کیا،

وفات، ۱۵ھ میں وفات ہوئی، کسی نے مار کر غسل خانہ میں ڈال دیا تھا، گھر کے لوگوں  
 نے دیکھا تو بالکل جان نہ تھی، تمام جسم نیلا پڑ گیا تھا، قاتل کی بہت تلاش ہوئی لیکن کچھ



پتہ نہ چلا، ایک غیر معلوم سمت سے آواز آئی،

تتلنا سید الخراج سعد بن عبادہ بہنے خراج کے سرور سعد بن عبادہ کو قتل کیا

سامنیہ بسوہم فلم یخط فوادہ ایک تیر بار اوجو خالی نہیں گیا،

چونکہ قاتل نہیں ملا، اور آواز سنئی گئی، بعضوں کا خیال ہوا کہ کسی جن نے قتل کیا ہے،

اولاد، آئین اولادین چھوڑین، قیس (بہت بڑے صحابی ہیں) سعید، اسحاق،

بیوی کا نام فکیہہ تھا، صحابہ تھیں اور حجاز وہیں ہوتی تھیں،

مکان اور جاندو، جاندو بہت تھی جب مدینہ چھوڑا تو بیٹوں پر تقسیم کر دی، ایک

پیٹ میں تھا، جس کا حضرت سعد نے حصہ نہ لگایا تھا، جب پیدا ہوا، حضرت ابو بکر

و عمر نے قیس سے کہا کہ اپنے باپ کی تقسیم نسخ کر دو، کیونکہ اون کے فوت ہونے کے بعد

لڑکا پیدا ہوا ہے، قیس نے کہا باپ نے جو کچھ کیا ٹھیک کیا اس کو بدستور قائم رکھوں گا

میرا حصہ موجود ہے، اس کو وہ لے سکتا ہے،

حضرت سعد کا مکان بازار مدینہ کی انتہا پر واقع تھا، اور جہاں سعد کہلاتا تھا،

ایک مسجد اور چند قلعے بھی تھے، ایک مکان بنو حارث میں بھی انکی ملکیت تھا،

فضل و کمال، حدیث کے ساتھ غیر معمولی اعتناء کیا، صحابہ کے زمانہ میں تحریر اگرچہ عام

ہو گئی تھی، اور قرآن مجید لکھا جا چکا تھا، تاہم حدیث لکھنے کا رواج نہ تھا، حضرت

سعد نے حدیث لکھی تھی، مسند ابن جنبل میں ہے،

عن اسماعیل بن عمرو بن قیس بن سعد یعنی اوکھون نے حضرت سعد کی کتابوں

بن عبادہ عن ابیہ انہم وجدوا یا کتاب میں پایا ہے،

لہ استیعاب صفحہ ۵۳ جلد ۲۳ ایضاً صفحہ ۵۳، خلاصۃ الوفا صفحہ ۸۸،



فی کتاب ادنی کتاب سعد بن عبادہ الخ

حدیث لکھنے کے ساتھ اس کی تعلیم کے ذریعہ سے اشاعت بھی کی، چنانچہ ان کے بیٹے، حضرت عبداللہ بن عباس، امامہ بن سہل، سعید بن مسیب وغیرہ ان سے حدیثیں روایت کرتے ہیں،

اخلاق و عادات، حضرت سعد کے مرقع اخلاق میں جو دو سخا کے خال و خط نہایت نمایان ہیں، اسما الرجال کے مصنف جب انکا تذکرہ کرتے ہیں تو لکھتے ہیں، وکان کثیر الصدقات جدا

حضرت سعد مشہور فیاض آدمی تھے، اور تمام عرب میں یہ بات صرف انہیں کو حاصل تھی، کہ ان کی چار پشتیں جو دو سخا میں تام اور ہیں، اون کے دادا (ولیم) باپ (عبادہ) خود، بیٹا (قیس) اپنے زمانہ کے مشہور مخیر گذرے،

ولیم کے زمانہ میں خوان کرم اسقدر وسیع تھا کہ معمولاً قلعہ پر سے ایک شخص پکارتا کہ جس کو گوشت اور روغن اور اچھا کھانا مطلوب ہو ہمارے ہاں قیام کرے، اس صلہ عام نے آل ساعدہ کو مدینہ کا حاکم بنا رکھا تھا، ولیم کے بعد حضرت سعد تک یہ رسم قائم رہی، اور اون کے بعد قیس نے اس کو اسی طرح باقی رکھا،

حضرت عبداللہ بن عمر ایک دفعہ سعد کے مکان کی طرف سے گذرے، قلعہ نظر آیا تو نافع سے کہا دیکھو یہ سعد کے دادا کا قلعہ ہے، جن کے سخاوت و جوہ کی تمام مدینہ میں دھوم تھی،

حضرت سعد کی فیاضی افسانہ بزم و سخن ہے، بہت سے قصے مشہور ہیں، ہم چند



صحیح واقعات اس مقام پر درج کرتے ہیں،

رسول اللہ صلی اللہ علیہ وسلم مدینہ تشریف لائے، تو حضرت سعد کے ہاں سے برابر کھانا  
آتا تھا، اصحاب میں ہی، کانت جقۃ سعدا تو ورس مع النبی صلی اللہ علیہ وسلم فی بیوت انہم  
صحابہ میں اصحاب صفہ کی ایک جماعت تھی، جو دور دور از ملکوں سے ہجرت  
کر کے مدینہ آئی تھی، یہاں اس کا نشاء صرف تحصیل علم اور تکمیل مذہب ہوتا تھا، رسول  
صلی اللہ علیہ وسلم ان لوگوں کو ذمی مقدرت صحابہ کے متعلق کر دیتے تھے، چنانچہ اور لوگ ایک  
دو آدمی اپنے ہاں لیجاتے تھے، لیکن حضرت سعد ۸۰ آدمیوں کو برابر شام کے کھانے  
میں مدعو کرتے تھے،

فطری سخاوت ہر جگہ نمایاں ہوتی تھی، مان نے انتقال کیا تو رسول اللہ صلی  
اللہ علیہ وسلم کے پاس آئے کہ میں صدقہ کرنا چاہتا ہوں، مگر کیا صورت ہو؟ آپ نے فرمایا کہ پانی پلوا  
سقایہ آل سعد جو مدینہ میں ہے اسی صدقہ کا نتیجہ ہے،

حمیت قومی انتہا کے درجہ تک پہنچی ہوئی تھی، قضیہ انکس میں آنحضرت  
صلی اللہ علیہ وسلم نے منبر پر فرمایا کہ ابن ابی نے میرے گھر والوں (حضرت عائشہ) کو تہمت لگائی  
جس سے مجھے سخت تکلیف پہنچی، کوئی ہے جو اس کا تدارک کرنے پر آمادہ ہو؟ سعد  
معاذ کہ اوس کے بھروسہ تھے، بولے کہ میں حاضر ہوں، جو حکم ہو بجالاؤں، اگر قبیلہ او  
آومی ہو تو ابھی گرون مار دی جائے، اور خمرج کا ہے تو جو فرمائیے، بجالانے کو تیار ہوں  
خمرج اور اوس میں دیرینہ عداوت تھی، جاہلیت میں بڑے مور کے کی لڑائی مان ہو چکی  
تھیں، اسلام نے صلح کراچی، تاہم ولوں میں کدورت باقی تھی، اس بنا پر سعد بن معاذ



یہ درخواست کہ خزیج کے معاملہ میں ہم آپ کے حکم کے منتظر ہیں، یہ معنی رکھتی تھی، اس بنا پر غلبہ پانے کی ایک صورت نکل آئے، جو یقیناً خزیج کے لیے ناقابل برداشت تھی، سعد بن عبادہ سردار خزیج نے اٹھ کر کہا کہ تم جھوٹا کہتے ہو، تم خزیج کو کبھی نہیں قتل کر سکتے، اور نہ اس پر قادر ہو، اگر تمہارے خاندان (اشہل) کا معاملہ ہوتا تو زبان سے ایسی بات نہ نکالتے، اسید بن حنیر نے کہ سعد بن معاذ کے ابن عم تھے، جو اب دیا کہ تم یہ لیا کرتے ہو، رسول اللہ صلی اللہ علیہ وسلم حکم دین تو ہم ضرور ماریں گے، تم منافق ہو، اور منافق کی طرف سے لڑ رہے ہو، اتنا کہنا تھا کہ دونوں قبیلے جوش میں اٹھ کھڑے ہوئے، آنحضرت صلی اللہ علیہ وسلم پر پتھے، آہستہ آہستہ دھیمایا گیا، یہاں تک کہ حمیت کا غلغلہ پست ہو گیا، جب رسول کا یہ حال تھا کہ اپنے قبیلے کی پوشیدہ باتیں جو رسول اللہ صلی اللہ علیہ وسلم سے متعلق ہوئیں پہنچا دیتے تھے، غزوہ ہوازن میں آنحضرت صلی اللہ علیہ وسلم نے قریش اور سردارانِ عرب کو بڑی بڑی زمین دی تھیں، اور انصار کو کچھ نہ دیا تھا، بعض نوجوانوں کو اس تزیج پر رنج ہوا، اور کہا کہ رسول اللہ اپنے ہم قوموں کو دیتے ہیں، اور ہم کو محروم کرتے ہیں، حالانکہ قریش کا خون ہماری تلواروں سے اب تک ٹپک رہا ہے، سعد بن عبادہ نے جا کر رسول اللہ صلی اللہ علیہ وسلم سے کہدیا کہ یہ خیالات ہیں، فرمایا تم کیا کہتے ہو؟ عرض کیا کہ میں انصار ہوں لیکن یہ خیال نہیں، ارشاد ہوا کہ جاؤ اور لوگوں کو فلان خیمہ میں جمع کرو، اعلان ہوا تو ہاجرین اور انصار دونوں آئے، سعد نے ہاجرین کو چھانت دیا، آنحضرت صلی اللہ علیہ وسلم نے آگے خطبہ پڑھا، جس کا ایک فقرہ یہ تھا کہ کیا تم رانسی نہیں کہ تمام لوگ مال و دولت لیکر جائیں اور تم خود مجھ کو اپنے پان لے جاؤ،



تمام لوگ روپڑے اور با اتفاق کہا کہ آپ کے مقابلہ میں ساری دنیا کی دولت ہیج  
 غزوہ اُحد میں تمام مدینہ خطرہ میں پڑ گیا تھا، لوگ شہر میں پرہ و سے رہے تھے  
 اس وقت حضرت سعدؓ نے اپنا مکان چھوڑ کر رسول اللہ صلیعم کے مکان کا پرہ دیا تھا  
 آنحضرت صلیعم کو ان سے جو محبت تھی اس کا یہ اثر تھا کہ ان کے مکان تشریف  
 لیجاتے تھے، ایک مرتبہ ان کے لئے دعا کی تو فرمایا اللھم اجعل صلواتک ورحمتک  
 علی آل سعد بن عبادہ

ایک مرتبہ فرمایا خدا انصار کو جزا سے خیر دے، خصوصاً عبداللہ بن عمرو بن  
 حرام اور سعد بن عبادہ کو،

صدقات کے افسروں کی ضرورت ہوئی، تو ان کو بھی منتخب کیا، لیکن جب  
 امارت کی ذمہ داریوں سے واقف ہوئے تو عرض کیا کہ میں اس خدمت سے معذور  
 ہوں، آنحضرت صلیعم نے عذر قبول فرمایا،

ایک مرتبہ بیمار پڑے تو آنحضرت صلیعم صحابہ کو لیکر عیادت کے لئے تشریف لا  
 در سے بیہوش تھے، کسی نے کہہ دیا کہ ختم ہو گئے، بعض بولے ابھی دم باقی ہے، اتنے  
 سنا تھا کہ آنحضرت صلیعم روپڑے، اور ساتھ ہی تمام مجلس میں ماتم پڑ گیا،  
 نرمی طبع اور امن پسندی ذیل کے واقعہ سے معلوم ہو سکتی ہے،

ایک مرتبہ آنحضرت صلیعم ان کی عیادت کو تشریف لا رہے تھے، راستہ میں  
 ابن ابی بیٹھا تھا، اس نے آنحضرت صلیعم سے سخت کلامی کی، صحابہ کو طیش آ گیا اور  
 فریقین لڑنے پر آمادہ ہو گئے، آنحضرت صلیعم نے سب کو اس ارادہ سے باز رکھا اور



نہرت سعد کے مکان چلے آئے، فرمایا سعد! تم نے کچھ سنا، آج ابو حباب (ابن ابی)  
 مجھے ایسا ایسا کہا، عرض کی یا رسول اللہ! اس کا تصور معاف کیجیے، بات یہ ہے  
 سلام سے قبل لوگوں کا خیال تھا کہ اس کو مدینہ کا بادشاہ بنائیں، لیکن جب اللہ  
 آپ کو حق و صداقت کے ساتھ مبعوث کیا تو وہ خیال بدل گیا، یہ اسی غم و غصہ کا  
 رہی، آپ نے یہ شکر معاف کر دیا،





## حضرت سعد بن خلیفہ

نام و نسب | سعد نام، ابو خلیفہ کنیت، خیر لقب اسلسلہ نسب یہ ہے، سعد بن خلیفہ  
حارث بن مالک بن کعب بن سخاط بن کعب بن عازبہ بن غنم بن سلم بن امرؤ القیس  
مالک بن اوس،

والد بزرگوار جن کا نام خلیفہ تھا، صحابی تھے، غزوہ احد میں شہادت پائی،  
اسلام، عقبہ میں شریک تھے، پنی عمرو بن عوف کے لقب بنائے گئے،  
غزوات اور عام حالات، آنحضرت صلعم ہجرت کر کے مدینہ تشریف تو اولاً قبیلہ عمرو  
عوف میں قیام ہوا، اور حضرت کلثوم بن الہدم کے گھر میں ٹھہرے، اس دوران  
میں ملاقات کے لئے حضرت سعد کا مکان تجویز فرمایا، آنحضرت صلعم ہاجرین و انہیں  
انہیں کے مکان میں ملتے تھے، اسی بنا پر بعض لوگوں نے لکھا ہے کہ سعد بن خلیفہ نے  
ہاں آپ نے قیام فرمایا تھا، حضرت سعد کا گھر منزل العزاب (العزاب) کے  
سے مشہور تھا،


غزوہ بدر میں شرکت کا قصد کیا تو عجیب واقعہ پیش آیا، باپ نے کہا کہ  
ایک آدمی کو گھر رہنا چاہیے، اس بنا پر تم یہیں رہو، میں جہاد پر جاتا ہوں، بیٹے  
جو اب دیا کہ اگر خبثت کے علاوہ کوئی اور معاملہ ہوتا تو آپ کو ترجیح دیتا، میں خود جہاد  
اور امید ہے کہ اللہ شہادت عطا فرمائے،

شہادت، تاہم شفقت پدری نے مجبور کیا اور حضرت خلیفہ نے فرعہ ڈالا جس میں



ہماوت کا خیال موزن تھا، قرعہ فال اسی کے نام نکلا، مجبور ہو کر اجازت دی،  
 ناپچہ حضرت سعد رسول اللہ صلعم کے ہمراہ بدر پہنچے، اور طعیمہ بن عدی ایک  
 شرک کے ہاتھ سے مارے گئے، انا للہ وانا الیہ راجعون،

ولاد، ایک بیٹا تھا، جس کا نام عبد اللہ تھا، اگرچہ نہایت کم عمر تھے، تاہم عقبہ اور  
 رین باپ کے ساتھ شریک تھے، بعض لوگوں کا خیال ہے کہ حضرت سعد نے کوئی  
 ولاد نہیں چھوڑی،





## حضرت سعد بن زید اشہلی

سعد نام، قبیلہ اوس کے خاندان اشہل سے ہیں، سلسلہ نسب یہ ہے  
سعد بن زید بن مالک بن عبد بن کعب بن عبد الاشہل،

واقفی کے قول کے مطابق عقبہ بن شریک تھے، جمہور نے بدر کی لڑائی  
اتفاق کیا ہے، عینیہ بن حصن نے مدینہ کے اونٹوں پر لوٹ ڈالی اور حضرت  
حسان نے کہا،

ھل سوا اولاد اللقیطہ اننا سلم غدا آ فوارس المقداد

تو سعد نہایت برہم ہوئے کہ میرے ہوتے ہوئے فوارس مقداد کا کیوں  
ذکر کیا، حضرت سعد اس زمانہ میں رئیس قبیلہ تھے، حسان نے معذرت  
کہ قافیہ سے مجبور ہی تھی،

غزوہ قریظہ میں آنحضرت صلعم نے ان کو قیدیوں کے ہمراہ نجد  
بھیجا، انھوں نے ان کے معاوضہ میں کھجور اور ہتھیار خریدے، اور مدینہ  
لیکر آئے،

رمضان شہ ۶ھ میں فتح مکہ کے بعد آنحضرت صلعم نے ان کو انصار کے  
بت مناء کے توڑنے کے لیے جو مکہ میں منسل نام ایک مقام پر نصب تھا، بیس  
سواروں کے ساتھ روانہ فرمایا، پجاری نے پوچھا کیا ارادہ ہے، بولے ہم مناء



کہا تم جانو! سعد نے بت گرایا، تو ایک برہنہ اور سیاہ فام عورت چھاتی بیٹھی اور شور مچاتی ہوئی نکلی، سعد نے یہ بیٹ کزائی دیکھ کر اس کو قتل کر دیا، بچاری نہایت خائف تھا، عورت کی آواز سن کر یولا مناتہ ادونک بعض غصیا تک! خزانہ میں کچھ نہ تھا، تلاشی لیکر چلے آئے، واپسی کے وقت رمضان کی اخیر تاریخیں تھیں،

وفات، وفات کا سنہ اور تاریخ بالکل نامعلوم ہے،





## حضرت سلمہ بن سلمہ رضی

نام و نسب، سلمہ نام، ابو عوف کنیت، قبیلہ اوس سے ہیں، نسب نامہ یہ ہے، سلمہ ابن سلمہ بن وقش بن زعورہ بن عبد الاشہل، مان کا نام سلمی بنت سلمہ بن خالد بن عدی تھا اور قبیلہ نبی حارثہ سے تھیں،

اسلام، آنحضرت صلعم کی نبوت کی خبر مدینہ پہنچی تو سلمہ نے فوراً لبیک کہی اور عقبہ اولیٰ کی بیعت میں شریک ہوئے، دوسرے سال عقبہ ثانیہ میں بھی شرکت کی،

غزوات، بدر اور تمام غزوات میں آنحضرت صلعم کے ہمراہ رہے،

غزوہ مریسج میں عبداللہ بن ابی نے آنحضرت صلعم اور مہاجرین کی شان میں نازیبا الفاظ استعمال کئے تو حضرت عمرؓ نے آنحضرت صلعم سے عرض کی کہ سلمہ کو بھیجئے کہ اوس کا سر کاٹ لائیں!

حضرت عمرؓ نے اپنے عہدِ خلافت میں ان کو پیامہ کا والی بنایا تھا،

وفات، ۴۵ھ میں بمقام مدینہ وفات پائی، اس وقت ۴۴ برس کا سن تھا،

فضل و کمال، حدیث میں ان کے سلسلہ سے چند روایتیں ہیں، محمود بن لبید،

اور حبشہ راویوں میں ہیں،

حدیث میں حضرت ابو ہریرہ سے روایت ہے، تو صلوٰ اھما مست النام



یعنی جس چیز کو آگ نے متغیر کر دیا ہو، اس کے استعمال سے وضو لازم آتا ہی، حضرت  
سلیمان کا بھی یہی مذہب تھا۔

ایک مرتبہ محمود بن جبیرہ کے ساتھ ولیمہ من گئے، تو کھانا کھا کر وضو کیا، لوگوں نے  
کہا آپ تو با وضو تھے، فرمایا ہاں لیکن آنحضرت صلعم کو بھی ایسا اتفاق پیش آیا تھا،  
اور انھوں نے بھی یہی کیا تھا،





## حضرت سہل بن خنظلہ

نام و نسب، | سہل نام، قبیلہ اوس سے ہیں، بسلسلہ و نسب یہ ہے، سہل بن زینج بن

عمرو بن عدی بن زید بن حشم بن حارثہ بن حارث بن خزرج بن عمرو بن مالک بن اوس  
**خنظلہ** کے متعلق اختلاف ہے، بعض کا خیال ہے کہ سہل کی ماں تھین، لیکن

**ابن سعد** نے تصریح کی ہے کہ عمرو بن عدی (سہل کے دادا) کی والدہ تھین، نام

ایسا بنت ابان بن دارم تھا، اور قبیلہ تمیم سے تھین، اسی بنا پر عمرو کی تمام اولاد  
**ابن خنظلہ** کے نام سے مشہور ہوئی،

حضرت سہل غالباً ہجرت کے بعد مسلمان ہوئے،

غزوات، | غزوہ اُحد اور مابعد کے تمام غزوات میں شرکت کی، اور بیت رضوان میں  
 شمولیت کا شرف حاصل کیا،

عہد نبوت کے بعد شام چلے گئے، اور دمشق کی سکونت اختیار کی،

وفات، | اور وہیں امیر معاویہ کی خلافت میں انتقال فرمایا،

اولاد، | کوئی اولاد نہیں چھوڑی، امام بخاری نے لکھا ہے، کان عقیم! یعنی وہ نازا پیدا

تھے، اکثر فرماتے تھے، لایکون لی سقط فی الاسلام احب انی مما طلعت علیہ

الشمس یعنی اولاد نہیں ہونے سہی، اسلام میں کاش ایک حمل ہی ساقط ہو جاتا،

علیہ، | مفصل علیہ معلوم نہیں، اتنا معلوم ہے کہ ڈاڑھی میں زر و خضاب لگاتے تھے،

نفل و کمال، | مصنف استیعاب اور صاحب اسد الغابہ لکھتے ہیں،



کان فاضلاً عالماً! یعنی وہ عالم اور فاضل تھے،

اس سے بڑھ کر کیا ہو سکتا ہے کہ خود صحابہ اُن سے حدیثیں پوچھتے تھے، ایک مرتبہ حضرت ابو دؤاد کی طرف سے نکلے تو اُنھوں نے حدیث کی خواہش کی، حضرت سہلؓ نے ایک حدیث بیان کی، اسی طرح امیر معاویہ کے معائنہ کو گھوڑے پر پیش ہوئے، تو اُنھوں نے اون سے وہ حدیث دریافت کی جس میں گھوڑوں کی پرورش و پرداخت کی فضیلت بیان کی گئی ہے،

اتفاقات کے علاوہ بھی روایت حدیث کا سلسلہ برابر جاری تھا، امیر معاویہ کے غلام قاسم جمعہ کے دن جامع دمشق میں آئے، دیکھا کہ ایک بزرگ حدیثیں بیان کر رہے ہیں، بڑھ کر پوچھا کون شخص ہیں؟ جواب ملا سہل بن خنظلہ صحابی، راویان حدیث کے زمرہ میں متعدد حضرات ہیں، بعض کے نام یہ ہیں، ابو کبشہ

سلولی، قاسم بن عبدالرحمان، یزید بن ابی مریم شامی، اخلاق، وقت کو نہایت عزیز سمجھتے، لوگوں سے تعلقات نہ رکھتے، اور عبادت میں عموماً مصروف رہتے تھے، جب تک مسجد میں رہتے نماز پڑھتے، اُٹھتے تو تسبیح و تہلیل میں ہوتے، اور اسی حالت میں کاشانہ اطہر کا رخ کرتے تھے،



## حضرت سائب بن خلاد

سائب نام، ابو سہلہ کنیت، قبیلہ خزرج سے ہیں، سلسلہ نسب یہ ہے، سائب بن  
خلاد بن سوید بن ثعلبہ بن عمرو بن حارثہ بن امرؤ القیس بن مالک اعز بن ثعلبہ بن کعب  
بن خزرج بن حارث بن خزرج اکبر،

مان کا نام لیلی بنت عباوہ تھا، اور قبیلہ ساعدہ سے تھیں،  
غزوات، ابو عبید کے خیال میں بدین شریک تھے، لیکن ابو نعیم کو انکار ہے،  
امیر معاویہ کے زمانہ خلافت میں من کے حاکم تھے،  
وفات، ۱۱ھ میں وفات پائی،

اولاد، خلاد نام ایک لڑکا یا و کار چھوڑا،

تفضل و کمال، ان کی سند سے ۵۵ حدیثیں مروی ہیں، بعض صحاح میں بھی ہیں، زاویون میں

خلاد، صالح بن حیوان، عطاء بن یسار، محمد بن کعب قرظی، عبدالرحمان بن ابی صعصعہ

عبدالملک بن ابی بکر بن عبدالرحمان وغیرہ ہیں،



## ش حضرت شداؤ بن اوس

نام و نسب، شداؤ نام، ابو لیلے و ابو عبد الرحمن کنیت، قبیلہ خزرج کے خاندان  
نجار سے ہیں، اور حضرت حسان بن ثابتؓ، شاعر مشہور کے بھتیجے ہیں، سلسلہ نسب  
یہ ہے، شداؤ بن اوس بن ثابت بن منذر بن حرام بن عمرو بن زید مناة بن عدی بن  
عمرو بن مالک بن نجار بن ثعلبہ بن عمرو بن خزرج،

اوس بن ثابت، کہ شداؤ کے پدر گرامی تھے، عقبہ ثانیہ، اور بدر کی شرکت  
کا فخر حاصل کر چکے تھے، غزوہ احد میں شہادت پائی، والدہ کا نام صرمیہ تھا اور بنو نجار  
کے خاندان عدی سے تھیں،

اسلام، باپ، چچا، اور تقریباً تمام خاندان مشرف بہ اسلام ہو چکا تھا، شداؤ بھی  
انھیں لوگوں کے ساتھ ایمان لائے،

غزوات اور عام حالات، چونکہ کم سن تھے، غزوات میں شداؤ و ناو حصہ لیا، امام بخاری  
نے لکھا ہے، کہ غزوہ بدر میں شریک تھے، لیکن یہ صحیح نہیں،  
عہد نبوت کے بعد شام میں سکونت اختیار کی، فلسطین، بیت المقدس، اور  
حمص میں قیام پذیر رہے،

وفات، ۵۸ھ میں بمصر، سال انتقال فرمایا، اور بیت المقدس میں دفن ہوئے،

اولاد، حسب ذیل اولاد چھوڑی، لیلیٰ، محمد،

نفل و کمال، انصلا، صحابہ میں تھے، حضرت عباؤہ بن صامت کہ اساطین امت



امت میں تھے اور صحابہ کے عہد میں علوم و فنون کا مرجع تھے، فرمایا کرتے تھے، لوگ دو طرح کے ہوتے ہیں، بعض عالم ہوتے ہیں لیکن غصہ در، اور مغلوب الغضب، بعض حلیم اور بردبار ہوتے ہیں، لیکن جاہل اور علوم و فنون سے بے بہرہ، شداؤ ان چند لوگوں میں ہیں جو علم و حلم کے مجمع البحرین تھے،

مسجد جابہ میں، ابن غنم، ابو درداد، اور عبادہ بن صامت ٹہل ٹہل کر باتیں کر رہے تھے، شداؤ بھی آپونچے اور کہا لوگو! مجھکو تم سے جو کچھ ڈر ہے یہ ہے کہ آنحضرت صلعم نے فرمایا تھا، میری امت پر وہی نفس و شرک میں مبتلا ہو جائیگی، اخیر کا فقرہ چونکہ تعجب انگیز تھا، ابو درداد اور عبادہ نے اعتراض کیا اور اس کی سند میں ایک حدیث پیش کی کہ شیطان جزیرہ عرب میں اپنی پرستش سے بالکل ناامید ہو چکا ہے، پھر ہمارے مشرک ہونے کے کیا معنی؟ حضرت شداؤ نے فرمایا کہ ایک شخص نماز، روزہ، زکوٰۃ، ریاء ادا کرتا ہے، آپ لوگ اس کو کیا سمجھتے ہیں، سب نے جواب دیا مشرک، فرمایا میں نے اس کے متعلق جو آنحضرت صلعم سے حدیث سنی ہے، کہ ان چیزوں کو ریاء بجالانے والا مشرک ہوتا ہے، عوف بن مالک بھی ساتھ تھے بولے، کہ جتنا عمل خالص ہوگا اس کے قبول ہونے کی امید ہے، باقی جس میں شرک کی آمیزش ہے وہ مزدو ہوگا، اس بنا پر ہم کو اپنے عمل پر اعتماد کرنا چاہیے، شداؤ نے جواب دیا کہ حدیث قدسی میں وارد ہے کہ مشرک کا تمام عمل اس کے معبود کو دیا جائیگا، خدا اس کا محتاج نہیں، ایہ قرآن مجید کے بالکل مطابق ہے ارشاد ربانی ہے، ان الله لا يعفران ليشرك به الخ

حدیث میں فہم و بصیرت حاصل تھی، اور اصول و روایت اور نقد سے کام لیتے تھے،

۱۔ اسد الغابہ صفحہ ۲۸، جلد ۲، ۲۔ مسند ابن جنبل صفحہ ۲۶، جلد ۴،



حضرت ابو ذر غفاریؓ جن کے زہد و قناعت اور ترک دنیا کی حدیثوں نے تمام  
شام میں کھلبلی ڈالی تھی، ان کے متعلق رائے دیتے ہیں،

کان ابو ذر یسمع الحدیث من رسول اللہ ﷺ وہ آنحضرت صلعم سے کوئی حدیث جس میں شدت

فیہ الشدة ثم یخیر الحی قومہ سلیم لعلہ اور سختی ہوتی تھی، سنتے تھے، پھر اپنی قوم میں جا کر

لیشد علیہم ثم ان رسول اللہ صلعم یرخص اوس کی اشاعت کرتے تھے، بعد کو آنحضرت صلعم

فیہ لعلہ فلم یسمع ابو ذر فیتعلق ابو ذر فیطلق اوس سخت علم میں رخصت عطا فرمادیتے تھے، لیکن

ابو ذر بالامر الشدید، ابو ذر کو خبر تک نہ ہوئی، اس بنا پر وہ اپنی اسی

شدت پر قائم رہے،

حضرت شدادؓ کے سلسلہ سے جو حدیثیں مروی ہیں ان کی تعداد ۵۰۰ ہے، انہوں نے

اکثر آنحضرت صلعم سے اور کچھ کعب اجبار سے حدیثیں سنی تھیں،

ان سے روایت کرنے والوں میں بہت سے اہل شام ہیں، منتخب حضرات کے

نام یہ ہیں، محمود بن لبید، یعلیٰ، ابوالاشعث صفانی، ضمیر بن حبیب، ابو اوریس خولانی،

محمود بن ربیع، عبدالرحمان بن غنم، بشیر بن کعب، جبیر بن نفیر، ابواسمار حبیبی، حسان بن عطیہ

عبادہ بن لسنی، حنظلی،

اخلاق، اخلاق و عادات یہ تھے کہ نہایت عابد اور پرہیزگار تھے، خدا سے ہر وقت خوف

کھاتے تھے، بسا اوقات رات کو آرام فرمانے کے لیے لیٹتے، پھر اٹھ بیٹھتے، اور تمام رات

نماز پڑھتے، کبھی کبھی منہ سے نکلتا،

اللہم ان النار قد حالت بینی و بین النور خدا یا آتش جہنم میرے سونے کے درمیان حال ہو گئی ہے



اسد بن وداعہ کا یہ فقرہ بھی اس مقام پر قابل لحاظ ہے، کہتے ہیں،

کان شد اد بن اوس اذا اخذ مضجعا شد اوجب رات کو لیٹنے تو خوف سے اس قدر

من اللیل کان کالحبۃ علی المقلی " بے چین اور متاثر ہوتے جیسے بھاڑ میں چنا،

نہایت حلیم اور کم سخن تھے، تاہم جب گفتگو کرتے تو دل آویز اور شیرین ہوتی

حضرت ابو ہریرہؓ فرماتے ہیں کہ شداد و خصلتوں میں ہم سے بڑھ گئے،

بیان اذا لطق ویکظم اذا غضب بولنے کے وقت و فضاحت بیان میں، اور

" " " " غصہ کے وقت ظلم، عفو اور درگزر میں،

حفظ لسان اور کم سخنی کا یہ عالم تھا کہ ایک مرتبہ سفر میں تھے، غلام سے کہا چہرہ

لاؤ، اوس سے کہیلین! ایک شخص نے ٹوکا تو فرمایا،

ما نکلت بکلمۃ من اسلمت وانا اخطا جب سے مسلمان ہوا میرے منہ میں لگام رہی

وانما الا کلمتی منہ فلا تحفظوا آج یہ کلمہ منہ سے نکل گیا، تو تم اس کو بھول جا

علی " اور ایک حدیث بیان کرتا ہوں اُس کو سُنو

" " " " اور یاد رکھو،

مسلمانوں کے انقلاب اور تغیر کو نہایت سختی سے محسوس کرتے تھے، ایک مرتبہ

رونے لگے، لوگوں نے وجہ دریافت کی تو ارشاد ہوا، کہ آنحضرت صلعم نے فرمایا تھا کہ مجھ

اپنی امت کے خواہش نفس اور شرک میں مبتلا ہونے کا خوف ہے، میں نے عرض کی کیا

آپ کی امت مشرک ہو جائیگی؟ فرمایا ہاں، لیکن اس طرح کہ سورج، چاند، بت، پتھر،

تہ پوئے گی، البتہ ریاض اور مخفی خواہشوں کا غلبہ ہوگا، صبح کو آدمی روزہ دار اٹھے گا



لیکن جب خواہش تقاضا کرے گی تو وہ روزہ بے خوف و خطر توڑ دیکے،  
 مریضوں کی عیادت کرتے تھے، ابو اشعث صفائی شام کے قریب مسجد دمشق میں  
 تھے، شدا اور ضابحی سے ملاقات ہوئی، پوچھا کہ ان کا ارادہ ہے؟ جواب دیا ایک بھائی  
 بیمار ہے، اس کی عیادت کو جاتے ہیں، یہ بھی ساتھ ہو گئے، اندر جا کر مریض سے پوچھا  
 کیا حال ہے؟ بولا اچھا ہوں، شدا نے کہا البشر بکفارات الیئات و حط  
 الخطایا یعنی میں تم کو مرض کے کفارہ گناہ ہونے کی بشارت سناتا ہوں، حدیث  
 شریف میں وارد ہے کہ جو شخص خدا کے ابتلاء میں اسکی حمد کرے اور راضی برضا رہے  
 اس طرح پاک و صاف اٹھتا ہے جیسا کہ مان کے پیٹ سے پیدا ہوا،  
 بارگاہ رسالت میں خصوصیت اور حب رسول کا اندازہ اس سے ہو سکتا ہے،  
 کہ فتح مکہ کے دوران میں آنحضرت صلعم ایک روز بقیع تشریف لائے، تو شدا ہمراہ تھے،  
 اور آپ ان کا ہاتھ پکڑے ہوئے تھے،  
 ایک مرتبہ خدمت اقدس میں حاضر تھے، چہرہ پر اسی چھائی تھی، ارشاد ہوا  
 کیا ہے؟ بولے یا رسول اللہ! بچھرو دنیا تنگ ہے، فرمایا تمپر تنگ نہوگی، شام اور  
 بیت المقدس فتح ہوگا، اور وہاں تم اور تمہاری اولاد امام ہوگی، یہ پیشین گوئی حروف  
 بہ حروف پوری اتری وہ اپنی اولاد کے ساتھ بیت المقدس میں اقامت گزین ہوئے،  
 اور تمام شام کے علم و فضل میں مرجع بن گئے،



# حضرت عبادہ بن صامت

نام و نسب | عبادہ نام، ابو الولید کنیت، قبیلہ خزرج کے خاندان سالم سے ہیں، یہی، عبادہ بن صامت بن قیس بن اصرم بن نمر بن قیس بن ثعلبہ بن غنم (قو قیل سالم بن عوف بن عمرو بن عوف بن خزرج، والدہ کا نام قرۃ العین تھا، جو عبادہ بن بن مالک بن عجلان کی بیٹی تھیں، قرۃ العین کے جگر گوشہ کا نام اپنے نانا کے نام بنو سالم کے مکانات مدینہ کے غزنی سنگستان کے کنارہ، قبائر سے متصل و ان یہاں ان کے کئی قلعے بھی تھے، جو اطم قوافل کے نام سے مشہور ہیں، اس بنا پر حضرت عبادہ کا مکان مدینہ سے باہر تھا،

اسلام، ابھی عتقوان شباب تھا کہ مکہ سے اسلام کی صدا بلند ہوئی، جن خوش نصیب لوگوں نے اس کی پہلی آواز کو رغبت کے کانوں سے سنا، حضرت عبادہ انھیں میں ہیں، انصار کے وفد ۳ سال تک مدینہ سے مکہ آئے تھے، وہ سب میں شامل تھے، وفد جو دس آدمیوں سے مرکب تھا، وہ اس میں داخل تھے، اور چہ شخصوں کے ساتھ آنحضرت صلعم کے ہاتھ پر بیعت کی تھی، ارباب علم کی ایک جماعت کا یہی خیال ہے اگرچہ کثرت رائے ان کے اسلام کو دوسری بیعت تک موقوف سمجھتی ہو، جس میں بارہ آدمیوں نے مذہب اسلام اختیار کیا تھا، دوسری بیعت جس میں ۱۲ اشخاص

سے فتح الباری جلد ۱، صفحہ ۱۶۲، اور زرقانی صفحہ ۶۱ جلد ۱، مسند احمد جلد ۵ صفحہ ۲۲۳ و بخاری جلد ۵ صفحہ ۱۶۲، مسند صفحہ ۱۶ جلد ۵،



ل تھے، حضرت عباؤہ کی اس میں بھی شرکت تھی،  
 اخیر جمعیت میں ان کو یہ شرف حاصل ہوا کہ آنحضرت صلعم نے ان کو خاندان  
 فل کا نقیب تجویز فرمایا،

ات و دیگر حالات، حضرت عباؤہ کی زندگی ابتدا ہی سے ولولہ انگیز ہے، مکہ سے اسلام  
 پہلے تو مکان پہنچتے ہی والدہ کو مشرف باسلام کیا، کعب بن عجرہ ایک دوست تھے،  
 رہنوز مسلمان نہ ہوئے تھے، گھر میں بڑا سا بت رکھا تھا، حضرت عباؤہ کو فکر تھی  
 اسی صورت سے یہ گھر بھی شرک سے پاک ہو، موقع پا کر اندر گئے اور بت کو بسولے  
 توڑ ڈالا، کعب کو ہدایت غیبی ہوئی، اور وہ جمعیت اسلام میں آئے،

آنحضرت صلعم نے مدینہ پہنچ کر انصار و مہاجرین میں برادری قائم کی تو حضرت  
 ابو مرثد غنوی کو انکا بھائی تجویز فرمایا حضرت ابو مرثد نہایت قدیم الاسلام صحابی اور  
 حمزہ بن عبد مناف کے حلیف تھے، اس بنا پر اس کا تعلق خود خاندان رسالت  
 سے تھا،

سہ ماہ میں غزوہ بدر واقع ہوا، حضرت عباؤہ نے اس میں شرکت کی،  
 اسی سنہ میں نبوتینقاع عبد اللہ بن ابی کے اشارے سے رسول اللہ صلعم سے بیعت  
 آمادہ ہوئے، دربار نبوت سے جلا وطنی کا فرمان صادر ہوا، حضرت عباؤہ نے حلف کا  
 ویرنیہ تعلق ان لوگوں سے قطع کر دیا تھا، اخراج البلد کا کام بھی انھیں کے متعلق ہوا  
 قرآن کی یہ آیت یا ایہا الذین امنوا لا تتخذوا الیھود والنصارى اسی واقعہ  
 کے متعلق نازل ہوئی تھی،

۱۔ زر تالی صفحہ ۶۱ جلد ۱، ۲۔ نزہۃ الابرار فی الاسامی و مناقب لاجیار قلمی ورق صفحہ ۱۶۳، ۳۔ طبقاً صفحہ ۲ قسم اول جزوہ حنفیہ



مشاہدہ عہد نبوت میں بیعت الرضوان کو غیر معمولی اہمیت حاصل ہے،  
 بیعت میں بھی شریک تھے، خلافت صدیقی میں شام کی بعض لڑائیوں میں شریک تھے  
 فاروقی میں مصر کے فتح ہونے میں دیر ہوئی تو عمرو بن عاص نے حضرت عمرؓ کو  
 ملک کے لئے خط لکھا، حضرت عمرؓ نے ۴ ہزار فوج روانہ کی، جس میں ایک  
 فوج کے حضرت عباؤہ افسر تھے، اور جو اب میں لکھا کہ ان افسروں میں ہر  
 ایک ہزار آدمیوں کے برابر ہے، یہ ملک مصر پہنچی تو عمرو بن عاص نے تمام  
 کچا کر کے ایک پر اثر تقریر کی اور حضرت عباؤہ کو بلا کر کہا کہ اپنا نیزہ جھکودیکھ  
 سر سے عمامہ اُتارا اور نیزہ پر لگا کر اون کو حوالہ کیا کہ یہ سپہ سالار کا علم ہے، اور  
 سپہ سالار ہیں، خدا کی شان کہ پہلے ہی حملہ میں شہر فتح ہو گیا،  
 ملکی خدمات، خدمات ملکی کے سلسلہ میں تین چیزیں قابل ذکر ہیں، صدقات کی  
 فلسطین کی قضا اور جمہور کی امارت،

آنحضرت صلعم نے اپنے اخیر عہد میں صدقہ کے عمال تمام اضلاع عرب  
 روانہ کیے تھے، حضرت عباؤہ کبھی کسی مقام کا عامل بنایا تھا، وصیت کے طور پر  
 خدا سے ڈرنا، ایسا نہ ہو کہ قیامت کے دن چوپائے تک فریاد ہی ہو کر آئیں،  
 کہا کہ خدا کی قسم میں دو آدمیوں پر بھی عامل بننے کا خواہشمند نہیں،  
 حضرت عمرؓ نے اپنے زمانہ خلافت میں فلسطین کا قاضی بنایا تھا، اس زمانہ میں  
 صوبہ امیر معاویہ کی ماتحتی میں تھا، کسی بات پر دونوں میں تکرار ہوئی، جس میں امیر معاویہ  
 نے سخت کلامی کی تو انھوں نے کہا کہ آئندہ جہان تم ہو گے میں نہ رہوں گا، ناراض ہو کر  
 لے سند صفحہ ۳۱۹ جلد ۵، ملہ کنز العمال صفحہ ۱۸۱۰ بحوالہ ابن عبدالحکیم،



سے مدینہ چلے آئے، حضرت عمرؓ نے دیکھا تو پوچھا کیوں؟ انھوں نے سارا قصہ  
 فرمایا کہ آپ اپنی جگہ پر جاتیے، دنیا آپ جیسے لوگوں سے قائم ہے، جہاں آپ  
 ہوں گے خدا اس زمین کو خراب کر دے گا! اس کے بعد امیر معاویہ کو ایک خط  
 بنا وہ کو تمھاری مانتی سے الگ کرتا ہوں، قضا بر فلسطین کا یہ پہلا عہدہ تھا جو حضرت  
 لوقولینس ہوا، اسی زمانہ میں حضرت ابو عبیدہؓ نے کہ شام کے امیر تھے ان کو حمص کا  
 بنایا، حمص کے زمانہ قبایم میں انھوں نے لا ذقیہ فتح کیا اور اس میں ایک خاص  
 بجاو کی، یعنی بڑے بڑے گڈھے گھدوائے جن میں ایک شخص مع اپنے گھوڑے کے  
 سکتا تھا، یہ طریقہ آرتھ یورپ میں بھی رائج ہے، (بلا ذریعہ فتوح البلدان صفحہ ۱۳۹)  
 حضرت عباوہؓ تا دم مرگ شام میں سکونت پذیر رہے، ۳۲۷ھ میں بنیام  
 آیا، اس وقت ان کا سن ۲۷ سال کا تھا، وفات سے پہلے بیمار رہے، لوگ عیادت کو  
 آتے تھے، شداو بن اوسؓ کچھ آدمیوں کے ساتھ اون کے مکان پر آئے، پوچھا کیسا مزاج  
 فرمایا خدا کے فضل سے برا چھا ہوں،  
 وفات کے قریب بیٹا آیا اور دنیا مست کی کہ وصیت کیجیے، فرمایا مجھے اٹھائے کھلاؤ  
 کے بعد کہا بیٹا! تقدیر پر یقین رکھنا، ورنہ ایمان کی خیریت نہیں!  
 اسی حالت میں ضابجی پہنچے، دیکھا تو استاد جان بلب تھا، آنکھوں میں آنسو بھر  
 گئے، اور بے تاب ہو کر زار و قطار رونے لگے، استاد شفیق نے رونے سے منع کیا، اور  
 کہا کہ ہر طرح سے راضی ہوں، شفاعت کی ضرورت ہوگی تو شفاعت کروں گا شہادت  
 کے لیے چاہو گے تو شہادت دوں گا، غرض حتی الوسع تم کو نفع پہنچاؤں گا، اس کے بعد



فرمایا کہ جتنی حدیثیں ضروری تھیں، تم لوگوں تک پہنچا چکا، البتہ ایک حدیث باقی  
 اوس کو اب بیان کیے دیتا ہوں، حدیث بیان کر چکے تو روح جسم کو وداع کہہ کر  
 رحمت میں پرواز کر گئی، یہ حضرت عثمان کے عہد خلافت کا واقعہ ہے،

مدفن کے متعلق اختلاف ہے، ابن سعد نے رملہ لکھا ہے، دوسری روایتوں

بیت المقدس کا نام آیا ہے، اور لکھا ہے کہ ان کی قبر وہاں اب تک مشہور ہے، امام بخاری  
 فلسطین کو مدفن قرار دیا ہے، لیکن اصل یہ ہے کہ فلسطین ایک صوبہ تھا جس کے رملہ اور  
 بیت المقدس اضلاع تھے،

حلیہ، حلیہ یہ تھا، قد و راز (ابالٹس طول تھا) بدن دوہرا، رنگ بلج، نہایت جمیل

اولاد، اولاد کے نام یہ ہیں، ولید، عبداللہ، داؤد، ان میں سے ولید دو بیٹے عباد  
 اور یحییٰ اور موخر الذکر کے رط کے اسحاق، حدیث کے مشہور راویوں میں تھے،

فضل و کمال، حضرت عبادہ فضلاء صحابہ میں تھے، قراۃ انکا حاصل نہیں تھا، انھوں

آنحضرت صلعم کے زمانہ میں پورا قرآن حفظ کر لیا تھا، اسلام کا پہلا مدرسہ قرأت جو

عہد نبوی میں اصحاب صفہ کے لئے قائم ہوا تھا، انھیں کے زیر ریاست تھا، اہل صفہ

جو صحابہ کبار تھے ان سے تعلیم پاتے تھے، یہاں قرآن کے ساتھ لکھنا بھی سکھایا جاتا تھا

چنانچہ بہت سے لوگ قرأت اور کتابت سیکھ کر یہاں سے نکلے تھے،

بعض تلامذہ کے رہنے سہنے اور کھانے پینے کا انتظام بھی اُستاد کے متعلق ہوتا تھا

اس قسم کے بہت سے لوگ آتے تھے، ایک شخص کی نسبت مذکور ہے کہ ان کے گھر میں

رہتا تھا اور شام کا کھانا بھی ان کے ساتھ کھاتا تھا، مکان جانے کا قصد کیا تو ایک



کہاں اُستاد کے تذکرے، اونھوں نے آنحضرت صلعم سے ذکر کیا، آپ نے اس کے  
 کرنے سے منع فرمایا،

عہد نبوی کے بعد جب شام کے مسلمانوں کو تعلیم قرآن کی ضرورت ہوئی، تو  
 عمرؓ نے ان کو شام روانہ کیا، وہ پہلے حمص گئے، لیکن کچھ زمانہ کے بعد فلسطین کو  
 تقریباً،

حدیث میں حضرت عبادہؓ بعض اولیات کے موجد ہوئے، صحابہ کے زمانہ میں  
 اللہ صلعم تک سلسلہ حدیث پہنچانے کا یہ طرز تھا کہ صحابی کہتا تھا کہ میں نے اس کو  
 اللہ صلعم سے سنا، لیکن بعض بزرگ ایسے بھی تھے، جنھوں نے الفاظ روایت میں  
 مارج قائم کیے جو بعد میں روایت حدیث کا جزو قرار پائے، حضرت عبادہؓ نے بھی  
 الفاظ میں ایک اضافہ کیا، ایک شخص سے حدیث بیان کی تو فرمایا،

رسول اللہ صلعم من فی الی فی  
 یسے رسول اللہ صلعم نے میرے رو درو فرمایا  
 اقول حدیثی فلان ولا  
 میں یہ نہیں کہتا کہ عہد سے فلان فلان لوگوں نے  
 لان!  
 حدیث بیان کی،

اسی طرح ایک جمع میں خطبہ دیا اور امیر معاویہ نے حدیث سے انکار ظاہر کیا تو فرمایا،  
 شہدانی سمعت رسول اللہ صلعم  
 میں گواہ ہوں کہ میں نے آنحضرت صلعم سے سنا،  
 اشاعت حدیث کا خاص اہتمام تھا، مجامع و عطا، مجالس علم و نبی کی صحیفتین ہر جگہ  
 اس کا چرچا رہتا تھا، کبھی گرجے میں جاتے، تو وہاں بھی رسول اللہ صلعم کا کلام مسلمانوں  
 اور عیسائیوں کے گوش گزار کرتے تھے،

مسند صفحہ ۲۲۲ جلد ۵، ایضاً صفحہ ۲۲۲ جلد ۵، ایضاً صفحہ ۲۱۹ و ۲۲۰ جلد ۵،



مرویات کی تعداد وہ تک پہنچتی ہے، جس کے روایت کرنے والے اکابر صحابہ

نبلارتا بعین ہین، چنانچہ وابستگان نبوت میں انس بن مالک، جابر بن عبد اللہ،

امامہ، سلمہ بن محبت، محمود بن ربیع، مقدم بن مدیکرب، رفاعہ بن رافع، اوس بن

عبد اللہ ثقفی، تریحیل بن حنہ، اور تابعین باحسان میں عبدالرحمن بن عسیلہ ضابحی،

بن عبداللہ رقاشی، ابوالاشعث صفانی، جبیر بن نصیر، جنادہ بن ابی امیہ، اسود بن

عبداللہ بن محیرز، ربیعہ بن ناجد، عطا بن یسار، قبیصہ بن ذویب، نافع بن محمود بن

یعلیٰ بن شداد بن اوس، ابو مسلم خولانی، ابو ادیس خولانی، اس مخزن علم سے فیضیاب

ہوئے ہیں،

فقہ میں کمال علمی مسلم تھا، اور تمام صحابہ اس کا اعتراف کرتے تھے، شام کے مسلمان

قرآن اور فقہ کی تعلیم کی ضرورت ہوئی تو حضرت عمرؓ نے اس کام کے لئے انھیں کو

انتخاب کیا،

امیر معاویہ نے طاعونِ عمواں کا خطبہ میں ذکر کیا، تو کہا کہ مجھ سے اور عبادہ سے

اس مسئلہ میں گفتگو ہو چکی ہے، لیکن بات وہی ٹھیک تھی جو انھوں نے کہی تھی، تم لوگ

ان سے فائدہ اٹھاؤ، کیونکہ وہ مجھ سے زیادہ فقیہ ہیں،

جنادہ حضرت عبادہ سے ملاقات کو گئے تو بیان کرتے ہیں کہ

وکان قد تفقہ فی دین اللہ وہ دین الہی میں فقیہ تھے،

اخلاق و عادات، امرار کے مقابلہ میں حقلوئی، حضرت عبادہ کے تاجِ عظمت کا طرہ

رہی ہے، وہ نہایت جوش سے اس فرض کو ادا کرتے تھے، شام گئے اور وہاں بیع و شراہ

میں شرعی خرابیاں دیکھیں، تو ایک خطبہ دیا جس سے تمام مجمع میں نخل پر گسی، امیر معاویہ



موجود تھے، بولے کہ عبادہؓ سے آنحضرت صلعم نے یہ نہیں فرمایا تھا، اب اون کے پیش کو  
 کون روک سکتا تھا، فرمایا کہ مجھے معاویہ کے ساتھ رہنے کی بالکل پروا نہیں، میں گواہی  
 دیتا ہوں کہ آنحضرت صلعم نے یہ ارشاد فرمایا تھا،

یہ حضرت عمرؓ کے عہد خلافت کا واقعہ تھا، لیکن عہد عثمانی میں امیر معاویہ نے  
 دربار خلافت میں شکایت لکھی کہ عبادہ نے تمام شام کو بگاڑ رکھا، یا ان کو مدینہ بلائے  
 یا میں شام چھوڑ دوں گا، امیر المؤمنین نے جواب میں لکھا کہ اون کو یہاں روانہ کر دو،  
 مدینہ پہنچ کر سیدھے حضرت عثمانؓ کے کاشانہ میں پہنچے، مکان میں صرف ایک شخص تھا  
 جو ہمارا درتالعی تھا، لیکن باہر بہت سے لوگ جمع تھے، اندر جا کر ایک گوشہ میں بیٹھ گئے  
 حضرت عثمانؓ کی نظر اٹھی تو عبادہ سامنے تھے، پوچھا کیا معاملہ ہے؟ پیکر حق اب بھی  
 راستگوئی کا وہی جذبہ رکھتا تھا، کھڑے ہو کر مجمع سے مخاطب ہوا، کہ رسول اللہ صلعم نے  
 فرمایا ہے کہ میرے بعد امراء منکر کو معروف اور معروف کو منکر سے بدل دینگے، لیکن معصیت میں  
 طاعت جائز نہیں، تم لوگ بدی میں ہرگز آلودہ نہ ہونا،

حضرت ابو ہریرہؓ نے کسی بات میں دخل دیا، تو فرمایا کہ جب ہم نے آنحضرت صلعم  
 سے معیت کی تھی، تم اوس وقت موجود نہ تھے، (پھر تم ناحق بیخ میں پڑے ہو) ہم نے  
 آنحضرت صلعم سے ان شرائط پر معیت کی تھی، کہ چستی اور کاہلی میں آپ کا کہنا مانیں گے،  
 فراخی اور تنگی میں مالی امداد دینگے، اچھی باتیں پہنچائیں گے، بُری باتوں سے روکیں گے  
 بیچ کہنے میں کسی سے نہ دین گے، آنحضرت صلعم شریب تشریف لائیں گے تو مدد کریں گے  
 اور جان اور آل اولاد کی طرح آپ کی نگہبانی کریں گے، ان سب باتوں کا صلہ خبت کی



صورت میں دیا جائیگا، پس ہم کو ان باتوں پر پورے طور سے عمل کرنا چاہیے، اور جو نہ کرے  
وہ اپنا آپ ذمہ دار ہے۔

اس فرض امر معروف کو وہ راستہ چلتے چلتے بھی ادا کرتے تھے، ایک دفعہ کسی سمت  
جا رہے تھے، عید الفتن میں عبا و زنی کو دیکھا کہ چڑیاں پکڑ رہے ہیں، چڑیا ہاتھ سے چھین کر  
اڑادی اور کہا بیٹا! یہ حرم میں داخل ہے، یہاں شکار جائز نہیں،

حب رسول کا یہ عالم تھا کہ بیعت کرنے بعد ۲ مرتبہ مکہ جا کر رسول اللہ صلعم کی  
زیارت کی، آنحضرت صلعم مدینہ تشریف لائے تو کوئی عذر وہ اور واقعہ ایسا نہ تھا جس کی  
شکست کا ثمر انھیں حاصل نہ ہوا ہو، انھیں وجوہ سے آنحضرت صلعم کو ان سے خاص  
انسیت تھی، ایک مرتبہ وہ بیمار پڑے تو خود سردار دو عالم عیادت کو آیا، انصار کے  
کچھ لوگ ہمراہ رکاب تھے، فرمایا جانتے ہو شہید کون ہو، لوگ خاموش رہے، حضرت عبا وہ  
نے اپنی بیوی سے کہا کہ ذرا مجھے تکیہ سے لگا کر بٹھاؤ، بیٹھ کر رسول اللہ صلعم کے سوال کا  
جواب دیا کہ جو مسلمان ہو، ہجرت کرے، اور معرکہ میں قتل ہو، آپ نے فرمایا نہیں، اس  
صورت میں تو شہیدوں کی تعداد بہت کم ہوگی، قتل ہونا، ہیضہ ہونا، غرق آب ہونا،  
اور عورت کا زچگی میں مرجانا یہ سب شہادت میں داخل ہے،

رسول اللہ صلعم علیل ہوئے تو صبح و شام دیکھنے جاتے تھے، آپ نے اسی حالت میں  
ان کو ایک دعا بتائی، اور فرمایا کہ مجھ کو جبریل علیہ السلام نے تلقین کی تھی،



## حضرت عبداللہ بن رواحہ

نام و نسب | عبداللہ نام، ابو محمد کنیت، شاعر رسول اللہ لقب، سلسلہ نسب یہ ہے،  
 عبداللہ بن رواحہ بن ثعلبہ بن امر القیس بن عمرو بن امر القیس الاکبر بن مالک  
 الاغر بن ثعلبہ بن کعب بن خزرج بن حارث بن خزرج اکبر، والدہ کا نام کبشہ بنت  
 واقد بن عمرو بن اظنابہ تھا، اور خاندان حارث بن خزرج سے تعلق ہے جو حضرت عبداللہ بن  
 پدرا علی تھا،

حضرت عبداللہ بڑے رتبہ کے شخص تھے، ان کے تذکرے میں ہے،

كان عظيم القدر في الجاهلية والاسلام  
 یعنی وہ جاہلیت اور اسلام دونوں میں کبریاں تھے  
 اسلام | لیلۃ العقبین مشرف یہ سلام ہوئے، اور بنو حارثہ کے نقیب بنائے گئے،

غزوات اور دیگر حالات | حضرت مقداد بن اسود کنزی سے سلسلہ انوثت قائم ہوا،

بدر میں شریک تھے، اور غزوہ ختم ہونے کے بعد اہل مدینہ کو فتح کی بشارت انھیں نے

سنائی تھی، غزوہ خندق میں آنحضرت صلعم ان کے ربز کے اشعار پڑھ رہے تھے،

اللهم لولا انت ما اهتدينا  
 ولا تصدقنا ولا صلينا  
 خداوند! اگر تیری مدد نہ ہوتی تو ہم ہدایت نہ پاتے

فانزلن سلتنا علينا  
 تو تو ہم پر اپنی تسکین نازل فرما

و ثبتت الاقدام ان لا قنينا  
 اور نہ زکوٰۃ دیتے اور نہ نماز پڑھتے

ان الاولیٰ قد لبغوا علينا  
 اور مہم کو ہم کو ثابت قدم رکھ

اذا اسادوا فنتنہ ابینا  
 اگر اسادوا فنتنہ ابینا



جن لوگوں نے ہم پر ظلم کیا ہے جب وہ قنہ کا ارادہ کرینگے تو ہم اوسکا انکار کرینگے

حدیث اور بیت الرضوان میں بھی موجود تھے،

اسیر بن زارم یہودی ابوزافع کے بعد خیبر کا حاکم بنا یا گیا تھا، اور اسلام کی عداوت میں اوس کا پورا نیشن تھا پناچہ اس نے غطفان میں دورہ کر کے تمام قبائل کو آما وہ کیا، آنحضرت صلعم کو ان واقعات کی خبر ہوئی تو رمضان ۳۳ھ میں عبد اللہ بن رواحہ کو ۳۰ آدمیوں کے ساتھ خیبر روانہ فرمایا، عبد اللہ خفیہ طور سے اسیر کے تمام حالات معلوم کیئے اور آنحضرت صلعم کو آخر یہودی، آپ نے اوس کے قتل کے لیے عبد اللہ بن رواحہ کو مقرر فرمایا، اور ۳۰ آدمی اوس کی ماتحتی میں دیئے،

عبد اللہ اسیر سے ملے تو کہا کہ ہم کو امان دو، تم سے ایک بات کہنے آئے ہیں، بولا کہو، حضرت عبد اللہ نے کہا کہ رسول اللہ نے ہم کو تمہارے پاس بھیجا ہے، اور اوس کا ارادہ ہے کہ تم کو خیبر کا رئیس بنا دین، لیکن اس کے لیے خود تمہارا مدینہ چلنا ضروری ہے وہ باتوں میں آگیا اور ۳۰ یہودیوں کو لیکر اوس کے ساتھ ہوا، راستہ میں اوس نے ہر یہودی پر ایک مسلمان کو متعین کیا، اسیر کو کچھ شک ہوا اور اس نے پلٹنے کا ارادہ ظاہر کیا، مسلمانوں نے دھوکہ بازی کے جرم میں سب کی گردنیں اڑا دین، اور یہ بھٹتا ہوا طوفان میں دب کر رہ گیا،

خیبر فتح ہونے کے بعد آنحضرت صلعم نے پھلون کا اندازہ کرنے کے لیے انھیں کو روانہ کیا تھا،

عمرة القضا میں آنحضرت مکہ تشریف لے گئے، تو وہ اونٹ کی مہار پکڑے تھے،



اور یہ شعر پڑھ رہے تھے،

خلو ابی الکفار عن سبیلہ

خلو فکل الخیر مع رسولہ

کفار ان کے راستے سے ہٹ جاؤ

کیونکہ تمام بھلائی انہیں کے ساتھ ہیں

نحت ضربنا کہ علی تار یلہ

کا ضربنا کہ علی تار یلہ

ہم نے تم کو قرآن کی تاویل اور تزیل پر مارا ہے

جس سے سرد مٹھے سے الگ ہو گئے ہیں

ضربا بنزلی الحام عن مقیلہ و یذہل الخلیل عن خلیلہ یاریب انی موحن بقیلہ

اور دوست دوستی بھول گئے ہیں خدایا

میں آنحضرت کے اقوال پر ایمان رکھتا ہوں

حضرت عمرؓ نے کہا ہنہ خدا کے حرم اور رسول اللہ صلیعم کے روبرو شعر پڑھتے ہو، آنحضرتؐ

بولے عمر! میں سن رہا ہوں، خدا کی قسم ان کا کلام کفار پر تیر و نشر کا کام کرتا ہے، اسکے بعد

ان سے فرمایا کہ تم یہ کہو لا الہ الا اللہ وحدہ، نصر عبدہ، واعز جندہ و ہنرم

الاحزاب وحدہ ابن رواحہ نے کہا تو تمام صحابہ نے آواز ملا کر ادا کیا جس سے

مکہ کی پہاڑیاں گونج اٹھیں،

غزوہ موتہ اور شہادت، جمادی الاولیٰ شہ میں غزوہ موتہ ہوا، آنحضرت صلیعم نے

بصری کے رئیس کے پاس ایک نامہ بھیجا تھا، راستہ میں موتہ ایک مقام ہے، وہاں

ایک غسانی نے نامہ بر (سفیر) کو قتل کر دیا، سفیر کا قتل اعلان جنگ کا پیش خیمہ ہوتا ہے

اس بنا پر آنحضرت صلیعم کو خبر ہوئی تو ۳ ہزار آدمی زید بن حارثہ کی زیر امارت موتہ

روانہ کیے، اور یہ فرمایا کہ زید قتل ہو جائیں تو جعفر امیر لشکر ہیں اور ان کے بعد ابن واہ

سروار ہیں، اور اگر وہ بھی قتل ہوں تو جس کو مسلمان مناسب سمجھیں امیر بنالین،

۱۱ طبقات ابن سعد صفحہ ۸۸ و کتب رجال،



لشکرِ طیار ہوا تو تثنیۃ الوداع تک آنحضرت صلعم نے خود مشائیت کی، رخصت کے وقت اہل مدینہ نے یزبان ہو کر کہا کہ خدا آپ کو گون کو صحیح سالم اور کامیاب واپس لائے، حضرت ابن رواحہ کی یہ آخری ملاقات تھی، رونے لگے، لوگوں نے کہا رونے کی کیا بات ہے؟ کہا مجھے دنیا کی محبت نہیں، لیکن رسول اللہ صلعم سے سنا ہے کہ ان منکم الا وادھا، کان علی ربک حتما مقضیا (یعنی ہر شخص کو جہنم میں جانا ہے) اس بنا پر یہ فکر ہے کہ میں جہنم میں داخل ہو کر کل بھی سکون گا، سب نے تسکین دی اور کہا کہ خدا آپ سے پھر ملاوے گا، اس وقت حضرت ابن رواحہ نے فرمایا،

لَئِنِ اسْئَلُ الرَّحْمٰنَ مَغْفِرَةً وَّ صُرْبَةً ذَاتَ فَرْغٍ لَقَدْ فَانَ الْوَجْدُ  
لیکن میں خدا سے مغفرت اور ایک وار کا طالب ہوں جو کاری لگے

او طعنة بیدی حاران محجزة بحربة تنفذ الاحشاء واللبداء  
یا ایک نیزہ جو جگر تک چبھ جائے

حتى يقولوا اذا سوا على جدتي يا اراشد الله من غانز وقد رشدا  
یہا تک کہ قبر پر گزرنے والے پکاراٹھیں کہ کیسا اچھا غازی تھا

اس کے بعد آنحضرت صلعم سے ملنے آئے، آپ نے الوداع کہا، ادھر مدینہ سے مسلمان روانہ ہوئے، ادھر دشمن کو خبر ہو گئی، اس نے ہرقل کو خبر کر کے ۲ لاکھ آدمی جمع کر لئے مسلمانوں نے شام پہنچ کر معان میں دورات قیام کیا، اور یہ رائے قرار پائی کہ رسول اللہ صلعم کو اس کی اطلاع دینی چاہیے، عبدالقدبن رواحہ نے نہایت دلیری سے کہا کہ کچھ پروا نہیں، ہم کو لڑنا چاہیے، چنانچہ معان سے چل کر موتہ میں پڑاؤ والا، اور یہاں مشرکین سے مقابلہ ہو گیا، مسلمان صرف ۳ ہزار تھے، اور مشرکین کی طرف آدمیوں کا جنگل نظر آتا تھا



میدان کارزار گرم ہوا پہلے زید بن حارثہ نے گھوڑے سے اتر کر آتش جنگ مشتعل کی، اور نہایت جان بازی سے مارے گئے، پھر جعفر نے علم اٹھایا اور نہایت بہادری سے شہادت حاصل کی، اس کے بعد عبدالقدیر بن رواحہ رجز پڑھتے ہوئے بڑھے،

یا نفس ان له تفتی تموتی ان تسلمی الیوم فلت تفوتی

اے نفس اگر قتل نہ ہوا تو بھی مرے گا اگر آج باقی ہے تو آئندہ فوت ہوگا

او تبتلی فطال ما عوفت

یا عافیت کی درازی میں تیری آرزائش ہوگی

هذه حياض الموت فقد خلت و ما تمیت فقد ا عطیت

اسیئے موت کے عوض خالی ہو رہے ہیں اور جو تیری تمنا تھی بل رہی ہے

پھر کہا اے نفس! بیوی، بچے اور مکان کا خیال فضول ہے، وہ سب آزاد ہیں، مکان اشد اور رسول کا ہی، دل کو سمجھا کر جھنڈا اٹھایا اور حسب ذیل رجز پڑھتے ہوئے میدان میں آئے،

یا نفس ما لك تکرهین الجنة اقسام بالله لتنزلن

اے نفس جنت میں جانے سے تکرہیت کیوں ہے خدا کی قسم تو ضرور داخل ہوگا

طالعة او لتکرهین فطالما قد گنت مطمین

خواہ برضا و رغبت خواہ جبر سے تو نہایت مطمئن مہتا، حالانکہ

هل انت الا لطقة فی شنة قد اجلبب الناس و شد و الرضا

تو شک کا صاف پانی ہے (جو لوگوں کی پیاس بجھانے کیلئے ہے) اب لوگ پیاسے ہیں اور چیخ چیخ کر زیادہ کر رہے ہیں،

نیزہ لیکر حملہ کیا، اسی اثنا میں ایک کا قرفے اس زور سے نیزہ مارا کہ دونوں لشکروں کے



درمیان پھڑکنے، خون چہرہ پر ملا، اور پکارا "مسلمانو! اپنے بھائی کے گوشت کو بچاؤ" یہ سکر تمام مسلمان ان کو گھیرے مین لیکر مشرکین پر ٹوٹ پڑے، اور روح مطہر ملا، اعلیٰ کو پرواز کر گئی، انا للہ وانا الیہ راجعون،

شہادت سے قبل موتہ میں ایک شب یہ اشعار پڑھ رہے تھے،

اذا اوتیتی وحمدت من حلی مسیرة اربع بعد الحساء  
فناک فانعمی وخالک ذم ولا ارجع الی اهلی ورائی  
وجاء المومنون و خلفونی بارض الشام مشہور الشرائی  
وردک کل ذی نسب قریب الی الرحمن منقطع الا خالی  
هنالك لا ابالی طلع لعل ولا نخل اسافلنا سا و اء

زید بن ارقم نے سنا تو رونے لگے، انھوں نے ورہ اٹھایا اور کہا اس میں تمہارا کیا نقصان خدا مجھ کو شہادت نصیب کرے گا، تم آرام سے گھر جانا،

آنحضرت صلعم کو وحی کے ذریعہ سے دم دم کی خبریں مل رہی تھیں، اور آپ مجمع کے سامنے بیان کر رہے تھے، حضرت جعفرؓ کی خبر بیان کر کے خاموش ہو گئے، انصاری آپ کی خاموشی سے سمجھ گئے کہ شاید ابن رواحہ شہید ہوئے، تھوڑی دیر سکوت کے بعد باویدہ پر ہم فرمایا کہ پھر ابن رواحہؓ نے شہادت پائی، انصاری اس خبر کے کب متحمل ہوئے تھے، تاہم آہ و زاری اور نالہ و فریاد کے بجائے صرف حقیقی حزن و ملال پر اتفا کیا گیا یہ بھی اس شہید ملت کی ایک وصیت تھی،

ایک مرتبہ بیہوش ہو گئے تھے، بہن نے جن کا نام عمرہ تھا نوحہ کیا کہ ہائے میرے پہاڑ، ہائے ایسا، ہائے ویسا، افاقہ ہوا تو فرمایا کہ جو کچھ تم کہہ رہی تھیں مجھ سے اس



تصدیق کرائی جاتی تھی کہ کیا تم ویسے تھے، اس بنا پر وفات کے وقت سب نے صبر کیا،  
صحیح بخاری میں ہر قلمامات لم تبتك علیہ یعنی جب انھوں نے شہادت  
پائی تو نوحہ اور بین نہیں کیا گیا۔

اولاد، | جیسا کہ اوپر گزر چکا موتہ روانہ ہوتے وقت بیوی بچے موجود تھے، لیکن صاحب  
اسد الغابہ لکھتے ہیں فقتل ولم یعقب یعنی ان سے نسل نہیں چلی،

ان کی بیوی کے متعلق استیعاب میں عجیب قہر منقول ہے، انھوں نے ایک  
خاص بات پر ان سے کہا کہ تم اگر پاک ہو تو قرآن پڑھو، اس وقت ابن رواحہ کو عجیب  
چال سوچھی، اور ہر وقت چند اشعار پڑھے، جن کا ترجمہ یہ ہے،

”میں گواہی دیتا ہوں کہ خدا کا وعدہ سچا ہے اور کافروں کا ٹھکانا دوزخ ہے،

اور عرش پائی بکے اوپر تھا، اور عرش پر جہان کا پروردگار،

اور اس عرش کو خدا کے مضبوط فرشتے اٹھاتے ہیں،

چونکہ وہ قرآن نہیں پڑھی تھیں، سمجھیں کہ آیتیں پڑھ رہے ہیں، بولیں کہ خدا سچا ہے  
اور میری نظر نے غلطی کی تھی، میں نے ناحق تم کو تہمت لگائی، زن و شوئی کے تعلقاً بھی  
کیسے عجیب ہوتے ہیں، لونڈی سے ہم تبری کرنے پر بیوی کے غیظ و غضب سے بچنے کا حضرت  
عبداللہؐ نے یہ طرز اختیار کیا،

فصل وکمال، | عنوان بالامین و وچیزین قابل ذکر ہیں، کتابت اور شاعری،

آنحضرت صلعم کے کاتب تھے، لیکن یہ معلوم نہیں کہ لکھنا کب سیکھا تھا، شاعری میں

۱۔ دیکھو صحیح بخاری صفحہ ۶۱۱ و ۶۱۲، و اسد الغابہ صفحہ ۱۵۰ و ۱۵۱ و ۱۵۲، و البقات ابن سعد صفحہ ۹۲

۲۔ اسد الغابہ صفحہ ۱۵۹ جلد ۳، ۱۵۳ استیعاب ۳۶۲ جلد ۱،



مشہور تھے، اور دربار رسالت کے شاعر تھے، کفر پر مشرکین کو عار دلانا انکا موضوع تھا  
 صاحب اسد الغابہ لکھتے ہیں،

« دربار نبوی کے شعراء حسان بن ثابت، کعب بن مالک، اور عبداللہ بن رواحہ

تھے، تو کعب بن مالک کافروں کو لڑائی سے ڈراتے تھے، اور حسان حسب نسب پر چوڑے کرتے

اور عبداللہ بن رواحہ ان کو کفر کا عار دلایا کرتے تھے »

یہی آنحضرت صلعم کے تین شاعر تھے، حسان، کعب، ابن رواحہ، اول الذکر نسب پر

ملعن کرتے تھے، دوسرے لڑائی سے دھمکاتے اور تیسرے کفر پر غیرت دلاتے تھے،

شعری البدیہ کہہ سکتے تھے، ایک روز مسجد نبوی کی طرف سے نکلے، آنحضرت صلعم

صحابہ کی جماعت میں تشریف فرمائے، ان کو بلایا اور فرمایا مشرکین پر کچھ کہو، اونکو اس  
 اسی مجمع میں کچھ اشعار کہے،

آنحضرت صلعم نے سنا تو مسکرائے اور فرمایا خدا تم کو ثابت قدم رکھے،

حدیث میں چند روایتیں ہیں، جو ابن عباس، اسامہ بن زید، انس بن مالک

نعمان بن بشیر اور ابو ہریرہ کے واسطے سے مروی ہیں، خود آنحضرت صلعم اور حضرت

بلالؓ سے روایتیں کیں،

اخلاق و عادات، نہایت زاہد، عابد اور متواضع تھے، آنحضرت صلعم فرماتے ہیں مکہ میں

عبداللہ بن رواحہ پر رحم کرے وہ انھیں مجلسوں کو پسند کرتے تھے جن پر فرشتہ فخر کرتے ہیں، یعنی خدا کی

رحمت ہو ابن رواحہ پر وہ ایسی مجلسیں پسند کرتا ہے جس پر فرشتے بھی فخر کرتے ہیں،

حضرت ابو ذرؓ کہتے ہیں کہ کوئی دن ایسا نہیں ہوتا جس میں ابن رواحہ کو

۱۔ اسد الغابہ صفحہ ۲۴۸ حالات کعب بن مالک جلد ۲، ۲۔ اشعیاب صفحہ ۳۶۲ جلد ۱، ۳۔ صابہ صفحہ ۶۶ جلد ۲،



یا ونہ کرتا ہوں، وہ مجھ سے ملتے تو کہتے کہ آؤ تھوڑی دیر کے لیے مسلمان بن جائیں، پھر بیٹھ کر  
ذکر کرتے، اور کہتے یہ ایمان کی مجلس تھی،

ان کی بیوی کا بیان ہے کہ جب گھر سے نکلتے دو رکعت نماز پڑھتے، اور واپس  
آتے اس وقت بھی ایسا ہی کرتے تھے، اس میں کبھی کوتاہی نہیں کی،  
ایک سفر میں اتنی شدید گرمی تھی کہ آفتاب کی تمازت سے لوگ سردیوں پر  
ہاتھ رکھتے تھے، ایسی حالت میں روزہ کون رکھ سکتا ہے؟ لیکن آنحضرت صلعم اور  
ابن رواحہ اس حالت میں بھی صائم تھے،

بہاد کا نہایت شوق تھا، بدر سے لیکر موتہ تک ایک غزوہ بھی ترک نہ ہوا تھا،  
اسماء الرجال کے مصنفین اس ذوق و شوق کا ان الفاظ میں تذکرہ کرتے ہیں،

یعنی عبد اللہ غزوے میں سب سے پیشتر جاتے اور

سب سے پیچھے واپس ہوتے تھے،

احکام رسول کی اطاعت پر ذیل کا واقعہ شاہد ہے،

آنحضرت صلعم خطبہ دے رہے تھے، ابن رواحہ نے سنا تو یہ ارشاد زبان پر تھا کہ  
اپنی اپنی جگہ پر بیٹھ جاؤ، مسجد کے باہر تھے، اسی مقام پر بیٹھ گئے، آنحضرت صلعم خطبہ سے  
فارغ ہوئے تو کسی نے یہ خبر پہنچا دی، فرمایا،

خدا اور رسول کی اطاعت میں خدا اول کی

حوس اور زیادہ کرے،

آنحضرت صلعم سے نہایت محبت تھی، اور آپ کو بھی ان سے انس تھا،

۱۔ ارد الناب صفحہ ۵، جلد ۳۲ ص ۲۶، صحیح بخاری صفحہ ۶۱، جلد ۲ ص ۱۵۱، ص ۱۵۲، جلد ۴ ص ۱۵۱، جلد ۵ ص ۱۵۱،



بیمار پڑے ایک دن بیہوش ہو گئے تو سرورِ عالم عیادت کو تشریف لائے  
 اور فرمایا خدا یا! اگر ان کی موت آئی ہو تو آسانی کرو ورنہ شفا عطا فرما،  
 آنحضرت صلیعہ کی نسبت میں شعر کہا کرتے تھے، اور یہ بھی حب رسول کا کثر  
 ایک شعر بہت ہی اچھا کہتا ہے اور وہ یہ ہے

”اگر آپ میں کھلی ہوئی نشانیاں نہ بھی ہوں، جب بھی آپ کی صورت خبر رسالت

دینے کیلئے کافی تھی“

جوش ایمان کا یہ عالم تھا کہ ایک مرتبہ عبداللہ بن ابی کی مجلس میں بیٹھے تھے  
 آنحضرت صلیعہ اوپر سے گزرے تو سواری کی گرد اڑ کر اہل مجلس پر پڑی، ابن ابی  
 کہا کہ گرد نہ اڑاؤ، آپ اتر پڑے، اور توحید پر ایک مختصر تقریر کی، ابن ابی اب تک  
 مشرک تھا بولا، یہ بات ٹھیک نہیں، جو کچھ آپ کہتے ہیں اگر حق ہو تو یہاں آکر ہم کو  
 پریشان کرنے کی ضرورت نہیں، البتہ جو آپ کے پاس جائے اس کو خوشی سے ایسا  
 کی دعوت دے سکتے ہیں، عبداللہ بن رواحہ کو جوش آگیا، بولے یا رسول اللہ  
 آپ ضرور فرمائیں، ہم اس بات کو پسند کرتے ہیں،



## حضرت عاصم بن ثابت بن اقلح

نام و نسب، | عاصم نام، ابوسلمان کنیت، قبیلہ اوس بن ہن، نسب نامہ یہ ہے، عاصم بن ثابت بن قیس بن اقلح بن عصمتہ بن نعمان مالک بن امیہ بن ضبیعہ بن زید بن مالک بن عوف بن عمرو بن عوف بن مالک بن اوس،

اسلام، | ہجرت سے قبل اسلام لائے،

غزوات، | بدر میں شریک تھے، آنحضرت صلعم نے پوچھا کیونکر لڑو گے؟ تیرا مکان لیکر اٹھے اور کہا کہ جب ۲۰ ہاتھ کا فاصلہ ہوگا، تو تیرا رون گا، اس سے قریب ہون گے تو نیزہ اور نزدیک تر ہون گے تو تلوار کا وار کروں گا، آنحضرت صلعم نے فرمایا لڑائی کا یہی قاعدہ ہے، تم لوگ اسی طرح لڑنا،

اس غزوہ میں انھوں نے عقبہ بن معیط کو قتل کیا جو قریش میں نہایت ذمی رتبہ سمجھا جاتا تھا، غزوہ احد میں مسافع بن طلحہ اور حارث بن طلحہ کو تیرا کر قتل کیا، اور کمالوین ابن ابی اقلح ہون، ابو عزہ حجاجی گرفتار ہو کر آیا تو آنحضرت صلعم نے جیلہ و فریب کی پاداش میں ان کے حوالہ کیا، انھوں نے اوس کی گردن اڑا دی،

صفر ۳ء میں آنحضرت صلعم نے ان کی ماتحتی میں دس آدمی دیکر جاسوسی کے لیے روانہ کیا، عسفان اور مکہ کے درمیان پدہ ایک مقام ہے، وہاں پہنچے تو بنو کعبان کو خبر ہو گئی، اوس نے تیرا انداز بھیجے کہ مسلمانوں کو آگے بڑھنے سے روک دین، صحابہ کے



پاس مدینہ کے خرے تھے، اون کی گھلیاں راستہ میں پڑی تھیں، تیر اندازوں نے کہا  
یہ ضرور شرب کے چھوٹے ہیں، عاصم کو اون کی آمد کا پتہ چلا، تو اپنے ساتھیوں کو  
لیکر ایک پہاڑی پر چڑھ گئے، ان لوگوں نے آکر محاصرہ کر لیا، اور کہا نیچے اتر آؤ تو  
جان بخشی کی جائے گی، عاصم نے کہا مسلمانوں میں کسی کا فر کے ذمہ نہ رہو گا! پھر فرمایا  
رسول اللہ کو ہماری خبر کر دے،

شہادت، اگھارنے یہ دیکھ کر تیر برس انا شروع کئے، جس سے حضرت عاصم نے سارے  
آدمیوں کے ساتھ شہادت پائی،

قریش کو ان کے قتل ہونے کی خبر معلوم ہوئی تو نہایت خوش ہوئے کہ عقبہ  
ابن ابی معیط کا قاتل دنیا سے اٹھ گیا، آدمی بھیجے کہ اون کے جسم کا کوئی حصہ لا کر  
دکھائیں، مصنف استیعاب کا بیان ہے کہ ان کے جسم کو جلا کر قریش، آتش اتھاہ  
سرو کرنا چاہتے تھے،

عقبہ کے ساتھ طلحہ کے دو بیٹوں کو بھی انھوں نے قتل کیا تھا، ان کی ماں نے  
جس کا نام سلاقہ تھا منت مانی کہ عاصم کا سر بلیگا تو کھوپری میں شراب پیون گی  
قریش کو تجارت کا موقع ملا، کہ اس کے ہاتھ عاصم کا سر فروخت کریں،

عاصم نے خدا سے دعا کی تھی کہ مجھے کوئی مشرک نہ چھوئے، اور نہ میں وہیں سے  
کسی کو مس کروں گا، یہ لوگ وہاں پہنچے، تو کثرت سے شہد کی گھیاں دیکھیں، لاش  
کے اٹھانے میں کامیابی نہ ہوئی، تو مشورہ کیا کہ رات کو جب گھیاں نہ ہوں گی،  
اس وقت سر کاٹینگے، اتفاق یہ کہ خوب بارشس ہوئی، اور اوس نے سیلاب کی







## حضرت عبداللہ بن عمرو بن حرام

نام و نسب | عبداللہ نام، ابو جابر کنیت، بنی سلمہ سے ہیں، سلسلہ نسب یہ ہے، عبداللہ بن عمرو بن حرام بن ثعلبہ بن حرام بن کعب بن غنم بن سلمہ بن سعد بن علی بن اسد بن ساروہ بن زید بن حشم بن خزرج،

قبیلہ سلمہ میں نہایت ممتاز شخص تھے،

بعثت نبوی کے تیرھویں سال ایام حج میں اہل مدینہ کا ایک قافلہ جو تھوڑا دیر

۵۰ آدمیوں پر مشتمل تھا، مکہ چلا، عبداللہ بھی اوس میں شامل تھے، اور اوس و

خزرج کے وہ افراد جنہوں نے مصعب بن عمیر کے ہاتھ پر بیعت کی تھی، اور خفیہ مسلمان

وہ بھی ساتھ تھے، کسی نے عبداللہ سے کہا کہ ہم لوگ رسول اللہ صلعم سے بیعت کرینگے

آپ ہمارے سردار اور ہم میں نہایت معزز آدمی ہیں، بہتر ہے کہ آپ ہمارا ساتھ

دیکھیں، اور قدیم مذہب کو چھوڑیں، کیونکہ ہم نہیں چاہتے کہ آپ جیسا ذمی رتبہ شخص

جنم کا ایندھن بنے،

عبداللہ پر ان باتوں کا خاص اثر پڑا اور صدق دل سے اسلام قبول کرنے

آما وہ ہو گئے،

اسلام | انھیں ایام میں بیعت عقبہ ہوئی، عبداللہ بھی شریک ہوئے اور آنحضرت

صلعم کے دست مبارک پر بیعت کرنے کا فخر حاصل کیا، آنحضرت صلعم نے ان کو

بنو سلمہ کا نقیب بنایا،







کہ میرے باپ اور چچا کو ایک چادر میں کفن دیا گیا، لیکن دوسری کتابوں میں عمرو بن  
جموح کا نام مذکور ہے جو حضرت عبداللہؓ کے بھائی نہیں بلکہ بہنوئی تھے،

۶ مہینہ کے بعد حضرت جابرؓ نے اس قبر سے نکال کر دوسری قبر میں دفن کیا،

کان کے سوا تمام جسم سالم تھا، ایسا معلوم ہوتا تھا کہ گویا ابھی دفن ہوئے ہیں،

اس واقعہ کے ۲۶ برس کے بعد ایک سیلاب آیا جس نے قبر کھول دی، لاش

بخنہ باقی تھی، یہ روایت موطا میں مذکور ہے،

اولاد، حضرت جابرؓ کے علاوہ نو لڑکیاں چھوڑیں جن میں ۶ نہایت خردسال تھیں

قرض، قرض بہت زیادہ تھا، صحیح بخاری میں اس کا تذکرہ موجود ہے، حضرت جابرؓ

ادا کیا، اس کی تفصیل ہم حضرت جابرؓ کے حالات میں لکھ آئے ہیں،

فضائل، مکارم و محاسن کے لحاظ سے حضرت عبداللہؓ جلیل القدر صحابہ میں داخل

ہیں، نبو سلمہ میں اشاعت اسلام کے لیے انھوں نے جو کوشش اور گریز طاہر کی،

اور پھر خدا کی راہ میں جس طرح اپنے کو قربان کیا، اس کا اعتراف خود آنحضرت صلیم کو تھا،

سنن نسائی میں ہے جزئی اللہ الانصار عن خیر، لایسما آل عمرو بن حرام و سعد بن

عبادہ، یعنی خدا تمام انصار کو ہماری طرف سے جزائے خیر سے، خصوصاً عبداللہ اور

سعد بن عبادہ کو،

جامع ترمذی میں روایت آئی ہے کہ واقعہ احد کے بعد آنحضرت صلیم نے حضرت

جابر کو زار و خستہ دیکھ کر پوچھا کیا بات ہے؟ عرض کی باپ قتل ہوئے، اور بہت سے بچے

چھوڑ گئے ہیں، انھیں کی فکر و انگیر ہو، فرمایا، ایک خوشخبری سنو، خدا کی قسم بے پردہ



گفتگو نہیں کرتا، لیکن تمہارے باپ سے بالمشافہ گفتگو کی، اور فرمایا جو مانگو دیا جائے گا، انھوں نے کہا میری یہ تمنا ہے کہ ایک مرتبہ دنیا میں جا کر پھر شہید ہوں، ارشاد ہوا کہ یہ کہنا ہو سکتا ہے، جو دنیا سے آتا ہے وہ واپس نہیں جاسکتا، عرض کی تو میری نسبت کچھ وحی بھیج دیجئے، اوس وقت آنحضرت صلی اللہ علیہ وسلم پر یہ آیت نازل ہوئی، وَلَا تَحْسِبَنَّ الَّذِينَ قَتَلُوا فِي سَبِيلِ اللَّهِ أَمْواتًا بَلْ أحياءٌ انهم يعينون جو لوگ خدا کی راہ میں قتل ہوئے اون کو مردہ نہ سمجھو، بلکہ وہ زندہ ہیں،

حضرت عبداللہ کے لئے اس سے زیادہ اور کیا چیز قابل فخر ہو سکتی ہے، کہ اونکی وفات کو، ۳۱ سال کی مدت مدید گزر چکی ہے، تاہم اونکا نام آج بھی زندہ ہے اور تا ابد زندہ رہے گا،

کشتگانِ پنجبرِ تسلیم را ہر زمان از غیب جانے و یگرست



## حضرت عبداللہ بن عبداللہ بن ابی

نام و نسب، عبداللہ نام ہے، اور قبیلہ جلی سے ہیں جو خزرج کا نہایت معزز خاندان تھا،  
سلسلہ نسب یہ ہے، عبداللہ بن عبداللہ بن ابی بن عارث بن عبید بن مالک بن سالم  
بن عنتم بن عوف بن خزرج،

جلی سالم کا لقب ہے، جو اس خاندان کا مورث اعلیٰ تھا، وجہ تسمیہ یہ ہے کہ اس کا  
پیٹ بہت بڑا تھا،

مالک نے کہ حضرت عبداللہ کا پر وادا تھا قبیلہ خزاعہ کی ایک عورت سلول  
نامی سے شادی کی تھی، اس سے ابی پیدا ہوا، جو عبداللہ ابو حباب کا باپ ہے،  
عبداللہ ابو حباب (جو ابن ابی ابن سلول کے نام سے مشہور ہے) قبیلہ خزرج کے  
ممتاز ترین افراد میں تھا، اس کے اثر اور زور و قوت کا اندازہ اس سے ہو سکتا ہے، کہ  
اسلام سے قبل مدینہ کا تاج و تخت اسی کے سپرد کرنے کی تجویز تھی، اوس و خزرج ویرینہ  
عداوتوں کے سبب سے باہم سخت مختلف تھے، تاہم اس کے تحت نشین کرنے پر سب کا  
اتفاق تھا، حضرت عبداللہ اسی عبداللہ کے فرزند ارجمند ہیں،

یہ عجیب بات ہے کہ ابن ابی، عقلمند، دور اندیش، اور صاحب تدبیر ہونے کے  
باوجود، شرف ایمان سے محروم رہا، آنحضرت صلعم مدینہ تشریف لائے، خلافت الہی  
کی بنیاد قائم کی، تو رشک و منافست کا عجیب منظر درپیش تھا، ابن ابی اور اوس کے  
چند بخیال اسلام کی اس ترقی کو حسد کی نگاہ سے دیکھتے تھے، جون چون رسول اللہ صلعم کا



اقتدار بڑھتا تھا، یہ گروہ اس کو صدمہ پہنچانے کی کوشش کرتا تھا  
 آخر مسلمانوں کے غلبہ اور زور کی وجہ سے ابن ابی کو سراطاعت ختم کرنا پڑا،  
 اور اپنی جماعت کے ساتھ مناققانہ مسلمانوں کے زمرہ میں داخل ہو گیا، اور منافقین کا  
 سرغنہ بنا،

اسلام، لیکن ابن ابی کا اثر اون کے بیٹے پر بالکل نہیں پڑا، وہ ہجرت سے قبل مسلمان  
 ہو چکے تھے،

غزوات، غزوہ بدر میں شریک ہوئے، احد میں آگے کے دو دانت خنہین ثنیہ کہا جاتا ہے  
 ٹوٹ گئے تھے، آنحضرت صلعم نے فرمایا کہ تم سونے کے دانت بنو الو، بعض لوگوں کا خیال ہے  
 کہ ناک اڑ گئی تھی تو سونے کی ناک بنوائی تھی، لیکن یہ صحیح نہیں، مصنف اسد الغابہ  
 نے اس کی تصریح کر دی ہے،

غزوہ تبوک میں کہ سہ ہرین ہوا، ایک انصاری اور رہا جری کے  
 جھگڑے میں ابن ابی نے کہا تھا لئن رجعتنا الی المدینة لیخرجن الاعداء منہا  
 الاذل یعنی مدینہ پہنچ کر بلند پایہ لوگ، ذلیل لوگوں کو نکال دینگے، آنحضرت صلعم کو  
 خبر ہوئی، تو حضرت عمرؓ نے اٹھ کر کہا اگر اجازت ہو تو اس منافق کا سر اڑا دوں  
 آنحضرت صلعم نے ممانعت فرمائی،

حضرت عبداللہؓ آئے اور کہا کہ میرے باپ نے آپ کو ذلیل کہا، خدا کی قسم  
 وہ خود ذلیل ہے، اس کے بعد کہا کہ اگرچہ تمام خزانج میں مجھ سے زیادہ اپنے باپ کا  
 کوئی مطیع نہیں، تاہم اگر آپ اونہیں قتل کرانا چاہتے ہیں تو مجھے حکم دیجئے، میں قتل



کیے دیتا ہوں، لیکن اگر کسی دوسرے مسلمان نے ان کو قتل کیا تو اپنے باپ کے قاتل کے  
 میں دیکھ نہیں سکتا، لا محالہ اس کو قتل کروں گا اور ایک مسلمان کے مارنے سے جہنم کا  
 مستوجب ہون گا، آنحضرت صلعم نے فرمایا میرا قتل کرنے کا بالکل ارادہ نہیں، لوگ  
 کہیں گے کہ محمد اپنے اصحاب کو قتل کرتے ہیں،

حضرت عبداللہ آنحضرت صلعم سے گفتگو کر کے سڑک پر آ کر کھڑے ہوئے،

ابن ابی نکلہ تو اونٹ سے اترے، اور کہا تم ازار کرو کہ میں ذلیل اور محمد عزیز ہوں اور  
 میں آگے نہ بڑھنے دوں گا، پیچھے آنحضرت صلعم تشریف لارہے تھے، باپ بیٹوں کی گفتگو  
 سنکر فرمایا ان کو چھوڑ دو، خدا کی قسم یہ جیت تک ہم میں موجود ہیں ہم ان سے اچھا برتاؤ  
 کریں گے،

غزوہ تبوک کے بعد ابن ابی نے وفات پائی، حضرت عبداللہ آنحضرت صلعم نے اور عرض کی  
 کہ اپنا قمیص اتار دیکھئے، میں اس میں ان کو کفن دوں گا، اور اون کے لئے استغفار کیجئے  
 آنحضرت صلعم دو کرتے زیب تن کیئے تھے، حضرت عبداللہ نے نیچے کا کرتہ پسند کیا، کہ  
 آنحضرت صلعم کا پسینہ اسی میں جذب ہوتا تھا، ارشاد ہوا کہ جنازہ تیار ہو تو مجھے خبر  
 کرنا، میں نماز پڑھاؤں گا،

قبر میں اتارے جانے کے بعد رسول اللہ صلعم تشریف لائے، قبر سے نکلوا یا، اور  
 اپنے گھٹنوں پر رکھ کر قمیص پہنایا، اور لعاب دہن ملا، اس کے بعد نماز کے لئے کھڑے  
 ہوئے، حضرت عمرؓ نے کہا یا رسول اللہ! آپ اس پر نماز پڑھیں گے، حالانکہ فلاں  
 روز اس نے یہ الفاظ کہے تھے، آنحضرت صلعم نے مسکرا کر فرمایا، جاؤ اپنی جگہ پر کھڑے ہو



جب زیادہ اصرار کیا تو ارشاد ہوا کہ خدا نے مجھے اختیار دیا ہی، اگر، مرتبہ سے زیادہ  
استغفار کرنے میں اس کی مغفرت ہو جائے تو میں اس کے لیے تیار ہوں،

نماز سے فارغ ہوئے تو تھوڑی دیر میں چند آیتیں نازل ہوئیں، جس میں ایک  
یہ تھی ولا تصل علی احد منہم مات ابدا یعنی ان لوگوں کے جنازہ کی ہرگز نماز نہ پڑھو،  
وہی آہی نے حضرت عمرؓ کی تائید کی، تو اودن کو اپنی جسارت پر نہایت تعجب ہوا،  
وفات، حضرت عبداللہؓ نے جنگ یمانہ میں شہادت پائی، یہ ۱۲ھ ہجری کا

واقعہ ہے،

نفل و کمال، افضلا صحابہ میں تھے، حضرت عائشہؓ ان سے حدیث روایت کرتی ہیں  
لکھنا جانتے تھے، اور کبھی کبھی وحی بھی لکھتے تھے،





# حضرت عتبان بن مالک

نام و نسب | عتبان نام، قبیلہ سالم سے ہیں، سلسلہ نسب یہ ہے، عتبان بن مالک بن

عمرو بن عجلان بن زید بن غنم بن سالم بن عمرو بن عوف بن خزرج،  
قبا کے قریب مکان تھا اور اپنے قبیلہ کے سردار تھے،

اسلام | ہجرت سے قبل مسلمان ہوئے،

غزوات اور دیگر حالات | صاحب طبقات کے قول کے مطابق حضرت عمرؓ سے انوث

غزوہ بدر میں شریک تھے، جب نابینا ہو گئے تو باقی غزوات میں شرکت نہ کر سکے،

مسجد نبی سالم کے امام تھے، مسجد اور مکان کے درمیان ایک واوی پڑتی تھی

بارش ہوتی تو تمام پانی وہاں جمع ہو جاتا تھا، نظر کمزور تھی، پانی میں گھس کے مسجد تک

جانا نہایت دشوار تھا، آنحضرت صلعم سے عرض کی کہ ایسے وقت میں گھر میں نماز پڑھتا ہو

آپ کسی روز میرے ہاں تشریف لاکر نماز پڑھیے، تو اسی کو سجدہ گاہ بنا لیں، فرمایا بہت

میں آؤں گا، دوسرے دن حضرت ابو بکرؓ کے ہمراہ تشریف لائے، اور اجازت

لیکر اندر گئے، پوچھا تم کہاں نماز پڑھنا چاہتے ہو، انھوں نے وہ مقام جہاں ہمیشہ نماز

پڑھتے تھے، بتا دیا، آنحضرت صلعم نے دو رکعتیں ادا کیں، اس کے بعد تھوڑی دیر تو قعد

فرمایا اور گوشت تناول کر کے واپس تشریف لائے،

نابینا ہونے پر آنحضرت صلعم سے درخواست کی کہ اب مکان میں نماز پڑھ سکتا ہوں



ارشاد ہوا کہ اذان کی آواز پہنچتی ہے؛ چونکہ اذان سنتے تھے، اسلئے آنحضرت صلعم نے اجازت نہیں دہی،

منصبِ امامت اخیر عمر تک قائم رہا، امیر معاویہ کے زمانہ میں ۵۲ھ میں قسطنطنیہ پر حملہ ہوا تھا، محمود بن ربیع اس غزوہ سے واپس ہو کر مدینہ آئے، تو ملاقات ہوئی، انکا بیان ہے کہ اس وقت بہت بوڑھے ہو گئے تھے، نابینا تھے اور اپنی مسجد کی امامت کرتے تھے،

وفات، اسی زمانہ میں اس سراسے فانی سے رحلت فرمائی،

فصل وکمال، صحیحین، مسند ابن حنبل اور مسند ابو داؤد طیالسی میں ان کی حدیثیں ہیں، آنحضرت صلعم کے زمانہ میں قرآن اور حدیث سننے کے لیے خاص اہتمام کیا تھا، قبایین رہنے کی وجہ سے مدینہ ۲-۳ میل دور پڑتا تھا، اس بنا پر حضرت عمرؓ سے یہ قرار دیا ہوا کہ بارہی بارہی آنحضرت صلعم کی خدمت میں حاضر ہوا کریں، چنانچہ ایک دن عبدان مدینہ آتے تھے اور تمام دن میں وحی یا اور خبریں جو کچھ ہوئیں حضرت عمرؓ تک پہنچاتے تھے، دوسرے دن حضرت عمرؓ آتے ان کو تمام واقعات بتاتے تھے،

ان کے مکان کا قصہ جو تمام حدیثوں میں مذکور ہے، حضرت انسؓ اسکو "کنوز حدیث" میں شمار کرتے تھے، اور اپنے بیٹے ابو بکر کو اس کے یاد رکھنے کی تاکید کرتے تھے،

راویان حدیث میں حضرت انس بن مالکؓ، محمود بن ربیعؓ، ابو بکر بن انسؓ،

حصین محمد سالمیؓ ہیں،

اخلاق، آقدس اور حب رسول، مصحف اخلاق کے آیات بیانات ہیں، آنحضرت صلعم کے

۱۰ مسند ابن حنبل صفحہ ۲۲ جلد ۲، ۱۱ صحیح بخاری صفحہ ۵۸ جلد ۱۰، ۱۲ ایضاً صفحہ ۱۹ جلد ۱۰، ۱۳ مسند صفحہ ۲۲ جلد ۲،



زمانہ میں کسی قوم کی امامت کرنا، کوئی معمولی واقعہ نہیں، معاذ بن جبل اور سالم مولیٰ اور  
 حذیفہ جیسے اساطین امت، مسجدوں کی امامت پر سرفراز ہوتے تھے، حضرت عتبہؓ  
 کے لئے یہ شرف کیا کم ہو کہ عہد نبوت میں ان کو امامت کا لازوال فخر حاصل تھا،  
 حب رسول میں یہ واقعہ کس درجہ حیرت انگیز ہے، نابینا اور معذور ہونے کا  
 باوجود، صرف فرمان نبوت کی وجہ سے مسجد جا کر چنگانہ ادا کرتے تھے، حضرت عتبہؓ نابینا  
 ہو کر جماعت کے پابند تھے، آج ہم میں بہت سے آنکھوں والے نماز کے بھی پابند نہیں  
 فاعتبروا یا اولی الابصار!





## حضرت عباؤ بن بشر

م و نسب، عباؤ نام، ابو بشر، ابو رافع کنیت، قبیلہ عبدالاشہل سے ہیں، سلسلہ نسب

یہ ہے، عباؤ بن بشر بن وقش بن زغبہ بن زعوراء بن عبدالاشہل بن حشم بن حارث

بن خزرج بن عمرو (نبت) بن مالک بن اوس،

اسلام، مصعب بن عمیر کے ہاتھ پر ایمان لائے،

غزوات اور عام حالات، ابو حذیفہ بن عتبہ سے براہری ہوئی، بدر میں شریک تھے، غزوہ

احد اور تمام غزوات و مشاہدین نمایاں حصہ لیا،

کعب بن اشرف کے قتل میں محمد بن مسلمہ کے ساتھ شریک تھے، اور بھی چند

اشخاص تھے جن میں بعض کے نام یہ ہیں، ابو عیسٰ بن جبر، ابونائلہ سلکان بن سلامہ، حارث

ابن اوس بن معاذ، اس واقعہ میں چونکہ غیر معمولی کامیابی نصیب ہوئی تھی، اور اسلام کے

ایک بڑے دشمن کا خاتمہ ہوا تھا، فرط مسرت میں چند شعر کہے ہیں، جن کو صاحب استیعاب

نے نقل کیا ہے،

اصل واقعہ ہم محمد بن مسلمہ کے حالات میں بلکہ آئے ہیں، ان اشعار سے اس کی

کسی قدر تفصیل معلوم ہوتی ہے، اور وہ یہ ہے کہ عباؤ بن بشر نے اس کو دو مرتبہ آواز دی،

اور کہا ذرہ رہن رکھنے آئے ہیں، وہ جلدی سے باہر آیا، محمد بن مسلمہ نے گردن پکڑ کر

تلوار کا وار کیا، اور ابو عیسٰ نے مار کر کونہ میں ڈال دیا، اس جماعت کی کل تعداد ۵ تھی،



سلسلہ میں خندق کا معرکہ پیش آیا اس میں وہ آنحضرت صلعم کے خیمہ کا چہرہ  
انصار کے ساتھ، ہر رات کو پہرہ دیتے تھے،

حدیبیہ میں سلسلہ میں، قریش نے آنحضرت صلعم کی آمد شکر خالد بن ولید کو  
سواروں کے ساتھ آگے بھیجا تھا، اس موقع پر عبید بن بشر، ۲۰ سواروں کے  
خالد کے سامنے پڑے تھے،

غزوہ طائف کے بعد محرم سلسلہ میں آنحضرت صلعم نے سلیم اور مرثدہ  
صدقات کا عال بنا کر بھیجا،

اسی سلسلہ میں نبی مصطفیٰ میں بھی عال صدقات ہو کر گئے، اور وہ روز  
واپس آئے، یہاں صدقات وصول کرنے کے علاوہ اسلام کے مبلغ بھی تھے، یعنی قرآن  
پڑھاتے تھے، اور احکام شریعت کی تعلیم دیتے تھے، یہ تمام کام انھوں نے نہایت  
سے انجام دیئے، ابن سعد لکھتے ہیں،

فلم یعد ما امره رسول الله صلعم  
وله یضیع حقاً .. ..  
یعنی آنحضرت صلعم نے جو کچھ حکم دیا تھا اس سے  
تجاوز نہیں کیا، اور کسی سے ناحق کچھ وصول  
نہیں کیا، .. ..

غزوہ تبوک میں کہ سلسلہ میں ہوا، رات کو تمام لشکر کے گرد گشت لگاتے تھے  
پہرہ دینے والوں کی ایک خاص تعداد تھی اور یہ اون پر افسر بنائے گئے تھے،  
وفات، جنگ یمامہ میں کہ سلسلہ میں ہوئی، نہایت بہادری سے لڑ کر مارے گئے  
اس وقت ۴۵ برس کا سن تھا، کوئی اولاد نہیں چھوڑی،

لہ طبقات ابن سعد صفحہ ۴۸، لہ ایضاً صفحہ ۶۹، لہ ایضاً صفحہ ۱۱۵، لہ ایضاً صفحہ ۱۱۶، لہ ایضاً صفحہ ۱۲۰،



نیل و کمال | حضرت عباؤ کا بر صحابہ میں تھے، اس بنا پر ان کی حدیثوں کا ہمارے  
 میں بڑا مجموعہ ہونا چاہیے، لیکن اس کے خلاف ان سے صرف ۲ حدیثیں مروی ہیں،  
 بن میں ایک ابو داؤد میں مندرج ہے، لیکن اصل یہ ہے کہ اس وقت تک اشاعت  
 حدیث کا وقت نہیں آیا تھا، صحابہ کثرت سے ہر جگہ موجود تھے، جو خود آغوش نبوت کے  
 پروردہ تھے، اس بنا پر بیان روایت اور ترویج حدیث کی ضرورت ہی مفقود تھی،  
 اس کے ماسوا آنحضرت صلعم کی وفات کے بعد تمام عرب، میدان جنگ  
 بن گیا تھا، ہر طرف سے فتنے اٹھ رہے تھے، مدعیان نبوت کی الگ سازشیں تھیں،  
 ایسے وقت میں ظاہر ہے کہ خامہ و قرطاس کی جگہ تیغ و علم زیادہ ضروری اور حسب  
 مقتضایہ وقت تھے،

ان فرایض کے بعد جب کبھی سکون و اطمینان نصیب ہوتا، دوسرا فرض بھی  
 ادا کرتے تھے، چنانچہ بنو مطلق میں ۱۰ روز رہ کر قرآن مجید پڑھا اور شریعت کے  
 تمام ضروری مسائل تلقین کیے،

اخلاق، جوش ایمان کا نظارہ عزوات میں معلوم ہوتا تھا، جاننازی اور سرفروشی  
 کے ساتھ، آنحضرت صلعم اور مسلمانوں کی حفاظت میں رات رات بھر پہرہ دینا اور  
 دن کو شریک جہا و ہونا، وہ لازوال سعادت ابدی ہے جو بہت کم لوگوں کو میسر آتی ہے،  
 یہ شب بیداری میدان جنگ تک محدود نہ تھی، یوں بھی عبادت الہی میں رات کا  
 بہت سا وقت صرف ہوتا تھا، ایک مرتبہ حضرت عائشہ کے مکان میں آنحضرت صلعم تہجد پڑھنے  
 اٹھے اور عباد کی آواز سنی تو فرمایا خدا ان کی مغفرت کرے، امام بخاری نے تاریخ میں اور ابوی نے مسند میں  
 حضرت عائشہ سے نقل کیا ہے کہ انصار میں شیخ سب سے بہتر تھے، سعد بن معاذ، اسید بن جھیر، عباؤ بن بشر،



## حضرت عبداللہ بن عتیک

نام و نسب | عبداللہ نام، خاندانِ سلمہ نسب یہی، عبداللہ عتیک بن قیس بن اسو

ابن مرہ بن کعب بن غنم بن سلمہ،

ہجرت | ہجرت سے قبل مسلمان ہوئے،

غزوات | غزوہ بدر کی شرکت میں اختلاف ہے، اہل اہل اور باقی غزوات میں شریک

رمضان ۶؎ میں آنحضرت صلعم نے ان کو چار آدمیوں پر امیر بنا کر

ابورافع کے قتل کرنے کے لیے بھیجا تھا، ابورافع نے آنحضرت صلعم کے خلاف

غطفان وغیرہ کو بھڑکا کر بڑا جتھا اکٹھا کر لیا تھا، یہ لوگ شام کے قریب قلعہ کے پاس

پہنچے، عبداللہ نے کہا کہ تم لوگ یہیں ٹھہرو، میں اندر جا کر دیکھتا ہوں، پھاٹک کے

قریب پہنچ کر چادر اوڑھ لی، اور جاتھندون کی طرح ویک کر بیٹھ گئے، دربان نے کہ

میں دروازہ بند کرتا ہوں، اندر آنا ہو تو آ جاؤ، اندر جا کر اہل نظر پڑا، اسی میں

چھپ رہے، ارباب قلعہ کچھ رات تک ابورافع سے باتیں کرتے رہے، اس کے بعد

اپنے گھروں میں جا جا کر سو رہے، سناٹا ہوا تو عبداللہ نے دربان کو غافل پا کر پھاٹک کھولا

اور ابورافع کی طرف چلے، وہ بالاخانہ پر رہتا تھا، اور بیچ میں بہت سے دروازے پڑتے

تھے، یہ جس دروازے سے جاتے اس کو اندر سے بند کر لیتے تاکہ شور ہونے پر کوئی ابو

رافع تک پہنچ نہ سکے، ان مراحل کے طے کرنے کے بعد ابورافع کا بالاخانہ نظر آیا،

وہ اپنے اہل و عیال کے ساتھ ایک اندھیرے کمرہ میں سو رہا تھا، انہوں نے پکارا



بورافع! بولا کون؟ جس طرف سے آواز آئی تھی بڑھکر اسی سمت تلوار ماری لیکن  
 کچھ نتیجہ نہ نکلا وہ چلا یا، یہ فوراً باہر نکل آئے تھوڑی دیر کے بعد پھر اندر گئے اور آواز  
 بد لکر کہا بورافع کیا ہوا؟ بولا ابھی ایک شخص نے تلوار ماری، انھوں نے دوسرا  
 وار کیا، لیکن وہ بھی خالی گیا، اس مرتبہ اس کے شور سے تمام گھر جاگ اٹھا، انھوں نے  
 باہر نکل کر پھر آواز بدلی اور ایک فریادرس کی طرح اندر جا کر کہا میں آگیا، گھبرانے کی  
 کوئی بات نہیں، وہ چت لیٹا ہوا اٹھا، انھوں نے دیکھ لیا، اور اس کے پیٹ میں اس <sup>زور</sup>  
 سے تلوار کو پچی کہ گوشت کو چیرتی ہوئی ہڈیوں تک جا پہنچی، اس کا فیصلہ کر کے  
 جلدی سے باہر بھاگے، عورت نے آواز دی کہ لینا جانے نہ پائے، چاندنی رات تھی  
 اور آنکھوں سے نظر کم آتا تھا، زینہ کے پاس ہنچکر پیر بھسلا اور لڑکتے ہوئے نیچے آ رہے،  
 پیر میں زیادہ چوٹ لگی تھی، تاہم اٹھکر عامہ سے پنڈلی باندھی اور اپنے ساتھیوں کو  
 لیکر کوڑے کے ڈھیروں میں چھپ رہے،

ادھر تمام قلعہ میں ہلچل پڑی ہوئی تھی، ہر طرف روشنی کی گئی اور حارث سہنرا  
 آدمی لیکر ڈھونڈنے کے لئے نکلا، لیکن ناکام واپس گیا، عبداللہ نے ساتھیوں سے  
 کہا کہ اب تم جا کر رسول اللہ صلیم کو بشارت سناؤ، میں اپنے کانوں سے اس کے مرنے  
 کی خبر سنکر آتا ہوں،

صبح کے وقت ایک شخص نے قلعہ کی دیوار پر چڑھ کر آواز بلند پکارا کہ بورافع  
 تاجر اہل حجاز کا انتقال ہو گیا، عبداللہ یہ سنکر نکلے اور بڑھکر ساتھیوں سے جا ملے، اور  
 مدینہ پہنچ کر رسول اللہ صلیم کو خوشخبری سنائی، آپ نے اونکا پیروست مبارک سے کہا اور بالکل اچھے



حضرت عبداللہ کے ساتھ چار آدمی اور بھی شریک تھے، اون کے نام یہ ہیں

عبداللہ بن انیس، ابو قتادہ، اسود بن خزاعی، مسعود بن سنان،

۹۰ھ میں آنحضرت صلعم نے حضرت علیؑ کو ۱۱۵۰ انصار پر افسر مقرر کر کے، بنو

کابت توڑنے کے لیے بھیجا تھا، اوس میں جو کچھ پڑا اسباب اور گائے ہاتھ لگی تھیں

ان کے نگران حضرت عبداللہؑ تھے،

وفات، جنگ یمامہ ۱۲ھ میں شہید ہوئے، یہ حضرت ابو بکرؓ کی خلافت کا زمانہ تھا،

اولاد، ایک بیٹے تھے، جن کا نام محمد تھا، مسند میں ان کی ایک حدیث موجود ہے،





## حضرت عباس بن عبادہ بن نضلہ

نام و نسب، | عباس نام، قبیلہ خزرج سے ہیں، نسب نامہ یہ ہے، عباس بن عبادہ بن نضلہ بن مالک بن عجلان بن زید بن غنم بن سالم بن عوف بن عمرو بن عوف بن خزرج،

اسلام، | بیعت عقبہ میں شریک تھے، انصار بیعت کے لیے مجتمع ہوئے تو انھوں نے کہا، جانتے ہو! تم رسول اللہ صلی اللہ علیہ وسلم سے کس چیز میں بیعت کر و گے؟ عرب و عجم کی جنگ پر، اس میں تم کو بہت سے خطرون کا سامنا ہوگا، ذمی اثر لوگ مارے جائیں گے، مال تلف ہوگا، پس اگر ان مشکلات کا مقابلہ کر سکو تو بسم اللہ بیعت کر لو، ورنہ بیکاروین و دنیا کی ندامت سر لینے سے کیا فائدہ؟ انصار نے پوچھا یا رسول اللہ! بیعت کر کے اگر ہم وعدہ وفا کریں تو کیا اجر ملے گا؟ ارشاد ہوا کہ جنت اسب نے کہا تو پھر ہاتھ پھیلائیے، بیعت ختم ہوئی تو عباس بن عبادہ نے کہا آپ چاہیں تو ہم یہیں میدان کارزار گرم کر دیں، فرمایا ابھی اس کی اجازت نہیں،

حضرت عباس بیعت کر کے مکہ میں مقیم ہو گئے، جب ہجرت کا حکم ہوا، مہاجرین کے ہمراہ مدینہ آئے، اس بنا پر وہ مہاجرین انصار ہی ہیں، مصنف اصحابہ کے نزدیک وہ خود رسول اللہ صلی اللہ علیہ وسلم کے مہمان یعنی اصحاب صفہ میں داخل تھے،

ہجرت اور دیگر حالات، | مدینہ آکر حضرت عثمان بن مظعون سے کہ اکابر مہاجرین سے تھے



برادری قائم ہوئی،

بدر میں شریک نہ تھے،

وفات، غزوہ احد میں شریک ہوئے، اور لڑکر شہادت پائی،

اخلاق، جوش ایمان اور حب رسول کا نظارہ بیعت عقبہ میں بخوبی ہو چکا ہے،





## حضرت عبداللہ بن زید

نام و نسب، عبداللہ نام، ابو محمد کنیت، صاحب الاذان لقب، قبیلہ خزرج سے  
ہیں، سلسلہ نسب یہ ہے، عبداللہ بن زید بن ثعلبہ بن عبد ربیع بن ثعلبہ بن زید بن  
حارث بن خزرج،

والد جن کا نام زید بن ثعلبہ تھا صحابی تھے،

اسلام، بیعت عقبہ میں شامل تھے،

غزوات اور دیگر حالات، اسہ ہ میں تعمیر مسجد نبوی کے بعد آنحضرت صلعم نے نماز کے  
طریقہ اعلان کے متعلق مشورہ کیا، صحابہ نے مختلف راہیں دین، کسی نے کہا کہ علم بلند  
کیا جائے، بعض کا خیال تھا کہ ناقوس بجا جائے، لیکن ناقوس میں نصاریٰ کی مشابہت  
تھی، اس بنا پر آنحضرت صلعم اس کو ناپسند کرتے تھے، تاہم اسی پر اتفاق ہوا اور  
آپ نے اجازت دیدی، رات کو حضرت عبداللہ نے خواب دیکھا کہ ایک شخص  
ناقوس لئے کھڑا ہو، پوچھا چو گے، بولا کیا کرو گے، کہا نماز کے وقت بجا میں گے،  
اوس نے کہا اس سے بہتر ترکیب بتا تا ہوں اور اذان بتائی، صبح اٹھ کر آنحضرت  
صلعم کی خدمت میں پہنچے اور اس بشارت غیبی کا ذکر کیا، فرمایا یہ خواب بالکل سچا ہے  
تم اٹھ کر بلال کو بتاؤ وہ اذان پکاریں، حضرت بلال نے اذان دی تو حضرت  
عمرؓ گھر سے چادر گسیٹتے نکلے اور آنحضرت صلعم سے کہا کہ خدا کی قسم میں نے بھی خواب  
میں یہی الفاظ سنے تھے، آنحضرت صلعم نے دو مسلمانوں کے اتفاق پر خدا کا



شکر ادا کیا،

اذان کے بعد جماعت کھڑی ہوئی، بلالؓ اقامت کہنا چاہتے تھے، حضرت  
عبداللہؓ نے کہا اقامت میں کہوں گا،

حضرت بلالؓ کے اذان کہنے کی وجہ یہ تھی کہ حضرت عبداللہؓ سے زیادہ بلند آواز تھے  
چنانچہ صحیح ترمذی میں ہے کہ جب آنحضرت صلیم نے حضرت عبداللہؓ سے فرمایا کہ تم بلالؓ کو وہ  
الفاظ بتاؤ تو یہ بھی کہا،

فانہ اندی و امد صوا قانتك  
وہ تم سے زیادہ بلند آواز ہیں،

اس مقام پر یہ بات لحاظ رکھنے قابل ہے کہ اذان جو درحقیقت نماز کا دیباچہ اور  
اسلام کا شعارِ اعظم ہے، حضرت عبداللہؓ کی رائے سے قائم ہوئی، ہاتھ غیب کا رویا  
حق، آنحضرت صلیم کا اس کو صحیح سمجھنا، اور پھر مسلمانوں میں بالاجماع اس پر عمل درآمد ہونا  
یہ وہ فضیلت و شرف ہے، جس سے حضرت عبداللہؓ قابل رشک ٹھہرتے ہیں،

بعض لوگوں کا خیال ہے کہ حضرت عمرؓ نے آنحضرت صلیم کو یہ مشورہ دیا تھا،

چنانچہ صحیح بخاری سے ایسا ہی معلوم ہوتا ہے لیکن اصل یہ ہے کہ اس میں اذان کے الفاظ کا  
ذکر تک نہیں، ابو داؤد میں ہے کہ حضرت عمرؓ نے اپنے خواب کو میں دن چھپایا، جب

جب بلالؓ نے اذان دی اس وقت آنحضرت صلیم سے بیان کیا، ارشاد ہوا، تم نے  
پہلے سے خبر کیوں نہ دی؟ عرض کی عبداللہؓ شہادت کر چکے تھے، اسی لئے مجھے شرم معلوم

ہوئی، یہ روایت قطع نظر اس کے کہ حضرت عمرؓ کی فطرت کے بالکل مخالف ہے، نوحائے  
حدیث کے بھی موافق نہیں، اذان کے متعلق جس قدر روایتیں مذکور ہیں ان میں



قدر مشترک یہ ہے کہ آنحضرت صلعم نے دن کو جلسہ میں مشورہ کیا اور اسی میں ایک بات طے پاگئی، عبداللہ بن زید کی حدیث سے معلوم ہوتا ہے کہ ناقوس بجنا طے پایا تھا، رات کو انھوں نے خواب دیکھا اور فجر کے وقت اذان پکاری گئی، اس بنا پر عبداللہ بن زید کی حدیث، ابن عمر کی حدیث مندرجہ بخاری کی گویا تفسیر و تشریح ہے، امام بخاری کو بھی یہ حدیث معلوم تھی لیکن چونکہ اون کی شرائط کے لحاظ سے کم مرتبہ تھی صحیح میں درج نہ کی،

حقیقت یہ ہے کہ ان روایات سے کسی کے تقدم و تاخر کا فیصلہ نہیں کیا جاسکتا یہی وجہ ہے کہ امام بخاری نے عمداً اس بحث سے گریز کیا ہے، ورنہ طبرانی کی روایت کے بموجب تو حضرت ابو بکرؓ نے بھی اذان کا خواب دیکھا تھا، امام غزالی نے بسط میں لکھا ہے کہ دس شخصوں سے زیادہ اس میں شریک تھے، چھلی نے شرح بنیہ میں ۱۳ اشخاص کی تعیین کی ہے، مغلطائی نے بالکل صحیح لکھا کہ یہ تمام روایتیں ناقابل استناد ہیں، صرف عبداللہ بن زید اور بعض طرق سے حضرت عمرؓ کا قصہ، پایہ ثبوت تک پہنچا ہے، لیکن ان دونوں صاحبوں میں بھی عبداللہ بن زید کی روایت متعدد طرق سے ثابت ہے اور صحابہ کی ایک جماعت نے ان سے اس قصہ کو نقل کیا ہے،

ان تمام روایتوں سے ثابت ہو گیا کہ اذان کا خواب خواہ کسی نے بھی پیشتر دیکھا ہو لیکن اسکی تعبیر جس ذات گرامی سے پوری ہوئی وہ حضرت عبداللہ بن زید بن عبد ربہ تھے، اور اسی وجہ سے وہ صاحب اذان کے لقب سے مشہور ہوئے،

اس عظیم الشان فخر سے بہرہ اندوز ہونے کے بعد سعادت ابدی کی بہت سی



راہین کشادہ تھیں، چنانچہ سلسلہ مدین غزوہ بدر پیش آیا، انھوں نے اس میں بھی شرکت کا شرف حاصل کیا، اس کے علاوہ تمام غزوات میں شریک ہوئے،

غزوہ مکہ کی شاندار فتح میں بنو حارث بن خزرج کا علم انھیں کے ہاتھ میں تھا، حجۃ الوداع کے موقع پر جب آپ نے بکریان تقسیم کیں، یہ پاس کھڑے تھے، ان کو کچھ نہ دیا لیکن پھر ایک لازوال دولت عطا فرمائی، آپ نے بال بنوائے تھے، کچھ ان کو عنایت کیے باقی اور لوگوں میں تقسیم ہوئے، یہ بال جو ہندی سے رنگے ہوئے تھے ان کے خاندان میں تبرکاً محفوظ رہے،

وقات، ۳۲ھ میں بصرہ ۶ سال انتقال فرمایا، حضرت عثمان نے نماز جنازہ پڑھائی، بعض لوگوں کا خیال ہے کہ احد میں شہید ہوئے تھے، اور انکا ثبوت یہ ہے کہ عبداللہ کی صاحبزادی جب حضرت عمرؓ کے ہاں گئیں تو کہا کہ میرے باپ بدر میں شریک تھے احد میں مارے گئے، حضرت عمرؓ نے کہا پھر جو مانگنا ہو مانگو، انھوں نے کچھ مانگا اور کامیاب واپس آئیں،

یہ حلیہ کی روایت ہے، لیکن مسند اور تمام کتب رجال اس کے خلاف شاہد ہیں، اس بنا پر قابل قبول کیونکر ہو سکتی ہے، اس کے ماسوا یہ خیال حاکم کا ہے، اور انھوں نے مستدرک میں خود اس کے خلاف رائے ظاہر کی ہے،

اولاد، ایک صاحبزادی تھیں جن کا اوپر ذکر ہوا، ایک بیٹے تھے انکا نام محمد تھا، آنحضرت صلعم کے عہد میں پیدا ہوئے تھے،

فضل و کمال، امام بخاری نے لکھا ہے کہ ان سے صرف ایک حدیث اذان کے متعلق مروی ہے



ترمذی بھی اسی کی تائید کرتے ہیں، لیکن حافظ ابن حجر کو ۶، ۷ حدیثیں ملی تھیں، جن کو انھوں نے علیحدہ ایک جزو میں جمع کر دیا تھا،

ان کے راویان حدیث کے زمرہ میں حسب ذیل نام ہیں، محمد، عبد اللہ بن محمد

سعید بن مسیب، عبد الرحمن بن ابی لیلیٰ،

اخلاق، اعنرت و تنگی میں خدا کی راہ میں صرف ایثار نفس کا اعلیٰ ترین مرتبہ ہے حضرت عبد اللہ کے پاس بہت قلیل جائداد تھی، جس سے وہ اپنے بال بچوں کی پرورش کرتے تھے، لیکن انھوں نے کل کی کل صدقہ کر دی، ان کے باپ نے آنحضرت صلعم سے آکر واقعہ بیان کیا، آپ نے ان کو بلا کر فرمایا کہ خدا نے تمہارا صدقہ قبول کیا، لیکن اب تمہارے باپ کی میراث کے نام سے تم کو واپس دیتا ہے، تم اس کو قبول کر لو،



## حضرت عبداللہ بن زید بن عامر

نام و نسب | عبداللہ نام، ابو محمد کنیت، قبیلہ خزرج سے ہیں، نسب نامہ یہ ہے،  
عبداللہ بن زید بن عامر بن کعب بن عمرو بن عوف بن بندول بن عمرو بن غنم بن  
مازن بن نجار بن ثعلبہ بن عمرو بن خزرج، ان کا نام ام عمارۃ تھا،  
اسلام | ہجرت کے بعد مسلمان ہوئے،

غزوات | بدر کے علاوہ تمام غزوات میں شرکت کی، مشہد بیت الرضوان میں موجود  
جنگ یمامہ میں نہایت نمایاں حصہ لیا، مسلمہ کذاب مدعی نبوت نے ان کے بھائی  
حسیب بن زید کو قتل کرایا تھا، حضرت عبداللہ وقت کے شہر تھے، جنگ یمامہ میں خوش قسمتی  
سے موقع مل گیا، پہلے وحشی نے مسلمہ کے تیر مارا پھر عبداللہ نے بڑھ کر تلوار کا وار کیا  
اور قتل کر دیا،

وفات | ۶۳ھ میں خود قتل ہوئے، زید بن معاویہ کی خلافت سے تمام مدینہ  
ہیزا رہا تھا، اس بنا پر اس کی بیعت توڑ کر عبداللہ بن حنظلہ انصاری سے بیعت کی  
زید نے ایک لشکر بھیجا، حضرت ابن حنظلہ نے تمام شہر سے جہاد پر بیعت لینا شروع  
حضرت عبداللہ بن زید کو خبر ہوئی تو پوچھا بیعت کی شرط کیا ہے، جو اب ملامت  
ہوے کہ میں رسول اللہ صلی اللہ علیہ وسلم کے بعد کسی سے اس شرط پر بیعت نہیں کر سکتا،  
لیکن چونکہ یہ حق و باطل کا معرکہ تھا، اپنے دو بیٹوں کے ساتھ میدان پہنچے



روہین شہادت حاصل کی، یہ ماہ ذی الحجہ کی اخیر تاریخوں کا واقعہ ہے،  
 اس وقت بقول واقدی وہ ہفتاد سالہ تھے، لیکن ہمارے نزدیک یہ صحیح نہیں  
 زوہ احدین ان کی شرکت مسندین بالتصریح مذکور ہے، اور اسما والرجال کے تمام مصنفین  
 حق ہیں، بلکہ بعض نے تو بدر کی شرکت بھی تسلیم کی ہے، غزوہ کی شرکت کے لیے ۱۵ سال  
 کی عمر شرط ہے، اس بنا پر وہ احدین کم از کم پانزدہ سالہ تھے، اور اس لئے وفات  
 کے وقت ان کی عمر ۵۰ سال ٹھہرتی ہے،

ولاد، اولاد کے تھے، خلاو، اور علی، حرہ میں قتل ہوئے،

فصل وکمال، چند حدیثیں روایت کیں، راویوں کے نام یہ ہیں، عباد بن تمیم،

بھتیجے تھے) سعید بن مسیب، یحییٰ بن عمارہ، واسع بن حیان، عباد بن جلیب، ابو

سفیان مولیٰ ابن ابی احمد،

افلاق، حبیب رسول کا منظر یہ ہے، آنحضرت صلعم ان کے مکان تشریف لے گئے، وہ  
 پانی لائے اور وضو کے لیے رکھا، آپ نے جس طرح وضو کیا تھا ان کو یاد تھا، چنانچہ  
 ایک زمانہ کے بعد جب لوگوں نے آنحضرت صلعم کے وضو کی کیفیت پوچھی تو خود اسی  
 طرح وضو کر کے بتلایا،



## حضرت عبداللہ بن زید بن خطیب

نام و نسب، | عبداللہ نام، ابو موسیٰ کنیت، قبیلہ اوس سے ہیں، سلسلہ نسب یہ ہے عبداللہ

ابن زید بن زید بن حن بن عمرو بن حارث بن خطیب بن حشم بن مالک بن اوس،

والد جن کا نام زید تھا صحابیت کے شرف سے ممتاز تھے، احد اور ابجد کے

غزوات میں شریک ہوئے، اور فتح مکہ کے قبل وفات پائی،

اسلام، | عبداللہ اپنے والد کے ساتھ ایمان لائے،

غزوات، | بیعت رضوان میں شرکت کی، اس وقت، ابرس کا سن تھا، بعد میں جو غزوات

ہوئے اون میں بالالتزام حصہ لیا،

حسرا بن عبید کے واقعہ میں جو شعبان ۳ھ میں تھا، شکست کی خبر مدینہ لیا

بھی گئے تھے،

جناب امیر علیہ السلام کے عہد خلافت میں جو معرکے ہوئے، سب میں اون کے

ساتھ شریک رہے،

حضرت عبداللہ بن زید رضی اللہ عنہما کے عہد میں کچھ دنوں کہ معطلہ کے امیر تھے

لیکن چونکہ مکہ جو حضرت عبداللہ بن زید کا مستقر خلافت تھا، نائب کی ضرورت نہ تھی

اس بنا پر اس عہدہ سے سبکدوش کئے گئے اور وہیں ٹھہر گئے،

زید کی وفات کے ۳ ماہ بعد ۶۵ھ میں ابن زید نے ان کو کوثر کا امیر بنایا،



س زمانہ میں شعبی ان کے کاتب (میرنشی) تھے،

اس کے بعد کوفہ کی سکونت اختیار کی اور مکان بنوایا،

وفات، | اسی عہد خلافت میں وفات پائی،

ولاد، | ایک لڑکا اسمیٰ بہ موسیٰ اور ایک لڑکی (عدی بن ثابت کی ماں) یادگار چھوڑی،

فضل و کمال، | فضلاء صحابہ میں تھے، اور امیر معاویہ کے زمانہ میں خلافت میں فتنہ و فتاویٰ

میں مرجع عام بن گئے تھے،

با این ہمہ فضل و کمال ان کے سلسلہ سے صرف ۲ روایتیں ہیں، جن میں بعض

جناب رسول اللہ صلعم سے سنی تھیں، اور بعض حضرت ابو ایوب انصاری، ابن مسعود،

قیس بن سعد، ابن عبادہ، خدیفہ بن ایمان، زید بن ثابت، برادر بن عازب اور حضرت

عمر کی کتاب سے روایت کی تھیں،

راویان حدیث کے سلسلہ میں حسب ذیل حضرات کا نام لیا جاسکتا ہے، موسیٰ،

(بیٹے تھے) عدی بن ثابت (نواسے تھے) محارب بن وثار، شعبی، ابو اسحاق شعبی، محمد بن

کعب قرظی، ابن سیرین، ابو بردہ بن ابی موسیٰ، ابو جعفر فراد،

اطلاق، | مصنف اصحابہ لکھتے ہیں،

نازدن کی کثرت میں اپنے اقران سے عموماً ممتاز تھے

کان من اکثر الناس صلاحاً وکان لا

البتہ روزہ (رمضان کے علاوہ) صرف عاشورہ کے

یوم الا یوم عاشورہ،

دن رکھتے تھے،



# حضرت عبدالرحمن بن شبل

نام و نسب، | عبدالرحمن نام قبیلہ اوس سے ہیں، عبدالرحمن بن شبل بن عمرو بن زید بن نج

بن مالک بن لوذان بن عمرو بن عوف بن عبدعوف بن مالک بن اوس

جاہلیت میں مالک بن لوذان کی اولاد بنو صماء کہلاتی تھی، یہ قبیلہ مزینہ کی ایک

عورت کا نام تھا، جو مالک کی بیوی تھی، آنحضرت صلعم نے مکہ کو ہجرت کر کے سبھکر بنو سمیعہ نام رکھا،

عام حالات، انصار کے نقیبوں میں انکا بھی شمار تھا، غالباً بیعت عقبہ کے نقیب نہیں

عہد نبوت کے بعد شام کی سکونت اختیار کی اور حص میں قیام کیا،

وفات، | امیر معاویہ کے عہد حکومت میں فوت ہوئے،

اولاد، | حسب روایت ابن سعد، بیٹے اور ابٹی یا دو کار چھوڑی، ان کے نام یہ ہیں

عزیز، مسعود، موسیٰ، جمیلہ،

فضل و کمال، | علماء صحابہ میں تھے، امیر معاویہ نے ان کے پاس خط لکھا کہ آپ نے جو

حدیثیں سنی ہوں، لوگوں کو اون سے آگاہ کر دیجیے، حضرت عبدالرحمان نے جمع کر کے چند

حدیثیں بیان کیں، بعض روایتوں میں ہر

بعض معاویہ الی عبدالرحمن بن شبل

انک من فقہائے اصحاب رسول اللہ صلعم

وفد ما انهم فقم فی الناس وعظیم، کہا کریں،

لے اصحاب صفحہ ۱۶۲ جلد ۲، لے خلاصہ تہذیب، لے مستند صفحہ ۲۲۲ جلد ۲،



امیر معاویہ سے ملے تو انہوں نے کہا کہ جب آپ میرے ہاں آئیں تو کوئی حدیث روایت

کرین

استقصار سے ۱۲ حدیث دستیاب ہوئیں لیکن مشہور صرف تین ہیں، یہ حدیثیں اب المفرد

بو و او، نسائی اور ابن ماجہ میں مذکور ہیں،

راویان حدیث کے نام یہ ہیں، تمیم بن محمود، ابوراشد حرانی، یزید بن حمیر، ابوسلام السوہ





## حضرت عثمان بن عفیف

نام و نسب، عثمان نام، ابو عمر و کنیت، قبیلہ اوس سے ہیں، نسب نامہ یہ ہے، عثمان بن عفیف بن واہب بن العکیم بن ثعلبہ بن حارث بن مجدعہ بن عمرو بن حنش بن عوف بن عمرو بن عود بن مالک بن اوس،

اسلام اپنے برادر اکبر حضرت سہل بن عفیف کے ساتھ مسلمان ہوئے،

غزوات، احد اور ابوعبید کے غزوات میں شرکت کی، ترمذی کے نزدیک بدر میں بھی شرکت کی لیکن یہ رائے جمہور محدثین کے خلاف ہے،

دیگر حالات، عراق اور کوفہ فتح ہونے کے بعد ۶۳۷ء میں حضرت عمرؓ نے خراج کے نظم

نسب کی طرف توجہ کی، انکا یہ عام اصول تھا کہ ہر ملک کا انتظام وہاں کے قدیم رسم و رواج کے موافق کسی قدر اصلاح کے ساتھ بحال رکھتے، لیکن عراق میں اس وقت جو مالک کا طریقہ راج تھا، اوس میں دستور قدیم کے خلاف مختلف تبدیلیاں ہو چکی تھیں، اس بنا پر حضرت عمرؓ نے مزید تحقیقات کے لیے عراق کی پیمائش کا فیصلہ کیا،

چونکہ اس کام کے لیے دیانت و امانت کے علاوہ پیمائش اور حساب کا جاننا نہایت ضروری ہے، اور اس زمانہ میں عرب عموماً ان چیزوں سے نا آشنا تھے، حضرت عمرؓ کو انتخاب سخت وقت پیش آئی، مجلس شوریٰ قائم کر کے صحابہ کے سامنے انتخاب کا مسئلہ پیش کیا، تمام صحابہ نے عثمان بن عفیف کے لیے بالاتفاق رائے دی، اور کہا کہ وہ اس سے زیادہ اہم کام انجام دینے کی قابلیت رکھتے ہیں، حضرت عمرؓ نے صحابہ کے اجماع عام سے عثمان بن عفیف کو



بندوبست کی تولیت (کٹھری) کے لئے نامزد فرمایا،

چلتے وقت پیمانہ بنا کر دیا، حضرت عثمان نے اسی کے بموجب پیمائش کی، اس موقع پر جو احتیاط ان کی جانب سے وقوع میں آئی، اس کو قاضی ابو یوسف صاحب کتاب الخراج میں اس طرح بیان کرتے ہیں،

کان عثمان عالماً بالخراج فمسیحاً مساحۃ  
الذی باجہ .. .. .  
عثمان کو خراج میں پوری واقفیت تھی، اس بنا پر  
زمین کو اس صحت کے ساتھ پیمائش کی جس طرح قیمتی

کپڑا ناپا جاتا ہے،  
۳۶۰،۰۰۰،۰۰۰

یہ کام کئی مہینے تک جاری رہا، پہاڑ، صحرا اور دریا کو چھوڑ کر قابل زراعت زمین میں کروڑوں لاکھ  
جریب ٹھہری، پہاڑ وغیرہ کی پیمائش کو خود حضرت عمر نے منع کر دیا تھا،

بندوبست ختم ہوا تو کونہ کے صاحب الخراج (کلکٹر) مقرر ہوئے، مصنف استیعاب لکھتے ہیں

ولما عمر مساحۃ الارضین وجبايتها  
وضرب الخراج والجزیۃ علی اهلها،  
حضرت عمر بنان کو زمین کی پیمائش، وصول مالگذاری،  
اور تشخص خراج و جزیرہ پر مامور کیا تھا،

اس عہدہ پر مامور ہو کر انھوں نے مالگذاری کی تشخص کی اور حسب ذیل شرح پر لگان

مقرر کیے	نی جریب یعنی پون بیگہ نچتہ	۱۰ اور ہم سال
انگور	=	۸
نخلستان	=	۶
نیشکر	=	۶

۱۰۰ یعقوبی صفحہ ۴۴، جلد ۲، کتاب مذکور صفحہ ۲۱ و ۲۲، ۱۰۰ ایضاً صفحہ ۲۰، ۱۰۰ یعقوبی صفحہ ۴۴، جلد ۲،

۱۰۰ استیعاب صفحہ ۴۵، جلد ۲، کتاب الخراج صفحہ ۲۰،



گہون

فی جریب یعنی پون میگہ پختہ

جو

جزیہ کی شرح حسب ذیل تھی،

امراء سے

۴۸ درہم سال

متوسطین سے

= = ۲۴

غزباء سے

= = ۱۲

عورتیں اور بچے جزیہ سے مستثنیٰ تھے،

جزیہ کے وصول کرنے کا طریقہ یہ تھا کہ ذمیوں کے روسا و جن کو وہ بقا کہتے

ان کو لیکر عدالت میں حاضر ہوتے تھے، حضرت عثمانؓ ان سے روپے لیتے اور مہر لگاتے

چنانچہ ۵ لاکھ ذمیوں کے مہر لگائے، اس کے بعد اون کو سرداروں کے سپرد کیا

انکو ٹھکانے توڑ ڈالی گئیں،

بند و بست جس خوبی سے ہوا تھا اس کا نتیجہ یہ ہوا کہ دوسرے ہی سال خراج

مقدار ۸ کروڑ سے، اگر ورنہیں ہزار درہم تک پہنچ گئی، اس کے بعد بھی اضافہ ہوتا

خاص کو فہ جو حضرت عثمانؓ کا دارالامارہ تھا، اس کی آمدنی میں حیرت انگیز

ہوئی، چنانچہ حضرت عمرؓ کی وفات کے ایک سال قبل اس کا خراج ایک کروڑ تک پہنچ

تختیض میں جس قدر زرمی اور آسانی کی گئی تھی اس کا اندازہ اس سے ہو سکتا

کہ حضرت عمرؓ کی وفات سے ۳-۴ سال قبل، عثمان اور خلیفہ مدینہ آئے تو انھوں نے

۱۵ کتاب الخراج صفحہ ۲۱۹۲، و یعقوبی صفحہ ۱۴۲، جلد ۲، ۱۵۱ ایضاً صفحہ ۳۳، ۱۵۱ یعقوبی صفحہ ۱۴۲، جلد

۱۵۱ استیعاب صفحہ ۲۹۶ جلد ۲



شاید تم نے زمین پر اس کی طاقت سے زیادہ بوجھ لا دیا ہو" اس موقع پر عثمان نے جو  
جواب دیا، یہ تھا،

لقد تركت الضعف ولو شئت  
میں نے آویسا چھوڑ دیا ہو، آپ چاہیں تو وہ بھی  
لاخذتہ،  
لے سکتا ہوں،

با این ہمہ جب خراج روانہ ہوتا تو کوفہ اور بصرہ کے ۱۰، ۱۰ آدمی مدینہ جاتے اور حضرت عمرؓ  
کے سامنے شرعی قسم کھا کر کہتے کہ اس میں کسی مسلمان یا ذمی سے ایک جہ بھی جبراً وصول  
ہیں کیا گیا،

خراج اور خزیہ کی حضرت عثمانؓ نے جس قابلیت سے تشخیص کی تھی اس کا مقصد  
یہ تھا کہ سلطنت کے دوسرے صوبوں میں بھی اس کو نافذ کیا جائے، چنانچہ حضرت عمرؓ نے  
ابو موسیٰ اشعری حاکم بصرہ کو حکم بھیجا کہ تم بصرہ میں، کوفہ کے مطابق خراج مقرر کرو،  
کوفہ کی آمدنی وہاں کے خزانہ میں جمع رہتی تھی، دار الخلافت کو ۲ کروڑ سے ۳ کروڑ تک  
بھیجا جاتا تھا،

ملاک کی اس کثیر آمدنی میں حضرت عثمانؓ کو جو کچھ ملتا تھا، اب اس کا بیان نہایت  
ضروری ہے، ابن واضح کا تب عباسی لکھتے ہیں

واجری علی عثمان بن حنیف خمسة  
عثمان کو ۵ درہم پومیہ اور ایک تھیلی آٹا  
حارہم فی کل یوم وجر ابامس دقیق  
لے لیتا تھا،

قاضی ابو یوسف صاحب نے گوشت کے متعلق بھی تصریح کی ہے، یعنی ایک بکری کے

۱۵ کتاب الخراج صفحہ ۲۱، ۱۵ ایضاً صفحہ ۶۵ سے یعقوبی صفحہ ۴۲، ۱۵ اور جلد ۲، ۱۵ ایضاً صفحہ ۱۵،

جلد ۲، ۱۵ ایضاً صفحہ ۱۵،



۳ حصے ہوتے تھے، ایک حصہ والی کو، ایک قاضی کو، اور ایک عثمان کو ملتا تھا، حضرت  
 عمرؓ نے ان لوگوں سے فرمایا تھا کہ میں اور تم اس مال سے اس قدر لے سکتے ہیں جتنا ایک  
 یتیم کا کفیل، یتیم کی جائداد سے لیتا ہو، اللہ تعالیٰ نے فرمایا ہو کہ جو غنی ہو، ایشیا کرے اور محتاج  
 مناسب رقم لے، کیونکہ جو زمین ایک بکری روزانہ دیگی، خدا کی قسم بہت جلد تباہ ہو جائیگی،  
 خلافت فاروقی کے بعد خلافت عثمانی میں مدینہ آئے، اور حضرت علیؓ کے عہد مبارک  
 میں بصرہ کے حاکم مقرر ہوئے، ابھی چند ماہ گزرے تھے، کہ حجاز سے بدامنی کا ایک طوفان  
 اٹھا جس نے بصرہ کے قصر امن کی اینٹ سے اینٹ بجا دی، حضرت طلحہؓ زبیر اور حضرت  
 عایشہؓ نے حضرت امیر علیہ السلام کے مقابلہ میں خروج کے لیے اسی مقام کو تاکا تھا، یہاں  
 پہلے سے ان بزرگوں کا اثر قائم تھا، اس بنا پر حضرت عثمان بن عفیفؓ کو قیام امن اور  
 رفع شور و شر کے لیے طرح طرح کی دقتیں پیش آئیں، یہ سیلاب بصرہ پہنچا تو امن و سکون کی  
 دیواریں ہل گئیں، لوگوں نے حضرت عثمانؓ کو خبر کی، انھوں نے دو آدمیوں کو اس لشکر  
 کے سرگروہوں کے پاس روانہ کیا، لیکن جواب نہایت مایوس کن ملا، عثمان نے منکر کہا  
 انا لله وانا اليه راجعون! داریت سرچی کا سلام و رب العکبیر! افسوس! اسلام  
 میں خانہ جنگی شروع ہو گئی، لوگوں سے مشورہ کر کے مدافعت کے لیے تیار ہوئے، حجاز ہی گروہ  
 شہر کے قریب پہنچا تو حکومت کی فوج مزاحم ہوئی، جس میں لڑائی تک نوبت پہنچی، اس  
 موقع پر حضرت عایشہؓ کی پُراثر آواز نے افواج حکومت پر سحر و انسوں کا کام کیا اور دو  
 فوجے پیدا ہو گئے، جن میں ایک ٹوٹ کر حجاز یوں سے جا بلا، نتیجہ یہ ہوا کہ افواج حکومت نے  
 شکست کھائی، اور ایک صلح نامہ مرتب کیا گیا، چنانچہ مجنبہ درج ذیل ہے،



بِسْمِ اللّٰهِ الرَّحْمٰنِ الرَّحِیْمِ ہذا ما اصطلح علیہ طلحہ والنزیر ومن معہما من المؤمنین  
 والمسلمین وعثمان بن حنیف ومن معہ من المؤمنین والمسلمین ان عثمان یقیم حیث ادرک  
 الصلح علی ما فی یدک وان طلحہ والنزیر یقیما حیث ادرکھما الصلح علی ما فی یدہما حتی یرجع امین  
 الفریقین کعب بن سور من المدینۃ ولا یناز واحد من الفریقین الاخر فی مسجد ولا سوق ولا  
 طریق ولا فرضۃ بینہم علیہ مفتوح حتی یرجع کعب بالخبر فان یرجع بان القوم اگرہا طلحہ  
 والنزیر فالامر لہما وان شاء عثمان خرج حتی یلحق بطلحہ وان شاء دخل معہما، وان مرجع بانہما  
 لو یکرہا فالامر لعثمان فان شاء طلحہ والنزیر قاما علی طاعة علی وان شاء اخرجا حتی  
 یلحقا بطلحہما والمؤمنین اعوان الفالح مہما»

صلحنامہ کے بموجب کعب بن سور از مدینہ مکہ اور جمعہ کے دن مسجد نبوی میں  
 مسلمانوں کے مجمع عام سے سوال کیا، کہ کیا طلحہ وزبیر نے جبراً بیعت کی؟ تمام مجمع خاموش تھا  
 لیکن اسامہ بن زید بول اٹھے کہ خدا کی قسم انہوں نے جبراً بیعت کی! اس پر مجمع کے کچھ  
 لوگ اسامہ کے رتبہ کا بھی پاس نہ کر کے اون کی طرف بڑھے، حضرت ابو ایوب، محمد بن مسلمہ  
 اور دیگر اکابر صحابہ نے اسامہ کو خطرہ میں دیکھ کر بیک زبان کہا ان انہوں نے جبراً بیعت  
 کی، اسامہ کو چھوڑ دو، اس آواز پر مجمع منتشر ہو گیا اور اسامہ کی جان بچ گئی، کعب کیلئے  
 اس سے زیادہ اور کیا ثبوت ہو سکتا تھا، مدینہ سے روانہ ہوئے، حضرت علی نے عثمان بن  
 حنیف کے پاس ایک خط لکھا کہ طلحہ اور زبیر کو اگر مجبور بھی کیا گیا، تو جماعت عامہ  
 کے اتفاق اور اجماع پر، نہ کہ تفریق و اختلاف پر، اسلئے وہ بیعت توڑتے ہیں تو مجھے کیا  
 جواب دینگے، اور اگر اس کے سوا کوئی اور راہ ہے تو اون کو اہم کو اس پر غور کرنا چاہیے  
 یہ خط اگرچہ سرتاپا حق و صداقت تھا تاہم مخالف کے مفید مطلب تھا، کعب نے بصرہ پہنچ کر



سارا حال بیان کیا تو صلح نامہ کا عدم ہو گیا، اور حضرت طلحہ وزبیر کی طرف سے شہر خالی کرنے کی مطالبہ پیش ہوا، حضرت عثمانؓ نے جواب دیا کہ اب بحث دوسری پیدا ہو گئی، چونکہ آئنگے و جوش کا فیصلہ دلیل و بحث کے بجائے تیغ و خنجر کی زبان کرتی ہے، طلحہ وزبیر نے رات کے وقت اپنی جماعت کے آدمیوں کو جامع مسجد بھیجا، عشاء کا وقت تھا، اندھیری رات اور پھر سردی کی وجہ سے حضرت عثمانؓ کے برآمد ہونے میں دیر ہوئی، ان لوگوں نے اپنی جماعت کے ایک شخص عتاب بن اسید کو امام بنا کر آگے بڑھایا، چونکہ امامت اس زمانہ میں لازمہ حکومت تھی، اور سیاسی اہمیت رکھتی تھی، زط اور سیا بچہ نے جو شہر کے انتظام کے لیے مقرر تھے، عتاب کو امامت سے روکا، جس میں تلوار تک نہایت پہنچی، ان لوگوں نے سپاہیوں کو ایک طرف مصروف کر کے، قصر امارت کا رخ کیا، چونکہ نماز عشاء بہت دیر میں پڑھی جاتی تھی، پہرہ دار جو تعداد میں ۴۰ تھے سو گئے تھے، یہ لوگ موقع پا کر اندر گئے اور حضرت عثمانؓ کو پکڑ کر طلحہ وزبیر کے سامنے لائے، انھوں نے حضرت عایشہ سے پوچھا، حکم ہو اس کو قتل کر دو، لیکن اس سے انصار کے برہم ہونے کا خوف تھا، اس بنا پر قتل کے بجائے قید کرنے کی تجویز ٹھہری، چنانچہ اسی مقام پر پیرون سے روندے گئے، ۴۰ کوڑے پڑے، اور ڈاڑھی، سر، ابرو، اور پلکوں کے بال سخت بیرجمی سے نوچ لئے گئے،

افتد اکبر! یہ کیسا عجیب نظارہ تھا، حاکم عراق، خلافت عظمیٰ کا دست و بازو، عمد فاروقی کا ایک مدبر اور معزز افسر اور سب سے بڑھ کر یہ کہ مسند نبوت کا ایک حاشیہ نشین کس بیرجمی سے ذلیل و رسوا کیا جاتا ہے، جو شخص کل تک جاہ و جلال، طیل و علم، خیل و سپاہ، خدم و حشم اور تیغ و سنان کا مالک تھا، آج بکسی کے اس المناک درجہ پر ہی



کہ اوس کے لئے خود اپنا سر بھی وبال جان ہو گیا ہے،

لیکن یہ ابتلا ہے، یہ صبر، یہ تحمل مصائب بیکار نہ تھا، حکیم بن جبکہ کو خبر ہوئی تو صبح کے وقت عبدالقیس اور بکر بن وائل کے قبائل کو لیکر ابن زبیر کے پاس پہنچا، اور چند شرطیں پیش کیں، جن میں ایک عثمان کی تید سے سبکدوشی بھی تھی، ابن زبیر نے صاف انکار کیا اور ابن جبکہ کے ساتھیوں اور ابن زبیر کی جماعت میں کشت و خون کا بازار گرم ہو گیا، جس میں ابن جبکہ مع کثیر رفقہ کے کام آیا، اور طلحہ و زبیر کو خبر پہنچی تو انھوں نے حضرت عائشہ کے پاس آئی بھیج کر حضرت عثمان کا بند قید کاٹ دیا اور وہ رندہ روئے ہو کر حضرت علی علیہ السلام مدینہ سے کوچ کر کے یہیں مقیم تھے، عثمان سامنے آئے تو لوگوں سے فرمایا، دیکھو میں نے ان کو بڑھا بھیجا تھا اب جوان واپس آئے ہیں عثمان نے کہا، امیر المؤمنین! آپ نے ڈاڑھی مونچھوں کے ساتھ بھیجا تھا، آج آپ کے سامنے ایک بے ریش و بروت امرو کی صورت میں آیا ہوں، فرمایا اصبحت اجراً و خیراً، تم کو اس کا اجر ملے گا،

اس کے بعد غزوہ جمل پیش آیا اور بصرہ فتح ہو کر عبداللہ بن عباس والی مقرر ہوئے حضرت عثمان نے کوفہ میں جس کو دار الخلافت ہونے کا شرف حاصل ہوا تھا، اقامت اختیار کی و ذات، امیر معاویہ کے زمانہ خلافت میں انتقال کیا،

اولاد، عبدالرحمان نام ایک لڑکا یا دو کار چھوڑا،

فصل و کمال، حضرت عثمان عرب میں غیر معمولی قابلیت کے انسان تھے، حساب وانی اور مساحت کا کام جس خوبی سے انھوں نے انجام دیا، اس کو تم اوپر پڑھ چکے ہو، حساب کتاب کے علاوہ حدیث و فقہ کی واقفیت اور مسائل پر عبور حضرت علی علیہ السلام کے والی



بصرہ مقرر کرنے سے ظاہر ہوتا ہے، افسوس ہے کہ اون کی عدالت عالیہ کا کوئی فیصلہ ہمارے  
پیش نظر نہیں، ورنہ اس سے قوت فیصلہ کا بخوبی اندازہ ہو سکتا ہے،

چند احادیث بھی روایت کیں، ابو امامہ بن سہل بن حنیف (برادر زاوہ) ہانی بن معاویہ

صدفی، عمارہ بن خزمیہ بن ثابت، عبید اللہ بن عبد اللہ بن عتبہ، نوفل بن مساحق، ان کے  
سلسلہ روایت میں داخل ہیں،

اخلاق، دیانت، حق پرستی، صبر و شکر، جودت اطہار حق یہ تمام اوصاف صحیفہ اخلاق کے  
تمایان ابواب ہیں، حضرت عثمانؓ میں یہ چیزیں جس درجہ تک موجود تھیں، اس کا مفصل  
تذکرہ اوپر گزر چکا ہے، اس بنا پر اب اس کے اعادہ کی چنداں ضرورت نہیں،



## حضرت عمارہ بن حزم

نام و نسب، | عمارہ نام، سلسلہ نسب یہی، عمارہ بن حزم بن زید بن لوذان بن عمرو بن  
عبدعوف بن غنم بن مالک بن نجار، والدہ کا نام خالدہ تھا اور انس بن سنان بن مہرب  
ابن لوذان کی بیٹی تھیں،

اسلام، | لیلة العقبہ میں، انصار کے ساتھ بیعت کی،  
غزوات اور دیگر حالات، | محرز بن نفلہ سے براور می ہوئی،

بدر، احد، خندق اور تمام غزوات میں شریک ہوئے، فتح مکہ میں نبو مالک بن  
نجار کا علم انھیں کے پاس تھا،

وفات، | مرتدین کے جہاد میں حضرت خالد کے ہمراہ تھے، مسلمہ کذاب کی جنگ میں  
جسے یوم یامہ کہتے ہیں شہادت حاصل کی،

اولاد، | مالک نام ایک لڑکا چھوڑا، جس پر نسل منقطع ہو گئی،  
نقل و کمال، | زیاد بن نعیم نے ان سے چند حدیثیں روایت کیں، جہاڑ پھونک کے منتر  
جاتے تھے، آنحضرت صلعم نے فرمایا ذرا مجھ کو تو سناؤ، چونکہ شرک کے الفاظ سے خالی تھا،  
آپ نے اجازت دی، چنانچہ ان کے ہاں عرصہ تک وہ منتر منقل ہوتا رہا،

---



## حضرت عمرو بن جموح رضی

نام و نسب | عمرو نام، قبیلہ خزرج کے خاندان سلمہ سے ہیں، سلسلہ نسب یہ ہے، عمرو بن جموح بن زید بن زید بن زید بن کعب بن کعب بن غنم بن کعب بن سلمہ، بنو سلمہ کے رئیس تھے، اس کے علاوہ مذہبی عزت بھی حاصل تھی، یعنی تبحانہ کے متولی تھے،

**مناو** نامی لکڑی کا ایک عبت بنایا تھا، جو ان کے گھر میں رہتا تھا، اور وہ

اس کی بجد تعظیم کرتے تھے، اسی زمانہ میں سرزمین مکہ سے اسلام کا اعلان ہوا تو مدینہ کے لوگ اس کو لبیک کہنے کے لیے مکہ پہنچے اور عقبہ ثانیہ میں مسلمان ہو کر آئے، اس جماعت میں عمرو کے ایک لڑکے معاذ بھی شامل تھے،

یہ لوگ مکہ سے واپس آئے تو شہر شریف کا ہر گوشہ تکبیر کے ترانوں سے گونج اٹھا

بنو سلمہ کے چند نوجوانوں نے جو مسلمان ہو چکے تھے، باہم مشورہ سے یہ طے کیا کہ کسی صورت سے عمرو کو بھی مسلمان بنایا جائے، انکے بیٹے نے اس میں خاص کوشش کی، چنانچہ

کچھ دنوں تک یہ شغل رہا کہ شب کو معاذ بن جبل وغیرہ کو ہمراہ لیکر مکان آتے اور گھروالوں کو

سوٹا پا کر بت کو اٹھاتے اور باہر کسی گڑھے میں لا کر پھینک دیتے تھے، صبح کو اٹھ کر عمرو

سخت برہم ہوتے اور اپنے خدا کو اندر اٹھا کر لیجاتے، نہلاتے اور خوشبو ملکر رکھ دیتے، آخر

عاجز آ کر ایک روز بت کی گردن میں تلوار لٹکائی اور کہا کہ مجھے تو پتہ نہیں، ورنہ ان لوگوں

کی خود خیر لیتا، اگر تم کچھ کر سکتے ہو تو کرو، یہ تلوار موجود ہی، ان لڑکوں کو اب ایک اور



چال سو جھی، رات کو آ کر بت کو اٹھایا، گردن سے تلوار علیحدہ کی، اور اس میں ایک مے  
 ہوئے کتے کو باندھ کر کنوے پر لٹکا دیا، عمرو نے یہ کیفیت دیکھی تو بجائے اس کے کہ اپنے  
 معبود کی توہین پر غصہ ہوتے، راہ راست پر آگئے، چشم ہدایت روشن ہوئی، اور اس وقت  
 مذہبِ اسلام قبول کر لیا،

قدیم جہالت، بت کا قصہ اور وقعتِ اسلام کی توفیق ان واقعات کو انھوں نے  
 خود نظم کر دیا ہے، فرماتے ہیں یہ

تالله لو كنت الهالم تكن انت و كلب و وسط بئر في قرن

ان لمصرع الها يستدن اكان فلنشاك عن سوء الغبن

فالحمد لله العلي ذي المنن الواهب المرق و ديان الدين

هو الذي التقدني من قبل ان اكون في ظلمة قبر تهت

یہ اشعار بھی اسی تقریب سے ہیں،

التوب الی الله سبحانه و استغفر الله من نار

واثنی علیہ بالاثنا باعلان قلبی و اسرار

غزوات، غزوہ بدر کی شرکت میں اختلاف ہے، لیکن صحیح یہ ہے کہ شریک نہ تھے، چونکہ  
 پیر میں چوٹ آگئی تھی اور لنگڑا کر چلتے تھے، اس لئے جب غزوہ کے لئے جانا چاہا تو لڑکوں  
 نے آنحضرت صلعم کے حکم سے منع کیا کہ ایسی صورت میں جہاد فرض نہیں،

غزوہ احد میں بھی یہی واقعہ پیش آیا، بولے کہ تم لوگوں نے مجھ کو بدر جانے سے

روکا، اب پھر روک رہے ہو، لیکن میں ضرور جاؤں گا، بیٹوں نے رسول اللہ صلعم کو خبر

کی، آنحضرت صلعم نے بلا کر سمجھایا، کہ تم معذور ہو، اسیلئے سر سے سے مکلف ہی نہیں، لیکن



وہاں شہادت کا سووا سوار تھا، عرض کی یا رسول اللہ! یہ لڑکے مجھ کو آپ کے ساتھ چلنے سے روک رہے ہیں، لیکن خدا کی قسم مجھے یہ امید ہے کہ میں اسی لنگڑے پیر سے جنت میں گھسیٹا ہوا ہونچوں گا، آنحضرت صلعم نے یہ سنکر زیادہ زور دینا پسند نہیں کیا، اور لڑکوں کو سمجھایا کہ اب اصرار نہ کرو، شاید ان کی قسمت میں شہادت لکھی ہو،

شہادت، حضرت عمرو نے ہتھیار لیکر پیٹھ پھیر ہی اور کہا "آہی آہی مجھے شہادت نصیب اور اب زندہ گھر واپس نہ لاؤ" دعا نہایت خلوص سے کی تھی، مقبول ہوئی، لڑائی کی شرک کے وقت جب مسلمان منتشر ہونے لگے عمرو نے اپنے بیٹے خلاکو کو لیکر مشرکین پر حملہ کیا اور اس قدر پامردی سے لڑے کہ دونوں باپ بیٹوں نے شہادت پائی، اور حضرت عمرو لنگڑے پیر کے ساتھ جنت میں لنگڑاتے ہوئے پہنچ گئے، انا للہ وانا الیہ راجعون آنحضرت صلعم ان کی طرف سے گذرے تو دیکھا کہ شہید پڑے ہوئے ہیں، فرمایا خدا اپنے بعض بندوں کی قسم پوری کرتا ہے، عمرو بھی انھیں میں ہیں، اور میں ان کو جنت اسی لنگڑے پانوں کے ساتھ چلتے ہوئے دیکھ رہا ہوں،

بعض روایتوں میں آیا ہے کہ اس کے بدلے ان کو وہاں صحیح و سالم پرویا گیا ہے، حضرت عمرو کی بیوی کو ان کی شہادت کی خبر پہنچی تو ایک اونٹ لیکر آئیں اپنے شوہر اور بھائی عبدالقدین عمرو اور حضرت جابر کے والد ماجد کو اس پر لا کر گھر لے گئیں، لیکن بعد میں احد کا دامن گنج شہیدان قرار پایا اس بنا پر آنحضرت صلعم لاش منگو کر یہیں تمام شہدا کے ساتھ دفن کی، چنانچہ عبدالقدین عمرو اور عمرو جموح ایک قبر میں دفن کیے گئے،

اولاد، چار لڑکے تھے، اور چاروں رسول اللہ صلعم کے ساتھ عزوات میں شریک تھے



و کے نام معلوم ہیں اور وہ یہ ہیں، معاذ، (عقبہ ثانیہ میں شریک تھے) خلا و در ا حدین  
 تہید ہوئے)

بیومی کا نام ہند بنت عمرو تھا، بنو سلمہ کے سردار عبداللہ بن عمرو بن حرام کی  
 بہن اور حضرت جابر صحابی مشہور کی حقیقی بھوپھی تھیں،  
 علیہ، گول رنگ، گھونگھروالے بال، پیر میں لنگ تھا،  
 اخلاق، جو دو سخا عرب کی ایک قدیم میراث ہے، حضرت عمرو بن جس درجہ تک یہ صفت  
 موجود تھی اس کا اندازہ اس سے ہو سکتا ہے کہ آنحضرت صلعم نے محض اسی کی وجہ سے  
 ان کو بنو سلمہ کا سردار بنایا تھا،

چنانچہ خاندان سلمہ کے کچھ لوگ آنحضرت صلعم کے پاس آئے اور آپ نے دریافت  
 کیا کہ تمہارا سردار کون ہے؟ تو انھوں نے کہا جبن قیس ایک خیل شخص ہمارا سردار ہے،  
 آنحضرت صلعم نے فرمایا نخل سے بدتر کوئی چیز نہیں، اسلئے تمہارا سردار عمرو بن جموح کو  
 بنانا ہوں، اس واقعہ کو انصار کا شاعر ان الفاظ میں بیان کرتا ہے،

وقال رسول الله والحق قوله

فقالوا له جد بن قيس على التي

فتي ما تخطي خطوة له نياء

فسود عمرو بن الجموح لجودا

اذا جاع لا السؤال اذهب ماله

وقال خذ ولا انه عائد غدا

آنحضرت صلعم جب نکاح کرتے تو عمرو ولیمہ کرتے تھے، غرضی اللہ تعالیٰ عنہ بعد از اسجیۃ



## حضرت عمرو بن خرمؓ

نام و نسب، عمرو نام، ابو الضحاک کنیت، خاندان نجار سے ہیں، نسب نامہ یہ ہے  
 عمرو بن خرم بن زید بن لوزان بن عمرو بن عبد عوف بن غنم بن مالک بن نجار، حفص  
 عمارہ بن خرم جو بیعت عقبہ میں شریک تھے، ان کے برادر علاقہ بنی ہن، ان کی ماری  
 خاندان ساعدہ سے تھیں،

اسلام، ابتدائے اسلام اور ہجرت کے زمانہ تک کم سن تھے، اس بنا پر زمانہ اسلام  
 صحیح تعین نہیں ہو سکتی، غالباً اپنے گھر والوں کے ساتھ مسلمان ہوئے ہوں گے،  
 غزوات، کم عمری کی وجہ سے بدر اور احد میں شرکت کے قابل نہ تھے، حب غزوہ  
 واقع ہوا تو پانزدہ سالہ تھے، اس لئے غزوہ میں شریک ہوئے، اس کے بعد اور  
 غزوات میں شرکت کی،

سلسلہ میں آنحضرت صلعم نے خالد بن ولید کو نجران بھیجا تھا وہاں کے لوگ  
 مسلمان ہوئے تو حضرت عمرو کو حاکم پر گنہ بنا کر روانہ فرمایا، خود ایک یا دو اشت کبک  
 حوالہ کی جس میں فرائض، سنن، صدقات، دیات، اور بہت سے احکام درج تھے  
 دنیاوی حکومت کے ساتھ ساتھ حکمہ مذہبی بھی انھیں کی زیر نگرانی تھا، یعنی تعلیم اور تہذیب کا  
 مذہبی فرض بھی انجام دیتے تھے، صاحب استیعاب لکھتے ہیں،

استعملہ رسول اللہ علی نجران لیفقہہم  
 فی الدین ولعلیم القرآن باخذ صدقاتہم  
 یعنی رسول اللہ صلعم نے ان کو فقہ، قرآن کی تعلیم اور  
 صدقات کی تحصیل پر مامور فرمایا تھا،



اس وقت ان کا سن عام روایت کے لحاظ سے، اس سال کا تھا، لیکن ہمارے نزدیک صحیح نہیں، کیونکہ غزوہ خندق ۳۵ھ میں واقع ہوا اور اس وقت وہ پانزویہ سالہ تھے، اس بنا پر ۳۵ھ میں ان کا سن کسی حال میں ۲۰ سال سے کم نہیں ہو سکتا، مدینہ سے روانگی کے وقت بیوی کو جن کا نام عمرہ تھا ہمراہ لے گئے تھے چنانچہ نجران پہنچ کر اسی سال ایک لڑکا پیدا جس کا نام انھوں نے محمد اور ابو سلیمان کنیت رکھی، لیکن پھر آنحضرت صلعم کو مطلع کیا، تو آنحضرت صلعم نے لکھا کہ محمد نام اور ابو عبد الملک کنیت رکھو، آنحضرت صلعم کے بعد غالباً مدینہ ہی میں مقیم رہے،

وفات، اور یہیں ۳۵ھ میں وفات پائی، مورخین نے سنہ وفات میں سخت اختلاف کیا ہے، لیکن صحیح یہی ہے کہ سنہ پچاس کے بعد انتقال کیا،

اہل و عیال، دو بیویاں تھیں، پہلی کا نام عمرہ تھا اور عبد اللہ بن حارث غسانی کی بیٹی تھیں، جو قبیلہ ساعدہ کے حلیف تھے، دوسری کا نام سودہ بنت حارثہ تھا، اور یہ اون کے اخیر وقت تک زندہ تھیں،

اولاد کی صحیح تعداد معلوم نہیں، محمد البتہ مشہور ہیں، عبد نبوت میں پیدا ہوئے حضرت عمر وغیرہ سے حدیث سننی، ۶۳ھ یوم حرمہ میں لشکر شام سے مقابلہ ہوا، اور اسی میں شہادت حاصل کی، اس موقع پر قبیلہ خزرج کا علم انھیں کے ہاتھ میں تھا، قاضی ابو بکر نقیہ جو روایت اجتہاد و دونوں کے مالک تھے انھیں کے بیٹے ہیں،

فصل و کمال، علمی قابلیت، اصابت رائے، قوت فیصلہ، احکام شریعت پر عبور، رسول اللہ صلعم کے حاکم نجران مقرر کرنے سے ظاہر ہوتا ہے، ۲۰ سال کی عمر میں حکومت کے

۱۔ طبقات ابن سعد صفحہ ۵، جلد ۵، ۲۔ ایضاً، ۳۔ تہذیب التہذیب صفحہ ۲۰، جلد ۸،



ایک عمدہ جلیلہ کی انجام دہی اور پھر قرآن و فقہ کی تعلیم، اون کی غیر معمولی قابلیت کا  
بین ثبوت ہے،

احادیث نبوی میں بھی ان سے روایت کی گئی ہیں، جن میں وہ کتاب بھی ہے  
جو آنحضرت صلعم نے اون کو لکھوا کر دی تھی، اس کو ابو داؤد، نسائی، ابن حبان، دارقطنی  
اور دیگر محدثین نے بھی نقل کیا ہے،

راویان حدیث کے زمرہ میں ان کی بیوی اور بیٹے کے علاوہ پوتے ابو بکر، اور نضر  
ابن عبداللہ سلمیٰ اور زیاد بن نعیم حضرمی بھی داخل ہیں،

حضرت عمر کے بعد اخلاق میں حق گوئی سب سے نمایاں جو ہے،

حضرت عمار بن یاسر کے متعلق آنحضرت صلعم نے فرمایا تھا کہ ان کو باغی گردہ قتل کرے

اس بنا پر جب جنگ صفین میں وہ جناب امیر علیہ السلام کی طرف شہید ہوئے تو انھوں نے

امیر معاویہ اور عمرو بن عاص کو یہ حدیث یاد دلائی،

ایک مرتبہ امیر معاویہ کے پاس گئے تو کہا کہ میں نے رسول اللہ صلعم سے سنا ہے کہ باغی

سے رعیت کے متعلق قیامت میں سوال ہوگا،

امیر معاویہ نے جب یزید کی خلافت کے لئے تمام ملک سے بیعت لی تو انھوں نے

امیر معاویہ سے نہایت سخت گفتگو کی،



## حضرت عمیر بن سعد

نام و نسب | عمیر نام، نسج و جد لقب، سلسلہ نسب یہ ہے، عمیر بن سعد بن عبید بن نعمان

بن قیس بن عمرو بن عوف،

باپ نے جن کا نام سعد بن عبید تھا، حضرت عمیر کی صغر سنی میں انتقال کیا، ان نے جلاس بن سوید سے نکاح کر لیا، عمیر بھی اپنی ماں کے ساتھ جلاس کی زیر تربیت رہے، جلاس نے نہایت ناز و نعمت کے ساتھ حقیقی اولاد کی طرح پرورش کی،

سعد بن عبید کے نام سے مورخین نے دھوکا کھایا، حضرت ابو زید رضی اللہ عنہ جو

انصار کے اون چار قاریوں میں جن کا ذکر صحیح بخاری میں آیا ہے، اون کا نام نامی بھی سعد

بن عبید تھا، اس بنا پر لوگوں نے عمیر کو ان کا فرزند تصور کر لیا، لیکن سخت غلطی ہے، زمانہ

اور سنین وفات کے فرق کے علاوہ صاف بات یہ ہے کہ عمیر کے والد قبیلہ اوس سے تھے،

اور حضرت ابو زید جیسا کہ حضرت انس نے تصریح کی ہے، ان کے رشتہ کے چچا ہوتے تھے،

ظاہر ہے کہ حضرت انس قبیلہ خزرج سے تھے، اس لیے حضرت ابو زید قبیلہ اوس سے کیونکر

ہو سکتے ہیں،

اسلام | جلاس مسلمان ہو گئے تھے، یہ بھی غالباً اسی زمانہ میں اسلام لائے،

غزوات | اگرچہ کم سن تھے تاہم جلاس کے ہمراہ جہاد میں جاتے تھے، غزوہ تبوک کی ہمراہی کا

واضح طور پر ذکر آیا ہے، لیکن با اینہم وہ کسی غزوہ میں شرکت کا شرف حاصل نہ کر سکے اور

درحقیقت وہ کم عمری کی وجہ سے اس کے قابل بھی نہ تھے،



فتوحات شام میں البتہ حصہ لیا، اور حضرت عمرؓ نے ان کو شام کے ایک لشکر کا  
انس بنایا، کچھ دنوں کے بعد حمص کے حاکم مقرر ہوئے، اور حضرت عمرؓ کی وفات تک اسی  
منصب پر سرفراز رہے،

وفات، | حمص میں انھوں نے مستقل اقامت اختیار کر لی تھی، چنانچہ ابن سعد کے خیال  
کے مطابق امیر معاویہ کے عہد حکومت میں یہیں فوت بھی ہوئے،

اولاد، | حسب ذیل اولاد چھوڑی، عبدالرحمن، محمد،

فضل و کمال، | صحابہ میں فضل و کمال کے لحاظ سے ممتاز سمجھے جاتے تھے، حضرت عمرؓ کا  
کرتے تھے، کاش! مجھ کو عمر جیسے چند آدمی ملجاتے تو امور خلافت میں بڑی مدد ملتی، حضرت  
عمرؓ ان کی قابلیت پر تعجب کرتے تھے، نیچ و جدہ (کیا ویکانہ) کا لقب اسی حیرت انگیز  
لیاقت کی وجہ سے دیا تھا،

عبداللہ بن عمر کہتے تھے کہ عمر سے بہتر شام میں ایک شخص بھی نہ تھا،

سلسلہ روایت میں ان سے چند حدیثیں مروی ہیں، جن کے راوی حسب ذیل

حضرات ہیں، ابو طلحہ خولانی، راشد بن سعد، حبیب بن عبد، ابو اور لیس خولانی، زبیر  
بن سالم وغیرہ،

اخلاق، | اخلاقی حیثیت سے حضرت عمرؓ نہایت بلند پایہ تھے، زہد و تقویٰ میں ان کا مثل

بشکل مل سکتا تھا، جوش ایمان اور حب رسول کی دولت صغریٰ ہی سے ملی تھی، چنانچہ

غزوہ تبوک میں جبکہ نہایت خور و سال تھے، اور جہاد میں محض تماشائی کی حیثیت رکھتے

تھے، جلاس نے ایک موقع پر کہا کہ اگر محمد (صلعم) اپنے دعویٰ میں سچے ہیں تو ہم گدھوں

سے بھی بدتر ہیں، تو عمرؓ نے بلا کسی خیال کے فوراً جواب دیا کہ وہ ضرور سچے ہیں اور تم



یقیناً گدھون سے بدتر ہو، جلاس کو سخت ناگوار گذرا اور انھوں نے عہد کر لیا کہ اب عمیر کی کفالت سے قطع تعلق کر لیں گے،

حضرت عمیر نے جلاس کو جواب دیکر آنحضرت صلعم کو بھی خبر کر دی، کہ اس کے چھپانے میں جبط اعمال اور قرآن نازل ہونے کا خوف تھا، آنحضرت صلعم نے عمیر اور جلاس کو بلا کر واقعہ پوچھا، جلاس نے قطعی انکار کیا، لیکن وحی والہام کی دسترس سے ایک چیز بھی باہر نہیں ہو سکتی، چنانچہ اس سے حضرت عمیر کی اس سے تائید ہوئی، آنحضرت صلعم نے سراً تھا کر یہ آیت پڑھی،

يٰۤاٰیُّهَا الَّذِیْنَ اٰمَنُوْا لَا تَتَّبِعُوْا الْاٰیٰتِ الْكٰفِرِۙ  
یعنی وہ قسم کھا کر کہتے ہیں کہ ہم نے کچھ نہیں کہا حالانکہ  
انھوں نے کفر کا کلمہ منہ سے نکالا تھا،

اور حب

فَاَنْتَبِہُوْا اِلَیْکُمْ خَیْرًا لِّہُمْ  
اگر وہ توبہ کر لیں تو بہتر ہے،

پر پونچے تو جلاس نے بے ساختہ کہا کہ میں توبہ کرتا ہوں، اس کے بعد جلاس حقیقی طور پر مسلمان ہو گئے، اور پھر کوئی ناگوار طرز عمل اختیار نہیں کیا، توبہ قبول ہونے کی خوشی میں عمیر کی کفالت نکرانے کی جو قسم کھائی تھی توڑ دی اور پھر ہمیشہ ان کی کفالت کرتے رہے، آیت اترنے پر آنحضرت صلعم نے عمیر کا کان پکڑا اور فرمایا اڑ کے اتیرے کان نے

ٹھیک سنا تھا،



## حضرت عویم بن ساعدہ

نام و نسب، عویم نام، ابو عبد الرحمن کنیت، قبیلہ اوس سے ہیں، نسب نامہ یہ ہے،  
 عویم بن ساعدہ بن عائش بن قیس بن نعمان بن زید بن مالک بن عوف بن عمرو بن  
 عوف بن مالک بن اوس،

اسلام، عقبہ ثانیہ میں شریک تھے،

غزوات اور عام حالات، غاطب بن ابی بلتعہ سے مواخاۃ ہوئی، بدر، احد، خندق اور تمام

غزوات میں آنحضرت صلعم کے ہمراہ رہے،

حضرت ابو بکرؓ کی بیعت میں نمایاں حصہ لیا، چنانچہ صحیح بخاری میں حضرت عمرؓ

کی زبانی منقول ہے کہ جب ہم لوگ انصار کے اجتماع عام کی خبر سن کر سقیفہ کی طرف چلے،  
 تو انصار کے دو صالح شخصوں سے ملاقات ہوئی، انھوں نے انصار کے اتفاق رائے کا

تذکرہ کیا اور پوچھا کہ ہر کا ارادہ ہے؟ جواب بلا سقیفہ کا، بولے کہ،

لا علیکم الا تقربوا ہم اقضوا امرکم وہاں جا کر کیا کرو گے؟ تم اپنا کام کرو،

حضرت عمرؓ نے کہا ہم ضرور جائیں گے،

یہ دونوں بزرگ جیسا کہ دوسری روایتوں میں تصریح ہے، عویم اور

معن بن عدی تھے،

اس روایت سے صاف ظاہر ہے کہ ان کو انصار کی خلافت منظور نہ تھی، اسی







لہ  
کھی ہے،

بعض روایتوں میں ہے،

لَعْمُ الْعَبْدِ مِنْ عِبَادِ اللَّهِ الرَّجُلِ الصَّالِحِ

مِنْ أَهْلِ الْجَنَّةِ

یعنی عویم، خدا کا نیک بندہ اور ختمی شخص ہے،



”ف“

## حضرت فضالہ بن عبد <sup>رض</sup>عبد

نام و نسب، فضالہ نام، ابو محمد کنیت، سلسلہ نسب یہ ہے، فضالہ بن عبد بن ناقد بن قیس بن صہیب بن اصرم بن حجبی بن کلفہ بن عوف بن عمرو بن عوف بن مالک بن اوس، والدہ کا نام عقبہ بنت محمد بن عقبہ بن ابی جراح انصاریہ،

عبد بن ناقد (حضرت فضالہ کے والد) اپنے قبیلہ کے سربراہ اور وہ شخص تھے، اوس و خزرج کی لڑائی میں نمایاں رہے، نہایت شجاع و بہادر تھے، گھوڑ دوڑ کراتے اور اوس میں سب سے بازی لیجاتے، زور و قوت کا یہ حال تھا کہ ایک پتھر دوسرے پر دے مارنے تو آگ بھکنے لگتی، پہلگری کے ساتھ فن شاعری میں بھی کافی ذوق پایا تھا، اسلام، حضرت فضالہ مدینہ میں اسلام کے قدم آتے ہی مسلمان ہو گئے تھے،

غزوات، لیکن کسی وجہ سے بدر میں شریک نہ ہوئے، غزوہ احد اور باقی تمام غزوات میں آنحضرت صلعم کے ہمراہ رہے، اور بیعت الرضوان کے واقعہ میں شرکت کا شرف حاصل کیا، عہد نبوت کے بعد شام گئے، اور وہاں کی فتوحات میں حصہ لیا، اس کے بعد فتح مصر میں شامل ہوئے، پھر شام آکر مستقل سکونت اختیار کی، اور دمشق میں اپنے رہنے کے لیے مکان بنایا، بعض روایتوں میں ہے کہ امیر معاویہ نے بنا دیا تھا،

حضرت عثمان کے عہد خلافت میں قاضی دمشق حضرت ابو دروانہ نے انتقال فرمایا تو امیر معاویہ نے وفات سے قبل رائے پوچھی کہ آپ کے بعد قاضی کس کو بنایا جائے؟ فرمایا

۱۔ اصحاب صفحہ ۲۱۰ جلد ۵، ۲۔ ایضاً ۳۔ سند صفحہ ۱۹ جلد ۶،



فضالہ بن عبید کو، حضرت ابو دُرود اور فوت ہوئے تو امیر معاویہ نے فضالہ کو بلا کر دارالامار  
مخبرہ فضا سپر و کیا،

صفین ۳۳ھ میں، امیر معاویہ جناب امیر علیہ السلام کے مقابلہ کو نکلے تو  
دمشق میں ان ہی کو جانشین بنایا، اس موقع پر انھوں نے جو الفاظ کہے وہ خاص طور  
قابل ذکر ہیں،

لم احبک بہا و لکن استترت بک  
من نے آپ کو اپنا جانشین نہیں بلکہ جہنم کے تقار  
من النار،  
میں سپر بنایا ہے،

۳۹ھ میں سلطنتِ روم پر لشکر کشی کی، تو تمام لشکر انھیں کی ماتحتی میں دیا،  
بہت سے قیدی پکڑے، اسی ضمن میں جزیرہ قبرس پر بھی حملہ کیا،  
امیر معاویہ کی طرف سے درب (طر سوس) اور بلا اور روم کے درمیانی علاقہ کا نام  
کے بھی عامل مقرر ہوئے،

وفات، ۳۳ھ میں وفات پائی، امیر معاویہ مسند حکومت پر تھے، خود جنازہ اٹھایا اور  
اون کے بیٹے عبداللہ سے کہا، میان میری مدد کرو، کیونکہ اب ایسے شخص کے اٹھانے کا  
موقع نہ ملے گا، حضرت فضالہ و دمشق میں دفن ہوئے، مزار مبارک موجود ہے، اور اب تک  
زیارت گاہِ خلاق ہے،

اولاد، بیٹے کا نام عبداللہ تھا،  
فصل و کمال، ایوان حکومت کے ساتھ، مجلس علم میں بھی مرجع انام تھے، لوگ دور و دراز  
حدیث سننے آتے تھے، ایک شخص اسی غرض سے اون کے پاس مصر پہنچا تھا،

لہ استیعاب صفحہ ۳۱ جلد ۲، صفحہ ۱۸ جلد ۱، صفحہ ۲۰ جلد ۲، صفحہ ۱۸ جلد ۱، صفحہ ۲۲ جلد ۱



جو شخص رسول اللہ صلعم کے ثروت صحبت سے مشرف اور حضرت عمرؓ اور ابوورداءؓ جیسے اساطین امت سے مستفیض ہوا ہو، اس کے فضل و کمال کا کیا اندازہ ہو سکتا ہے، دارالسلطنت و مشق کی قضا کے لیے منتخب ہونا، اور حضرت ابوورداءؓ جیسے بزرگ کی رائے سے منتخب ہونا، ان کی قابلیت کی سب سے بڑی سند ہے، لیکن با اینہم فضل و کمال، صرف ۵۰ حدیثیں ان کے سلسلہ سے ثابت ہیں، راویوں کے نام حسب ذیل ہیں،

عش صنغانی، عمرو بن مالک الجنبی، عبدالرحمن بن جبیر، عبدالرحمن بن محیریز، ابوعلی شامہ بن شفی، علی بن رباح، محمد بن کعب القرظی، عبدالقدیر بن عامر حبیبی، سلمان بن سحر، عبدالقدیر بن محیریز، میسرہ، ابو یزید خولانی،

اخلاق، احکام رسول کی تعمیل اور پابندی سنت، ہر کام میں خیال رکھتے تھے،

غزوہ روم میں ایک مسلمان کا انتقال ہوا تو فضالہ نے حکم دیا کہ ان کی قبر زمین کے برابر بنائی جائے کیونکہ آنحضرت صلعم ہی فرمایا کرتے تھے، ان کے علاوہ جو مسلمان روم میں شہید ہوئے تھے، سب کی قبریں اسی طرح بنوائیں،

ایک شخص مصر آیا اور حدیث سننے کے لیے ملاقات کی تو دیکھا کہ پر آگندہ سرا اور برہنہ پاپین، بڑا تعجب ہوا، اور بولا کہ امیر شہر ہو کر یہ حالت؟ فرمایا ہم کو آنحضرت صلعم نے زیادہ تن آسانی اور بناؤ سنگھار کی مانعت کی ہے، اور کبھی کبھی منگے پیر رہنے کو بھی فرمایا ہے،



”ق“

## حضرت قتادہ بن نعمان

نام و نسب، قتادہ نام، ابو عمر کنیت، قبیلہ اوس کے خاندان ظفر سے ہیں، نسب نامہ یہ ہے

قتادہ بن نعمان بن زید بن عامر بن سواد بن ظفر (کعب) بن خزرج بن عمرو بن مالک

بن اوس، مان کا نام ایسہ بنت قیس تھا، جو قبیلہ نجار سے تھیں اور حضرت ابو سعید خدی

کی والدہ ہوتی تھیں، اس بنا پر قتادہ اور ابو سعید اخیانی بھائی تھے،

اسلام، عقبہ ثانیہ میں بیعت کی،

غزوات، بدر میں شریک تھے، غزوہ احد میں حیرت انگیز صبر و استقلال کا اظہار کیا،

میدان میں واوشجاعت سے رہے تھے، کہ کسی مشرک نے آنکھ پر حملہ کیا، آنکھ باہر نکل کر خیار

لٹک آئی، لوگوں نے کہا اس کا کاٹ دینا بہتر ہے، بولے رسول اللہ صلعم سے مشورہ کر لو،

آپ نے فرمایا، نہیں، اور خود دست مبارک سے آنکھ کو اوس کی جگہ پر لگا دیا، اور دعا کی

اللهم کسها جملاً! خدا کی شان! کہ یہ آنکھ نہایت خوبصورت اور تیز تھی، ان کی اولاد

میں کسی شخص نے اس واقعہ کو دو شعرون میں نظم کر دیا ہے،

انا بن الذی سالت علی الخد عینہ فرودت بکف المصطفیٰ احسن الرد

فعادت کما کانت لا اول امرا فیا حسن ما عین ویا حسن نارد

بعض لوگوں نے اس کو جنگ بدر کا واقعہ قرار دیا ہے، لیکن صحیح یہ ہے کہ یہ احد کا

واقعہ تھا، امام مالک، دارقطنی، بیہقی، اور حافظ ابن عبد البر نے اسی رائے کو ترجیح دی ہے،







ایک مرتبہ قتل ہوا شدید پڑھنے میں تمام رات بسر کر دی،

ایک روز اتنی پر ابر محیط تھا، اور رات نہایت تیرہ و بار تک تھی، آنحضرت ص

مسجد میں نماز عشا کے لئے تشریف لائے، حضرت قتادہؓ بھی آئے، بجلی چکی تو فرمایا "قتادہ

کیا پڑھا؟" عرض کی کہ آج لوگ کم آئین گے، اسلئے قصد کر کے حاضر ہوا ہوں، اس وا

امام احمد نے بھی درج کیا ہے،



## حضرت قیس بن سعد بن عبادہ رضی

نام و نسب، اقیس نام، ابو الفضل کنیت، خاندان ساعدہ (قبیلہ خزرج) کے معزز کن اور حضرت سعد بن عبادہ سردار خزرج کے فرزند ارجمند ہیں، سلسلہ نسب، پدر گرامی کے حالات میں بیان ہو چکا، والدہ ماجدہ کا نام فکیمہ بنت عبید بن ولیم تھا، اور ان کے والد بزرگوار کی بنت عم تھیں،

اجداد گرامی، مدینہ کے مشہور مخیر اور رؤساء اعظم گذرے ہیں، والد ماجد قبیلہ خزرج کے سردار اور صحابیت کے شرف سے ممتاز تھے، آل ساعدہ کا یہ نامور اسی پھر برین کا آفتاب عالم تاب تھا،

اسلام، ہجرت نبوی سے قبل مذہب اسلام سے مشرف ہوئے،

غزوات، تمام غزوات میں شرکت کی، حبشہ انجطین کہ رجب ۳۰ھ میں ہوا شریک تھے، یہ غزوہ مسلمانوں کے لئے سر تاپا امتحان و آزمائش تھا، ۳۰۰ آدمیوں کو لیکر جن میں حضرت ابو بکرؓ اور عمرؓ بھی تھے، حضرت ابو عبیدہؓ ساحل کی طرف گئے، وہاں ۱۵ روز قیام رہا، زورا و راہ ختم ہو چکا تھا، اور تمام لشکر بے آب و دانہ تھا، لوگ پتے جھاڑ جھاڑ کر کھاتے تھے، قیس نے یہ دیکھ کر ۳ اونٹ قرض لئے اور ان کو ذبح کرایا، اسی طرح ۳ مرتبہ میں ۱۹ اونٹ قرض لیکر ذبح کیے اور تمام لشکر کے قوت کا سامان مہیا کیا، حضرت ابو عبیدہؓ نے یہ دیکھ کر کہ زیادہ زیر بار ہو رہے ہیں منع کیا،



حضرت ابو بکر و عمرو نے کہا کہ ان کو روکا جائے، ورنہ اپنے باپ کا مال اسی طرح اڑاؤ الین گے، غزوہ سے واپس ہو کر لوگوں نے آنحضرت صلعم سے ذکر کیا، فرمایا کہ سخاوت اور فیاضی اس گھرانے کا خاصہ ہے۔

غزوہ فتح میں رسول اللہ صلعم کے ہمراہ تھے، سعد بن عبادہ سے جب آنحضرت صلعم نے جھنڈا لیا تو انھیں کو عطا کیا تھا،

غزوات کی علمبرداری کے علاوہ، وہ خلافتِ آلہی کے ایک ضروری رکن تھے، خلافت کا نظام جن ارکان سے قائم تھا، حضرت قیس انھیں میں کے ایک تھے، حضرت انس بن مالک فرماتے ہیں،

ان قیس بن سعد کان بکون بین یدی لنبی صلعم بنزلة صاحب لشرط من الامیر

یعنی قیس کا دربار رسالت میں وہ درجہ تھا جو کسی بادشاہ کے یہاں پولیس کے افسرِ اعلیٰ کا ہوتا ہے،

جناب امیر علیہ السلام کی بارگاہ میں ان کو خاص خصوصیت حاصل تھی، مسند

خلافت پر جلوس فرما ہوئے تو ان کو مصر کا والی مقرر کیا، امیر معاویہ نے ہر چند کوشش

کی لیکن ناکامیاب رہے، اور مصر میں کسی قسم کی شورش نہ ہو سکی، آخر کو فیون کو اٹھا کر

حضرت علی سے قیس کی معزولی کا فرمان بھجوا یا، اور محمد بن ابی بکر والی ہو کر مصر گئے، لیکن

مصر کی حکومت ان کے بس کی نہ تھی، امیر معاویہ اور عمرو بن عاص کی حکمتِ عملی نے

بد امنی کا ایک طوفان کھڑا کر دیا، جس سے سد خلافت ٹکرا کر پاش پاش ہو گئی،

حضرت قیس، مصر سے مینہ چلے آئے، یہاں مروان موجود تھا، اس نے دھمکی دی

لہ اسد الغابہ صفحہ ۱۱۵ جلد ۲، لہ استیعاب صفحہ ۵۳۹ جلد ۲، لہ ایضاً، لہ صحیح بخاری صفحہ ۱۰۵۹ جلد



مجبور ہو کر کوٹہ گئے، اور جناب امیر کے ساتھ بو و باش اختیار کی،  
 اسی زمانہ میں صفین کا واقعہ پیش آیا، حضرت قیس اس میں شریک ہوئے اور  
 یہ اشعار پڑھے،

هذا اللواعذی کنا نحت بہ  
 مع النبی وجبریل لنا مدد  
 حاضر من کانت الانصار علیتہ  
 ان لا یكون لہ من غیرہم احد  
 قوم اذا حاربوا طالت اکفہم  
 بالمشرقیۃ حتی یفتخر البسند  
 اس سے قبل جنگ جمل میں بھی حصہ لے چکے تھے،

جنگ نہروان میں اپنی تمام قوم کے ساتھ شامل تھے، ابتداءً اتمام محبت کے لیے  
 جناب امیر علیہ السلام نے حضرت ابو ایوب انصاری اور قیس کو حوارج کے لشکر میں  
 بھیجا، عبد اللہ بن سحر خارجی سے گفتگو ہوئی، اس نے کہا کہ آپ کی اتباع منظور نہیں،  
 ہاں عمر بن خطاب جیسا کوئی شخص ہو تو اس کو خلیفہ بنا سکتے ہیں، قیس نے جواب دیا کہ  
 ہم میں علی بن ابی طالب ہیں، تم میں کوئی اس مرتبہ کا ہو تو پیش کرو، ابولہب ہم میں کوئی نہیں،  
 فرمایا تو پھر اپنی جلد خبر لو، میں دیکھتا ہوں کہ فتنہ تمہارے دلوں میں آتیانہ بنا رہا ہے،

لڑائی کے بعد بھی جناب امیر کے وفادار دوست رہے، شامہ میں جناب  
 امیر علیہ السلام شہید ہوئے اور عنان خلافت امام حسن علیہ السلام کو تفویض ہوئی،  
 قیس ان کے بھی دست و بازو رہے، امیر معاویہ نے جناب امیر کی خبر شہادت سکر ایک  
 لشکر بھیجا تھا، قیس ۵ ہزار آدمیوں کو لیکر جن کے سر منڈے ہوئے تھے اور موت پر بیعت  
 کر چکے تھے، شامی لشکر کا آگروکنے کے لئے انبار پہنچے، امیر معاویہ نے انبار کا محاصرہ کیا،



اسی اثنار میں فریقین میں صلح ہو گئی، اور امام حسن نے قیس کو خط لکھا کہ "شہر معاویہ کے سپرد کر کے میرے پاس مدائن چلے آؤ، خط پہنچا تو نہایت برہم ہوئے اور امام حسن کو سخت دست کہا، پھر سب کو جمع کر کے ایک خطبہ دیا، اور کہا کہ "دو باتوں میں سے ایک اختیار کرو، قتال بلا امام یا اطاعت معاویہ" سب نے باتفاق کہا کہ جنگ کے بجائے امن چھو، ہم سب امیر معاویہ کی بیعت میں داخل ہوتے ہیں، قیس نے ان لوگوں کے لئے امیر سے امان طلب کی اور سب کو لیکر مدائن چلے آئے،

یہاں سے مدینہ کا رخ کیا، ساتھیوں کے لئے خود اپنے اونٹ ذبح کراتے تھے، مدینہ پہنچنے تک ایک اونٹ روزانہ ذبح کرایا، مدینہ آ کر گوشہ تنہائی اختیار کیا، اور عبادت الہی میں مصروف ہوئے، یہاں تک کہ انکا مقررہ وقت آ گیا،

**وفات،** ۶۷ھ میں انتقال کیا، یہ امیر معاویہ کی حکومت کا اخیر زمانہ تھا، کچھ دنوں بیمار رہے، اہل مدینہ کثرت سے ان کے قرضدار تھے اسلئے عیادت کو آتے ہوئے شرماتے تھے، انھوں نے اعلان کر دیا کہ جس پر قتنا قرض ہو، میں معاف کرتا ہوں، اس خبر کے مشہور ہوتے ہی تمام شہر اُمتد آیا، حضرت قیسؓ بالا خانہ پر تھے، لوگوں کی کثرت ہوئی کہ آدورفت میں کوٹھے کا زینہ ٹوٹ گیا،

اہل و عیال، لڑکے کا نام عامر تھا، اپنے والد سے حدیث روایت کی ہے،

**حلیہ** | حلیہ یہ تھا، قد لمبا، بدن دوہرا، خوبصورت اور نشکیل تھے، چہرہ پر ایک بال نہ تھا، اسلئے انصار ظرافت میں کہا کرتے تھے، کہ کاش ان کے لئے ایک ڈاڑھی خرید لی جاتی،



قد اتنا لمبا تھا کہ گدھے پر سوار ہوتے تو پیر زمین پر لٹکتے تھے،

فضل و کمال، انصائے صحابہ میں تھے، اشاعت حدیث، خاص نصب العین تھا، مصلح

جب امیر ہو کر گئے، تو بعض حدیثیں منبر پر بیان کیں،

مسائل میں غور و فکر اور تخری سے کام لیتے تھے،

ایک شخص نے صدقہ نوظر کی بابت سوال کیا، فرمایا زکوٰۃ سے پیشتر آنحضرت صلعم

نے اس کا حکم دیا تھا، جب زکوٰۃ مقرر ہو گئی تو نہ حکم دیا اور نہ منع فرمایا، اسی بنا پر ہم لوگ

اتک ادا کرتے ہیں،

راویان حدیث اور تلامذہ خاص میں اصحاب ذیل کا نام لیا جاسکتا ہے،

حضرت انس بن مالک، ثعلبہ بن ابی مالک، ابو میسرہ، عبدالرحمن بن ابی لیلیٰ،

ابو عمار غریب بن حمید ہمدانی، شعبی، عمرو بن شریل وغیرہ،

اخلاق و عادات، انگلستان سیرت، نسیم اخلاق سے شگفتہ ہے، خدمت رسول، زہد و اتقار،

ادب نبوت، جو و دستخا، رائے تدبیر، شجاعت و بسالت، ہرولگریزی اور بے تعصبی،

اس نو بادہ ساعدہ کے گھماے شگفتہ ہیں،

رسول اللہ صلعم کی خدمت دین و دنیا کی سعادت ہے، تمام صحابہ اس شرف عظیم

کے لیے جدوجہد کرتے تھے، لیکن - ع

این سعادت بزور پازو نیست

حضرت قیس نقویہ شرف بھی حاصل تھا، مسند ابن جنبل میں ہے،

ان ابلا دحقہ الی النبی صلعم بخدمہ<sup>۳</sup> یعنی ان کجاپ حضرت سعد نے ان کو آنحضرت صلعم کے



حوالہ کیا کہ ان سے کام لیا کریں،

زہد کا یہ حال تھا کہ امام حسن علیہ السلام کے زمانہ خلافت کے بعد بالکل عزت نشین ہو گئے تھے، اکثر عبادت کیا کرتے تھے،

فرائض سے گزر کر نوافل تک نہایت پابندی سے ادا ہوتی تھیں، یوم عاشورہ کا روزہ نفل ہی، رمضان کے روزوں سے قبل تمام صحابہ رکھتے تھے، روزہ رمضان فرض ہے بعد اس کی ضرورت باقی نہ رہی، تاہم حضرت قیسؓ ہمیشہ عاشورے کے دن روزہ رکھتے تھے،

حائل رسالت کے ادب و احترام کا یہ حال تھا کہ ایک بار آنحضرت صلعم سے عبادت کے مکان تشریف لے گئے، واپسی کے وقت سعد نے اپنا گدھا منگایا اور اس پر چاڑھ چھوڑائی، اور قیسؓ کہا کہ تم آپ کے ساتھ جاؤ، قیس چلے تو آنحضرت صلعم نے فرمایا کہ سوار ہو جاؤ، انھوں نے انکار کیا، ارشاد ہوا کہ سوار ہو یا واپس جاؤ، حضرت قیسؓ آنحضرت صلعم برابر بیٹھا خلاف ادب سمجھتے تھے، اسلئے واپس آئے، جو دو سخا، فیاضی و کرم ان کی زندگی کا روشن تر وصف ہے، اسما، الرجال کے مصنفین لکھتے ہیں،

کان من کرام اصحاب النبی صلعم و اسخیاہم یعنی وہ صحابہ بن نہایت کریم اور سخی تھے،

سخاوت ایک حد تک تو فطری تھی، یعنی طبعاً فیاض پیدا ہوئے تھے، لیکن اس میں ملک کی آب و ہوا، والدین کے طرز بود و ماند، اور خاندان کی قدیم خصوصیات کو بڑی حد تک دخل تھا،



جلس انجبط کے معرکہ میں جب مدینہ آکر اپنے والد سے لوگوں کی فاقہ مستی کا حال بیان کیا تو انھوں نے فرمایا کہ اونٹ ذبح کراتے، جو اب دیا کہ میں نے ایسا ہی کیا، دوسرے فاقہ کا حال کہا تو بولے کہ پھر ذبح کراتے، عرض کیا کہ یہی کیا تھا، اسی طرح چوتھی مرتبہ کی بھوک اور شدت شکر فرمایا کہ پھر ذبح کراتے، بولے کہ پھر مجھے روک دیا گیا،

اسی غزوہ میں حضرت ابو بکر و عمر نے جو جملہ ان کے متعلق استعمال کیا تھا، اسکی خبر سعد بن عبادہ کو پہنچ گئی، وہ رسول اللہ صلی علیہ وسلم کے پیچھے آکر کھڑے ہوئے، اور کہا کہ ابن ابوقحافہ اور ابن خطاب کی طرف سے کوئی جواب دے، وہ میرے بیٹے کو نجیل کیوں بنانا چاہتے ہیں،

جس شخص کا باپ اتنا اور یاد دل ہو، اس کی فیاضی کی کیا انتہا ہو سکتی ہے مصنف

اسد الغابہ لکھتے ہیں،

واما جود لافلہ فیہ اجبار کثیرة  
لان طول بذکرہا،

یعنی ان کی سخاوت کے قصے کثرت سے مشہور ہیں، ہم

انکا ذکر طوالت کے خون سے ظلم انداز کرتے ہیں،

کثیر بن صلت، امیر معاویہ کے قرضدار تھے، انھوں نے مروان کو لکھا کہ کثیر کا مکان تم خرید لو، اگر نہ دین تو روپیوں کا مطالبہ کرنا، روپیہ تو خیر ورنہ مکان فروخت ڈالنا، مروان نے کثیر کو بلا کر اس واقعہ سے آگاہ کیا اور ۳ روز کی مہلت دی، کثیر کو مکان بیچنا منظور نہ تھا، روپیوں کی فکر کی، لیکن ۳ ہزار کی کمی باقی تھی، سخت پریشان تھے کہ کہاں سے پوری ہو، اتنے میں قیس کا خیال آیا، ان کے مکان پہنچے، اور ۳ ہزار قرض مانگا، انھوں نے فوراً دیدیا، چنانچہ مروان کے پاس روپیے لیکر آئے، اس کو رحم آگیا،



اور مکان اور روپیے دونوں ان کے حوالے کیے، وہاں سے اٹھ کر قیس کے پاس پہنچے اور  
۳۰ ہزار کی رقم پیش کی انھوں نے قبول کرنے سے انکار کیا، اور کہا کہ جو چیز ہم ویدیتے ہیں  
اوس کو پھر واپس نہیں لیتے،

ایک ضعیفہ اپنی مفلوک الحالی اور فقر کی شکایت لیکر آئی، اور کہا کہ میرے گھر میں  
چوہے نہیں ہیں (یعنی اناج نہیں، جس سے چوہے آئیں) فرمایا سوال نہایت عمدہ ہے  
اچھا جاؤ اب تمہارے گھر میں چوہے ہی چوہے نظر آئیں گے، چنانچہ اس کا گھر غلہ اور روغن  
اور دوسری کھانے کی چیزوں سے بھر دیا،

آبائی جائداد میں نہایت استغناء اور سیر چشمی ظاہر کی، حضرت سعد رضی اللہ عنہ  
شام روانہ ہوتے وقت اپنی تمام جائداد، اولاد پر تقسیم کر گئے تھے، ایک لڑکا ان کی وفات  
کے بعد پیدا ہوا، اس کا حصہ انھوں نے نہیں لگایا تھا، حضرت ابو بکر و عمر نے قیس کو مشورہ  
دیا کہ اس تقسیم کو فسخ کر کے، از سر نو حصے لگائیں، انھوں نے کہا کہ میرے باپ جس طرح  
حصے لگا گئے ہیں، بدستور باقی رہیں گے، باقی میرا حصہ موجود ہے وہ میں اوس کو دیتے تھا  
رائے و تدبیر میں تمام عرب میں انتخاب تھے، مصنف اسد الغابہ لکھتے ہیں،

کانوالیدون دھاۃ العرب حین تارت القنہ	یعنی ایام قنہ میں عرب میں چال اور حکمت عملی
خمسة رھط، یقال لھم ذورای العرب و مکید	پانچ شخص تھے، معاویہ، عمرو، قیس، مغیرہ
معاویۃ و عمر بن العاص و قیس بن سعد و المغیرہ	عبد اللہ بن عبد اللہ بن بدیل اور قیس
بن شعبۃ و عبد اللہ بن بدیل بن ورقاء	جناب امیر کے ساتھ، اور عمرو، معاویہ کے ساتھ
”	اور مغیرہ طائف میں عزت نشین ہو گئے تھے،

لے استیعاب صفحہ ۵۳۹ جلد ۲، لے ایضاً لے ایضاً لے اسد الغابہ صفحہ ۲۱۵ جلد ۲،







## حضرت قرظہ بن کعب

نام و نسب | قرظہ نام، ابو عمرو کنیت، قبیلہ حارث بن خزرج سے ہیں، سلسلہ نسب یہ ہے۔ قرظہ بن کعب بن کعب بن ثعلبہ بن عمرو بن کعب بن الاطنابہ، بعض لوگوں اس کو لکھا ہے، قرظہ بن عمرو بن کعب بن عمرو بن عائد بن زید مناة بن مالک بن ثعلبہ کعب بن خزرج بن ابحارث بن الخزرج،

ان کا نام خلیدہ بنت ثابت بن سنان تھا،

اسلام | ہجرت کے بعد مسلمان ہوئے،

غزوات اور عام حالات | غزوہ اُحد، غزوہ خندق اور تمام غزوات میں شرکت کی،

صدیقی مدینہ میں گذرا، حضرت عمر کے زمانہ خلافت میں عمار بن یاسر کے ساتھ کوفہ آئے

اور یہیں مقیم ہوئے، حضرت عبداللہ بن مسعود کے ایام حکومت میں مسلمہ کذاب

نبوت کے ایک دوست کو جو ابن النواصح کے نام سے مشہور تھا کوفہ میں قتل کیا،

۲۳ھ (خلافت فاروقی) میں رے کی مہم سر کی، جناب امیر علیہ السلام

جنگ جمل کے لیے روانہ ہوئے، تو ان کو کوفہ پر جانشین بنایا، اور جب صفین کے

نکلے تو ان کو ہمراہ لگئے اور ابو مسعود بدری کو کوفہ پر چھوڑا،

اس زمانہ میں ان کے علاقہ کا ایک واقعہ تاریخیوں میں مذکور ہے، ذمیون کی ایک

نہر خشک ہو کر مٹ رہی تھی، اور ذمی پانی نہ ہونے کی وجہ سے اس مقام کو چھوڑنا چاہتے

تھے، جناب امیر علیہ السلام کے پاس ایک وفد بھیجا، اور حالات گوش گزار کئے،



پنے قرظہ کو ایک خط لکھا جو بختہ تاریخ یعقوبی میں درج ہے، ہم اس کے بعض فقرے  
سے مقام پر نقل کرتے ہیں،

انظر انت وهد ثم اعم واصلم النهر  
العمري لان يعمر واحب اليامن ان يجزا  
وان يعجز واولقيصه واني واجب من  
صلاح البلاد، (۲۲۸۰ ج ۲)

تم اور وہ (ذمی) بلکہ اس معاملہ پر غور کرو، ان کے  
آباد رہنے کی فکر رکھو، اور نہرو درست کرو، خدا  
کی قسم میں انکا آباد رہنا زیادہ پسند کرتا ہوں،  
اونکا عاجز آکر بھاگ جانا یا زمین اور آبادی کی  
سعی فلاح میں ناکام رہنا مجھے منظور نہیں،

وفات، حضرت علی علیہ السلام کے عہد خلافت میں انتقال فرمایا، جناب امیر نے نماز  
جنازہ پڑھی، اہل کوفہ کو ان کی وفات کا سخت صدمہ ہوا، چنانچہ بزم ماتم قائم ہوئی،  
اور ہر طرف کھرام بچ گیا، کوفہ میں یہ بالکل نئی بات تھی، ابو حاتم رازی، ابن سعد،  
ابن جبان، اور قاضی ابن عبد البر کا یہ خیال ہے،

لیکن صحیح مسلم میں اس کے خلاف روایت آئی ہے، اس بنا پر بعض لوگوں نے  
انکا سنہ وفات خلافت علویہ کے بجائے عہد معاویہ قرار دیا ہے، صحیح مسلم میں ہے کہ قرظہ بن  
کعب پر کوفہ میں نوحہ کیا گیا، تو مغیرہ بن شعبہ نے کہا، آنحضرت صلعم نے فرمایا ہے کہ جس پر  
نوحہ کیا جائے اس کو قیامت کے دن عذاب دیا جائیگا، اس روایت میں جذامور قابل  
نفاظ ہیں،

۱۔ مغیرہ بن شعبہ کے کوفہ میں موجود ہونے سے معلوم ہوتا ہے کہ یہ امیر معاویہ کا  
عہد خلافت تھا، اور مغیرہ کوفہ کے والی تھے، کیونکہ جناب امیر اور امیر معاویہ کے ایام  
جنگ میں مغیرہ طائف میں عزلت نشین تھے، حضرت علی کے انتقال کے بعد کوفہ آئے



اور امام حسن سے صلح کے بعد امیر معاویہ نے ان کو کوفہ کا حاکم مقرر کیا،

۲۔ صحیح مسلم کی ایک روایت میں تصریح ہے کہ مغیرہ اس زمانہ میں امیر کوفہ

۳۔ ترمذی میں ہے کہ مغیرہ نے منبر پر چڑھ کر خطبہ دیا اور رونے کی ممانعت

حدیث پڑھی،

۴۔ صحیح بخاری کتاب العلم میں ہے کہ مغیرہ نے بحالت امارت، خلافت معاویہ

میں انتقال کیا،

۵۔ مغیرہ کی امارت کوفہ ششہ میں تھی،

ان تمام روایتوں کے ملاپ سے معلوم ہوتا ہے کہ امیر معاویہ کے عہد میں انکار

ہوا، یہی وجہ ہے کہ ابن سعد نے طبقات الکوفین میں پہلی روایت کو لیا ہے، دوسری

اس سے ہٹ کر لکھتے ہیں، مات بالکوفة والمغيرة والعلیہا،

حافظ ابن حجر نے تہذیب میں ایک احتمال پیدا کیا ہے، یعنی یہ کہ صحیح مسلم کی

روایت میں جو واقعہ ضرور نہیں کہ امارت مغیرہ کا ہو، ممکن ہے کہ مغیرہ امیر نہ ہو

اور یہ جملہ عہد امیر میں کہا ہو، لیکن یہ کسی طرح صحیح نہیں، مسلم کی دوسری روایت میں

تصریح موجود ہے، اس کے علاوہ جیسا کہ ہم نے اوپر لکھ دیا ہے، امیر علیہ السلام کے عہد

مغیرہ سر سے کوفہ میں موجود ہی نہ تھے،

فضل و کمال، | فضلاء صحابہ میں تھے، حضرت عمرؓ نے عمار بن یاسر والی کوفہ کے ہم

انصار کے دس بزرگوں کو تعلیم فقہ کے لیے بھیجا تھا، قرظہ بھی انہیں میں تھے،

آنحضرت صلعم اور حضرت عمرؓ سے چند روایتیں کیں، عامر بن سعد بجلي اور امام

شعبی ان کے مسند فیض کے حاشیہ نشین ہیں،



اخلاق، مقدس اور عالی مرتبہ ہونے کے باوجود زندہ دل تھے، ان کے ہاں شادی  
 تھی، لڑکیاں کارہی تھیں، اور یہ، ابو مسعود اور ثابت بن یزید کے ساتھ بیٹھے گانا سن  
 رہے تھے، عامر بن سعد نے کہا آپ لوگ صحابی ہو کر گانا سنتے ہیں، فرمایا آنحضرت صلعم  
 نے ہم کو شادی میں گانے، اور موت میں نوحہ کے بغیر رونے کی اجازت دیدی ہے،





## حضرت قطبہ بن عامر رضی

نام و نسب | قطبہ نام، ابو زید کنیت، قبیلہ خزرج سے ہیں، نسب نامہ یہ ہے، قطبہ بن

عامر بن حدیدہ بن عمرو بن سواد بن غنم بن کعب بن سلمہ،

اسلام، عقبہ اولیٰ میں مسلمان اور عقبہ ثانیہ میں شریک ہوئے،

غزوات، بدر، احد اور تمام غزوات میں آنحضرت صلعم کے ہمراہ تھے، غزوہ

بدر میں نہایت پامردی اور جانبازی سے لڑے مسلمانوں اور کفار کی صفوں کے درمیان

ایک پتھر پھینکا اور کہا کہ جب تک یہ نہ بھاگے گا میں بھی نہ بھاگوں گا، غزوہ احد میں

۹ زخم کھائے اور فتح مکہ میں نبو سلمہ کی علیبر واری کا فخر حاصل کیا،

وفات، حضرت عثمان کے عہد خلافت میں وفات پائی،

اخلاق، سنت نبوی پر چلنے کی سخت کوشش کرتے تھے، زمانہ جاہلیت میں انصاف

احرام باندھ کر دروازوں سے گھر کے اندر نہ آتے تھے، قریش میں بھی یہی دستور تھا

لیکن چند قبائل مستثنیٰ تھے، ایک روز اجرام کی حالت میں آنحضرت صلعم کسی باغ میں

داخل ہوئے، اور صحابہ بھی ساتھ تھے، قطبہ بھی دروازہ سے اندر چلے گئے، لوگوں نے کہا

یا رسول اللہ یہ فاجر آدمی ہے، آنحضرت صلعم نے فرمایا تم کو یہ لوگ فاجر کہتے ہیں، جب


احرام باندھے تھے تو پھر اندر کیوں آئے؟ جو اب دیا آپ کے ساتھ چلا آیا، فرمایا میں

احسب ہوں، عرض کی دینی دینا جو آپ کا دین ہے وہی میرا بھی ہے، کلام مجتہد

اس خیال کی تائید کی، اور یہ آیت اتری،



تیسرا باب تالو البیت من طهرنا یہ کوئی نیکی نہیں کہ تم گھروں میں پیچھے سے آتے ہو،  
 اس آیت کے بموجب انصار کی ایک قدیم رسم جو بالکل حماقت پر مبنی تھی، منسوخ  
 ہو گئی، لیکن جس شخص نے سب سے پہلے اس کو ترک کیا وہ حضرت قطیف تھے، اور اسلئے  
 من سن بسنة حسنة الحج کے وہی مصداق کہے جاسکتے ہیں،





”ک“

## حضرت کعب بن مالک

نام و نسب، کعب نام، ابو عبد اللہ کنیت، بنو سلمہ سے ہیں، نسب نامہ یہ ہے، کعب بن مالک بن ابی کعب عمرو بن قین بن سواد بن غنم بن کعب بن سلمہ بن سعد بن علی بن اسد ابن ساروہ بن زید بن جشم بن خزرج، والدہ کا نام لیلیٰ بنت زید بن ثعلبہ تھا، اور بنو سلمہ سے تھیں،

جاہلیت میں ابو بشیر کنیت کرتے تھے، آنحضرت صلعم نے بد لکر ابو عبد اللہ

رکھ دی، مالک سے بھی ایک چشم و چراغ تھے،

اسلام، عقبہ ثانیہ میں، آدمیوں کے ساتھ مکہ جا کر بیعت کی،

غزوات، آنحضرت صلعم مدینہ تشریف لائے اور انصار و ہاجرین میں برادری قائم

کی تو حضرت طلحہ بن عبید اللہ کو عشرہ مبشرہ میں تھے انکا بھائی بنایا،

غزوہ بدر میں جلد ہی کی وجہ سے نہ جاسکے، اور بھی بہت سے لوگ رہ گئے تھے،

لیکن آنحضرت نے کسی کو کچھ نہ کہا،

اس غزوہ کی غیر حاضری کا ان کو کچھ افسوس ہی نہ تھا، خود فرماتے تھے کہ بیلہ

کے مقابلہ میں جو اسلام کی آئندہ کامیابیوں کا ویسا چہ تھی، میں بدر کو ترجیح نہیں دیتا

گو لوگوں میں بدر کا زیادہ چرچا ہے،

غزوہ احد میں اپنے ہاجر بھائی کی طرح داد شجاعت دی، آنحضرت صلعم کی



زور زور پہنکر میدان میں آئے، آنحضرت صلعم اون کی زور زور سے تھکے تھے، اس  
لڑائی میں ازختم کھائے،

آنحضرت صلعم کے متعلق خبر اڑی تھی کہ شہید ہو گئے، صحابہ کو سخت انتشار تھا،  
سب سے پہلے انہوں نے پہچانا، اور باواز بند پکارا گئے کہ یہ رسول اللہ ہیں، آنحضرت  
صلعم نے اشارہ فرمایا کہ خاموش رہو،

احد کے بعد جو غزوات پیش آئے، انہوں نے نہایت مستعدی سے شرکت  
کی، یہ عجیب بات ہے کہ عہد نبوت کے پہلے غزوہ کی طرح پچھلے غزوہ میں بھی شرف شرکت سے  
محروم رہے، غزوہ تبوک آنحضرت صلعم کا اخیر غزوہ ہے، اور غزوہ عسرت کہلاتا ہے،  
آنحضرت صلعم کی عادت یہ تھی کہ کسی غزوہ کا ارادہ کرتے تو صفات صاف نہ بتاتے،  
لیکن اس دفعہ خلاف معمول ظاہر کر دیا تھا، اگر مسلمان اس ورازا اور مشکل سفر کے لیے  
تیار ہو رہے ہیں، خود حضرت کعب نے اس کے لیے دو اونٹ مہیا کیے تھے، ان کا بیان ہے  
کہ میں کسی غزوہ میں اتنا قوی اور خوشحال نہ تھا، جتنا اس دفعہ تھا،

اہتمام کی وجہ یہ تھی کہ رومیوں سے مقابلہ تھا جو ساز و سامان، تعداد، جمعیت  
و کثرت کے لحاظ سے دنیا کی سب سے بڑی قوت شمار ہوتے تھے، آنحضرت صلعم نے  
مسلمانوں کی بہت بڑی جمعیت فراہم کی، اور شدید گرمی کے زمانہ میں تیار رہی کا  
حکم دے دیا،

حضرت کعب نے روزمرہ تہیہ کرتے، لیکن کچھ فیصلہ نہ ہوتا، اسی میں وہیں میں  
وقت گذر گیا، اور آنحضرت صلعم صحابہ کو لیکر تبوک روانہ ہو گئے،

لے طبقات ابن سعد جلد ۲ صفحہ ۲۲، لے فیصل واقعہ صحیح بخاری صفحہ ۲۳۲ و ۲۳۵ و ۲۳۶ جلد ۲ میں مذکور ہے،



یہاں ابھی تک سامان بھی درست نہ ہوا تھا، دل میں کہتے تھے کہ میں جاسکتا ہوں  
پھر نیت بدل جاتی، اسی طرح روزانہ سفر کا قصد کرتے، یہاں تک کہ رسول اللہ صلعم  
کے بتوک پہنچنے کی خبر آگئی،

شہر میں نکلے تو منافقین اور ضعفا کے علاوہ کوئی نظر نہ آتا، سخت شرمندگی  
ہوتی کہ تنو مند اور صحیح سالم ہو کے کیوں پیچھے رہ گیا،  
آنحضرت صلعم کو ان کے رہ جانے کا خیال بھی نہ تھا، فوج کا کوئی رجسٹر نہ بنا تھا  
جس سے غیر حاضر رہنے والوں کا پتہ چلتا، اس بنا پر آنحضرت صلعم کو معلوم ہو جانے کا  
ذریعہ صرف وحی الہی تھی،

بتوک پہنچ کر ان کو دریافت کیا، بنو سلمہ کے ایک شخص نے کہا یا رسول اللہ!  
ان کو اپنے کپڑے دیکھنے سے فرصت نہیں، یہاں کیسے آتے، معاذ بن جبل نے کہا یہ  
غلط ہے، ہم نے ان میں کوئی برسی بات نہیں پائی، آنحضرت صلعم یہ سن کر خاموش ہو گئے  
غزوہ ختم ہوا اور رسول اللہ صلعم کی واپسی کی خبر پہنچی، تو ان کے دل میں مختلف  
خیالات موجزن ہوئے، گھر کے لوگوں سے مشورہ کیا، کہ رسول اللہ صلعم کی ناراضی سے  
بچنے کی کیا تدبیر ہے، کبھی کبھی یہ سمجھ میں آتا کہ باتیں بنا کر آنحضرت صلعم کے غصہ سے  
نجات حاصل کریں، جب رسول اللہ صلعم مدینہ سے قریب پہنچے تو یہ تمام دوسو سے  
دور ہو گئے، اور تہیہ کر لیا کہ چاہے جو کچھ ہو سچ سچ تمام ماجرا کہہ دینا چاہیے،  
آنحضرت صلعم مدینہ آئے تو ۸۰ سے اوپر آدمیوں کی ایک جماعت معذرت  
کی غرض سے حاضر ہوئی اور قسم کھا کر سب نے عذر بیان کیے، آپ نے سب کا عذر  
قبول کیا، بیعت لی اور استغفار فرمایا، اس کے بعد حضرت کعب بن لہب نے آنحضرت



ان کو دیکھ کر طنزاً مسکرایے، اور فرمایا، آؤ، وہ سامنے آکر بیٹھ گئے، پوچھا بتاؤ غزوہ میں کیوں نہ گئے؟ عرض کی حضور سے کیا چھپانا! اگر کوئی دنیاوی حاکم پوچھتا تو سو طرح کی باتیں بنا کر راضی کر لیتا، کیونکہ میں مقرر اور مباحث واقع ہوا ہوں، لیکن آپ کے سامنے سچ بولوں گا، شاید خدا معاف کر دے، جھوٹ بولنے سے اس وقت آپ خوش ہو جائیں گے، لیکن پھر خدا آپ کو میری طرف سے ناراض کر دے گا، واقعہ یہ ہے کہ مجھے کوئی عذر نہ تھا، میں نہایت قوی اور مالدار تھا، اور با اہمیت نہ گیا، آنحضرت صلعم نے فرمایا انھوں نے سچی بات کہی، اچھا جاؤ، تمہارے لیے خدا جو فیصلہ کرے،

یہ وہاں سے اٹھے تو بنو سلمہ کے کچھ لوگوں نے کہا، کہ اس سے پہلے تم نے کسی گناہ کا ارتکاب نہ کیا تھا، اور تعجب ہے کہ اس کے لیے کوئی عذر بھی نہ پیش کر سکے، اور لوگوں کی طرح تم نے بھی کوئی عذر کر دیا ہوتا، رسول اللہ صلعم نے استغفار کیا تھا، معاف ہو جاتا، یہ بات سن کر دوسو سہ پیدا ہوا کہ رسول اللہ صلعم کے سامنے جا کر اگلے بیان کی ترویج کرویں پھر کچھ سوچ کر پوچھا کہ میرے جیسے کچھ اور لوگ بھی ہیں، معلوم ہوا ہاں ڈو آدمی اور بنی مرارہ بن ربیع اور ہلال بن امیہ، دونوں بزرگ نہایت صالح اور غزوہ بدر میں رسول اللہ صلعم کے ہمراہ تھے، ان کے نام سن کر تسکین ہوئی، اور جھوٹ کے ارادے سے باز آئے،

آنحضرت صلعم نے ان تینوں سے مسلمانوں کو بات چیت کرنے کی ممانعت کر دی تھی۔ ۵ دن تک یہی اڑبٹ رہی لوگ ان کو گھور کر دیکھتے تھے مرارہ اور ہلال تو گھر میں بیٹھ گئے تھے اور رات دن رو با کرتے تھے، کتب جو ان آدمی تھے گھر میں کہاں بیٹھ سکتے تھے، پانچون وقت مسجد میں نماز کو آتے اور بازاروں میں پھرتے



لیکن کوئی مسلمان بات تک نہ کرتا،

مسجد میں آئے اور رسول اللہ صلی اللہ علیہ وسلم کو نماز کے بعد سلام کرتے، آنحضرت صلی اللہ علیہ وسلم مصلے پر بیٹھ رہتے، یہ دیکھتے کہ جو اب میں ہونٹ لے یا نہیں، پھر قریب ہی نماز پڑھتے رگوشہ چشم سے آنحضرت صلی اللہ علیہ وسلم کی طرف تکتے، آنحضرت صلی اللہ علیہ وسلم ان کو دیکھتے رہتے، جب نماز سے فارغ ہو کر متوجہ ہوتے، تو آپ منہ پھیر لیتے تھے،

یہی برتاؤ گھر والوں کا بھی تھا، اوقات وہ غم زاوتھے، ان کے مکان کی دیوار پر چڑھے، اور سلام کیا، انھوں نے جواب تک نہ دیا، انھوں نے تین مرتبہ قسم دیکر پوچھا کہ تم یہ جانتے ہو کہ میں اللہ اور رسول کو محبوب رکھتا ہوں، انھوں نے اخیر مرتبہ جواب دیا کہ خدا اور رسول کو خیر ہوگی، اس جواب سے سخت مایوسی ہوئی کہ اب میرے ایمان کی بھی کوئی گواہی دینے والا نہیں، بے اختیار آنکھوں سے آنسو نکل آئے اور بازار کی طرف نکل گئے، وہاں ایک نبلی جو شام کا باشندہ تھا، ان کو ڈھونڈ رہا تھا، مسلمانوں نے ان کی طرف اشارہ کیا کہ دیکھو وہ آرہے ہیں، وہ بادشاہ غسان کا ان کے پاس خط لایا تھا، کھول کر پڑھا تو یہ تحریر تھا کہ تمہارے صاحب (آنحضرت صلی اللہ علیہ وسلم) نے تم پر زیادتی کی، لیکن خدا نے تم کو کسی ذلیل گھر میں نہیں پیدا کیا، تم میرے پاس آ جاؤ، مضمون پڑھ کر کہا یہ بھی ایک آزمائش ہی، اور اس کو ایک تنور میں ڈال دیا،

چالیس دن گذرنے پر آنحضرت صلی اللہ علیہ وسلم کا آدمی پہنچا کہ رسول اللہ صلی اللہ علیہ وسلم کا حکم ہے کہ اپنی بیوی سے علیحدہ ہو جاؤ، پوچھا طلاق دیدون؟ بولا نہیں صرف اللگ رہو، اپنی بیوی سے جا کر کہا کہ تم اپنے میکے چلی جاؤ، اور جب تک میری نسبت خدا کوئی فیصلہ نہ کر دے وہیں رہو، ہلال اور رازہ کو بھی یہی حکم ہوا تھا، لیکن ہلال بہت بوڑھے تھے،



اون کی بیوی خدمت کرنے کے لیے اجازت لے آئیں، ان گھروالوں نے کہا تم بھی رسول اللہ صلیم سے اجازت لے آؤ، بولے میں نہیں جاتا، معلوم نہیں آپ کیا فرمائیں، پچاس دن پورے ہوئے، فجر کی نماز پڑھ کر ایک چھت پر بیٹھے ہوئے تھے، اور دل میں کہہ رہے تھے کہ اب تو زندگی سے بیزار ہوں، زمین و آسمان مجھ پر تنگ ہیں، کہ پہاڑ پر سے آواز آئی اے کعب ابشارت ہو، سمجھ گئے کہ اللہ نے توبہ قبول کی، سجدہ میں گرے، دو آدمیوں نے جس میں ایک گھوڑے پر سوار تھا، آکر خوشخبری سنائی، انھوں نے اپنے کپڑے اتار کر دونوں کو دیدیئے، اور کپڑے موجود نہ تھے، مانگ کر پہنے اور رسول اللہ صلیم کی خدمت میں حاضر ہونے کے لیے چلے،

راستہ میں لوگ جوق جوق چلے آ رہے تھے، سب نے مبارکباد دی، مسجد میں پہنچے تو رسول اللہ صلیم لوگوں میں بیٹھے تھے، حضرت طلحہ رضی اللہ عنہ نے دوڑ کر مصافحہ کیا، اور لوگ بیٹھے رہے، آنحضرت صلیم کو سلام کیا، چہرہ مبارک مسرت سے چاند کی طرح چمکتا تھا فرمایا تم کو بشارت، جب سے تم پیدا ہوئے، آج سے بہتر کوئی دن نہ گذرا ہوگا، پوچھا یا رسول اللہ! آپ نے معاف کیا؟ فرمایا خدا نے، جوش مسرت میں عرض کیا کہ اپنا مال صدقہ کرتا ہوں، فرمایا کہ کچھ صدقہ کرو، انھوں نے خیر کا حصہ صدقہ کیا، اس کے بعد کہا کہ خدا نے مجھ کو صرف بیچ کی وجہ سے نجات ہی اب یہ عہد کرتا ہوں کہ ہمیشہ بیچ بولوں گا، بیچ بولنے میں حضرت کعب کو جس ابتلاء کا سامنا ہوا، اس کی نظیر سے اسلام کی تاریخ خالی ہے، ایسے ایسے عظیم الشان مصائب پر بھی ان کا قدم صدق، جاوہ استقلال سے نہ ہٹا،

قرآن مجید کی یہ آیتیں ان کے متعلق نازل ہوئیں،



وَعَلَى الثَّلَاثَةِ الَّذِينَ خَلَفُوا بِحَقِّ آيَاتِهِ إِذَا ضَلَّتْ

عَلَيْهِمُ الْأَرْضُ بِمَا رَحُبَتْ وَضَاقَتْ عَلَيْهِمُ

أَنْفُسُهُمْ وَظَنُّوا أَنْ لَا يَلْجَأَ مِنَ اللَّهِ إِلَّا إِلَيْهِ

ثُمَّ تَابَ عَلَيْهِمْ لِيَتُوبُوا إِنَّ اللَّهَ هُوَ التَّوَّابُ

الرَّحِيمُ (توبہ رکوع ۱۳ آیت)

” ” ” ” ” ”

” ” ” ” ” ”

” ” ” ” ” ”

یعنی خدا نے ان میں آدمیوں کی توبہ قبول کی جو

پچھے چھوڑے گئے تھے، یہاں تک کہ جب انہیں

زمین اپنی کشادگی کے باوجود تنگ ہو گئی، اور

خود اپنی زندگی سے بھی تنگ آ گئے، اور انہوں نے

سمجھ لیا کہ صرف خدا ہی سے پناہ لینا چاہیے، تو

خدا ان کی طرف رجوع ہوا، تاکہ وہ اس کی

طرف رجوع ہوں، بیشک خدا توبہ قبول

کرنے والا اور مہربان ہے،

اس آیت میں خلفوا کا لفظ ہے جس کے معنی غزوہ سے پچھے رہنا نہیں، بلکہ

رسول اللہ صلی اللہ علیہ وسلم کا اون کے معاملہ میں امر الہی کا منتظر رہنا اور اون کو چھوڑ رکھنا ہے،

عہد نبوی کے بعد حضرت عثمانؓ کی شہادت کے روح فرسا واقعہ میں انہوں نے

مرثیہ لکھا تھا،

حضرت علی علیہ السلام اور امیر معاویہ کی لڑائیوں میں وہ دونوں سے الگ ہے

وقات، امیر معاویہ کے عہد میں وفات پائی، سنہ میں اختلاف ہے، بعض کا خیال

ہے کہ سنہ ۴۰ تھا، عمر، ۶۰ سال تھی،

اولاد، عبداللہ، عبید اللہ، عبدالرحمن، معبد، محمد، قصر کعب کے ارکان خمسہ تھے،

ان میں سے اول الذکر کو یہ شرف حاصل تھا کہ جب ان کے والدنا بنیا ہو گئے تو یہ

اون کے قائد اور راہ نمائی تھے،



نفل و کمال، حدیث کی کتابوں میں ۸ روایتیں ہیں، خود آنحضرت صلعم اور اسید بن  
 حضیر سے روایت کی، راویوں میں عبد اللہ بن عباس، جابر بن عبد اللہ، ابو امامہ باہلی، امام  
 باقر علیہ السلام، عمر بن حکم بن توبان، علی بن ابی طلحہ، عمر بن کثیر بن اطلح، عمر بن حکم  
 ابن رافع، جیسے اساطین امت اور اکابر ملت شامل ہیں،

مشہور شاعر تھے، طبیعت اچھی پائی تھی، اور اشعار میں جدت تھی، جاہلیت  
 میں شاعری کی انتساب سے مشہور ہو چکے تھے، آنحضرت صلعم سے دریافت کیا کہ شعر  
 کہنا کیسا ہے؟ فرمایا کچھ مضائقہ نہیں، مسلمان اس کی وجہ سے ملو اور زبان دونوں سے  
 جھاو کر تا ہی، یہ شعر کہا،

ذمت سنجینہ ان ستغلب رہا فلیغلبن مغالب الفلاب

سنجینہ کا گمان ہے کہ اس کا مجھ کو غالب کر گیا بہتر ہو وہ تمام غالب نے والوں کے غالب (خدا) پر غلبہ حاصل کریں

تو آنحضرت صلعم نے فرمایا کہ اس سے تم نے خدا کو مشکور بنایا،

ان کی شاعری پر موضوع کفار کو لڑائی سے ڈرانا اور مسلمانوں کا اون کے قلوب  
 میں سکھ جمانا تھا، دربار رسالت میں تین شاعر تھے، اور تینوں کے موضوع جدا گانہ  
 تھے، حضرت کعب بن لہب انھیں میں کے ایک تھے، کلام کے اثر کا اندازہ اس سے ہو سکتا ہے  
 کہ صرف دو بیت کہے اور تمام قبیلہ دوس مسلمان ہو گیا، وہ شعر یہ تھے،

قضینا من تمامہ کل و تر وخیر ثم ائمننا الیسونا

تمامہ اور خیر سے ہم نے کینہ کو دور کر کے تلواریں نیام میں کر لین

نخیں ہاؤ لو نطق لقتالت قوا طعن دوسا او ثقیفا

اب ہم پھراؤں کو اٹھاتے ہیں اور اگر بول سکیں تو کہیں کہ اب دوس یا ثقیف کا نمبر ہے



دوسروں نے سنا تو کہا کہ مسلمان ہو جانا بہتر ہے ورنہ تقیف کی طرح ہمارا بھی حشر ہوگا،

اخلاق، صدق و راستی، سبکِ اخلاق کا گوہر شاہ ہوا رہی، حضرت کعب بن جہ

یہ وصف موجود تھا، اس سے زیادہ ہونا ناممکن ہے، و عاقبول ہونے کے بعد کبھی جھوٹا نہ بولنے

خو فرماتے ہیں واللہ ما تعدت کذیبتہ منذ قلت ذلک لہ رسول اللہ صلعم

اے یوحیٰ ہذا وانی کارجران یحفظنی اللہ فیما بقی<sup>۱۵</sup>

غزوہ تبوک سے پیشتر کی زندگی نہایت پاک اور روشن گذری، چنانچہ جب یہ واقعہ

پیش آیا تو نبو سلمہ نے کہا،

واللہ ما علمناک کنت اذ بئنا

یعنی خدا کی قسم تھے اس سے پہلے تو کوئی گناہ

نہ کیا تھا،

ذینا قبل ہذا! <sup>۱۶</sup>





## حضرت کلثوم بن اہدم

نام و نسب، کلثوم نام، صاحب رطل رسول اللہ لقب، سلسلہ نسب یہ ہے، کلثوم بن اہدم  
بن امر القیس بن حارث بن زید بن عبید بن زید بن مالک بن عوف بن عمرو بن عوف  
بن مالک بن اوس،

ضعیفی کا عالم تھا کہ اسلام کی صدا کا نون میں پہنچی اور انھوں نے اوس کو  
لیک کہا،

ہجرت نبوی، کھوڑے دنوں کے بعد آنحضرت صلعم نے ہجرت فرمائی، ابتداً قبیلہ عمرو  
بن عوف میں نزول اجلال ہوا، اور حضرت کلثومؓ کے مکان میں ٹھہرے، گھر پہنچے  
تو کلثوم نے اپنے نوکر کو آواز دی، یا نبیؐ، عرب شکون اور فال کے عادی ہوتے تھے،  
ارشاد ہوا انجنت یا ابا بکر! آنحضرت صلعم یہاں ۴ روز مقیم رہے، اوس کے بعد  
حضرت ابو ایوب انصاریؓ کے مسکن کو اپنی اقامت کی عزت بخشی،

وفات، مسجد نبوی اور آنحضرت صلعم کے مکانات کی تعمیر شروع تھی، اور بدر کو بہت کم  
عرصہ باقی تھا، کہ پیغام اجل آپہنچا اس بنا پر حضرت کلثومؓ کسی غزوہ میں شریک نہ ہو سکے،  
ہجرت کے بعد صحابہ میں یہ پہلی موت تھی، جس کے چند ہی روز بعد اسلام کے  
پر جوش داعی حضرت ابوامامہؓ نے بھی اس دار فانی سے رخت سفر باندھا،



## ”م“ حضرت معاذ بن جبلؓ

نام و نسب اور ابتدائی حالات، | معاذ نام، ابو عبد الرحمن کنیت، امام الفقہاء، کثر العلماء اور عالم ربانی القاب، قبیلہ خزرج کے خاندان اُومی بن سعد سے تھے، نسب نامہ یہ ہے: معاذ بن جبل بن عمرو بن اوس بن عائد بن عدی بن کعب بن عمرو بن اُومی بن سعد بن علی بن اسد بن ساروہ بن یزید بن حشم بن خزرج اکبر،

سعد بن علی کے دو بیٹے تھے سلمہ اور اُومی، سلمہ کی نسل سے بنو سلمہ بن حنین

حضرت ابو قتادہ، جابر بن عبد اللہ، کعب بن مالک، عبد اللہ بن عمرو بن حرام مشہور صحابہ گذرے ہیں، ان لوگوں کے ماسوا اور بھی بہت سے بزرگوں کو اس خاندان سے آنتساب تھا، لیکن سلمہ کے دوسرے بھائی اُومی کے گھر میں رسول اللہ صلی اللہ علیہ وسلم کی ہجرت کے وقت صرف ایک شخص زند تھا، جس کی وفات پر خاندان اُومی کا چراغ ہمیشہ کے لیے گل ہو گیا،

امام سمعی نے کتاب الانساب میں حسین بن محمد بن طاہر کو اسی اُومی کی

طرف منسوب کیا ہے، لیکن یہ خیال غلطی سے خالی نہیں، تمام موثق روایتوں سے

ثابت ہے کہ اسلام کے زمانہ میں اس خاندان میں صرف دو شخص باقی تھے، حضرت

معاذ اور انکار کا عبد الرحمن،

بنو اُومی کے مکانات اپنے بنو اعمام (بنو سلمہ) کے پڑوس میں واقع تھے،

۱۔ کتاب الانساب ورق ۲۳،



سجد قبلتین، جہان تحویل قبلہ ہوا تھا یہین واقع تھی، حضرت معاذ کا گھر بھی یہین تھا، اسلام، طبیعت فطرۃ اثر پذیر واقع ہوئی تھی، چنانچہ نبوت کے بارہویں سال جب مدینہ میں اسلام کی دعوت شروع ہوئی، تو حضرت معاذ نے اس کے قبول کرنے میں کچھ بھی پس و پیش نہ کیا، حضرت مصعب بن عمیر و اعمیٰ اسلام کی خدمت میں حاضر ہوئے، اور صدق دل سے توحید کا اقرار کیا، اس وقت حضرت معاذ کا سن ۱۸ سال کا تھا،

حج کا موسم قریب آیا تو حضرت مصعبؓ مکہ روانہ ہوئے، اہل مدینہ کی ایک جماعت جس میں مسلم اور مشرک دونوں شامل تھے، ان کے ہمراہ ہوئی، حضرت معاذؓ بھی ساتھ تھے، مکہ پہنچ کر عقبہ میں وہ نورانی منظر سامنے آیا جو حضرت معاذ کی آنکھوں نے کبھی نہ دیکھا تھا، یعنی رسول اللہ صلی اللہ علیہ وسلم رات کے وقت تشریف لائے، اور اس جماعت سے بیعت لی،

یہ جماعت مکہ سے مدینہ واپس ہوئی تو ملت اسلام کی روشنی گھر گھر پھیل گئی، یہ شرب تمام مطلع انوار ہو گیا۔ حضرت معاذؓ مگسن تھے مگر جو شش ایمان کا یہ اثر تھا کہ بنو سلمہ کے بت توڑے گئے، تو بت شکنوں کی جماعت میں وہ سب کے پیش پیش تھے، بت کا کسی کے گھر میں موجود ہونا اب ان کے لیے سخت تکلیف وہ تھا، بنو سلمہ کے اکثر گھر ایمان کی صدا سے مسمور ہو چکے تھے، لیکن بعض لوگ اب بھی باقی تھے جن کا نفس بائی مذہب چھوڑنے سے ابا کرتا تھا، عمرو بن جموح بھی انہیں لوگوں میں تھے، اور اپنے قبیلہ کے سردار اور نہایت معزز شخص تھے، انہوں نے لکڑی کا ایک بت بنا رکھا تھا



جس کا نام مناة تھا، حضرت معاذ اور کچھ دوسرے نوجوان رات کو اون کے گھر پہنچے وہ بستر استراحت پر آرام کر رہے تھے، ان لوگوں نے بت کو لیکر محلہ کے ایک گڑھے میں پھینک دیا، کہ آنے جانے والے اس کو دیکھ کر عبرت حاصل کریں، صبح کو بت کی تلاش ہوئی تو اپنے محبوب کو اوندھا پڑا دیکھ کر عمر و کا غیظ و غضب اختیار سے باہر تھا، ہزار وقت اس کو اٹھا کر لائے، اس کو نہ لایا، خوشبو لگائی، اور نہایت طیش میں کہا کہ جس شخص نے یہ حرکت کی ہے اگر مجھے اس کا نام معلوم ہو جائے تو بڑی طرح خبر لون، لیکن جب پھر یہ واقعہ متعدد مرتبہ پیش آیا تو کفر سے بیزار ہو کر اسلام کے حلقہ میں داخل ہو گئے،

تعلیم و تربیت، حضرت معاذ ابتدا ہی ہو تہا رتھے، آنحضرت صلعم مدینہ تشریف لائے تو وہ آپ کے دامن سے وابستہ ہوئے، اور چند ہی دنوں میں فیض نبوت نے یہ اثر دکھایا کہ اسلام کی تعلیم کا اعلیٰ نمونہ بن گئے، اور ان کا شمار صحابہ کے برگزیدہ افراد میں ہونے لگا،

رسول اللہ صلعم کو ان سے اس قدر محبت تھی کہ بسا اوقات ان کو اپنے ساتھ اونٹ پر بٹھاتے تھے، اور اسرارِ حکم کی تلقین کرتے تھے، ایک مرتبہ وہ آنحضرت صلعم کے روئے تھے، آنحضرت صلعم نے فرمایا یا معاذ بن جبل! انھوں نے کہا لبیک یا رسول اللہ و سعد یہ آپ نے پھر انکا نام پکارا، انھوں نے پھر اسی ادب اور محبت بھری الفاظ سے جواب دیا، اسی طرح تین مرتبہ آپ نے انکا نام لیا، اور انھوں نے برابر جواب دیا، پھر ارشاد فرمایا کہ جو شخص صدق و دل سے کلمہ توحید پڑھے اس پر دوزخ حرام ہو جاتی ہے حضرت معاذ نے کہا یا رسول اللہ کیا میں لوگوں کو یہ بشارت سناؤں؟ آنحضرت صلعم نے فرمایا "نہیں ورنہ لوگ عمل



چھوڑ بیٹھیں گے،

حضرت معاذ پر عنایات نبوی کا یہ حال تھا کہ وہ خود کوئی سوال نہ کرتے تو آنحضرت صلعم فرماتے کہ تم نے مجھے تنہائی میں پا کر کچھ پوچھا کیوں نہیں، حضرت معاذ ایک مرتبہ آنحضرت صلعم کے ساتھ پھر پر سوار تھے، آنحضرت صلعم نے کورے یا عصا سے اون کی پشت پر آہستہ سے ٹھوکرو می، اور فرمایا جاتے ہو بندو پیر خدا کا کیا حق ہے؟ عرض کی افسد اور رسول کو زیادہ معلوم ہے، فرمایا یہ کہ بندے اس کی عبادت کریں اور شرک سے اجتناب کریں، تھوڑی دور چل کر پھر پوچھا کہ خدا پر بندوں کا کیا حق ہے؟ پھر عرض کی کہ خدا اور رسول کو معلوم آپ نے فرمایا یہ کہ وہ ان کو جنت میں داخل کرے۔

حضرت معاذ ہمیشہ عنایات نبوی سے سرفراز رہتے تھے، ان کو اٹھتے بیٹھتے، حامل نبوت سے تعلیم ملتی تھی، ایک مرتبہ آنحضرت صلعم نے ان کو دروازہ پر کھڑا دیکھا تو ایک چیز کی تعلیم دی، ایک اور مرتبہ عنایت لطیف و کرم سے فرمایا کہ میں تمہیں جنت کا ایک دروازہ نہ بتاؤں؟ گذارش کی ارشاد ہو فرمایا احوال و لا قہۃ الا باللہ

پڑھ لیا کرو،

تعلیم زندگی کے ہر شعبہ پر مشتمل تھی، مذہبی، اخلاقی، علمی، عملی، غرض مختلف عنوانات اس کے احاطہ میں داخل تھے، چنانچہ اس کے متعدد مناظر اس مقام پر پیش کیے جاتے ہیں،

حضرت معاذ رسول افسد صلعم کے ہمراہ ایک سفر میں تھے، ایک روز صبح کو

لہ بخاری صفحہ ۲۷ جلد ۱ باب ۱۱۱۱ ان یقصر فیم بعض النملہ سند احمد صفحہ ۲۳ جلد ۵، سند صفحہ ۲۸ جلد ۵



جب لشکرِ اسلام منزل مقصود کی طرف روانہ ہو رہا تھا، حضرت معاذؓ رسول اللہ صلی اللہ علیہ وسلم کے قریب تھے، پوچھا ایسا عمل بتائیے جو مجھ کو جنت میں داخل کرے اور دوزخ سے بچائے، فرمایا تم نے بہت بڑی بات پوچھی، لیکن جس کو خدا توفیق دے اس پر آسان بھی ہے، شرک نہ کرو، عبادت کرو، نماز پڑھو، زکوٰۃ دو، رمضان میں روزے رکھو، حج کرو، پھر فرمایا خیر کے کچھ دروازے ہیں، میں تم کو بتاتا ہوں، روزہ جو سپر کا حکم رکھتا ہے صدقہ جو آتشِ خطا کو پانی کی طرح بجھا دیتا ہے، اور رات کے حصوں میں نماز، اور یہ آیت تلاوت فرمائی، تتجانی جنابہم عن المضاجع، (یعنی تک آیت پڑھی) پھر فرمایا کہ "اسلام سراسر اور عموماً اور چوٹی کی خبر دیتا ہوں، سراسر پانوں تو نماز ہے اور کوبان کی چوٹی جہاد۔"

پھر ارشاد ہوا کہ ان تمام باتوں کی بیخ و بن صرف ایک چیز ہے، زبان، اس کو روکو (آنحضرت صلی اللہ علیہ وسلم نے اپنی زبان کو پکڑ کر فرمایا) حضرت معاذؓ نے سوال کیا کہ کیا جو کچھ ہم بولتے ہیں اس پر مواخذہ ہوگا، آنحضرت صلی اللہ علیہ وسلم نے فرمایا شکلتک اہک یا معاذ بہت سے لوگ صرف اسی کی وجہ سے جہنم میں جائیں گے،

حضرت معاذؓ کو آنحضرت صلی اللہ علیہ وسلم نے دس باتوں کی وصیت کی تھی، شرک نہ کرو خواہ تم کو کوئی اس کے عوض قتل کر دے یا جلا دے، والدین کو گزند نہ پہنچانا خواہ تم کو وہ تمہارے بال بچوں اور مال سے علیحدہ کر دین، فرض نماز قصداً کبھی نہ ترک کرنا کیونکہ جو شخص قصداً نماز چھوڑتا ہے خدا اس کی ذمہ داری سے بری ہو جاتا ہے، شراب نہ پینا کیونکہ یہ تمام فواحش کی بنیاد ہے، معصیت میں مبتلا نہ ہونا، کیونکہ مبتلائے معصیت



خدا کا غصہ حلال ہو جاتا ہے، لڑائی سے نہ بھاگنا اگرچہ تمام لشکر خاک خون میں لوشکا ہوا موت  
عام ہو (بیاری آئے) تو ثابت قدم رہنا، اپنی اولاد کے ساتھ سلوک کرنا، اون کو ہمیشہ  
دوب دینا، اور خدا سے خوف دلانا،

رسول اللہ صلعم نے پانچ چیزوں کی حضرت معاذ کو تاکید کی تھی، اور فرمایا تھا  
کہ جو ان کو عمل میں لائے خدا اس کا صفا من ہوتا ہے، مریض کی عیادت، جنازہ کے ساتھ  
جانا، غزوہ کے لئے نکلتا، حاکم کی تعزیر یا توقیر کے لئے جانا، گھر میں بیٹھ رہنا جس میں وہ  
تمام لوگوں سے محفوظ ہو جائے، اور دنیا اس سے سلامت رہے،

اخلاقی تعلیم ان الفاظ میں دی، معاذ! ہر برائی کے پیچھے نیکی کر لیا کرو، نیکی اسکو  
مٹا دیگی، اور لوگوں کے سامنے اچھے اخلاق ظاہر کرو،

یہ سبھی ارشاد فرمایا کہ اتی دعوة المظلوم فان لیس بینہا دین اللہ حجاب! یعنی  
مظلوم کی بدو عاصے ڈرتے رہنا، کیونکہ اس میں اور خدا میں کوئی پر وہ نہیں، (بخاری)  
یمن کا حاکم مقرر کر کے بھیجا تو فرمایا معاذ! خبردار عیش و تنعم سے علیحدہ رہنا، کیونکہ خدا  
کے بندے عیش پرست اور تنعم نہیں ہوتے،

اجتماعی تعلیم کی اس طرح نہایت کی انسان کا بھیڑ یا شیطان ہی، جس طرح بکریوں کا  
بھیڑ یا اس بکری کو پکڑتا ہے جو گلہ سے دور ہوتی ہے، اسی طرح شیطان اس انسان پر قابو  
پاتا ہے جو جماعت سے کنارہ کش ہوتا ہے، خبردار! خبردار! متفرق نہ ہونا، بلکہ جماعت  
عامہ کے ساتھ رہنا،

اشاعت اسلام کے متعلق فرمایا، معاذ! اگر تم ایک مشرک کو بھی مسلمان کر لو تو



تمہارے لئے دنیا کی تمام نعمتوں سے بڑھ کر ہے،

غرض یہ پاکیزہ خیالات اور اعلیٰ تعلیمات جس بزرگ کے رگ و پے میں سرایت کر گئی تھیں وہ جماعت انصار کا وہ نوجوان تھا جس کو حضرت ابن مسعودؓ فرود نہیں بلکہ ایک ایک امت کہا کرتے تھے،

غزوات اور عام حالات، آنحضرت صلعم نے مدینہ تشریف لا کر موافقہ کی تو حضرت معاذ کا

مہاجر ہی بھائی حضرت عبداللہ بن مسعودؓ کو تجویز فرمایا،

سب سے پہلے غزوہ بدر پیش آیا، حضرت معاذؓ اس میں شریک تھے، اور اس وقت

ان کا سن ۲۱ سال کا تھا، بدر کے علاوہ تمام غزوات میں حضرت معاذؓ نے شرکت حاصل کیا،

ان فضائل کے ماسوا حضرت معاذؓ نے آنحضرت صلعم کے عہد مبارک میں

قرآن حفظ کیا تھا،

امامت مسجد، ابو سلمہ نے اپنے محلہ میں ایک مسجد بنائی تھی، حضرت معاذؓ اس مسجد کے

امام تھے، ایک روز عشا کی نماز میں سورہ بقرہ پڑھی، پیچھے ایک شخص نماز میں شریک تھا

جو دن بھر کھیت میں کام کرنے سے تھکا ہوا تھا، حضرت معاذؓ کی نماز ختم نہ ہوئی تو وہ چلا گیا

حضرت معاذؓ کو اطلاع ہوئی تو انھوں نے کہا کہ وہ منافق ہے، اس کو نہایت ناگوار گذرا،

رسول اللہ صلعم سے شکایت کی، آنحضرت صلعم نے معاذؓ سے فرمایا افتان انت؟ کیا لوگوں کو

فتنہ میں مبتلا کر دے گا؟ اس کے بعد فرمایا کہ چھوٹی سورتیں پڑھا کرو، کیونکہ تمہارے پیچھے پوسے

ضعیف، اور ارباب حاجت نماز پڑھتے ہیں، تم کو ان سب کا خیال کرنا چاہیے، (بخاری

جلد ۱ صفحہ ۹۸)



امارت میں اور اشاعتِ اسلام، اس ۹۰ھ میں آنحضرت صلعم غزوہ تبوک سے تشریف لائے تھے،  
 یہ رمضان میں بلوک حمیر (مین) کا قاصد اہل مین کے قبولِ اسلام کی خبر لیکر مدینہ پہنچا،  
 اب آنحضرت صلعم نے مین کی امارت کے لیے حضرت معاذؓ کو تجویز فرمایا،  
 اس سے پیشتر حضرت معاذؓ کی جائداد قرض میں بیع ہو چکی تھی، حضرت معاذؓ بہت  
 فیاض تھے، اور خوب خرچ کرتے تھے، قرض کا بار جائداد پر پڑ رہا تھا، قرض خواہوں نے  
 زیادہ تقاضا کیا تو کچھ دنوں گھر میں چھپ رہے، وہ لوگ آنحضرت صلعم کے پاس حاضر ہوئے  
 اور کہا کہ معاذؓ کو بلوایئے، آنحضرت صلعم نے آدمی بھیجا، حضرت معاذؓ حاضر ہوئے، قرض  
 خواہوں نے شور مچایا کہ ہمارا ابھی فیصلہ ہونا چاہیے، جائداد سے قرض بہت زیادہ تھا،  
 آنحضرت صلعم نے فرمایا کہ جو شخص اپنا حصہ نہ لے اس پر خدا رحم کرے گا، چنانچہ کچھ لوگوں نے  
 اپنا حصہ چھوڑ دیا، لیکن کچھ لوگ بصد رہے، آنحضرت صلعم نے حضرت معاذؓ کی کل جائداد  
 ان لوگوں پر تقسیم کر دی، لیکن قرض اب بھی ادا نہ ہوا، تو آنحضرت صلعم نے فرمایا کہ اس سے  
 زیادہ نہیں مل سکتا، اسی کو بیچاؤ، حضرت معاذؓ اب بالکل مفلس تھے، آنحضرت صلعم کو  
 ان کا بہت خیال تھا، فرمایا کہ گھبرا نہ میں خدا اس کی جلد تلافی کر دے گا،  
 فتح مکہ کے بعد آنحضرت صلعم نے ان کو امارت مین کے لیے منتخب فرمایا، اگرچہ انکی  
 قابلیت پر ہر طرح کا اطمینان تھا، تاہم امتحان لے لینا مناسب خیال کیا، پوچھا فیصلہ  
 کس طرح کرو گے؟ حضرت معاذؓ نے کہا کہ قرآن مجید سے فیصلہ کروں گا، فرمایا اگر اس میں  
 نہ ملے کہا سنت رسول اللہ کے مطابق فرمایا اور اس میں بھی نہ ہو، کہا میں خود اجتہاد  
 کروں گا، آنحضرت صلعم نہایت مسرور ہوئے، اور فرمایا کہ خدا کا شکر ہے کہ اس نے  
 رسول اللہ کے رسول کو اس چیز کی توفیق دی جس کو اس کا رسول پسند کرتا ہے،



امتحان ہو چکا تو اہل یمن کو ایک فرمان لکھوایا، جس میں حضرت معاذؓ کے رتبہ کی طرف ان الفاظ میں اشارہ تھا،

انی لعنت لکم خیر اھلی!

میں اپنے لوگوں میں سے بہترین کو تمہارے لیے

بھیجتا ہوں،

اس میں یہ بھی تحریر تھا کہ معاذ بن جبل اور دوسرے آدمیوں کے ساتھ حسن سلوک کرنا اور صدقہ اور جزیہ کی رقمیں وصول کر کے ان کے پاس جمع کرنا، اور معاذ بن جبل کو سب امیر بنانا ہوں، ان کو راضی رکھنا، ایسا نہ ہو کہ وہ تم سے ناخوش رہیں،

یہ تمام مراتب ملے ہوئے تو حضرت معاذ نے یمن کی تیاری کی، سوار ہو کر آنحضرتؐ صلعم کی خدمت میں حاضر ہوئے، اور لوگ بھی ساتھ ساتھ تھے، روانگی کا وقت آیا تو

غزوہ سردار و دو عالم نے مشایعت کی، حضرت معاذ اونٹ پر سوار تھے، اور شہنشاہِ مدینہ

اونٹ کے ساتھ پیادہ پا چل رہے تھے، شفقت اور محبت کا اظہار ہر فقرہ سے ہوتا تھا،

فرمایا معاذ! تم پر قرض بہت ہے، اگر کوئی ہدیہ لائے تو قبول کر لینا، میں تم کو اس کی اجازت

دیتا ہوں، تھوڑی دور چل کر وداع کا وقت آیا، اس وقت عجیب سماں تھا، سرور کا رنگ

اپنے محبوب سے ہمیشہ کے لیے رخصت ہو رہے تھے، معاذ سے کہا شاید اب تم سے ملاقات

نہو، اب مدینہ آؤ گے تو میرے بجائے میری قبر لے لیں، حضرت معاذ اس جملہ پر زار و قطار

تھے کہ اب آخری ملاقات ہے، آنحضرتؐ صلعم نے فرمایا بس اب نہ رو، رونا شیطانی حرکت

رخصت کرتے وقت آنحضرتؐ صلعم نے فرمایا، حفظك الله من بين يديك ومن خلفك

وعن يمينك وعن شمالك ومن فوقك ومن تحمك ودرأ عنك شر وسر

الانس والجن، یعنی جاؤ، خدا تم کو تمام آفات سے محفوظ رکھے، حضرت معاذؓ نے



چلتے وقت مدینہ کی طرف نہایت حسرت سے دیکھا اور کہا کہ میں متقیوں کو اچھا سمجھتا ہوں  
خواہ کوئی ہون، اور کہیں ہوں (یہ غالباً خلفاء کی طرف اشارہ تھا)  
رسول اللہ صلعم سے رخصت ہو کر یمن کا راستہ لیا، جب یمن پہنچے تو سپید ہ  
صبح نمودار تھا، خورشید امارت جند کے افق سے طلوع ہوا، اسلامی جاہ جلال بشرہ  
سے نمایاں تھا، رسول اللہ صلعم کا رسول کسی دنیاوی فرمانروا کا نائب سلطنت نہ تھا،  
ظاہری شان و شوکت سے اس کا جلوس بالکل خالی تھا، خدم و حشم، نقیب و چاؤش  
خیل و سپاہ ان میں سے ایک چیز بھی اوس کے ساتھ نہ تھی، تاہم اسلام و ایمان کا نور  
چہرہ مبارک پر رعب و ہیبت بن کر چمک رہا تھا، زبان و لب نعرہ تکبیر بلند کر رہے تھے،  
اور ہوا کی موجیں اوس کو اڑا اڑا کر اہل یمن کے کانوں تک پہنچا رہی تھیں، دہان  
مبارک سے تکبیر کی جو کانپتی ہوئی آواز نکلتی تھی، ہیبت حق کا کفر و شرک کے اندام پر  
رزہ طاری کرتی تھی، غرض اس شان و شوکت سے رسول اللہ صلعم کا رسول پہنچا تو  
تصر کفر کی بنیادیں ہل گئیں، اور کفرستان میں نعرہ توحید سے گونج اٹھا،  
حضرت معاذ ملک یمن کے صرف امیر ہی نہ تھے، بلکہ محکمہ مذہبی بھی انھیں کے  
ماتحتی میں قائم تھا، وہ ایک طرف سلطنت عرب کے گورنر تھے تو دوسری طرف دین  
اسلام کی تبلیغ کا عہدہ تفویض تھا، اسلئے حضرت معاذ و خدالت کے اوقات کے علاوہ  
جو مذہبی خدمات انجام دیتے تھے اُس کی تفصیل یہ ہے، لوگوں کو قرآن مجید پڑھاتے تھے،  
اور اسلام کے احکام کی تعلیم کرویتے تھے،  
قبیلہ حولان کی ایک عورت ان کے پاس آئی، اوس کے ۱۲ بیٹے تھے جن میں سب سے



چھوٹا بھی ڈاڑھی موچھ والا تھا، شوہر کو گھر میں چھوڑا اور بیٹوں کو ساتھ لائی، ضعف  
یہ حال تھا کہ دو بیٹے اس کے بازو پکڑے ہوئے تھے، اگر پوچھا تم کو یہاں کس نے بھیجا  
حضرت معاذؓ نے کہا مجھ کو رسول اللہ (صلعم) نے بھیجا، اس نے کہا تو آپ رسول اللہ  
(صلعم) کے فرستادہ ہیں؟ میں آپ سے کچھ پوچھنا چاہتی ہوں آپ بتائیں گے؟ حضرت  
معاذؓ نے کہا جو جی چاہے پوچھو، اس نے کہا یہ بتائیے کہ شوہر کا زوجہ پر کیا حق ہے، حضرت  
معاذؓ نے کہا کہ "حتی الامکان خدا سے ڈرے اور اس کی اطاعت و فرمانبرداری کرے" اور  
کہا آپ کو خدا کی قسم ٹھیک ٹھیک بتائیے، حضرت معاذؓ نے کہا کیا اتنے پر تم راضی نہیں  
وہ بولی کہ لڑکون کا باپ بہت بوڑھا ہے، میں اس کا حق کس طرح ادا کروں؟ حضرت  
معاذؓ نے کہا جب یہ بات ہے تو تم ان کے حق سے کبھی سبکدوش نہیں ہو سکتیں، اگر خدام نے  
اونکا گوشت پھاڑ دیا ہو، اور اس میں سے خون اوپر پب رہا ہو اور تم اپنا منہ بھی دسہیں  
لگا دو تب بھی حق نہ ادا ہوگا،

یمن کا ملک آنحضرت صلعم نے پانچ حصوں پر تقسیم کر دیا تھا، صنعا، کندہ، حضرت  
جبند، زبید، (رمعہ، عدن اور ساحل تک اس میں شامل تھا) یمن کا صدر مقام  
جبند تھا، اور حضرت معاذؓ یہاں رہتے تھے، باقی چار حصوں میں حسب ذیل حضرات حاکم تھے

صنعا	خالد بن سعید
کندہ	ہاجر بن ابی امیہ
حضرموت	زیاد بن لبید
زبید اور ساحل	ابو موسیٰ اشعری



یہ چاروں بزرگ اپنے اپنے علاقوں سے صدقہ اور جزیہ وغیرہ کی رقمیں وصول کر کے حضرت معاویہ کے پاس بھیجتے تھے، خزانہ حضرت معاویہ کے پاس رہتا تھا، حضرت معاویہ اپنے ماتحت عمال کے علاقہ میں دورہ کرتے تھے، عمال کے فیصلوں کی دیکھ بھال رکھتے تھے، اور ضرورت کے وقت خود مقدمہ کی سماعت کرتے تھے، چنانچہ حضرت ابو موسیٰ اشعری کے علاقہ میں گئے تھے، اور وہاں ایک مقدمہ کا فیصلہ کیا تھا، دورہ میں خمیون میں قیام ہوا تھا، چنانچہ یہاں بھی ایک خیمہ لگایا گیا، حضرت ابو موسیٰ بھی قریب ہی ایک خیمہ میں رہے،

حضرت معاویہ صدقات کی تحصیل اس فرمان کے مطابق کرتے تھے، جو رسول اللہ صلی اللہ علیہ وسلم نے ان کو لکھوا کر عطا فرمایا تھا، یہ فرمان تاریخ کی کتابوں میں تباہا مذکور ہے، اس میں غنیمت، خمس، صدقات، جزیہ، اور بہت سے مذہبی احکام کی تفصیل تھی، حضرت معاویہ نے ہمیشہ اس پر عمل کیا،

ایک مرتبہ گائے کا گلہ ایک شخص لیکر آیا، گائے تعداد میں ۳۰ سے کم تھیں، رسول اللہ صلی اللہ علیہ وسلم نے ان کو یہ حکم دیا تھا کہ ۳۰ پر ایک بچہ لینا، حضرت معاویہ نے کہا کہ میں تا وقتیکہ رسول اللہ صلی اللہ علیہ وسلم سے پوچھ نہ لوں، اس پر کچھ نہ لوں گا، کیونکہ آنحضرت صلی اللہ علیہ وسلم نے اس کے متعلق مجھ سے کچھ نہیں فرمایا، اس واقعہ سے یہ معلوم ہوا کہ عہد نبوت کے عمال، دیگر دنیاوی حکومتوں کے امراء کی طرح جبار اور ظالم نہیں ہوتے تھے، راعی اور رعایا کے جو تعلقات اسلام نے بیان کیے ہیں ان کی ہمیشہ نگہداشت کی جاتی تھی، اور راعی پر جو ذمہ داریاں شریعت کی طرف سے عاید کی گئی ہیں وہ ان پر نہایت شدت سے



عمل درآمد کرتا تھا،

فیصلون میں بھی اس کی رعایت رکھی جاتی تھی کہ رعایا کی حق تلفی نہ ہو، اسلامی اعمال کے اجلاس میں حق و صداقت کو غلبہ ہوتا تھا، ایک یہودی مرگیا، ورنہ میں صرف بھائی تھا جو مسلمان ہو چکا تھا، حضرت معاذ کی عدالت میں مرافعہ (اپیل) ہوا، انھوں نے بھائی کو ترکہ دلوا لیا،

حضرت معاذ کی حکومت یمن میں ۲ برس رہی، ۹۳ھ میں وہ عالی بنکرین گئے تھے اور ۹۳ھ میں خود ہی اپنی مرضی سے واپس آ گئے،

حضرت معاذ نے یمن میں بیت المال کے روپیوں سے تجارت کی تھی، اس کا جو منافع تھا اس سے اپنا قرض پورا کیا، اس کے ماسوا ہدیہ کی رقم بھی رسول اللہ صلعم کے فرمانے کے مطابق قبول کی تھی، چنانچہ جب یمن سے واپس ہوئے تو ۳۰۰ اس ان کے ساتھ تھیں، یہ سب گوا ایک طرح سے خود امیر وقت کے اجالی اشارہ کے مطابق ہوا تھا، لیکن پھر بھی کوئی تصریحی حکم نہ تھا، اس لیے بیت المال کے سرمایہ سے اتنا فائدہ اٹھانا بھی کھٹک سکتا تھا، یمن سے واپسی، حکومت کی میعاد ختم کر کے مدینہ منورہ وارو ہوئے، تو رسول اللہ صلعم کا وصال ہو چکا تھا،

حضرت ابو بکر رضی اللہ عنہ اوس وقت رسول اللہ صلعم کے جانشین تھے، حضرت معاذ آئے اور مال و متاع ساتھ لائے، تو حضرت عمرؓ نے حضرت ابو بکرؓ کو مشورہ دیا کہ اون کے گذراوقات کے موافق علیحدہ کر کے باقی تمام چیزیں ان سے وصول کر لی جائیں، حضرت ابو بکرؓ نے کہا کہ ان کو رسول اللہ صلعم نے حاکم بنا کر بھیجا تھا، اگر ان کی مرضی ہوگی اور



میرے پاس لائینگے تو لے لوں گا ورنہ ایک جہہ نہ لوں گا" حضرت ابو بکرؓ سے صاف جواب ملا تو  
تو حضرت عمرؓ خود حضرت معاذؓ کے پاس پہنچے اور اون سے اپنا خیال ظاہر کیا، انھوں نے

کہا کہ مجھ کو رسول اللہ ﷺ نے صرف اس لیے بھیجا تھا کہ اپنے نقصان کو پورا کر لوں، میں کچھ بھی  
نہ دوں گا، حضرت عمرؓ خاموش ہو کر واپس چلے آئے، تاہم وہ اپنے خیال پر قائم تھے،

حضرت معاذؓ نے اس وقت حضرت عمرؓ سے انکار کر دیا تھا، لیکن آخر تائید غیبی نے  
حضرت عمرؓ کی موافقت کی، حضرت معاذؓ نے خواب میں دیکھا کہ وہ پانی میں

غرق ہونا چاہتے ہیں مگر حضرت عمرؓ نے آکر نکالا، سو کے اٹھے تو سیدھے حضرت عمرؓ کے پاس پہنچے  
اور خواب بیان کر کے کہا کہ جو تم نے کہا تھا مجھے منظور ہے، وہاں سے حضرت ابو بکرؓ کی خدمت

میں آئے اور تمام کیفیت سنا کر قسم کھائی کہ جو کچھ ہے سب لا کر دوں گا، حضرت ابو بکرؓ نے فرمایا  
میں تم سے کچھ نہ لوں گا، میں نے تم کو رہہ کر دیا، حضرت عمرؓ نے حضرت معاذؓ سے کہا اب اپنے

پاس رکھو، اب تمہیں اجازت مل گئی،

شام کی روانگی، یہ مراحل طے ہو گئے تو حضرت معاذؓ نے شام کا قصد کیا، اور اپنے اہل و عیال کو

لیکر وہیں سکونت پذیر ہوئے، حضرت ابو بکرؓ نے انتقال کیا تو حضرت عمرؓ خلیفہ ہوئے فتوحات

اسلامی کا سیلاب بلا و شام سے گذر رہا تھا، حضرت معاذؓ بھی فوج میں شامل تھے اور میدان

میں واؤ شجاعت دیتے تھے،

سفارت، رسول اللہ ﷺ کی تعلیم کی جو بنی دیکھو کہ صحابہ میں مختلف کام انجام دینے کی قابلیت

پیدا ہو گئی تھی، یہی حضرت معاذؓ مفتی شرع بھی تھے، مجلس ملکی کے ممبر بھی، جامع تمہیں میں

قرآن و حدیث کے معلم بھی تھے، اور صوبہ یمن کے کہ رسول اللہ ﷺ کے عہد میں سلطنت کا

سب سے بڑا صوبہ تھا حاکم حکومت بھی، پیچیدہ معاملات اسلام کے سفیر بھی تھے اور میدان



جنگ میں غازی و شجاع و مجاہد بھی،

سفارت کا منصب تفویض ہوا تو نہایت خوش اسلوبی سے اپنے فرائض انجام دئے،  
 شام کے ایک شہر محل میں <sup>۱۷</sup>سلسلہ میں معرکہ کی تیاریاں ہوئیں تو رومی صلح پر آمادہ ہوئے  
 اور حضرت ابو عبیدہؓ سپہ سالار لشکر اسلام کی خدمت میں پیغام بھیجا کہ کسی شخص کو سفیر بنا کر  
 ہمارے پاس بھیجئے، حضرت ابو عبیدہؓ نے حضرت معاذ کو تجویز کیا، حضرت معاذؓ رومی لشکر  
 میں پہنچے تو وہاں نہایت ساز و سامان سے دربار آراستہ کیا گیا تھا، ایک نیمہ نصب تھا، حسین  
 و یسائے زرین کا فرش بچھا ہوا تھا، معاذ نے یہ تکلفات دیکھے تو باہر کھڑے ہو گئے، ایک عیسائی  
 نے کہا کہ گھوڑا میں تمام لپیٹا ہوں، آپ اندر تشریف لیجائیں، حضرت معاذؓ نے کہ جن کی بزرگی  
 اور تقدس کا عیسائیوں تک میں چرچا تھا جواب میں فرمایا کہ میں اس فرش پر جو غبار کا حق حسین کر  
 تیار کیا گیا ہو بیٹھنا پسند نہیں کرتا، یہ کہہ کر زمین پر بیٹھ گئے، عیسائیوں نے افسوس کیا کہ ہم آپ  
 کی عزت کرنا چاہتے تھے لیکن آپ کو خود اس کا خیال نہیں، حضرت معاذؓ کو غصہ آیا گھٹنوں کے  
 بل کھڑے ہو گئے، اور فرمایا کہ جس کو تم عزت سمجھتے ہو اس کی مجھے حاجت نہیں، اگر زمین پر  
 بیٹھنا غلاموں کا شیوہ ہے تو مجھ سے بڑھ کر خدا کا کون غلام ہو سکتا ہے؟ رومی حضرت معاذؓ کی  
 اس آزادی اور بے پروائی پر سخت متحیر تھے، یہاں تک کہ ایک شخص نے ان سے پوچھا کہ مسلمانوں  
 میں تم سے بھی بڑھ کر کوئی ہے؟ انھوں نے کہا معاذ اقدس ہی بہت ہے کہ میں سب سے بدتر ہوں  
 رومی خاموش ہو گئے، حضرت معاذؓ نے کچھ دیر انتظار کر کے ترجمان سے فرمایا کہ رومیوں سے  
 کہو کہ اگر وہ کوئی معاملہ کی گفتگو کرنا چاہتے ہیں تو ٹھہرا رہوں ورنہ جاتا ہوں، رومیوں نے کہا  
 ہمارا آپ سے یہ سوال ہے کہ ہمارے ملک پر حملہ کیوں کیا گیا؟ جیشہ کا ملک عرب سے قریب ہے،  
 فارس کا بادشاہ فوت ہو چکا ہے اور سلطنت کی باگ ایک عورت کے ہاتھ میں ہے، ان ملکوں کو چھوڑ کر



تم نے ہماری طرف کیوں رخ کیا، حالانکہ ہمارا بادشاہ تاجدارانِ روئے زمین کا شاہنشاہ ہے، اور تعداد میں ہم آسمان کے ستاروں اور زمین کے ذروں کے برابر ہیں، حضرت معاؤنے نے کہا: تم تم سے جو درخواست کرتے ہیں اس کا حاصل یہ ہے کہ مسلمان ہو جاؤ، ہمارے قبلہ کی طرف نماز پڑھو، شراب چھوڑ دو، سور کا گوشت نہ کھاؤ، اگر تم ایسا کرو گے تو ہم تمہارے بھائی ہیں اور اگر اسلام منظور نہیں تو جزیہ دو، اور اس سے بھی اگر انکار ہے تو اعلانِ جنگ کرتا ہوں، اگر تم آسمان کے ستاروں کے برابر ہو تو ہم کو قلت و کثرت کی پروا نہیں،

اور مان تم کو اس پر ناز ہے کہ تمہارا شاہنشاہ تمہاری جان اور مال کا مالک ہے، لیکن ہم نے جس کو بادشاہ بنایا ہے وہ اپنے آپ کو ہم پر ترجیح نہیں دے سکتا، اگر وہ زنا کا مرتکب ہو تو دس لگائے جائیں، اور چوری کرے تو ہاتھ کاٹے جائیں، وہ پر دے میں نہیں بیٹھتا، اپنے کو ہم سے بڑا نہیں سمجھتا، مال و دولت میں بھی اس کو ہم پر کوئی ترجیح نہیں، رومیوں نے ان باتوں کو بڑے غور سے سنا اور اسلام کی تعلیم اور پیروانِ دینِ حنیف کے طہر و طریق پر نہایت حیرت زدہ ہوئے، حضرت معاؤنے نے کہا: ہم آپ کو بقاء کا ضلع اور اروں کا وہ حصہ جو آپ کے علاقہ سے متصل ہے دیتے ہیں، اب آپ لوگ اس ملک کو چھوڑ کر فارس جائیے، چونکہ یہ کوئی خرید و فروخت کا معاملہ نہ تھا، حضرت معاؤنے اس کا جواب نفی میں دیا، اور اٹھ کر وہاں سے چلے آئے،

فوجی خدمات، حضرت معاؤنے اگرچہ خلفائے راشدین کے عہد کے تمام غزوات میں امرائے عشار میں شامل تھے، تاہم دو موقعوں پر ان کو نہایت ممتاز فوجی عہدے تفویض ہوئے، سفارت سے واپس آئے تو لڑائی کی تیاریاں شروع ہوئیں، اس موقع پر ان کو جو امتیاز حاصل ہوا یہ تھا کہ حضرت ابو عبیدہؓ نے ان کو مہینہ کا افسر بنایا،

جنگ یرموک میں بھی جو ششہ مہین ہوئی تھی اور نہایت معرکہ کی تھی، حضرت



معاذ یمینہ کے ایک حصہ کے افسر تھے، عیسائیوں کا حملہ اس زور شور کا تھا کہ مسلمانوں کا  
 یمینہ ٹوٹ کر فوج سے علیحدہ ہو گیا تھا، حضرت معاذؓ نے یہ حالت دیکھی تو نہایت استقلال  
 اور ثابت قدمی کا ثبوت دیا، گھوڑے سے کود پڑے اور کہا میں پیدل لڑوں گا، لیکن کوئی  
 بہادر اس گھوڑے کا حق ادا کر سکے تو گھوڑا حاضر ہے، ان کے بیٹے بھی میدان میں موجود تھے،  
 بولے یہ حق میں ادا کرونگا، کیونکہ میں سوار ہو کر اچھا لڑ سکتا ہوں، غرض دونوں باپ بیٹے رومی  
 فوج کو چیر کر گھس گئے، اس دلیری سے جنگ کی مسلمانوں کے اکھڑے ہوئے پاؤں پھر سنبھل گئے،  
 مجلس شوریٰ کی کنیت | مجلس شوریٰ کی باضابطہ شکل اگرچہ عہد فاروقی میں عالم وجود میں  
 آئی لیکن اس کا خاکہ عہد یثربی میں تیار ہو چکا تھا، چنانچہ ابن سعد کی روایت کے مطابق  
 حضرت ابو بکرؓ جن لوگوں سے سلطنت کے مہات امور میں مشورہ لیتے تھے، ان میں حضرت  
 معاذ کا نام نامی بھی داخل تھا، حضرت ابو بکرؓ کے بعد حضرت عمرؓ نے اپنے زمانہ خلافت میں  
 مجلس شوریٰ کا باقاعدہ انعقاد کیا، تو حضرت معاذ اس زمانہ میں بھی اس کے رکن تھے،  
 انوار شام کی سپہ سالاری، عہد فاروقی میں ملک شام کی تمام فوج حضرت ابو عبیدہؓ کے  
 ماتحت تھی، شام میں نہایت زور شور سے شام میں طاعون نمودار ہوا، جو طاعون عمواس  
 کے نام سے مشہور ہے، حضرت ابو عبیدہؓ نے اسی میں وفات پائی، انتقال کے قریب حضرت معاذؓ کو  
 اپنا جانشین بنا لیا اور چونکہ نماز کا وقت آچکا تھا حکم دیا کہ وہی نماز پڑھائیں، ادھر نماز ختم ہوئی  
 ادھر انھوں نے داعی اجل کو لبیک کہا، اور حضرت معاذؓ کچھ دنوں سپہ سالاری کے منصب پر  
 فائز رہے،

وفات | بیماری اسی طرح زور و زور پڑتی، اور لوگ سخت پریشان تھے، عمرو بن عاص نے کہا کہ



یہاں سے ہٹ چلو، یہ بیماری نہیں بلکہ آگ ہے، حضرت معاذؓ نے سنا تو نہایت برہم ہوئے، کھڑے  
 ہو کر ایک خطبہ دیا، جس میں عمر کو سخت دست کہا، اس کے بعد فرمایا کہ یہ وبا، بلا نہیں، خدا کی  
 رحمت ہے، نبی کی دعوت ہے، اور صحابین کے اٹھنے کی ساعت ہے، میں نے آنحضرت صلعم سے  
 سنا تھا کہ مسلمان شام میں ہجرت اختیار کریں گے شام  
 اسلام کے علم کے نیچے آجائیں گے، پھر ایک بیماری پیدا ہوگی، پھوڑے کی طرح جسم کو زخمی  
 کرے گی جو اس میں مرے گا شہید ہوگا اور اس کے اعمال پاک ہو جائیں گے، آہی! اگر میں نے یہ  
 حدیث رسول اللہ صلعم سے سنی ہے تو یہ رحمت میرے گھر میں بھیج! اور جھکو اس میں کافی حصہ  
 تقریر ختم کر کے اپنے بیٹے کے پاس آئے جن کا نام عبد الرحمن تھا، دعا قبول ہو چکی تھی دیکھا  
 تو بیاہی بیماری میں مبتلا تھا، باپ کو دیکھ کر کہا الحق من ربك فلا تکن من الممترین،  
 یہ موت جو حق ہے، خدا کی طرف سے ہے، شک کرنے والوں میں نہ ہو جائیے، حضرت معاذؓ نے جواب دیا  
 استجدنی ان شاء الله من الصابرين، تو انشاء اللہ مجھے صابرون میں پائے گا، حضرت  
 عبد الرحمنؓ نے انتقال کیا، بیٹے کے فوت ہونے سے پہلے دو بیویاں اسی بیماری میں مر چکی تھیں،  
 اب حضرت معاذؓ تہنارہ گئے تھے، ساعت مقررہ آئی تو خدا کا بندہ خاص بھی دائرہ رحمت میں  
 شامل ہوا، وہ اپنے ہاتھ کی کلمہ والی انگلی میں پھوڑا نکلا، حضرت معاذؓ نہایت خوش تھے، فرماتے  
 تھے کہ تمام دنیا کی دولت اس کے سامنے بیچ ہے، با این ہمہ تکلیف اس قدر تھی کہ بیہوش تھے،  
 ہوش آتا تو کہتے خدا یا! جھکو اپنے غم میں غمگین کر کیونکہ میں تجھ سے نہایت محبت رکھتا ہوں،  
 اور اس کو تو خوب جانتا ہے، پھر بیہوش ہو جاتے جب افاقتہ ہوتا تو پھر ہی فرماتے، وفات کی رات  
 بمی عجیب رات تھی، حضرت معاذؓ نہایت چین تھے، بار بار پوچھتے تھے دیکھو صبح ہوئی؟



لوگ کہتے تھے کہ ابھی نہیں، جب صبح ہوئی اور خبر کی گئی تو فرمایا، اُس رات سے خدا کی پناہ جس کی صبح جہنم میں داخل کرتی ہو، مر جا اے موت! مر جا! تو اوس دوست کے پاس آئی جو فاقہ کی حالت میں ہے، اٹھی میں تجھ سے جس قدر خوف کرتا تھا، تجھ کو خوب معلوم ہے، آج میں تجھ سے بڑی اُمیدیں رکھتا ہوں، میں نے کبھی دنیا اور رازمی عمر کو اسلئے پسند نہیں کیا، کہ درخت بونے اور ہنسر کھونے میں وقت صرف کرتا، بلکہ اسلئے چاہتا تھا کہ فضا کھ و فواحش سے دور رہوں، کرم وجود کو فروغ دوں، اور ذکر کے حلقوں میں علماء کے پاس بیٹھوں، وفات کا وقت قریب پہنچا تو حضرت معاذ گریہ و بکا میں مشغول تھے، لوگوں نے تسلی دی کہ آپ رسول اللہ صلعم کے صحابی ہیں اس کے ماسوا فضائل و محامد سے ممتاز ہیں، آپ کو رونے کی کیا ضرورت؟ حضرت معاذ نے فرمایا مجھے نہ موت کی گھبراہٹ ہے، اور نہ دنیا چھوڑنے کا غم، مجھے عذاب و ثواب کا خیال ہے، اسی حالت میں روح مطہر جسم سے پرواز کر گئی، اور خالق کون و مکان کا پیارا اپنے محبوب آقا کے جوار رحمت میں داخل ہو گیا،

وفات کے وقت حضرت معاذ کی عمر شریف ۳۶ سال کی تھی، اور اسلامی ۱۰۰ھ ہجری تھا، وفات بھی نہایت مبارک خطہ میں واقع ہوئی، بیت المقدس اور دمشق کے درمیان غور نامی ایک صوبہ تھا، جس میں بجلہ اور شہرون کے بیسان بھی ایک مشہور و معروف شہر تھا، جو نہرادون کے قریب واقع تھا، اسی بیسان میں حضرت معاذ نے وفات پائی، شہر کے مشرقی طرف وہ مقدس مقام واقع تھا جہاں سے حضرت عیسیٰ اٹھائے گئے تھے، حضرت معاذ کا مدفن اسی کو تجویز کیا گیا، چنانچہ شبیہ ابراہیم نے اس بابرکت مقام میں جگہ پائی جہاں ابراہیم کا ایک فرزند جلیل (مسیح) مراحل حیات فانی طے کر کے مدارج زندگی ابدی کی معراج کمال پر پہنچا تھا،



طیب، حضرت معاذ رضی اللہ عنہ کا حلیہ یہ تھا، زنگ سپید، چہرہ روشن، قد دراز، آنکھیں سرگین اور بڑی بڑی، ابرو پیوستہ، بال سخت گھونگر والے، آگے کے دانت صاف اور چمکتے ہوئے، بات کرنے میں دانت کی چمک ظاہر ہوتی تھی، جس کو انکا ایک عقیدت کیش "نور" اور موتی سے تعبیر کرتا ہی، آواز بہت پیاری اور گفتگو نہایت شیرین تھی، اور حسن صورت میں وہ عموماً صحابہ سے ممتاز تھے،

اولاد، حضرت معاذ کا سن ہی کیا تھا، وفات کے وقت وہ شباب کی دوسری منزل پر تھے تاہم صاحب اولاد تھے، بعض بزرگوں نے تو صاف کہہ دیا ہے کہ لہر لولہ لہ قط، یعنی معاذ کی سر سے اولاد ہی نہیں ہوئی، لیکن ہم کو مستند ذرائع سے ان کے ایک بیٹے کا وجود معلوم ہوا، جن کا نام عبد الرحمن تھا، صاحب استیعاب کا خیال ہے کہ یہ حضرت معاذ کے ساتھ یرموک میں شریک تھے، ۱۸ھ میں طاعون عمواس میں حضرت معاذ سے پیشتر وفات پائی، ازواج کی تفصیل بھی نامعلوم ہے، اس قدر معلوم ہے کہ طاعون عمواس میں ان کی دو بی بیوں نے وفات پائی،

علم و فضل، حضرت معاذ کو جن علوم میں کمال تھا وہ قرآن، حدیث اور فقہ ہیں، قرآن انی کا ثبوت اس سے بڑھ کر اور کیا ہو سکتا ہے کہ خود حامل قرآن نے ان کی صح فرمائی تھی، چنانچہ ایک حدیث جو حضرت عبد اللہ بن عمرو بن عاص کے ذریعہ سے روایت کی گئی ہے، ہمارے اس قول کی تصدیق کرتی ہے، اس حدیث میں آنحضرت صلعم نے صحابہ چار بزرگوں سے قرآن پڑھنے کی تاکید فرمائی تھی، ان عناصر اربعہ کے ایک رکن حضرت معاذ بھی تھے، اس کی وجہ یہ تھی آنحضرت صلعم کے عہد مبارک میں جو اصحاب پورے قرآن کے حافظ ہو چکے تھے ان میں ایک یہ بھی تھے، حدیث، رسول اللہ صلعم کے زمانہ میں اگرچہ صحابہ کو روایت کی نوبت بہت کم آتی تھی، کہ خود



خود حامل نبوت سامنے تھا، تاہم اوس زمانہ میں بھی متعدد صحابہ ان سے احادیث نبوی فرماتے کرتے تھے، چنانچہ حضرت انسؓ کا واقعہ اسد الغابہ میں مذکور ہے، لیکن چونکہ وہ احادیث کے بیان میں سخت محتاط تھے اور نیز اسلئے بھی کہ آنحضرت صلعم کے اخیر زمانہ سے لیکر اپنی وفات تک بڑے بڑے کاموں کے انجام دینے کے لئے برابر مدینہ سے باہر رہتے، یمن سے آئے تو حضرت عمر رضی اللہ عنہ نے اپنی خلافت میں ان کو تعلیم و روایات کے لئے شام بھیجا اور وہیں انکا سلسلہ میں عین عالم شباب میں انتقال ہو گیا، اسلئے جیسا کہ شاہ ولی اللہ صاحب نے لکھا ہے "حدیث اوچندان باقی نہ ماند"

تاہم روایات کا سلسلہ زندگی کی اخیر سانس کے ساتھ وابستہ تھا، عموماً اس کے طاعون میں جب انگلی کی سوزش بستر مرگ پر تڑپا رہی تھی، زبان مبارک اس فرض کی ادانگی میں مصروف تھی،

وفات کے وقت بھی یہی حال تھا، حضرت جابر بن عبد اللہ رضی اللہ عنہ اور کچھ اور لوگ پاس بیٹھے تھے، وقت وفات قریب آیا تو فرمایا "پر وہ اٹھاؤ، میں ایک حدیث بیان کروں جس کو اب تک میں نے اسلئے مخفی رکھا تھا کہ لوگ تکیہ کر بیٹھیں گے" اس کے بعد ایک حدیث بیان کی،

حضرت معاذ کی روایتیں اگرچہ دیگر صحابہ سے کم ہیں، تاہم ان کا شمار راویان حدیث کے تیسرے طبقہ میں تھا، ان کی احادیث کی مجموعی تعداد (۱۵) ہے جس میں دو حدیثوں بخاری اور مسلم کا اتفاق ہے،

تلاذہ حدیث کی تعداد کثیر تھی، اکابر صحابہ کا ایک بڑا طبقہ ان سے احادیث کی روایت



کرتا ہی، حضرت عمرؓ، ابوقحافہ انصاریؓ، ابوموسیٰ اشعریؓ، جابر بن عبد اللہؓ، عبد اللہ بن عباسؓ  
 عبد اللہ بن عمرؓ، عبد اللہ بن عمرو بن عاصؓ، انس بن مالکؓ، ابوامامہ باہلیؓ، ابولیلی انصاریؓ  
 ابو ایوبؓ

تلاذہ خاص میں حسب ذیل حضرات شامل ہیں، ابن عدسیؓ، ابن ابی اوفی اشعریؓ  
 عبد الرحمن بن سمرۃ العبثیؓ، جابر بن انسؓ، ابوثعلبہ خثعمیؓ، جابر بن سمرۃ السوائیؓ، مالک بن  
 نجارؓ، عبد الرحمن بن عوفؓ، ابومسلم خولانیؓ، ابو عبد اللہ صناعیؓ، ابو وائلؓ، مسروقؓ، جناد بن  
 ابی امیہؓ، ابودریس خولانیؓ، جیسر بن نفیرؓ، اسلم مولیٰ حضرت عمرؓ، اسود بن ہلالؓ، اسود بن یزیدؓ

وغیر ہم

فتہ، خود عہد نبوی میں حضرت معاذ کا شمار اکابر فقہار میں تھا، اس سے زیادہ کیا ہو سکتا ہو  
 کہ خود رسول اللہ صلی اللہ علیہ وسلم نے ان کے فقیہ ہونے کی شہادت دی، چنانچہ فرمایا

اعلمہم بالحدال والحرام معاذ بن جبل ہمارے صحابہ میں حلال و حرام کے سب سے بڑے  
 عالم معاذ بن جبل ہیں

حضرت عمرؓ نے ایک موقع پر ان کے متعلق کہا کہ معاذ لہلک عہما یعنی اگر معاذ  
 نہ ہوتا تو عمر ہلاک ہو جائے، اس سے حضرت معاذؓ کے رتبہ اجتہاد و درجہ استنباط پر کافی روشنی  
 پڑتی ہی، حضرت عمرؓ اس کے علاوہ اور بھی متعدد و مرتبہ حضرت معاذؓ کے فقیہ ہونے کا اعلان کیا  
 چنانچہ جب جابیہ میں خطبہ دیا تو فرمایا،

من اراد الفقه فلیات معاذ یعنی جسے فقہ سیکھنا ہو وہ معاذ کے پاس جائے،

طلب علم اور شوق تحصیل، ان اوراق کو پڑھ کر تم کو تعجب ہوگا کہ اذکویہ فضل و کمال کا منصب کیونکر  
 اتمہ آیا، اس کا جواب یہ ہے کہ ایک تو اون کا فطری شوق، اور طبعی ذکاوت و ذہانت، جس کا



ہر موقع پر اظہار ہوتا ہی، دوسرے یہ کہ خود معلم نبوت صلعم ایسے جو ہر قابل اور مستعد طالب کو دیکھ کر اون کی طرف خاص عنایت مبذول فرماتے تھے، حضرت معاذؓ رسول اللہ صلی اللہ علیہ وسلم کی خدمت میں اکثر حاضر رہتے تھے، آنحضرت صلعم کی ہر مجلس تعلیم و تربیت کی ایک درسگاہ ہوتی تھی، ان کو اکثر اوقات اس سے استفادہ کا موقع حاصل ہوتا تھا،

حضرت معاذؓ بسا اوقات آنحضرت صلعم کے ساتھ تنہا ہوتے تھے، آنحضرت صلعم ایسے اوقات خاص میں ان کو مختلف مسائل تعلیم کیا کرتے تھے، کبھی کبھی ایسا بھی ہوتا تھا کہ حضرت معاذ کو کوئی مسئلہ پوچھنے کی ضرورت ہوتی تو آنحضرت صلعم کے پاس حاضر ہوتے۔ آنحضرت صلعم اپنے سعادت کہ وہ میں تشریف نہ رکھتے تو آپ کی تلاش میں دور تک نکل جاتے، پناچہ ایک مرتبہ رسول اللہ صلعم کی خدمت میں آئے، معلوم ہوا کہ آپ کہیں تشریف لے گئے ہیں، راستہ میں لوگوں سے پوچھتے جاتے تھے کہ رسول اللہ صلعم کدھر تشریف لے گئے، آخر ایک جگہ آپ کو پالیا، آنحضرت صلعم کھڑے ہوئے نماز پڑھ رہے تھے، وہ بھی پیچھے کھڑے ہو گئے، اور نماز کی نیت کر لی، آپ نے دیر تک نماز ادا فرمائی، فارغ ہوئے تو اونھوں نے پوچھا کہ حضور نے بڑی لمبی نماز پڑھی فرمایا یہ ترغیب و ترہیب کی نماز تھی، میں نے خدا سے تین باتوں کی درخواست کی تھی جس میں سے متعلق رضا مندی ظاہر ہوئی اور ایک کی نسبت میں روک دیا گیا، میں نے یہ چاہا کہ میری امت غرق سے محفوظ رہے، یہ مجھ کو دیا گیا، ایک یہ خواہش کی تھی کہ غیر مسلم دشمن اسلام پر غالب نہ آسکے، یہ بھی عطا کیا گیا، ایک یہ تمنا تھی کہ اسلام میں اختلاف و تفریق نہ پڑے اس کو مسترد کروا گیا،



غزوہ تبوک سے مراجعت کے وقت رسول اللہ صلیم کو خالی پا کر حضرت معاذؓ نے  
 پوچھا کہ جھکو وہ عمل بتائیے جو میرے دخولِ جنت کا سبب بنے، آنحضرت صلیم اس سوال سے  
 نہایت سرور ہوئے اور فرمایا: "القد سألت عن عظیم" یعنی تم نے بہت بڑی بات پوچھی،  
 اس کے ساتھ ہی یہ بھی خوف لگا رہتا تھا کہ کہیں اور لوگ خلل انداز نہ ہوں، کیونکہ  
 شیعہ نبوت کے گرد ہر وقت پروانوں کا ہجوم رہتا تھا، چنانچہ اسی روایت میں حضرت معاذؓ  
 فرماتے ہیں کہ آنحضرت صلیم ابھی بیان فرما ہی رہے تھے کہ کچھ لوگ آتے دکھائی دیئے جھکو  
 ڈر لگا کہ رسول اللہ صلیم کی توجہ میری طرف منعطف نہ ہو جائے، میں نے رسول اللہ صلیم سے  
 عرض کیا کہ فلان بات جو آپ نے فرمائی تھی اس کے متعلق کیا ارشاد ہو؟ چنانچہ آنحضرت صلیم  
 نے اوس کو بیان فرمایا،

حضرت معاذؓ کو ایسے موقعہ کی ہمیشہ تلاش رہتی تھی، موقعہ ملنے پر آنحضرت صلیم سے  
 فوراً سوال کرتے تھے، لیکن نبوت کا ادب ضرور ہی تھا، رسول اللہ صلیم کا مزاج پھانکر  
 سوال کی جرات کرتے تھے، غزوہ تبوک سے قبل لوگ طلوع آفتاب کے وقت سواریوں پر  
 سو رہے تھے، حضرت معاذؓ کو اب موقعہ تھا، اونٹ اور ادا مہراستہ میں چرتے پھرتے تھے،  
 جن کی پشت پر عالم خواب بپا تھا، حضرت معاذؓ آنحضرت صلیم کی خدمت میں پہنچے، آنحضرت  
 صلیم بھی مصروف خواب تھے اور ناقہ مبارک چرتی اور کھاتی چلی جا رہی تھی، حضرت معاذؓ کا  
 اونٹ گرا، انہوں نے ہمار کھینچی، جس سے اوس کی وحشت میں اور اضافہ ہوا، اس کے بدکنے  
 سے رسول اللہ صلیم کا اونٹ بھی بدکا، آنحضرت صلیم خواب سے بیدار ہوئے پیچھے دیکھا تو معاذؓ سے  
 زیادہ کوئی قریب نہ تھا، آپ نے پکارا معاذؓ انہوں نے کہا "خضور" آپ نے فرمایا میرے قریب



آجاؤ، حضرت معاؤ اس قدر قریب آگئے کہ آنحضرت صلعم اور معاؤ کے اونٹ بالکل برابر کھڑے تھے، آنحضرت صلعم نے فرمایا دیکھو لوگ کس قدر دور ہیں، حضرت معاؤ نے کہا سب سے پہلے اور جانور چہرے ہیں، آپ نے فرمایا میں بھی سو رہا تھا، اس قدر باتیں کرنے پر رسول اللہ صلعم رنج و کھا تو درخواست کی کہ میں کچھ پوچھنا چاہتا ہوں، آپ اجازت دین تو ایسے امر کی نہ سوال کروں گا جس نے مجھکو نمکین، مریض اور سقیم بنا دیا ہو، آنحضرت صلعم نے فرمایا جو چاہو پوچھ سکتے ہو،

ایک اور سفر میں تم کہیں اوپر پڑھ چکے ہو کہ آنحضرت صلعم نے اون کو تین دفعہ پکارا اور ہر دفعہ اونھوں نے اوب سے جواب دیا، آنحضرت صلعم نے تیسری دفعہ اون کو یہ تعلیم کہ کلمہ لا الہ الا اللہ کا قائل جنت میں داخل ہوگا، اگرچہ وہ گنہگار ہو، حضرت معاؤ نے اس اعلان کرنا چاہا تو فرمایا ایسا نہ کرو کہ لوگ عمل چھوڑ بیٹھیں گے، غرض کہ یہ شریعت کا راز تھا، تاہم اوس کے لئے معلم شریعت نے حضرت معاؤ کا سینہ منتخب فرمایا،

طبیعت میں تلاش اور کرید بھی تھی، ایک شخص نے آنحضرت صلعم سے ایک خاص مسئلہ دریافت کیا تھا، آپ نے اوس کا جواب مرحمت فرمایا، ایک ظاہرین کے لئے وہ جواب بالکل کافی تھا، لیکن حضرت معاؤ نے بس نہ کی، پوچھایا رسول اللہ ایہ حکم اس شخص کے لئے خاص یا تمام مسلمانوں کے لئے ہے، آپ نے فرمایا نہیں عام ہے،

منصب تعلیم | تحصیل علم میں جدوجہد اور مسائل میں غور و خوض کا مرحلہ دشوار گزار طے ہو تو منزل مقصود سامنے تھی یعنی یہ کہ فیض تربیت سے وہ فقیہ تھے، امام تھے، مجتہد تھے، اور معلم تھے رسول اللہ صلعم کے ایام مبارک ہی میں حضرت معاؤ مسند ارشاد پر متمکن ہو چکے تھے،



فتح ہوا تو آنحضرت صلعم نے ان کو مکہ میں چھوڑا کہ یہیں رہ کر لوگوں کو سنن اور فقہ سکھائیں،  
 ۹۰۰ھ میں والی یمن بنا کر بھیجا، تو فصلِ قضایا کے علاوہ اہل یمن کی تعلیم بھی انھیں کے  
 مہ کی، حضرت ابو بکر کے عہد میں بھی منصبِ افتا پر مرفراز رہے، حضرت عمر کے زمانہ خلافت میں  
 اہل شام کو تعلیم کی ضرورت تھی، یزید بن ابی سفیان والی شام نے حضرت عمر کو لکھا کہ کچھ لوگوں کو  
 اس غرض کے لیے یہاں بھیجے، حضرت عمر نے حضرت معاذ وغیرہ کو بلا یا، اور شام جانے کی ہدایت  
 کی، حضرت معاذ نے فلسطین میں سکونت اختیار کی اور تعلیم میں مشغول ہوئے، تمام ملک شام میں  
 صرف دو صحابی تھے، جن کی ذات علوم و فنون کا مرکز بنی ہوئی تھی، حضرت معاذ ان میں سے  
 ایک تھے،

حضرت معاذ کی سکونت اگرچہ علاقہ فلسطین میں محدود تھی، لیکن اشاعتِ علوم کا دائرہ  
 غیر محدود تھا، فلسطین سے متجاوز ہو کر دمشق اور حمص تک میں ان کے حلقہ درس قائم تھے، اور خود  
 حضرت معاذ نے ان مقامات میں جا کر درس دیا تھا، قاعدہ تھا کہ مجلس میں چند صحابہ کسی مسئلہ پر  
 مباحثہ کرتے، حضرت معاذ خاموش بیٹھے رہتے، جب معاملہ طے نہ ہوتا، تو حضرت معاذ اس کا  
 فیصلہ کرتے تھے،

ابو اوس خولانی جامع دمشق میں گئے دیکھا کہ ایک خوبصورت نوجوان تشریف فرما ہے،  
 اور لوگ اس کے گرد جمع ہیں، جب کسی چیز میں اختلاف ہوتا ہے تو اس کی طرف رجوع کرتے  
 ہیں، اور وہ تسلی بخش جواب سے مطمئن کرتا ہے، پوچھا کون صاحب ہیں؟ لوگوں نے کہا معاذ  
 بن جبل ہیں،

ابو مسلم خولانی جامع حمص میں آئے، وہاں ایک حلقہ تھا، جس میں ۴۲ صحابہ بیٹھے تھے،

۱۔ طبقات ابن سعد صفحہ ۹۹، تسم اول مناری، ۱۱۱ صفحہ ۲۰۱، جلد اکثر العمال بحوالہ، ۱۱۱ صفحہ ۲۲۳، جلد ۵،



اور سب سن کہولت تک پہنچ چکے تھے، ایک نوجوان بھی بیٹھا تھا، جب کسی مسئلہ میں اختلاف رائے ہوتا، نوجوان سے فیصلہ کراتے تھے، یہ نوجوان معاویہ بن حنیفہ تھے۔

غرض حضرت معاویہ کی مجلس علمی کا سلسلہ ہمیشہ تک تھا، شہروں کی جامع مسجدیں اونکی درسگاہ کا کام دیتی تھیں، وہ مختلف شہروں میں دورہ کرتے تھے، اور جہاں جاتے تھے علم کا مرکز وہاں منتقل ہو جاتا تھا،

حضرت ابن مسعود فرمایا کرتے تھے کہ دنیا میں صرف تین عالم ہیں، جن میں ایک شام میں اقامت پذیر ہو، یہ حضرت معاویہ کی طرف اشارہ تھا، حضرت عبداللہ بن عمرؓ کو نئے پوچھتے تھے کہ جانتے ہو عقلا کون ہیں؟ لوگ کہتے کون ہیں؟ فرماتے معاویہ بن حنیفہ اور ابوہریرہ عقلا سے مقصود ظاہر ہے کہ عقلائے شریعت ہیں،

مجتہد کے لئے سب سے زیادہ ضروری اصابت رائے ہے، حضرت معاویہؓ اس وجہ صاحب الرائے تھے کہ خود رسول اللہ صلی اللہ علیہ وسلم نے بعض موقعوں پر ان کی رائے کو پسند فرمایا، پڑھ چکے ہو کہ یمن روانہ کرتے وقت آنحضرت صلی اللہ علیہ وسلم نے معاویہ سے پوچھا تھا کہ مقدمہ آئے گا تو کیوں نہیں کر دیتے؟ حضرت معاویہ نے جواب دیا، کتاب اللہ سے آپ نے فرمایا اگر اوس میں نہ پاؤ تو عرض کی سنت رسول اللہ صلی اللہ علیہ وسلم سے پھر فرمایا اگر اوس میں بھی نہ پاؤ تو عرض کی کہ جہاد کرونگا، یہ سنکر آنحضرت صلی اللہ علیہ وسلم اس قدر خوش ہوئے کہ اون کے سینہ پر اپنا دست مقدس پھیرا اور فرمایا خدا کا شکر ہے جس نے تم کو اس بات کی توفیق دی جس کو میں پسند کرتا ہوں، حضرت معاویہ کے جواب سے گویا اصول فقہ کا یہ پہلا اصول مرتب ہوا کہ احکام اسلامی کہ یہ تین بہ ترتیب اخذ ہیں، اول کتاب الہی، پھر حدیث نبوی، اور اس کے بعد قیاس،



ابتداءً جن لوگوں کی نماز چھوٹ جاتی، وہ نمازیوں سے اشارہ سے پوچھتے تھے کہ کئے  
 تین ہو چکین، وہ اشارے سے جواب دیتے، اور اس طرح لوگ اور فوت شدہ رکتین پوری  
 کے نماز میں لجاتے تھے، ایک دن جماعت ہو رہی تھی، اور سب قعدہ میں تھے، حضرت  
 معاذ آئے اور رکتین پوری کرنے سے قبل جماعت کے ساتھ قعدہ میں شریک ہو گئے،  
 حضرت صلعم نے سلام پھیرا تو حضرت معاذ نے اٹھ کر بقیہ رکتین پوری کیں، آنحضرت  
 صلعم نے دیکھا تو فرمایا قدس لکھ فہکذا انا صنعوا یعنی معاذ نے تمہارے لیے ایک  
 طریقہ نکالا ہے، تم بھی ایسا ہی کیا کرو،

آج دنیا میں جس قدر مسلمان ہیں اسی طریقہ سے فوت شدہ نماز ادا کرتے ہیں، اور  
 یہ فجر حضرت معاذ کے لیے کیا کم ہے کہ ان کی سنت تمام مسلمانوں کے لیے واجب العمل قرار  
 دی گئی، نماز اور روزہ کے تین دور انہوں نے جس طرح قائم کیے تھے وہ بھی اذن کے تفقہ  
 پر شاہد عدل ہے، اسی بنا پر ان کے اجتہادات جہان دوسرے صحابہ سے مختلف ہوئے، صحت  
 اور تقین کا دامن اکثر ان کے ہاتھ میں رہا،

جماع کی ایک صورت خاص میں صحابہ کرام میں اختلاف تھا، حضرت عمرؓ بھی نہایت  
 متروک تھے، مگر عام صحابہ کی تردید نہ کر سکتے تھے، لیکن حضرت معاذ اور حضرت علی رضی اللہ  
 عنہما کو سب سے اختلاف تھا، آخر حضرت عائشہ نے حضرت معاذ کی رائے سے اتفاق کیا،  
 اور حضرت عمرؓ نے تمام صحابہ کو اون کے خیال پر متفق کیا،

اسی طرح ایک مرتبہ، ایک اور چھپہ صورت پیدا ہوئی، ایک حاملہ عورت کا شوہر  
 دو برس سے غائب تھا، لوگوں کو شبہہ ہوا، حضرت عمرؓ سے ذکر کیا، حضرت عمرؓ نے اس کو سنگسار



کرنے کا حکم دیا، حضرت معاذؓ موجود تھے، بولے کہ عورت کے رحم کا آپ کو بے شک حق ہے، لیکن یہ رحم کیا معنی رکھتا ہے؟ حضرت عمرؓ نے اس کو چھوڑ دیا کہ وضع حمل کے بعد سنگسار کی جائے، لڑکا پیدا ہوا تو اپنے باپ سے بالکل مشابہ تھا، باپ نے دیکھا تو قسم کھا کر کہا کہ یہ تو میرا بیٹا ہے، حضرت عمرؓ کو خبر ملی تو فرمایا کہ معاذ کا مثل عورتیں نہ پیدا کریں گی، اگر معاذ نہوتے تو عمر ہلاک ہو جاتا، قدرت نے جس فیاضی سے حضرت معاذؓ کو کمالات کے خزانے عطا فرمائے تھے اسکا اعتراف طبقہ صحابہ میں ہر کہ و مہ کو تھا، حضرت عمرؓ فرمایا کرتے تھے بعجزت النساء ان یلدن مثل معاذ یعنی معاذ جیسا شخص پیدا کرنے سے عورتیں عاجز ہیں۔

وہ خلافت کے مستحق تھے، حضرت عمرؓ کے انتقال کا وقت قریب آیا، لوگوں نے عرض کیا کہ کسی کو خلیفہ بنایا جائے، حضرت عمرؓ نے ایک مختصر تقریر فرمائی جس کا ایک فقرہ یہ تھا کہ اگر معاذ بن جبل زندہ ہوتے تو اون کو خلیفہ مقرر کر سکتا تھا، خدا پوچھتا تو کہتا کہ اسلام کا اس شخص کو خلیفہ بنا کر آیا ہوں جس کے متعلق رسول اللہ صلی اللہ علیہ وسلم فرما چکے تھے، یا قی معاذ بین العلماء بدروا اخلاق و عادات، حضرت معاذؓ کے مناقب و محامد کا ایک باب پڑھ چکے اس سے اون کے اخلاقی خصوصیات کا پورا نقشہ تمہارے ذہن میں کھینچ گیا ہوگا، ایک مسلمان کے ذاتی اخلاق و عادات کا سب سے بڑا منظر اس کے اور خدا کے راز و نیاز کے تعلقات ہیں، چنانچہ حضرت معاذؓ دوسرے تربیت یافتگان نبوت کی طرح پھلی پھرات سے اٹھ کر اس کا روبرو میں مصروف ہو جاتے تھے، اور عبد و معبود کے درمیان وہ مکالمہ اخلاص شروع ہو جاتا تھا جو عبدا و الرحمن کے لئے مخصوص ہے، یہ اسی عشق الہی کا اثر تھا کہ جب عمواس میں طاعون کی وبا پھیلی اور حضرت عمرو بن لعاص نے آباویں چھوڑ کر میدان میں نکل جانے کی صلاح دی تو انکو اس تجویز سے

۱۸۴ کنز العمال صفحہ ۸۶ جلد ۶ بحوالہ صحیح بخاری و مسلم،



سخت تکلیف ہوئی، اور فرمایا کہ "یہ رحمت الہی ہے اے خدا اپنی اس رحمت کو تو میرے گھڑبج"۔  
 حب رسول، احب الہی کے بعد حب رسول کا درجہ ہی اسن چکے ہو کہ وہ جب کبھی آپ کو نہ پاتے تھے،  
 تو کس طرح آپ کی تلاش میں نکل جاتے تھے، ایک بار رسول اللہ صلعم کسی سفر میں تشریف لے گئے، صحابہ  
 بھی ہمراہ تھے، آنحضرت صلعم کا قاعدہ تھا کہ مہاجرین کو اپنے قریب اتارتے تھے، آنحضرت صلعم  
 صحابہ کے مجمع سے جن میں معاذ بن جبل بھی تھے اٹھ کر چلے گئے، معاذ کو بڑا غم ہوا، شام تک انتظار  
 کیا، اس کے بعد ابو موسیٰ اشعری کو لیکر آنحضرت صلعم کی تلاش میں نکلے، راستہ میں آواز معلوم  
 ہوئی دیکھا تو آنحضرت صلعم تھے، معاذ کو دیکھ کر پوچھا کیوں؟ ان لوگوں نے کہا کہ آپ آج  
 تشریف نہ رکھتے تھے، ہم کو خوف ہوا کہ خدا نخواستہ کوئی ضرر نہ پہنچا ہو، اس وقت آپ کو ڈھونڈ  
 کے لیے نکلے تھے،

ادب رسول، آنحضرت صلعم کا بجا ادب و احترام کرتے تھے، ایک بار یمن سے آئے تو آنحضرت صلعم  
 سے درخواست کی کہ یمن میں کچھ لوگ دیکھے جو ایک دوسرے کو سجدہ کرتے تھے، کیا ہم آپ کو سجدہ  
 نہ کریں؟ آنحضرت صلعم نے فرمایا کہ اگر میں کسی انسان کے لئے سجدہ جائز کرتا تو وہ صورت ہوتی کہ  
 عورت اپنے شوہر کو سجدہ کرے،

خود جناب رسالت پناہ بھی اس محبت و جان نثاری کی بنا پر اذن سے نہایت محبت  
 کرتے تھے، ایک بار حضرت معاذ رسول اللہ صلعم کے ساتھ تھے، آنحضرت صلعم نے ان کا ہاتھ  
 پکڑا اور فرمایا کہ مجھ کو تم سے بہت محبت ہے، حضرت معاذ نے کہا میرے مان باپ آپ پر فدا!  
 میں بھی آپ کو نہایت محبوب رکھتا ہوں، آنحضرت صلعم نے فرمایا میں ایک وصیت کرتا ہوں،  
 اس کو کبھی ترک نہ کرنا، یہ کہہ کر ایک دعا بتائی، جو حضرت معاذ نے ہر نماز کے بعد ہمیشہ پڑھی،



رسول اللہ صلی اللہ علیہ وسلم کی وصیت کا اس قدر خیال تھا کہ اپنے تلمیذ خاص صنابچی کو حضرت معاذؓ نے وصیت کی، صنابچی پر یہ اثر تھا کہ انھوں نے اپنے شاگرد ابو عبد الرحمن حبلی کو اور حبلی نے عقبہ بن مسلم بختیسی کو اس کے پڑھنے کی وصیت کی تھی،

مذکورہ بالا واقعات تمام تر عہد نبوت سے تعلق رکھتے تھے، عہد نبوت میں حضرت معاذؓ کی محبت کا جو نقشہ تھا، اوپر گزر چکا، لیکن رسول اللہ صلی اللہ علیہ وسلم کے انتقال کے بعد اون کی کیا کیفیت تھی اس کا بیان اب سنا چاہیے،

رسول اللہ صلی اللہ علیہ وسلم کی رحلت کے بعد حضرت معاذؓ کا اضطراب و اضطراب حد درجہ یا اس آنگیز تھا، مین سے واپس ہو کر آئے تو دینہ منورہ رسول اللہ صلی اللہ علیہ وسلم کے جمال مبارک سے خالی ہو چکا تھا، حضرت معاذؓ نے دینہ منورہ کو چھوڑ کر شام میں سکونت اختیار کی،

شام میں بھی محبوب کا فراق چین نہ لینے دیتا تھا، اسلئے وہ میں حضرت عمر رضی اللہ عنہ بیت المقدس تشریف لے گئے، حضرت بلالؓ بھی موجود تھے، حضرت عمرؓ نے ان سے درخواست کی کہ آج اذان دیجئے، بلالؓ نے کہا کہ میں ارادہ کر چکا تھا کہ رسول اللہ صلی اللہ علیہ وسلم کے بعد کسی کے لئے اذان نہ دوں گا، لیکن آج آپ کا ارشاد بجا لاتا ہوں، اذان دینی شروع کی تو صحابہ کو رسول اللہ صلی اللہ علیہ وسلم کا عہد مبارک یاد آگیا، تمام صحابہ پر رقت طاری تھی، حضرت معاذ بن حبلیؓ روتے روتے بیتاب ہو گئے تھے،

امر بالمعروف، حضرت معاذؓ نے امر بالمعروف میں کبھی لومۃ لائم کی پروا نہ کی، شام گئے تو دیکھا کہ شامی وتر نہیں پڑھتے، امیر معاویہ حاکم شام تھے، ان سے پوچھا کہ وتر نہ پڑھنے کا کیا سبب؟ امیر کو معلوم نہ تھا پوچھا کیا تو جواب دیا، حضرت معاذؓ نے کہا ہاں،



جو، نہایت فیاض تھے، چنانچہ اسی سخاوت کی بدولت ان کی تمام جائیداد بیع ہو گئی، اسکے

ماسوا اسلام کو بھی ان کی سخاوت سے فائدہ پہنچا تھا،

صدق، راست گفتاری میں وہ عموماً تسلیم کیے جاتے تھے، اس سے زیادہ ان کے صدق

کی کیا دلیل ہوگی کہ خود رسول اللہ صلیم نے ان کی صداقت کی تصدیق فرمائی تھی حضرت انس سے

حضرت معاذ نے ایک حدیث بیان کی، حضرت انس نے رسول اللہ صلیم سے جا کر پوچھا کہ آپ نے

معاذ سے یہ فرمایا تھا؟ آنحضرت صلیم نے فرمایا صدق معاذ! صدق معاذ! صدق معاذ!

کیونکہ حسد سے بہتر تھے، اقران اور معاصر اکثر حسد کرنے پر مجبور ہوتے ہیں، چند باکمال ایک

زمانہ میں موجود ہوں تو کبھی ایک دوسرے کو اچھا نہ کہے گا، لیکن رسول اللہ صلیم کی تعلیم نے

صحابہ کو ان تمام خیالات باطلہ سے پاک کر دیا تھا، وہ ہمہصرون کی قابلیت کا اعتراف کرتے

تھے، اور وقت پر اوس کو ظاہر بھی کر دیتے تھے،

حضرت معاذ کی وفات کا وقت آیا تو تمام لوگ رو رہے تھے کہ علم اٹھا جا رہا ہے، حضرت

معاذ سے کہا فرمائیے آپ کے بعد کس سے پڑھیں! انھوں نے کہا ذرا مجھے اٹھا کے بٹھاؤ، بیٹھ کر فرمایا

سُنو! علم و ایمان اٹھ نہیں سکتے، وہ بدستور رہیں گے، جو جستجو کرے گا پائیکا، (تین مرتبہ فرمایا)

علم چار آدمیوں سے سیکھو ابوورداء، سلمان فارسی، ابن مسعود، عبد اللہ بن سلام،



## حضرت مسلمہ بن مخلد

مسلمہ نام، ابو سعید، ابو معن کنیت، قبیلہ خزرج سے ہیں، سلسلہ نسب یہ ہے، مسلمہ بن  
مخلد بن الصامت بن نیار بن لوذان بن عبد واد بن زید بن ثعلبہ بن انحرز بن خزرج بن ساعدہ بن  
کعب بن انحرز بن الاکبر،

۳۰ھ میں مدینہ میں پیدا ہوئے، آنحضرت صلعم کی وفات کے وقت وہ سالہ تھے،  
صغیر سی کی وجہ سے کسی غزوہ میں شریک نہ ہو سکے،

حضرت عمرؓ کے عہد میں جب مصر پر فوج کشی ہوئی، اور عمرو بن العاص کو فتح میں ویر  
انگی تو مدینہ سے چار ہزار آدمی، بطور کمک روانہ ہوئے، ان پر چار شخص افسر تھے جو فن سپہ گری  
میں تمام عرب میں انتخاب تھے، ان لوگوں کے نام یہ ہیں، زبیر بن العوام، مقداد بن اسود

کندی، عبادہ بن صامت، مسلمہ بن مخلد، حضرت عمرؓ نے عمرو بن عاص کو خط لکھا کہ ان فسر  
میں ہر شخص ایک ہزار آدمیوں کے برابر ہے، اس بنا پر فوج ۴ ہزار نہیں بلکہ ۸ ہزار ہے،

مصر فتح ہوا تو مسلمہ نے وہیں اقامت اختیار کی، پھر مدینہ آئے، اور صفین میں امیر

معاویہ کی طرف سے شریک ہوئے، یہ عجیب بات ہے کہ انصار کا ہر فرد جناب امیر علیہ السلام  
کے ساتھ تھا، لیکن یہ بزرگ اور نیرمان بن بشیر امیر معاویہ کے طرفدار تھے،

صفین کے بعد جس میں جنگ کا نتیجہ امیر معاویہ کے خاطر خواہ نکلا تھا، ۳۵ھ میں

محمد بن ابی بکر قتل ہوئے کہتے ہیں کہ اس میں مسلمہ کا بھی حصہ تھا، اور عجیب نہیں کہ یہ صحیح ہو،



محمد بن ابی بکر جب حاکم ہو کر مصر گئے تو قیس بن سعد نے ان کو سمجھایا کہ مسلمہ، معاویہ بن خنیج وغیرہ کے ساتھ عفو و درگزر کا برتاؤ کرنا، لیکن انھوں نے اس کے بالکل خلاف عمل کیا جس کا نتیجہ یہ ہوا کہ مصر میں ایک شورش نمودار ہوئی، جس نے محمد بن ابی بکر کو قتل کر کے خلافت راشدہ کا ایوان و فتنہ متزلزل کر دیا،

محمد بن ابی بکر قتل ہوئے تو امیر معاویہ نے عمرو بن عاص کو مصر کا والی بنایا، ان کے بعد اور لوگ بھی ان کی طرف سے والی ہو کر آئے، جن میں سب سے اخیر والی اور سب سے پہلے نائب السلطنت (وائسرائے) مسلمہ بن مخلد تھے،

امارت مصر و افریقہ، حضرت مسلمہ، امیر معاویہ کے پاس شام گئے تھے، انھوں نے عقبہ بن عامر حبشی کے بجائے ان کو مصر کا حاکم مقرر کیا، اور عقبہ کے نام فرمان بھیجا کہ آپ امیر البحرین، جزیرہ رومس پر حملہ کیجئے، اور مسلمہ کو تاکید کی کہ عقبہ سے اپنی امارت مخفی رکھنا، چنانچہ مسلمہ مصر پہنچے اور عقبہ کے ساتھ اسکندریہ روانہ ہوئے، اور عقبہ کے جہاز نے لنگر اٹھایا، اور مسلمہ تخت امارت پر متمکن ہو گئے، عقبہ کو خبر ہوئی تو بڑا افسوس کیا، یہ ۲۰ ربیع الاول ۴۰ھ کا واقعہ ہے، بعض لوگوں نے سن ۳۹ھ لکھا ہے، لیکن یہ صحیح نہیں،

مصر اور افریقہ اب تک جداگانہ دو صوبے تھے، اور ان پر دو والی حکومت کرتے تھے، حضرت مسلمہ دونوں صوبوں کے امیر بنائے گئے، محکمہ مذہبی اور خراج بھی انھیں کے زیر اہتمام تھا،

حضرت مسلمہ نے نظام حکومت از سر نو مرتب کیا، سائب بن ہشام بن کنانہ عامری کو پولیس کا انسپکشن بنایا، چنانچہ وہ ۴۹ھ تک اس منصب پر قائم رہے، اسکے بعد

اسے یہ تمام واقعات کتاب ولایة مصر للکندی صفحہ ۳۶ و ۳۷ و ۳۸ سے اخذ ہیں،



عابس بن سعد مروی کو کہ ان سے زیادہ انتظامی قابلیت رکھتے تھے، اس عہدہ پر فائز کیا،  
 معاویہ بن خدیج کو مغرب کی سرحد پر غزوہ کے لیے مامور کیا، اور بری و بکری لڑائیوں  
 کے لیے بعض مقامات پر لشکر بھیجے،

حضرت مسلمہؓ نے اپنے فرائض منصبی نہایت بیدار مغزی، ہوشیاری اور مستعدی  
 سے انجام دیے، ایک بکری لڑائی کے لیے آدمی کثرت سے بھرتی کیے، تو فوج میں مہاراضگی  
 پھیل گئی، اس موقع پر حضرت مسلمہؓ نے فوجی جوش کم کرنے کے لیے ایک خطبہ دیا جو مجسہ  
 ورنج ذیل ہے،

یا اهل مصر! ما نقيم مني والله لقد نزلت  
 في مددكم وعدكم ووقيتكم على عدوكم  
 والذی نفسی بیداکلایا تینکم زمان الا اخر  
 فالآخر شر، فمن استطاع منکم ان یخذ نفقا  
 الارض فلیفعل؛  
 لوگو! تم کو مجھ سے ناخوش نہ ہونا چاہیے، میں نے  
 تمہاری تعداد اور ملک میں اضافہ کر کے شہنوں  
 کے مقابلہ میں تم کو مضبوط بنایا ہے، خدا کی قسم!  
 (مجھ کو غنیمت سمجھو) آئندہ زمانہ میں سخت و جاہر  
 اعمال آئیں گے، اس وقت کے لیے البتہ تم کو  
 زمین میں کوئی سوراخ تلاش کر لینا چاہیے،

۳۰۰ھ میں رومی لشکر برسر آیا، تو حضرت مسلمہؓ نے فوج بھج کر سخت مزاحمت کی اور  
 مسلمان بہت کثرت سے کام آئے، تاہم جنگ کا فیصلہ مسلمانوں کے موافق ہوا، اس موقع پر  
 جو مسلمان شہید ہوئے ان میں بعض کے نام یہ ہیں، وروان (عمر بن عاص کے غلام)،  
 عابد بن ثعلبہ بلوی، ابو رقیہ عمرو بن قیس نجفی وغیرہ،  
 غالباً اسی سنہ میں حضرت مسلمہؓ نے عابس بن سعید کو پولیس کے محکمہ سے ہٹا کر



امیر البحر بنایا، اور اسطاؤنہ (غالبا قسطنطنیہ کی تصحیف ہے) کیونکہ اس قدر ثابت ہے کہ مسلمہ کے  
 عہد میں مصر سے قسطنطنیہ پر ایک حملہ ہوا تھا، پر لشکر کشی کی، مہم سے واپس ہونے تک سائب  
 بن ہشام ان کے بجائے پولیس کے افسر رہے، کھشمہ میں وہ روم سے واپس آئے  
 تو اپنے سابق منصب پر بحال ہو گئے،

سنہ ۶۰ میں حضرت مسلمہ کسی ضرورت سے اسکندریہ گئے تو دارالامارت قسطنطینہ پر  
 عابس بن سعید کو جانشین بنایا،

اسی سنہ میں رجب کے مہینہ میں امیر معاویہ نے انتقال کیا اور یزید ان کا جانشین ہوا،  
 مسلمہ اس عہد میں بھی اپنے عہدہ پر قائم رہے، اس وقت وہ اسکندریہ میں تھے، خبر ملی تو  
 عابس کو خط لکھا کہ رعایا سے یزید کی بیعت لے لو، چنانچہ تمام لشکر نے بیعت کی، لیکن عبدالقدر  
 بن عمرو بن عاص منکر تھے، عابس نے آگ منگا کر دھکی دی کہ انکار کرو گے تو اس میں جھونک  
 دوں گا، عبدالقدر نے یہ دیکھ کر حیران و قہراً بیعت کر لی، اور دنیا میں آگ کے عذاب سے محفوظ رہے،  
 کچھ دنوں کے بعد مسلمہ اسکندریہ سے واپس آئے، عابس کو پولیس کے ساتھ اب قضا کا  
 محکمہ بھی تفویض کیا، یہ اوائل سنہ ۶۰ کا واقعہ ہے،

محکمہ مذہبی کا انتظام، محکمہ مذہبی کے افسر اعلیٰ ہونے کی حیثیت سے بہت سی مذہبی عبادتیں انجام  
 دین، سنہ ۶۰ میں جامع مسجد کی توسیع کی، اور حضرت عمرو بن عاص نے جو جامع مسجد تعمیر  
 کی تھی اس کو مہدم کیا،

اسی سنہ میں مسجد دن میں روشنی کے منارے بنوائے، اور حوران اور نجیب وغیرہ  
 کے ذمہ جو روشنی کا انتظام تھا، اس کو موقوف کیا، مسجد دن میں یہ حکم بھیجا کہ رات کے  
 وقت سب جگہ ایک اذان ہو، فجر کے وقت یہ انتظام کیا کہ پیشتر جامع مسجد میں کئی مؤذن



اذان پکارین، جب وہاں اذان ختم ہو تو فسطاط کی ہر مسجد میں اذان کہی جائے، چونکہ یہ طریقہ نہایت پسندیدہ، اور مستحسن اور اسلام کی نشان و شوکت کو ڈوبالا کرتا تھا، نہایت مقبول ہوا، اور مسودہ کے زمانہ تک متواتر رائج رہا، ان لوگوں کے زمانہ میں کسی وجہ سے یہ رسم موقوف ہوئی، اور پھر افسوس کہ کبھی زندہ نہ ہو سکی،

وفات، ۲۵ رجب ۶۲۰ھ میں حضرت مسلمہؓ نے انتقال فرمایا، ۶۲ سال کا سن تھا،

۱۵ برس چار ماہ حکومت کی، وفات کے وقت کا رجا حکومت عابس بن سعید کے سپرد کیا

اولاد، کوئی صلیبی یا دیگر نہیں چھوڑی،

فضل و کمال حضرت مسلمہؓ حافظ قرآن تھے، اور قرآن ایسا صحیح یاد تھا، کہ لوگ تعجب کرتے تھے

حضرت مجاہد تفسیر و قرأت کے امام ہیں، اور اپنے زمانہ میں اس فن میں بے نظیر تسلیم کئے

جاتے تھے، ان کا بیان ہے کہ میں دنیا میں اپنے کو قرآن کا سب سے بڑا حافظ سمجھتا تھا،

لیکن مسلمہ کے پیچھے ایک روز نماز فجر پڑھی تو یہ خیال غلط ثابت ہوا، انھوں نے سورہ بقرہ

پڑھی تھی، اتنی بڑی سورت میں کہ میں داؤ اور الف کی بھی غلطی نہیں کی،

حدیث میں بھی مرجعیت عامہ حاصل تھی، اور خود صحابہ حدیث سننے کے لیے ان کے پاس

مصر جاتے تھے، حضرت ابوالیوب انصاری صرف ایک حدیث سننے کے لیے مصر

آئے تھے، عقبہ بن عامر جنی بھی اسی غرض سے گئے تھے، اور حدیث سننی تھی،

تلامذہ خاص اور راویان حدیث میں حسب ذیل حضرات ہیں، اسلم ابو عمران شیبان

بن امیہ، عبد الرحمن بن شماسہ، علی بن رباح، مجمع بن کعب، مجاہد بن جبر، شام بن

ابن رقیہ،



## حضرت محمد بن مسلمہ

نام و نسب، محمد نام، ابو عبد الرحمن کنیت، قبیلہ اوس سے ہیں، سلسلہ نسب یہ ہے،  
محمد بن مسلمہ بن سلمہ بن خالد بن عدی بن مجدعہ بن حارثہ بن حارث بن خزرج بن عمرو بن  
مالک بن اوس،

بعثت نبوی سے ۲۲ سال قبل تولد ہوئے، محمد نام رکھا گیا، سن شعور کو پہنچ کر  
عبدالاشہل کے حلیف بن گئے،

اسلام، سعد بن معاذ سے قبل، مصعب بن عمیر کے ہاتھ پر اسلام قبول کیا،  
غزوات اور دیگر حالات، ابو عبیدہ بن جراح سے کہ عشرہ مبشرہ میں تھے، بر اور می قائم ہوئی،  
عسز وہ بدر میں شریک تھے، اور غزوہ قینقاع میں یہود کا مال انھیں نے وصول کیا تھا،  
کعب بن اشرف یہودی، مدینہ میں ایک شاعر تھا، آنحضرت صلعم کی ہجو کرنا اور  
مسلمانوں کے خلاف آتش عیظ و غضب مشتعل کرنا اس کا کام تھا، بدر میں مسلمانوں کو  
فتح اور قریش کو ہزیمت ہوئی تو بولا کہ اب زمین کا پیٹ اوس کی پیٹھ سے اچھا ہے، اسی  
جوش میں مکہ پہنچا اور اشعار کے ذریعہ سے تمام قریش میں انتقام کی آگ بھڑکا دی، مدینہ  
آیا تو آنحضرت صلعم کو فکر پیدا ہوئی فرمایا، انھم کفنی ابن الاشرف! بما شئت  
فی اعلانہ السروق لہ الاشعار پھر مسلمانوں کے بھرے مجمع میں فرمایا من الکعب  
ابن الاشرف فانه فدا ذی اللہ ورسولہ؟ کعب کے لئے کون ہے؟ اوس نے



خدا اور رسول کو بہت اذیت پہنچائی، محمد بن مسلمہ نے اٹھ کر کہا کیا آپ کی مرضی ہے،  
 کہ وہ قتل کروا جاوے، فرمایا ہاں، عرض کی تو اس کام کے لئے میں حاضر ہوں، لیکن کچھ کہوں  
 تو مضائقہ تو نہوگا، ارشاد ہوا کچھ نہیں، وہاں سے اٹھ کر کعب کے پاس آئے، اور کہا کہ اس  
 شخص (آنحضرت صلیم) نے ہم کو مصیبت میں ڈال رکھا ہے، اب صدقہ مانگتا ہے، ہم تمہارے  
 پاس اسلئے آئے ہیں کہ ایک یا دو دوست چھوڑے اور کھانا ہم کو پیشگی دید، کیا کہیں ان سے  
 بیعت کر چکے ہیں، اب چھوڑتے بھی نہیں بنتا، تاہم انجام کا انتظار ہے، کعب نے کہا مجھے  
 منظور ہے، لیکن کوئی چیز گرو رکھو، ساتھیوں نے پوچھا کیا رہن رکھیں، بولا عورتیں  
 کہا نہیں، تم خوبصورت آدمی ہو، بولالے تو بچے، کہا یہ بھی ٹھیک نہیں، لوگ انگلیاں اٹھائیں گے  
 کہ ایک دو دوست کے لئے اولاد رہن رکھی، جو بڑے شرم کی بات ہے، اس سے بہتر ہے کہ ہتھیار  
 گرو رکھیں، اس نے کہا اچھا میرے پاس پھر آنا، رات کے وقت محمد بن مسلمہ ابونا نے کعب کے  
 رضاعی بھائی تھے، اور مسلمان ہو چکے تھے، لیکر پہنچے، اس نے قلعہ میں بلا لیا، اور آنے کے لئے  
 گھر سے نکلا، بیوی نے کہا بے وقت کہاں جاتے ہو، جو اب دیا کہ میرے دو بھائی ملنے آئے ہیں  
 بولی کہ ان کی آواز سے تو خون ٹپکتا ہے، کہا خیر، اگر یہی ہے تب بھی مجھے جانا چاہیے، کیونکہ  
 شریف رات کو بھی نیرہ کی دعوت قبول کرتا ہے، غرض نہایت عمدہ عطر لگا کر اور چادر اوڑھ کر  
 نکلا، محمد بن مسلمہ نے پہلے سے کہہ دیا تھا کہ میں اس پر قابو پانے کی کوشش کروں گا، جس وقت  
 اشارہ کروں فوراً قتل کروینا، چنانچہ اس سے کہا نہایت عمدہ خوشبو ہے، کیا میں تمہارا سر  
 سونگھ سکتا ہوں، اس نے اجازت دی تو انھوں نے سر پکڑ کر سونگھا اور کہا کہ ان لوگوں  
 کو بھی اجازت دو، سب اٹھے اور سر سونگھا، اتنی دیر میں وہ بخوبی قبضہ میں آ گیا تھا، ساتھیوں  
 سے کہا تو اس کو قتل کرو، اتنے میں سب کی تلواریں پڑیں، لیکن جان اب بھی باقی تھی، خدا کا











حضرت عمرؓ نے گورنروں اور عاملوں کی نگرانی کا ایک عہدہ قائم کیا تھا، دربار خلافت  
 ن وقتاً فوقتاً اعمال کی جو شکایتیں موصول ہوتی تھیں ان کی تحقیق و تفتیش کے لیے حضرت  
 عمرؓ نے انھیں کو انتخاب کیا، صاحب اسد الغابہ لکھتے ہیں،

وهو كان صاحب العمال ايام عمر بن الخطاب اذا شكى اليه عامل ارسل محمد ابيكثف ليجال

هو الذي ارسله عمر الى عماله لياخذ شظرا من الحجر

۱۲۰۰ء میں حضرت سعد بن وقاصؓ جو کوفہ کے گورنر تھے، ان کی نسبت لوگوں نے  
 حضرت عمرؓ سے جا کر شکایت کی، محمد بن مسلمہ تحقیقات کے لیے کوفہ روانہ ہوئے، انھوں نے  
 کوفہ کی ایک ایک مسجد میں جا کر لوگوں کے اظہار کے اور سعد وقاص کو ساتھ لیکر مدینہ آئے  
 یہاں حضرت عمرؓ نے خود انکا اظہار لیا،

حضرت عمرؓ کو خبر ملی کہ سعد وقاص نے محل بنایا اور اس میں ڈیوڑھی کھی ہے  
 فرمایا کہ اب اون تک آواز نہیں پہنچے گی، محمد بن مسلمہ کو بھیجا کہ جا کر ڈیوڑھی میں اگ لگا دین، انھوں نے  
 اس حکم کی تعمیل کی، سعد باہر نکلے اور پوچھا کیا معاملہ ہے، انھوں نے واقعہ بیان کیا، تو  
 خاموش ہو گئے،

ایک مرتبہ حضرت عمرؓ بازار میں پھر رہے تھے، ایک شخص نے آواز دی، عمر! کیا چند  
 شتر طین تم کو خدا سے نجات دلاؤنگی؟ تمہارا عامل عیاض بن غنم جو مصر کا حاکم ہے، باریک  
 کپڑے پہنتا ہے اور دروازہ پر دربان مقرر کر رکھا ہے، حضرت عمرؓ نے محمد بن مسلمہ کو بلا کر مصر  
 بھیجا کہ جس حال میں ہوں ان کو لوالاؤ، وہاں پہنچ کر دیکھا تو واقعی دروازہ پر دربان تھا،  
 اندر گئے تو عیاض باریک کرتے پہنے تھے، کہا چلو امیر المؤمنین نے طلب کیا ہے، درخواست کی



کہ قبائیل لوں، جو اب بلا نہیں اسی وضع سے چلو، غرض اسی حالت سے مدینہ لائے، حضرت  
عمر نے وہ کرتے اتر دیا اور بالوں کا کرتہ پہنایا، اور بکریوں کا گلہ منگوا کر حکم دیا کہ جنگل میں لیجا کر  
چراؤ،

عمر بن عاص کے متعلق معلوم ہوا کہ ان کے مال و دولت میں بہت اضافہ ہو گیا  
محمد بن مسلمہ کو فرمان دیا، اور انہ کو اس میں لکھا تھا کہ مال ان کے سامنے رکھ دینا، یہ جس قدر  
مناسب سمجھیں گے لے لیں گے، محمد مہر پہنچے تو عمر نے ہدیہ بھیجا، انھوں نے واپس کر دیا  
عمر سخت رنجیدہ ہوئے، اور کہا کہ تم نے میرا ہدیہ واپس کر دیا، حالانکہ رسول اللہ صلی اللہ علیہ وسلم نے  
قبول فرمایا تھا، جو اب دیا کہ آنحضرت صلی اللہ علیہ وسلم کے ہدیہ اور اس ہدیہ میں فرق ہے، اس میں بڑا فرق  
پوشیدہ ہے، عمر نے کہا خدا اس دن کا بڑا کرے جب میں عمر بن خطاب کا والی بنا ہوں  
عاص بن داؤد (عمر کے باپ کا نام ہے) کو دیکھا ہے، وہ جب کھڑا ہوا تو عاص بن داؤد کی قبازیب بدن کرتے تھے  
تو خطاب (حضرت عمر کے باپ) لکڑیوں کا گٹھ گدھے پر لا دے پھرتا تھا، آج اسی خطاب کا  
بیٹا مجھ پر حکومت جتا رہا ہے، محمد بن مسلمہ نے کہا تیرا اور ان کا باپ دونوں جہنم کے کُندے  
ہیں، لیکن عمر تم سے بہتر ہیں، اس کے بعد کچھ سخت گفتگو ہوئی، عمر نے مال لا کر سامنے رکھ دیا  
انھوں نے کسی قدر لیکر باقی واپس کیا، اور مدینہ چلے آئے،

محمد بن ربیع نے صحابہ مصر کے حال میں اس واقعہ کو درج کیا ہے، ایک حدیث بھی  
سنداً پیش کی ہے،

حضرت عثمان کے زمانہ خلافت تک مدینہ میں رہے، پھر رندہ کی سکونت اختیار کی  
ان کے قتل کے واقعہ میں بالکل الگ تھے، حضرت حذیفہ کہتے ہیں کہ میں ایک ایسے شخص کو



جانتا ہوں جس کو فتنہ نے کچھ ضرر نہیں پہنچایا، اور وہ محمد بن مسلمہ ہیں،  
چند آدمی ریزہ آئے دیکھا کہ ایک خیمہ نصب ہے، اندر گئے تو محمد بن مسلمہ سے ملاقات  
ہوئی، عزت نشینی کا سبب دریافت کیا، فرمایا جب تک معاملہ صاف نہ ہو جائے ہم کو دخل  
دینے کی ضرورت نہیں،

جناب امیر علیہ السلام خلیفہ ہوئے تو ان کو طلب فرمایا اور پوچھا میرے ساتھ کیوں  
نہ شریک ہوئے، عرض کی آپ کے بھائی (آنحضرت صلعم) نے مجھے تلوار دی تھی اور فرمایا تھا  
کہ مشرکین سے لڑنا اور جب مسلمان سرگرم پکیر ہوں تو اسے اُحد پر مار کر پاش پاش کر دینا، اور  
گھر میں بیٹھ رہنا، چنانچہ میں نے یہی کیا ہے،

جمل اور صفین وغیرہ میں کسی فریق کے ساتھ نہ تھے، اس زمانہ میں ایک لکڑی کی تلوار  
بنائی تھی، اور کہتے تھے کہ مجھے رسول اللہ صلعم نے یہی حکم دیا ہے،

وفات، امیر معاویہ کے عہد حکومت میں ۴۲ھ میں وفات کی، صفر کا مہینہ تھا، ایک شامی جو  
صوبہ اردن کا رہنے والا تھا، ان کی فکر میں مدینہ آیا، مکان کے اندر تھے، وہ اندر چلا گیا اور  
کام تمام کر دیا، تصور یہ تھا کہ امیر معاویہ کی طرف سے تلوار کیوں نہ اٹھائی،  
اس زمانہ میں مروان، مدینہ منورہ کا امیر تھا، اس نے نماز جنازہ پڑھائی، اور مدینہ کے  
قبرستان میں دفن کیا، وفات کے وقت سن مبارک،، سال کا تھا،

اہل و عیال، دس لڑکے اور چھ لڑکیاں یا دو کارچھوڑیں، مشہور لڑکوں کے نام حسب ذیل ہیں،  
جعفر، عبد اللہ، سعد، عبد الرحمن، عمر، (یہ سب صحابی تھے) محمود،  
علیہ، قدور، ازاد، بدن دہرا، رنگ گندم گون، سر کے بال آگے سے اڑ گئے تھے،

۳۱۰  
لہ اسد الغابہ صفحہ ۲۳۱ جلد ۲، لہ مسند صفحہ ۲۵ جلد ۲، لہ الغابہ لکھ تہذیب لکھ استینا صفحہ ۲۹ جلد ۲، لہ اسد الغابہ



فضل و کمال | فضلاء صحابہ میں تھے، رسول اللہ صلی اللہ علیہ وسلم کے ساتھ برسوں رہے تھے، سیکڑوں

حدیثیں سنیں، تاہم صرف ۶ روایتیں حدیث کی کتابوں میں ملتی ہیں،

راویوں میں مشاہیر تابعین ہیں، جن کے نام یہ ہیں،

ذویب، مسور بن مخرمہ، سہل بن ابی حشمہ، ابو بردہ بن ابی موسیٰ، عروہ، اعرج، قیس بن

اخلاق، اخلاق بن دو چیزیں نہایت نمایاں ہیں، حبیب رسول، اور فتنہ سے کنارہ کشی، اور

دونوں کے مختلف مناظر اوپر گزر چکے ہیں





## حضرت معاذ بن عمار رضی

نام و نسب | معاذ نام، سلسلہ نسب یہ ہے، معاذ بن حارث بن رفاعة بن حارث بن سواد بن مالک بن غنم بن مالک بن نجار، بن ثعلبہ بن عمرو بن خزرج، والدہ کا نام عمار بنت عبید بن ثعلبہ بن عبید بن ثعلبہ بن غنم بن مالک بن نجار تھا،

اسلام | بیعت عقبہ سے قبل مکہ جا کر مسلمان ہوئے، ۵ھ آؤمی اس سفر میں ان کے ہمراہ تھے، ان ۶ آؤمیوں کے ناموں میں سخت اختلاف ہے، ہم نے موسیٰ بن عقبہ اور ابوالاسود کی روایت پر اعتبار کیا ہے، جو بالترتیب زہری اور عروہ سے اس واقعہ کو روایت کرتے ہیں

مواخاہ | ہجرت کے بعد عمر بن حارث ان کے اسلامی بھائی بنائے گئے،

غزوات | بدر میں شریک تھے، جب شیبہ، عقبہ اور ولید بن عقبہ نے ہماز طلہبی کی تو سب سے پہلے ہی تینوں بھائی (معاذ، معوذ، عوف) تیغ بگت میدان میں نکلے، آنحضرت صلعم نے ان کو واپس بلا لیا اور حضرت حمزہ وغیرہ کو مقابلہ کے لیے بھیجا،

تاہم جوش ایمان اور ولولہ جہاد کب رک سکتا تھا، عبدالرحمان بن عوف صف میں کھڑے تھے، ان کے داہنے بائیں دونوں بھائی آکر کھڑے ہو گئے، وہ ان کو پہچانتے نہ تھے، اس بنا پر اپنے گرد دو جوانوں کو دیکھ کر خون زدہ ہوئے، اتنے میں ایک نے آہستہ سے کہنا چھا! ابوہبل کہاں ہے؟ انھوں نے کہا براؤزادے! کیا کرو گے؟ کہا میں نے سنا ہے کہ وہ رسول اللہ صلعم کو گالی دیتا ہے، اس بنا پر خدا سے عہد کر چکا ہوں، کہ اس کو ضرور ماروں گا



یا پھر اسی دھن میں اپنی جان بھی قربان کر دوں گا، دوسرے نے بھی اسی قسم کی گفتگو کی، حضرت عبدالرحمان نہایت متعجب ہوئے، اور اشارہ سے بتایا کہ ابوہبل وہ گشت لگا رہا ہے اتنا سنکر وہ دونوں باز کی طرح ٹوٹ پڑے، اور ابوہبل کو قتل کر ڈالا، پھر آنحضرت صلعم کو نوحہ سنجری سنائی، پوچھا کس نے قتل کیا؟ دونوں نے جواب دیا ہم نے، فرمایا تلوار دکھاؤ، چنانچہ دونوں کی تلواروں میں خون کا اثر موجود تھا،

صحیح مسلم میں ان دونوں کا نام معاذ بن عمرو بن جموح اور معاذ بن عفران مذکور ہے، لیکن صحیح بخاری میں انباء عفران کی تصریح ہے، جس سے صرف معاذ اور ان کے بھائی کا مارنا ثابت ہوتا ہے،

ابوہبل پر حملہ کرتے وقت، ابن معص نے کہ قبیلہ زریق سے تھا، ان پر حملہ کیا، چنانچہ زخمی ہو کر مدینہ آئے تھے،

وفات، بعضوں کے نزدیک تو اسی زخم سے فوت ہو گئے، بعض روایتوں میں ہے کہ حضرت عثمانؓ کے زمانہ میں وفات پائی، اور ایک جماعت کی یہ رائے ہے کہ ششہ میں انتقال کیا، اس زمانہ میں جناب امیر علیہ السلام اور امیر معاویہ میں لڑائی چھڑی ہوئی تھی،

اخلاق، حب رسول کا بہترین مظہر، بدر میں ابوہبل کا قتل ہے، اس میں انہوں نے جانبازی کی جیسی اعلیٰ مثال پیش کی، وہ اپنے باب میں نہایت حیرت انگیز ہے، فرائض کی بجا آوری میں اہتمام تھا،

آنحضرت صلعم کے ہمراہ حج کرنے کے علاوہ اور بھی حج کیے، جن میں ایک کا تذکرہ سنن نسائی میں آیا ہے،



## حضرت مجمع بن جبار

نام و نسب | مجمع نام، قبیلہ اوس کے خاندان عمرو بن عوف سے ہیں، سلسلہ نسب یہ ہے،  
 مجمع بن جبار بن عامر بن مجمع بن عطا بن ضبیعہ بن زید بن مالک بن عوف بن عمرو بن عوف  
 بن مالک بن اوس،

اسلام، | ہجرت کے وقت کم سن تھے، اسی زمانہ میں اسلام لائے،  
 غزوات، | غزوہ حدیبیہ میں شرکت کی،

وفات، | امیر معاویہ کے آخر زمانہ خلافت میں انتقال کیا،

اولاد، | حسب ذیل اولاد چھوڑی، یعقوب، یحییٰ، عبد اللہ، بیوی کا نام سلمہ بنت ثابت  
 ابن وحید بن نعیم بن غنم بن ایاس تھا، اور قبیلہ قضاعہ کے خاندان ملی سے تھیں،  
 صاحب طبقات کا بیان ہے کہ ان کی نسل باقی نہیں رہی،

نفل و کمال، | احسن میں قرآن حفظ کیا تھا، آنحضرت صلعم کی وفات کے وقت ایک سو دو  
 سو تین باقی رہ گئی تھیں، مسند ابن جنبل میں ہے،

کان احد القراء الذین قرءوا القرآن  
 یعنی وہ اون قاریوں میں تھے جنہوں نے قرآن  
 پڑھا تھا،

حضرت عمرؓ نے اپنے عہد خلافت میں ان کو تعلیم قرآن کے لیے کوفہ بھیجا تھا، عبد اللہ

مسند ابن جنبل صفحہ ۲۲۰ جلد ۳، استیعاب صفحہ ۲۶۸ جلد ۱، طبقات صفحہ ۱۶ جلد ۵، ایضاً

صفحہ ۲۲ جلد ۱، اسد الغابہ صفحہ ۳۰۳ جلد ۲، مسند صفحہ ۲۲ جلد ۲، انساب صفحہ ۲۲ جلد ۶،



بن مسعود بھی وہین تھے، انھوں نے، ان سے قرآن پڑھا تھا،  
 حدیثین بہت کم روایت کیں، صحیح ترمذی میں ۳ حدیثین ہیں، ابن یونس بعض صحیح سند  
 سے ثابت ہیں،

راویوں میں یعقوب، عبدالرحمان بن زید بن جاریہ اور عکرمہ بن سلیم ہیں،  
 اخلاق، ازہد و تقدس کی وجہ سے اپنی قوم کے امام تھے، اور یہ منصب صغر سنی ہی میں حاصل  
 ہو گیا تھا، باپ نے مسجد ضرار بنائی تھی، معصوم بتایا اس میں نماز پڑاتا تھا، لیکن یہ نہ معلوم تھا  
 کہ اس سے آنحضرت صلعم اور اسلام کی بیخ کنی متصور ہے، آنحضرت صلعم نے اس مسجد کو علو او یا  
 حضرت عمر کے زمانہ میں لوگوں نے درخواست کی کہ جمع کو امام بنایا جائے، بولے  
 یہ کبھی نہ ہوگا، وہ مسجد ضرار میں منافقین کی امامت کرتا تھا، جمع کو خبر ہوئی تو قسم کھا کر کہا کہ مجھے  
 منافقین سے کچھ سروکار نہ تھا، حضرت عمر نے ان کو امامت کرنے کی اجازت دیدی،







جس کو ہم بھی نقل کرتے ہیں،

یلوہم ابن امی لوامریت بقتلہ

لطبقت ذفر الایا بیض قاضب

مساہم کاون الملیہ اخلص عقلہ

وما سمر فی انی قتلک طالعا

وان لنا ما بین بصری و ما رب

آنحضرت صلعم نے تاسیس خلافت کے بعد حب اشاعت اسلام کا محکمہ قائم کیا تو ان کو مبلغ بنا کر فدک روانہ فرمایا،

وفات، اسنہ وفات معلوم نہیں، قرآن سے معلوم ہوتا ہے کہ امیر معاویہ کا عہد خلافت تھا، کیونکہ ان کے پوتے نے ان کو اچھی طرح دیکھا تھا، اور حدیث سننی تھی، اور یہ ثابت ہے کہ ان کے پوتے مسلمان پیدا ہوئے تھے،

اولاد، حدیثوں سے ایک لڑکے کا پتہ چلتا ہے، لیکن نام میں اختلاف ہے، مستدین ساعدہ اور سعد و نام لئے ہیں، طبقات میں سعد لکھا ہے، کتب رجال میں ہے کہ بعض لوگ ان کے صحابی ہونے کے قائل ہیں، ان کے بیٹے کا نام حرام تھا،

فضل و کمال، عہد نبوت میں اشاعت اسلام جیسے اہم کام پر متعین ہونا، ان کے فضل و کمال کی بین و لیل ہے، اس کے علاوہ چند حدیثیں بھی روایت کیں، جو محمد بن سہل بن ابی حاتمہ اور حرام بن سعد کے روایت سے مروی ہیں،

مذکورہ، حسب رسول کا عظیم الشان اثر اوپر گذر چکا، بارگاہ نبوی میں ان کو جو تقرب حاصل تھا اس کا اظہار اس حدیث سے ہوا ہے کہ ایک مسئلہ آنحضرت صلعم نے دریافت فرمایا، جو اب خلافت مزین ظلہ اسلعم نے اوس کو بار بار پوچھتے رہے اور آخر میں اپنے اطمینان کی صورت پیدا کر لی،



## حضرت منذر بن عمرو

نام و نسب، منذر نام، اعتق لیموت لقب، قبیلہ خزرج کے قائدان ساعدہ سے ہیں، سلسلہ نسب یہ ہے، منذر بن عمرو بن خنیس بن حارثہ بن لوذان بن عبدود بن زید بن زید بن ثعلبہ بن خزرج بن ساعدہ بن کعب بن الخزرج الکبیر،

اسلام، عقبہ ثمانیہ میں بیعت کی اور اپنے قبیلہ کے نقیب مقرر ہوئے، سعد بن عبادہ بھی اسی قبیلہ کے نقیب تھے،

غزوات، عام حالات اور وفات، طلیب بن عمیر سے مواخاہ ہوئی، بدر اور احد میں شریک ہوئے  
آخر الذکر غزوہ میں مسرہ کے افسر تھے،

احد کے ۴ ماہ بعد صفر کے مہینہ میں انصار کے ستر نوجوان جو قراء کے نام سے مشہور تھے اشاعت اسلام کی غرض سے نجد روانہ ہوئے، حضرت منذر اس جماعت کے امیر تھے، پیر مہونہ پہنچے تھے کہ رعل اور ذکوان کے سواروں نے گھیر لیا، ان لوگوں نے ہر چند کہا کہ ہم کو تم سے کوئی سروکار نہیں، رسول اللہ صلیم کے کام سے کسی طرف جارہے ہیں، لیکن ظالموں نے ایک نہ سنی اور سب کو قتل کر ڈالا، منذر باقی رہ گئے، ان سے کہا مرنو خواست کرو تو تم کو امان بچائے لیکن ان کی حمیت یہ بے غیرتی گوارا نہ کر سکتی تھی، صاف انکار کیا، اور جس مقام پر حضرت حرام شہید ہوئے تھے پہنچ کر لڑے اور قتل ہوئے، آنحضرت صلیم کو خبر ہوئی تو فرمایا اعتق لیموت! یعنی انہوں نے دانستہ موت کی طرف سبقت کی، اس وقت سے ان کا یہ لقب خاص و عام کے زبان پر آ گیا

۱۔ اسد الغابہ صفحہ ۲۱۸ جلد ۲، ۲۔ طبقات صفحہ ۳۲۶ جلد ۲، ۳۔ صحیح بخاری صفحہ ۵۸۶ جلد ۲،



یہ اوائل کلمہ مدکا واقعہ ہے،

اولاد، کوئی اولاد نہیں چھوڑی،

نفل و کمال، جاہلیت میں عربی لکھتے تھے، اسلام میں قرآن و حدیث کی جو واقفیت ہم ہونچانی

تھی، اشاعت اسلام کے لیے اسی بنا پر منتخب ہوئے، اور مبلغین کے امیر بنائے گئے،

اخلاق، ازہد و تقویٰ، عبادت، قیام لیل، یہ تمام قرار کا شیوہ تھا، حضرت منذر بھی انہیں

اوصاف سے شصت تھے،



۷



## حضرت نعمان بن بشیر رضی اللہ عنہ

نام و نسب، نعمان نام، ابو عبد اللہ کنیت، قبیلہ خزرج سے ہیں۔ سلسلہ نسب یہ ہے،  
نعمان بن بشیر بن سعد بن ثعلبہ بن خلاس بن زید بن مالک بن عمرو بن ثعلبہ بن کعب بن خزیمہ بن  
بن حارث بن الخزرج الاکبر، والدہ کا نام عمرہ بنت رواحہ تھا، جن کا سلسلہ نسب مالک  
بن مغیرہ، حضرت نعمان کے آبائی سے ملجاتا ہے،

حضرت نعمان کے والد بشیر بن سعد بڑے رتبہ کے صحابی تھے، عقبہ ثانیہ میں ۶۰ھ  
انصار کے ہمراہ مکہ جا کر بیعت کی، بدر، احد اور تمام غزوات میں آنحضرت صلی اللہ علیہ وسلم کے ہمراہ  
رہے، واقعہ سقیفہ میں سب سے پہلے انھوں نے حضرت ابو بکر سے بیعت کی تھی، سلسلہ  
میں خالد بن ولید کے ہمراہ میلہ کذاب کے مقابلہ کو نکلے، اور واپسی کے وقت نین اتر کے  
مکہ میں قتل ہوئے،

والدہ بھی آنحضرت صلی اللہ علیہ وسلم سے بیعت کا شرف حاصل کر چکی تھیں، اور حضرت عبد اللہ  
بن رواحہ مشہور صحابی کی ہمیشہ تھیں، حضرت نعمان ربیع الثانی سلسلہ میں ہجرت کے  
۱۲ھ میں یعنی اس مقدس گھر میں تولد ہوئے، ہجرت کے بعد انصار میں یہ سب سے پہلے  
مولود تھے، ان کی ولادت کے ۶ ماہ بعد عبد اللہ بن زبیر پیدا ہوئے،

اسلام کی تاریخ میں سلسلہ کا طالع، حرمین امن و امان کے لیے برق مضطرب تھا، آغاز  
سال ہی سے قریش اور دیگر ہمسایہ قبائل سے چھیڑ چھاڑ شروع ہو گئی تھی، جس کا نتیجہ چند ماہ  
کے بعد غزوہ بدر کی صورت میں رونما ہوا، اس سال بولرٹکے پیدا ہوئے سب میں ان کا



اثر موجود تھا، چنانچہ نعمان جو بدر کے وقت ۳-۴ مہینے کے تھے، اور عبدالقدوس زبیر کے  
اسی سال پیدا ہوئے بڑے بڑے انقلابات کے بانی ہوئے،

عام حالات | باپ، مان کو ان سے بڑی محبت تھی، باپ ان کو آنحضرت صلعم کے پاس لے  
اور وعا کرتے تھے، مان کو اس قدر محبت تھی کہ اپنی باقی اولاد کو محروم کر کے تمام جائیداد  
ان کو دلائے دیتی تھیں، ایک روز شوہر کو مجبور کر کے اس پر آمادہ کیا اور گواہی کے لئے رسول اللہ  
صلعم کو منتخب کیا، حضرت بشیرؓ ان کو آنحضرت صلعم کی خدمت میں لیکر آئے، اور عرض کی  
کہ آپ گواہ رہیں، میں فلان زمین اس کو دیتا ہوں، فرمایا اس کے دوسرے بھائیوں کو  
حصہ دیا، بولے نہیں، ارشاد ہوا تو پھر میں ظلم پر گواہی نہیں دیتا، یہ سنکر بشیر اپنے ارادہ  
سے باز آئے،

چلنے پھرنے کے قابل ہوئے تو آنحضرت صلعم کے پاس پہنچتے، ایک مرتبہ آنحضرت صلعم  
کے طائف سے انگوڑ آئے، آپ نے ان کو دو خوشے عنایت کئے اور فرمایا کہ ایک تمہارا ہے  
اور ایک تمہاری والدہ کا، نعمان راستہ میں دونوں خوشے چٹ کر گئے، اور گھر میں خبر تک  
نہ کی، چند دنوں کے بعد آنحضرت صلعم نے پوچھا کہ انہی مان کو انگوڑ ویسے تھے، انہوں نے  
کہا نہیں، آپ نے ان کی گوشمالی کی اور کہا یا غدر! کیوں مگارا!

اسی زمانہ سے نماز وغیرہ کی طرف توجہ کی، آنحضرت صلعم کے واقعات دیکھتے تو انکا  
یاد رکھنے کی کوشش کرتے، منبر کے قریب بیٹھکر وعظ سنتے، ایک مرتبہ انہوں نے دعویٰ  
کہا کہ آنحضرت صلعم کی رات کی نماز کے متعلق میں اکثر صحابہ سے زیادہ واقف ہوں،  
شب قدر کی راتوں میں آنحضرت صلعم کے ہمراہ جاگے اور نمازین پڑھیں،



ربیع الاول ۱۱ھ میں آنحضرت ﷺ نے انتقال فرمایا، اوس وقت حضرت نعمان کا

سن ۸ سال، ماہ کا تھا،

حضرت علی علیہ السلام کے عہدِ خلافت میں امیر معاویہ سے جنگ پھڑی تو نعمان نے

انہیں کا ساتھ دیا، اور یہ نہایت عجیب بات تھی، انصار میں ہی ایک دو صاحب امیر معاویہ کے طرفدار تھے، چنانچہ نعمان کے متعلق صاف طور پر مذکور ہے کہ وہ ان کو دوست رکھتے تھے، چنانچہ صاحب اسد الغابہ لکھتے ہیں،

وكان هوا مع معاوية وميله اليه والى ابنه يزيد يعني وہ معاویہ اور یزید دونوں کی طرف مائل تھے،

امیر معاویہ نے اس کے صلہ میں ان کو جلیل القدر عہدے دیئے، عین التمرین جناب

امیر کی طرف سے مالک بن کعب ارحبی حاکم تھے، امیر معاویہ نے ان کو بھیج کر وہاں کے اسلحہ خانہ پر حملہ کرایا، فضالہ بن عبید کے بعد دمشق کا قاضی مقرر کیا، اور جب یمن پر تسلط ہوا، تو عثمان بن نفی کے بعد وہاں کا والی بنایا، اس بنا پر یمن کے سلطنت امیہ تیسرے امیر تھے،

۱۱ھ میں امیر معاویہ نے ان کو کوفہ کا حاکم بنایا اور تقریباً ۹ ماہ تک اس منصب پر

مأمور رہے، امیر معاویہ کے بعد یزید تختِ حکومت پر شکر ہوا، اس نے حضرت امام حسین علیہ السلام

عبدالقدس بن عمر اور عبدالقدس بن زبیر کو بیعت کے لئے مجبور کیا، حضرت امام حسین علیہ السلام

نے بیعت سے صاف انکار کیا، اور کوفہ سے شیعیان علی کے خطوط پہنچ رہے تھے جن میں اونکی

خلافت پر آمادگی ظاہر کی گئی تھی، چنانچہ آپ نے حضرت مسلم بن عقیل کو نفیثہ حالات کے لئے

کوفہ روانہ فرمایا، مسلم کوفہ پہنچے تو شہر کا بڑا حصہ ان کے ساتھ تھا، ۱۲ ہزار آدمیوں کے ان کے

ہاتھ پر بیعت کی، حضرت نعمان کو تمام خبریں پہنچ رہی تھیں، تاہم وہ جگر گوشہ رسول کے



معاہدہ میں خاموش رہنا پسند کرتے تھے،

لیکن جب مختار بن ابی عبید کے مکان میں شیعوں کا اجتماع ہوا اور نقض بیعت کی

تیاریاں ہوئیں تو نعمان نے منبر پر ایک پُر زور خطبہ دیا جو درج ذیل ہے،

لوگو! خدا سے ڈرو اور فتنہ اور اختلافت پیدا کرنے

اما بعد! فالقوا الله عباد الله ولا تسارعوا

میں جلدی نہ کرو، کیونکہ اس میں آدمی ضائع ہوتے

الى الفتنه والخرقة! فان فيها يهلك

ہیں، خون ریزیان ہوتی ہیں اور ال غصب کئے جاتے

الرجال وتسفك الدماء وتغصب الاموال

ہیں، جو شخص مجھ سے نہ لڑے گا میں بھی اس سے نہ لڑوں

اني لهما قاتل من لهما قاتلي ولا اتيك علي من

نہ تم کو برا کہوں گا، نہ آپس میں جنگ و جدل برپا کروں

يئيب علي ولا اتيك منكم ولا اتحش بكم ولا

نہ سوزن اور تھمت میں مانگو کروں گا، لیکن اگر

اخذ بالعرف ولا الظننه ولا التهمة ولكنكم

تم نے علائقہ میری نافرمانی کی، بیعت توڑی، اور

ان ابديةم صفتكم لي ونكثتم ببيعتكم وخالفتم

بادشاہ سے مخالفت شروع کی تو خدا کی قسم جب تک

امامكم فوالله الذي لا اله غيري ولا هن بكم

میرے ہاتھ میں تلوار رہے گی تم کو ماروں گا،

لبسيتي ما ثبت قائمه في يدي ولو لم يكن

خواہ تم میں کا ایک شخص بھی میری مدد نہ کرے،

لي منكم ناصر، اما لي اس جوان يكون من

مجھے امید ہے کہ تم میں باطل کے نسبت حق کے پیچھے

يعرف الحق منكم اكثر من يرديه الباطل،

و اسے زیادہ موجود ہیں،

.. .. .

عبداللہ بن مسلم حلیف نبی امیہ بھی مجمع میں موجود تھا، والی حکومت کا یہ تھا

دیکھ کر جوش میں اُٹھا اور کہا تم آپ کی رائے اس معاہدہ میں نہایت کمزور ہے، یہ نرمی کا وقت

نہیں اس وقت آپ کو دشمن کے مقابلہ میں سخت ہونا چاہیے، حضرت نعمان نے فرمایا

خدا کی نصیحت میں قوی ہونے سے اس کی اطاعت میں کمزور رہنا زیادہ پسند کرتا ہوں



جس پر وہ کو خدا نے لٹکا دیا ہر بن اوس کا چاک کرنا مناسب نہیں سمجھتا، عبداللہ نے وہاں سے  
 آکر زید کو خط لکھا کہ مسلم نے کوفہ آکر تسلط کر لیا، اگر آپ کو یہاں حکومت کی ضرورت ہو تو کسی  
 قوی شخص کو بھیجئے کہ آپ کے احکام نافذ کر سکے، نعمان بالکل بوڑھے شخص ہیں یا عمد اکمزور  
 بن رہے ہیں، عبداللہ کے ساتھ عمارہ بن عقبہ، عمر بن سعد بن ابی وقاص نے بھی اسی وقت  
 کے خطوط روانہ کیئے، زید نے عبید اللہ بن زیاد کو کوفہ کا حاکم بنایا اور نعمان شام چلے گئے،

یہ سب کا واقعہ ہی

اس کے بعد حمص کے امیر مقرر ہوئے، اور زید کی وفات تک اسی عہدہ پر قائم ہے،  
 ۶۲۷ء میں جب معاویہ بن زید کا انتقال ہو گیا تو عبداللہ بن زبیر کی بیعت کی اہل شام کو  
 دعوت دی، اور اون کی طرف سے حمص کے حاکم مقرر ہوئے، بعض روایتوں میں ہے کہ انھوں نے  
 پیشتر ابن زبیر کی بیعت لی بعد میں خود اپنی بیعت لینا شروع کی، لیکن یہ روایت قرین قیاس  
 نہیں، اگر یہ واقعہ ہوتا تو تاریخ اور رجال میں اس کا ذکر ہوتا لیکن اکثر تذکرے اس ذکر سے  
 بالکل ساکت ہیں،

نعمان کی طرح اور لوگ بھی شام میں ابن زبیر کے طرفدار ہو گئے تھے، مروان نے یہ  
 دیکھ کر شام کا سفر کیا اور ایک لشکر فراہم کر کے ضحاک بن قیس کے مقابلہ کو بھیجا، ضحاک بن زبیر  
 کی طرف سے بعض اضلاع شام کے حاکم تھے، نعمان کو خبر ہوئی تو شریبل بن ذوالکلاع کے ماتحت  
 کچھ فوج ضحاک کی مدد پر روانہ کی، مرج راہط ایک مقام پر لڑائی پیش آئی جس میں ضحاک کو  
 شکست ہوئی، نعمان کو معلوم ہوا تو عوف کی وجہ سے رات کو حمص سے کوچ کیا، مروان نے  
 خالد بن عدی الکلاعی کو چند سوار دیکر تعاقب کے لیے بھیجا،



وفات، **حمص** کے نواح میں **بیران** ایک گائون ہے، وہاں سامنا ہوا، خالد نے **نعمان** کو قتل کر کے سر کاٹا اور اون کے اہل و عیال کو گرفتار کر کے مروان کے پاس حاضر ہوا، بیوی اپنے شوہر کے پر عبرت انجام کا تماشہ دیکھ چکی تھی، درخواست کی کہ ان کا سر میری گود میں دید و کیونکہ میں اس کی سب سے زیادہ مستحق ہوں، لوگوں نے سراون کی گود میں ڈال دیا، یہ اوائل ۶۵ھ کا واقعہ ہے، اس وقت حضرت **نعمان** کی عمر ۶۴ سال کی تھی،

اہل و عیال، ان کی بیوی جن کا ابھی ذکر ہوا تھا ان کلب سے تھیں، ان کا عجیب قصہ مشہور ہے **امیر معاویہ** کے محل میں تھیں، انھوں نے ایک روز زید کی ماں **بسون** سے کہا کہ تم اس رات کو جا کر دیکھو، **بسون** نے دیکھ کر بیان کیا کہ **حمن** و **جمال** کے لحاظ سے اپنا نظیر نہیں رکھتی، لیکن اس کی مات کے نیچے ایک تل ہے، اسلئے یہ اپنے شوہر کا سراپی گود میں لے گی، چنانچہ **صبیب بن مسلمہ** نے ان سے نکاح کیا اور طلاق دی، پھر **نعمان** نے نکاح کیا اور قتل ہونے کے بعد **بسون** کی پستیگونی کے مطابق اس کی گود میں سر رکھا گیا،

اولاد میں تین لڑکے مشہور ہیں اور وہ یہ ہیں، محمد، بشیر، زید،

فصل و کمال، حضرت **نعمان** کو حدیث و فقہ سے کمال و افضیت تھی، اور اگرچہ انتظام ملک، اقامت امن، اور دوسری ذمہ داریوں اور مصروفیتوں میں ان علوم کی خدمت کا موقع نہ تھا، تاہم دارالامارت فقہ و حدیث کا مخزن بن گیا تھا، ہزاروں مقدمات فیصلہ کے لئے پیش ہوتے تھے، جن کو انہیں علوم کی وساطت سے فیصلہ کیا جاتا تھا،

حضرت **نعمان** اگرچہ عہد نبوت میں ہشت سالہ تھے، تاہم بہت سی حدیثیں یاد رکھی تھیں،

بعد میں حضرت عمرؓ اور حضرت عائشہؓ کے فیض صحبت سے مشرف ہوئے، اپنے مامون حضرت



ابن رواحہ سے بھی حدیث سُنی،

بیان حدیث میں اگرچہ نہایت محتاط تھے، تاہم ان کی سند سے ۱۲۴ روایتیں منقول ہیں،  
فیصلے کے وقت حدیث کا حوالہ دیتے تھے، ایک مرتبہ ایک مقدمہ پیش ہوا تو فرمایا کہ میں تیرا فیصلہ  
اسی طرح کروں گا جس طرح آنحضرت صلعم نے ایک شخص کا فیصلہ کیا تھا،

بعض وقت مسائل بھی بتلاتے تھے، اور اس کا زیادہ تر خطبوں میں اتفاق ہوا تھا،  
خطبے مذہبی اور سیاسی دونوں قسم کے ہوتے تھے، اور نہایت فصیح و بلیغ ہوتے تھے ہرگز ادا  
اور انداز تعبیر پر جو قدرت تھی، اس کو سماک بن حرب نے ان الفاظ میں بیان کیا ہے، میں نے  
جن لوگوں کے خطبے سُنے اور میں نعمان کو سب سے بڑھ کر پایا، خطبہ میں محل و مقام کے مناسب  
اعضاد کو حرکت دیتے تھے، ایک مرتبہ کہا کہ میں نے رسول اللہ صلعم سے سنا ہے، تو اس لفظ پر  
انگلی سے کانوں کی طرف اشارہ کیا،

آنحضرت صلعم اور اپنے زمانہ کی معاشرت کا نقشہ ان الفاظ میں کھینچا،

ماکان نبیکم لیشبع منه الدقل و ما ترصون  
دون الوان التمر و الزید،  
تم مختلف اقسام کے چھوٹا روٹ اور کھن پر بھی  
رامنی نہیں، حالانکہ پیغمبر صاحبِ رومی چھوٹا روٹ

سے بھی سیریز ہوئے،

ایک مرتبہ منبر پر خطبہ دیا اور اس میں جماعت کو رحمت اور فرقت کو عذاب بنا کر پیش  
کیا تو یہ اثر ہوا کہ ابوامام باہلی اُٹھے اور مجمع کو مخاطب کر کے کہا علیکم بالسواد الاعظم  
ان مواقع پر جن لوگوں کو حدیثیں سننے کا اتفاق ہوا ان کی تعداد ہزاروں سے

۱۰۰ سند ابن جنبل صفحہ ۲۶۲ جلد ۴، ۱۰۰ تہذیب التہذیب صفحہ ۴۴۸ جلد ۱۱، ۱۰۰ سند صفحہ ۶۹ جلد ۴،

۱۰۰ ایضاً صفحہ ۲۶۸، ۱۰۰ ایضاً صفحہ ۲۶۸،



متجاوز ہی، لیکن وہ لوگ جو تلامذہ خاص کا درجہ رکھتے ہیں، حسب ذیل ہیں،

شعبی، حمید بن عبد الرحمن، خثیمہ، سماک بن حرب، سالم بن ابی الجعد، ابو اسحق

سبیعی، عبد الملک بن عمیر، سیع کندی، حبیب بن سالم (نعمان کے میر منشی تھے، مسند صفحہ ۲۱۶)

جلد ۴، عبید اللہ بن عبد اللہ بن عتبہ، عروہ بن زبیر، ابو قلابہ الجرمی، ابو سلام الاسود،

غیر از بن حرث، فضل بن مہلب بن ابی صفرہ، ازہر بن عبد اللہ حراری،

نثر کے ساتھ نظم میں بھی دخل تھا، یہ اشعار انھیں کی طرف منسوب ہیں،

و ادراك للمولى المعاند بالظلم

وانى لا اعطى المال من ليس سائلا

فما بيننا عند الشدا ائد من حرم

وانى متى ما يلقى صار ماله

ولكنما الولى شريك فى العدم

فلا تعدد المولى شريك فى الغنى

وغشك واستغنى فليس بذى حرم

اذا امت ذو القربى اليك برحمة

اذاك ومن يرمى العدم والذى ترمم

ومن ذاك للمولى الذى يستخف

اخلاق، حضرت نعمان شورو شرف قلنته وفساد اور دیگر انقلابات میں گھرے رہنے کے باوجود

جبر و ظلم روانہ رکھتے تھے، وہ نہایت نرم دل اور رحیم تھے اور شورش کے مواقع پر سختی کے بجائے

لطف و کرم سے کام لیتے تھے، مورخ طبری لکھتے ہیں،

وہ بر دبار، عابد، اور عافیت پسند تھے،

كان حليماً ناسكاً يحب العافية

مسلم بن عقیل کا واقعہ اور اس کے متعلق حضرت نعمان کا خطبہ اوپر نقل ہو چکا، قیس بن

المیثم کو ایک خط لکھا تو اس میں تحریر فرماتے ہیں "تم نہایت بد بخت بھائی ہو، ہم رسول اللہ

صلعم کو دیکھا اور آپ سے حدیث سنی، تم نے نہ دیکھا نہ حدیث سنی، آپ نے فرمایا ہے کہ قیامت

سے طبری صفحہ ۲۳۸ جلد ۴،



قریب بہت سے تیرہ و تبارفتے اٹھیں گے جن میں آدمی صبح کو مسلمان ہوگا تو شام تک  
 کافر ہو جائے گا، اور لوگ دنیا کی تھوڑی منفعت کے لئے اپنا مذہب بیچ ڈالیں گے۔  
 لیکن یہ نرمی طبع، جن و بزوری کا نتیجہ نہ تھا، وہ حلم و تحمل میں جس طرح کیتا تھے، سجا  
 و سالت میں بھی نظیر نہ رکھتے،

سخاوت کا بھی یہی حال تھا، حمص کے والی ہوئے تو ایشی ہمدانی پہونچا اور کہا کہ میں نے  
 خرید سے مدد کی درخواست کی تھی، لیکن اُس نے نہ سنی، اب تمہارے پاس آیا ہوں کہ کچھ ذرا  
 کا پاس کرو، اور میرا قرض ادا کرو، نعمان کے پاس کچھ نہ تھا، قسم کھا کر کہا میرے پاس کچھ  
 نہیں، پھر کچھ سوچ کر کہا ہنہ! اور نمبر پر کھڑے ہو کر ۲ ہزار کے مجمع میں ایک خطبہ دیا جس کا  
 مضمون حسب ذیل ہے،

”لوگو! ایشی ہمدان تمہارے ابن عم ہیں، مسلمان اور عالی خاندان ہیں، ان کو  
 روپیہ کی ضرورت ہے اور تمہارے پاس اسی غرض سے وارہ ہوئے ہیں، اب بتلاؤ کیا راہ ہو؟  
 تمام مجمع نے یک زبان ہو کر کہا جو آپ کا حکم ہو، فرمایا نہ نہیں، میں کچھ حکم نہیں دیتا، کہا تو فی کس  
 ایک دینار (۵ روپے) فرمایا نہیں دو شخصوں میں ایک دینار، سب نے منظور کیا تو کہا کہ  
 ان کو بیت المال سے اس وقت دیئے دیتا ہوں جب تنخواہ کا روپیہ برآمد کروں گا تو وضع  
 کرو یا جائے گا، حضرت نعمان نے ۱۰ ہزار دینار (۵ ہزار روپیہ) دیئے تو ایشی سراپا شکر و امتنان  
 چنانچہ حسب ذیل اشعار مدح میں کہے،

کنعان اعنى ذالذی ابن بشیر  
 سخی نعمان بن بشیر کی طرح کسی کو نہیں دیکھا،

فلم ار للمحاحات عند انکما شہا  
 حاجتون کے پیش آنے کے وقت میں نے

۱۰ مسند صفحہ ۲، جلد ۴، ۱۰۰ یہ سنیاب کی روایت ہے اسد الغابہ میں ۳۰ ہزار دینار لکھا ہے، اس حساب سے دو لاکھ روپیہ ہوئے



اذا قال ادنى بالمقال ولم يكن

جيب وہ کچھ کہتے ہیں، تو اپنے قول کو ایفا کرتے ہیں

فلولا اخوا انصارا كنت كنانا ل

مگر یہ انصاری نہ ہوتے تو میں اس شخص کی طرح

مضى الكفر النعمان لمر ا ك شا كرا

جب میں نعمان کا کفر ان کروں تو مجھ میں حساسندی کا مادہ نہیں

كمدل الى الاقوام جبل عمرو س

اس شخص کی طرح نہیں جو لوگوں کی طرف غرور کی ڈوری <sup>لکھتے</sup> ہیں

توى لم ينقلب بنقير

ہوتا جو کہیں اتر کر ٹھہرے اور کچھ لیکر نہ لوٹے

ولا خير فيمن لم يكن بشكورا

کہ جو شکر گزار نہیں اس میں کوئی بھلائی نہیں



## حضرت نعمان بن عجلان <sup>رضی</sup>

نام و نسب، نعمان نام، خاندان زریقی سے ہیں، سلسلہ نسب یہ ہے، نعمان بن عجلان بن نعمان بن عامر بن زریقی، اپنی قوم کے سردار تھے، اور انصار کی عمومی سیادت کی وجہ سے گویا ان کی زبان بن گئے تھے،

حالات، آنحضرت صلعم کے زمانہ مبارک میں بیمار ہوئے تو آپ خود عیادت کو تشریف لائے اور صحت کی دعا فرمائی،

جناب امیر علیہ السلام کے عہد خلافت میں بحرین کے عامل ہوئے، سعد بن عبادہ اور ابن عباس کی طرح شاید وہ بھی خلافت کو اپنا حق سمجھتے تھے، چنانچہ اپنے خاندان کا جو شخص ہو چتا اس کو انعام و اکرام سے مالا مال کر دیتے، ایک شاعر نے اس واقعہ کو نظم کر دیا ہے،

وفات، حضرت علی یا امیر معاویہ کے زمانہ خلافت میں وفات پائی،

اہل و عیال، اہل و عیال کی تفصیل معلوم نہیں، اتنا معلوم ہے کہ بوی کا نام خولہ بنت قیس اور انصار سے تھیں، پہلے حضرت حمزہ عم رسول اللہ صلعم کو منسوب تھیں، انکی شہادت کے بعد انکے نکاح میں آئیں،

علیہ، علیہ یہ تھا، پست قد، سُرخ رنگ، لوگ ان کو کم رو سمجھتے تھے،

فصل و کمال، شاعر تھے اور شورا چھے کہتے تھے، عہد خلافت اور انصار کے نمایان کارناموں کو نظم کا جامہ پہنایا ہے، جو اور کتابوں میں منقول ہے،



## حضرت ہلال بن امیہؓ

نام و نسب، قبیلہ اوس کے خاندان واقف سے ہیں، سلسلہ نسب یہ ہے، ہلال بن امیہ بن عامر بن قیس بن عبدالاعلم بن عامر بن کعب بن واقف (مالک) بن امرار القیس بن مالک بن اوس،

والدہ کا نام انیسہ تھا، اور حضرت کلثوم بن الہدم بن کے مکان میں آنحضرت صلعم نے ہجرت کے وقت قیام کیا تھا، اون کی پیمبری تھیں،

اسلام، عقبہ ثانیہ کے بعد مسلمان ہوئے، اور خاندان واقف کے بت توڑے،

غزوات اور عام حالات، بدر اور احد میں شرکت کی، فتح مکہ میں واقف کے علمدار ہوئے، غزوہ

تبوک میں شریک نہ ہوئے، آنحضرت صلعم واپس آئے تو انھوں نے جا کر صاف صاف کہا

کہ مجھے کوئی عذر نہ تھا اور با اینہم بیٹھا رہا، آنحضرت صلعم نے ان سے لوگوں کو بات چیت

کرنے کی ممانعت فرمادی، گھر میں بیٹھ رہے، اور رات و دن گریہ و زاری میں بسر کی،

۴۰ دن گزرنے پر آنحضرت صلعم کا حکم ہو چکا کہ اپنی بیوی سے علیحدہ ہو جاؤ، اون کی بیوی

حاضر خدمت ہوئیں اور عرض کی کہ ہلال بہت بوڑھے ہیں اور اون کے پاس خدمت کے لیے

کوئی آدمی نہیں کیا اس صورت میں میں اون کی خدمت کر سکتی ہوں، فرمایا ہاں لیکن عمدتہ

نہ ہونے پائیں، بولیں اس کا احتمال بھی نہیں، اور روز کے بعد جب ۵۰ دن پورے ہوئے تو

توبہ قبول ہوئی اور یہ آیت اتری "و علی الثلثة الذین خلفوا"



غالباً اس واقعہ کے بعد لعان کا واقعہ پیش آیا، شریک بن سحما، ایک شخص تھے، ہلال کو اپنی بیوی کی نسبت اون کی طرف سے شبہ ہوا، آنحضرت صلعم سے بیان کیا کہ یہ حالت ارشاد ہوا "دو صورتیں ہیں، یا تو ثبوت پیش کرو یا اپنی بیوی پر دوسرے کھائو" ہلال نے کہا "کیا خوب! ایک شخص اپنی بیوی کے پاس دوسرے کو دیکھے اور پھر ثبوت بھی تلاش کرے پھر" آنحضرت صلعم نے وہی جملہ پھر دہرایا، تو ہلال بولے "اس ذات کی قسم جس نے آپ کو حق و صداقت کے ساتھ مبعوث کیا، میں قول میں بالکل سچا ہوں، اور امید ہے کہ خدا ایسی آیتیں نازل کرے گا جس سے میری بیوی حد سے بچ جائیگی" اس کے بعد آیت لعان (وَالَّذِينَ يَمُنُونَ انہم و اجھم) اتری تو آنحضرت صلعم نے ہلال کو بلا کر "اشہد" کے لفظ سے دعویٰ سنا اور فرمایا "تم دونوں میں ایک یقیناً جھوٹا ہے، لیکن توبہ بہر حال بہتر ہے، دیکھیں اس کی بھی کسی کو توفیق ہوتی ہے، ہلال کے بعد اون کی بیوی کھڑی ہوئی اور انھیں الفاظ کے ساتھ اپنی برادری کا اظہار کیا، پانچویں مرتبہ لوگوں نے روکا، اور وہ یہ کہتی ہوئی واپس گئی کہ میں اپنی قوم کو کبھی رسوا نہیں کر سکتی" ارشاد ہوا دیکھنا! اگر سرنگین چشم، پر گوشت سرین اور موٹی نڈلیوں والا لڑکا ہو تو شریک کا سمجھا جائیگا، چنانچہ شریک کا مصورت لڑکا پیدا ہوا، آنحضرت صلعم کو معلوم ہوا تو فرمایا "کیا کہوں؟ کتاب الہی معاملہ ہو ورنہ آج اسے بتلاتا،" اوپر گزر چکا ہے کہ یہی عورت جب آنحضرت صلعم سے اپنے شوہر کی خدمتگداری کی اجازت لینے آئی تھی تو آپ کے استفسار پر کہا تھا،

واللہ ما بہ حرکتہ اطی شی  
میرا شوہر کسی قسم کی حرکت کے قابل نہیں،

اس لحاظ سے حضرت ہلال کا خیال بالکل صحیح تھا، چنانچہ ایسا ہی واقعہ بھی ہوا،



وفات، اسنہ وفات صحیح طور پر متعین نہیں، ابن شاہین نے لعان کے قصہ کو جس سلسلہ سے روایت کیا ہے اس میں اخیر نام عکرمہ کا ہے جنہوں نے ہلال سے بلا واسطہ اس قصہ کو سنا، اگر یہ صحیح ہے تو ہلال نے، امیر معاویہ کے زمانہ میں قضا کی،

اخلاق، صحیح بخاری میں کعب بن مالک سے روایت ہے کہ ہلال اور فلان دونوں نہایت صالح تھے، اور درحقیقت بنو سلمہ کے بہت توڑنا، تبوک میں اور لوگوں کے برخلاف جھوٹ اور بہانہ سے گریز کرنا، اپنی بیوی کے واقعہ میں صاف گوئی سے کام لینا، ان کے جوش ایمان زہد و تقویٰ اور راستبازی و صداقت کلی نہایت روشن علامات ہیں،



# حلفائے انصار

یعنی

وہ لوگ جو قبائل انصار کے ہم معاہدہ تھے

حضرت ابو براء بن نیارؓ

نام و نسب، | ہاشمی نام، ابو براء کنیت، قبیلہ بلی سے ہیں، سلسلہ نسب یہ ہے، ہاشمی بن نیار بن عمرو بن عبید بن کلاب بن وہبان بن غنم بن ذبیان بن عمیم بن کابل بن ذیل بن بلی، اسلام، عقبہ ثانیہ میں مسلمان ہوئے،

غزوات، | بدر، احد، خندق، اور تمام غزوات میں شرکت کی، غزوہ احد میں مسلمانوں کے پاس صرف دو گھوڑے تھے، جن میں ایک ابو براءؓ کا تھا، فتح مکہ میں بنو حارثہ کا علم ان کے پاس تھا،

عہد نبوت کے بعد حضرت علی علیہ السلام کی تمام لڑائیوں میں شریک رہے،

وفات، | امیر معاویہ کے زمانہ خلافت میں ۴۱ھ میں وفات پائی،

اولاد، | کوئی اولاد نہیں چھوڑی،

نفسل و کمال، | البتہ معنوی اولاد بہت سی ہیں، اور اون میں سے بعض کے نام یہ ہیں،

برادر بن عازب (بھانجے تھے) جابر بن عبد اللہ، عبد الرحمن بن جابر، کعب بن عمیر

سے ماخوذ از کتب رجال،



بن عقبہ بن نیار، نصر بن سیار، بشیر بن سیار،

روایتوں کی تعداد (۲۰) ہے،



## حضرت ثابت بن مصلح

نام و نسب، ثابت نام، ابوالدحداح کنیت، قبیلہ بلی کے خاندان انیت یا عجلان سے تھے اور عمرو بن عوف کے حلیف تھے، سلسلہ نسب یہ ہے ثابت بن وحداح بن نعیم بن غنم بن یاس اسلام، ہجرت کے بعد مسلمان ہوئے،

غزوات، غزوہ اُحد میں نمایاں شرکت کی، جنگ کی شدت سے جب مسلمانوں کے پاؤں اکھڑے تو انھوں نے بڑھکر انصار کو آواز دی، ”ادھر! ادھر! ثابت بن وحداح میں ہوں! اگر محمد قتل ہوئے تو خدا موجود ہے، تم کو اپنے دین کے لئے لڑنا چاہیے، خدا فتح و نصرت عطا فرمائے گا، انصار کے چند جانناز اس دعوتِ حق کے خیر مقدم کے لئے بڑھے، قریش مکہ کی

ایک زبردست جماعت جس میں خالد، عمرو بن عاص، عکرمہ بن ابو جہل، ضرار بن خطاب اور دیگر رؤساء قریش تھے، قریب کھڑی تھی، انھوں نے ان انصار کے ساتھ

اس جماعت پر حملہ کیا، خالد نے بڑھکر نیرہ مارا جس سے حضرت ابو وحداح جان بلب ہو کر زمین پر گر پڑے، لوگ اٹھا کر گھولائے اور علاج شروع کیا، خون بند ہو گیا، لیکن غزوہ حدیبیہ کے بعد زخم پھٹا اور اس کے صدمہ سے وفات پائی، یہ سہ کا واقعہ ہے،

وفات، آنحضرت صلعم صحابہ کے ہمراہ جنازہ میں تشریف لائے، اور فن کرنگے بعد گھوڑا ٹنگا کر سوار ہوئے، اس موقع پر آپ نے فرمایا، جنت میں چھوہارے کی کتنی شاخیں بن وحداح کے واسطے لٹکانی گئی ہیں،



اس کے بعد عاصم بن عدی کو طلب فرمایا اور پوچھا تم لوگوں سے کچھ قرابت تھی؟  
 بولے نہیں، ابوالبابہ بن عبد المنذر ان کے بھانجے تھے، آنحضرت صلعم نے ترکہ ان کے  
 حوالہ کیا،

اہل و عیال، کوئی اولاد نہ تھی، بیوی کا نام ام و حداح تھا، مسند کی ایک حدیث میں انکا  
 ذکر ہے،

اخلاق، جوش ایمان نہایت نمایان تھا، جب آیت من الذی یقرض اللہ قرضاً  
 فیضاعفہ لہ نازل ہوئی تو آنحضرت صلعم سے کہا، خدا ہم سے قرض مانگتا ہے؟ فرمایا ہاں  
 حضرت ابو و حداح نے اپنا مال صدقہ کیا،

ایک شخص اپنے باغ کی دیوار اٹھانا چاہتا تھا، بیچ میں دوسرے کا درخت پڑتا تھا  
 آنحضرت صلعم سے کہا کہ وہ درخت مجھ کو لو اور بیچے، آپ نے اس کو بلا کر نہایت کئی اوس نے  
 انکار کیا، تو فرمایا اس کے عوض جنت میں ایک درخت لو، وہ اوس پر راضی نہ ہوا  
 حضرت ابو و حداح نے سنا تو اوس کے پاس گئے اور کہا کہ مجھ سے دیوار لے لو اور اپنا درخت  
 میرے ہاتھ فروخت کر دو، اوس نے منظور کیا تو آنحضرت صلعم کے پاس پہنچے اور  
 اس واقعہ سے آگاہ کیا، آپ نہایت خوش ہوئے اور فرمایا کہ ابو و حداح کے لئے جنت  
 کتنے درخت ہیں،

حضرت ابو و حداح آنحضرت صلعم کے پاس سے باغ آئے اور بیوی سے کہا یہاں سے نکل  
 میں نے یہ باغ جنت کے ایک درخت کے معاوضہ میں بیچ ڈالا، شوہر کی طرح بیوی بھی نہایت  
 سعادتمند تھی، خوشی سے اس واقعہ کو سنا اور بولی کہ یہ نہایت نفع کا سودا ہے،

لہ اسد الغابہ صفحہ ۸۵ جلد ۵، اسد الغابہ صفحہ ۸۵ جلد ۵، اصابہ صفحہ ۵۸ جلد ۵،



## حضرت خذیفہ بن لیمانؓ

نام و نسب | خذیفہ نام، ابو عبد اللہ کنیت، صاحب السرقب، قبیلہ عطفان کے خاندان  
عس سے ہیں، نسب نامہ یہ ہے، خذیفہ بن حیل بن جابر بن عمرو بن ربیعہ بن فروہ بن حارث  
بن مازن بن قطیعہ بن عس بن یفیع بن ریش بن عطفان لعسبی، والدہ کا نام رباب بنت کعب  
بن عدی بن عبد الاشہل تھا،

حضرت خذیفہ کے والد اپنی قوم کے کسی شخص کو قتل کر کے مدینہ آئے، اور یہیں  
سکونت اختیار کی، عبد الاشہل کے خاندان سے حلف کا تعلق ہوا، پھر بعد میں قرابت  
بھی کر لی، کہتے ہیں کہ چونکہ اوس و خزرج کا تعلق یمن سے تھا، اسلئے ان کی قوم نے ان کا نام  
یمان رکھ دیا، عبد الاشہل میں چونکہ کاح کیا تھا اس سے حسب ذیل اولاد پیدا ہوئی،  
خذیفہ، سعد، صفوان، مدح، لیث، یہ لوگ اولادِ یمان کے نام سے مشہور ہوئے،

اسلام | والدین نے اسلام کا زمانہ پایا، اور مشرف بہ اسلام ہوئے، کھائی بہنون میں حضرت  
خذیفہ اور صفوان کو یہ سعادت میسر ہوئی، اوس وقت آنحضرت صلعم مکہ میں اقامت کریں  
حضرت خذیفہ ہجرت کر کے مکہ پہنچے اور آنحضرت صلعم نے ہجرت اور نصرت کے متعلق رائے  
طلب کی، آپ نے ہجرت کے بجائے نصرت کو اون کو لیے تجویز فرمایا،

غزوات | اگرچہ غزوہ بدر میں شریک نہ ہو سکے، تاہم اپنے باپ کے ساتھ غزوہ کے ارادہ  
سے نکلے تھے، لیکن راستہ میں کفار قریش نے روکا کہ محمد کے پاس جانے کی اجازت نہیں



بولے کہ محمد کے پاس نہیں بلکہ مدینہ جاتے ہیں، چنانچہ ان لوگوں نے اس شرط پر چھوڑا کہ  
 لڑائی میں محمد کی طرف سے شریک نہ ہوں، انھوں نے خدمت اقدس میں پہنچ کر ساری حالتیں  
 سنائی ارشاد ہوا، کہ اپنے عہد پر قائم رہو اور مکان واپس جاؤ، باقی فتح و نصرت تو وہ خدا  
 ہاتھ ہی، ہم اسی سے طلب بھی کریں گے،

غزوہ احد میں شریک ہوئے، والد بھی موجود تھے، اور ثابت بن قیس کے ساتھ عورتوں  
 کی حفاظت پر متعین تھے، جب مشرکین نے شکست کھا کر راہ فرار اختیار کی، کسی شیطان نے  
 آواز دی، دیکھنا! مسلمان پہنچ گئے، چنانچہ مشرکین کا ایک دستہ پلٹ پڑا، مسلمانوں کی ایک  
 جماعت سے بڑھ بیٹھ ہو گئی، حضرت حذیفہ کے والد درمیان میں تھے یہ دیکھ کر کہ اون کی نگرانی  
 نہیں حذیفہ نے آواز دی خدا کے بند واپہ میرے باپ ہیں، لیکن وہاں کون سناتا ہے  
 ایک مسلمان نے نادانستہ قتل کر دیا، حضرت حذیفہ کو معلوم ہوا تو انتہائی علم و عفو سے کام  
 لیکر کہا یغفر اللہ لکم! خدا تم لوگوں کی مغفرت کرے، آنحضرت صلعم کو خبر ہوئی تو اپنے  
 جیب خاص سے حذیفہ کو دیت عطا کی، اور اس فعل کو نظر استحسان دیکھا،

غزوہ خندق میں نمایاں حصہ لیا، قریش مکہ جس سرو سامان سے اٹھے تھے اس کا یہ  
 کہ مدینہ منورہ کی بنیادیں ہل گئیں، مدینہ کے چاروں طرف کو سون تک آدمیوں کا ڈھیر  
 پھیلا ہوا تھا، آنحضرت صلعم نے جناب باری میں دعا کی اور مدینہ کی حفاظت کے لیے خندق  
 کھدوائی، ایک رات عجیب واقعہ پیش آیا، جو مسلمانوں کے حق میں تائیدِ غیبی سے کمر ہوا  
 قریش کا لشکر جنگل میں خیمہ زن تھا، چنانچہ نہایت تیز و تند ہوا چلی جس سے طنائیں اکر گئیں  
 ہانڈیاں اونڈھ گئیں، اور سروی نہایت تیزی سے چمک اٹھی، ابوسفیان نے کہا اے



خیر نہیں یہاں سے فوراً کوچ کرنا چاہیے، آنحضرت صلعم کو ان لوگوں کی فکر تھی ارشاد ہوا  
 ”کوئی جا کر مشرکین کی خبر لائے، تو اس کو قیامت میں اپنی میت کی بشارت سناتا ہوں،“  
 سردی اور ہوا کی شدت سے کوئی شخص ہامی نہیں بھرتا تھا، آپ نے ۳ مرتبہ ہی جملہ دہرایا،  
 لیکن کسی طرف سے جواب میں کوئی صدا نہ اٹھی، چوتھی بار آپ نے خدیفہ کا نام لیا کہ تم جا کر  
 خبر لاؤ، چونکہ نام لیکر پکارا تھا اس لیے تعمیل ارشاد میں اب کیا چارہ تھا، اپنی جگہ سے اٹھے،  
 ارشاد ہوا دیکھو مشرکین کو میری طرف سے خوف نہ دلانا، یعنی موقع پا کر کسی پر حملہ نہ کر دینا  
 حضرت خدیفہ تیز چال چلے، پہونچ کر دیکھا کہ ابوسفیان پیٹھ سینک رہا ہی، تیروکمان لیکر  
 چاہا کہ خاتمہ کر دین، لیکن پھر آنحضرت صلعم کا قول یاد آیا اور اپنے ارادے سے باز آئے،  
 واپس ہوئے تو آنحضرت صلعم اب تک نماز میں مصروف تھے، فارغ ہو کر خبر سنی اور اپنا  
 کبل اوڑھایا، حضرت خدیفہ عیینہ شب باش ہوئے، صبح ہوئی تو فرمایا قہدیا نو صانکے  
 سونے والے اب اٹھ،

خندق کے بعد دیگر غزوات اور واقعات میں بھی شرکت کی،

عام حالات، عہد نبوت کے بعد عراق کی سکونت اختیار کی، اور کوفہ، نصیبین اور مدائن  
 میں اقامت گزین ہوئے، نصیبین میں کہ بجزیرہ کا ایک شہر تھا شادی بھی کی،  
 عراق کے اضلاع فتح ہونے پر حضرت عمرؓ نے وہاں بندوبست کا ارادہ کیا، تو دو  
 ہتھم مقرر کیے علاقہ نوات کے حضرت عثمان بن حنیفؓ، اور نواح وجلہ کے حضرت خدیفہؓ  
 افسر ہوئے، حضرت خدیفہؓ کی رعایا نہایت بے ایمان اور شریر تھی، اس نے کوئی مدد نہ دی  
 بلکہ اٹے مسخرہ پن کیا،

ملہ طبقات صفحہ ۱۰، جلد ہفتم، ۱۱، ملہ صحیح مسلم صفحہ ۹۹، جلد ۲، ملہ اسد الغابہ صفحہ ۳۹۱، جلد ۱، ملہ کتاب الخراج صفحہ ۲۱



با اہمہ حضرت خذیفہؓ نے شخص میں جو سہولت اور آسانی کی تھی اس کا اندازہ اس  
 ہو سکتا ہے کہ جب حضرت عمرؓ سے مدینہ میں ملاقات ہوئی اور انھوں نے پوچھا کہ شاید زمین پر زیادہ  
 بوجھ ڈالا گیا ہے، تو خذیفہؓ نے جواب دیا "لقد تریکت فضلایہ" میں نے بہت زیادہ چھوڑ دیا ہے،  
 ۱۰۰۰ میں نہاوند پر فوج کشی کی تیاریاں ہوئیں اس وقت حضرت خذیفہؓ کو قہ  
 میں مقیم تھے، حضرت عمرؓ کا خط ملا کہ گونہ کی فوج کو لیکر نکلو، اور نعمان بن مقرن کے لشکر سے  
 بجاؤ، حضرت نعمانؓ نے نہاوند کے قریب پڑاؤ ڈالا اور فوج کی ترتیب قائم کی، خذیفہؓ کو مہینہ  
 سپرد کیا، لڑائی شروع ہوئی، اور سخت کشت و خون کے بعد مسلمانوں کو فتح میسر ہوئی، اسی  
 میں حضرت نعمانؓ نے شہادت حاصل کی، حضرت عمرؓ نے سائب بن اقرع سے کہا تھا کہ  
 نعمان قتل ہون تو خذیفہ امیر ہیں، نعمان نے بھی وفات سے قبل اونکی امارت کی وصیت کی،  
 چنانچہ ان کی شہادت کے بعد جب لوگوں کو امیر کی تلاش ہوئی تو معقل نے خذیفہ کی طرف  
 اشارہ کر کے کہا کہ تمہارے امیر یہ ہیں، اور امید ہے کہ خدا ان کی آنکھیں فتح و ظفر کے ذریعہ  
 سے ٹھنڈی کرے گا، تمام لشکر نے حضرت خذیفہؓ سے امارت کی بیعت کی اور وہ فوج لے کر  
 نہاوند کی طرف بڑھے،

نہاوند میں ایک آتش کدہ تھا، اس کا موبد خدمت میں حاضر ہوا، اور درخواست کی  
 کہ مجھے امان ملے تو ایک متاع بے بہا کا پتہ دوں، حضرت خذیفہؓ نے امان دی، اور اس نے  
 کسری کے نہایت بیش بہا جوہرات لاکر پیش کیے، حضرت خذیفہؓ نے مال غنیمت تقسیم کر کے  
 پانچواں حصہ مع جوہرات حضرت عمرؓ کی خدمت میں بھیج دیا، حضرت عمرؓ جوہرات دیکھ کر غصہ

۱۰ کتاب الخراج صفحہ ۲۱، ۱۰ طبری صفحہ ۲۶۳۲ جلد ۵، ۱۰ طبری صفحہ ۲۶۰۱ جلد ۵، ۱۰ اخبار الطوال

صفحہ ۱۱۳۶، ۱۰ طبری صفحہ ۲۶۰۲ و ۲۶۰۵ جلد ۵،



ہوئے اور ابن علیؑ سے فرمایا کہ فوراً واپس لیجاؤ اور خلیفہ سے کہو کہ بچکر فوج میں تقسیم کروین  
حضرت خلیفہؑ اوس وقت ماہ (نہاوند) میں مقیم تھے، انھوں نے ہم کو درہم پر چوہا ہرات  
فروخت گئے،

اس موقع پر حضرت خلیفہؑ نے اہل شہر کے نام جو فرمان جاری کیا وہ تمامہ درج

کیا جاتا ہے،

خلیفہ بن یمان نے اہل ماہ کو حسب ذیل شرائط پر

امان دی، یہ کہ اون کے مذہب سے بالکل تعرض

نہ ہوگا اور نہ مذہب بدلنے پر مجبور کئے جائیں گے،

ان میں ہر بالغ شخص بقدر وسعت سالانہ جزیہ

ادا کرے گا، مسافروں سے اچھا برتاؤ کریں گے

راستوں کو درست رکھیں گے، اسلامی لشکر کی

جو یہاں ٹھہرے گا ایک شبانہ روز ضیافت کریں گے

اور سلطنت کے خیر خواہ رہیں گے، ان صورتوں میں

اون کی جان و مال اور زمین محفوظ رہے گی، اور

اگر انھوں نے اس عہد میں خیانت کی اور اون کی

روش میں تغیر واقع ہو تو پھر مسلمان بری الذمہ ہیں

یہ عہد نامہ محرم ۱۹ء میں لکھا گیا اور اس پر قحطاع، نعیم بن مقرن، سوید بن مقرن

کی گواہی بہت کی گئی، آج مذہب ممالک میں اپنے دشمنوں کے ساتھ جو عہد نامے کئے جاتے ہیں

هذا ما اعطى خديفة بن اليمان اهل ما

دينا را اعطاهم الا امان على انفسهم

واموالهم وارضيتهم ولا يغيرون عن

ملة ولا يمال بينهم وبين مشركيهم

ولهم المنعة ما اذوا الجزية في كل سنة

الى من وليهم من المسلمين على كل حال

في ماله و نفسه على قدر طاقته و ما اشدا

ابن السبيل و اصلح الطرف و قروا جنود

المسلمين من مديهم فاوى اليهم لو ما

وليلة و نصحوا فان غشوا و بدلوا

فدقتا منهم يريته



انکا اس عہد نامہ سے مقابلہ کروا گیا اس عفو و ترحم، اس درگزر اور اس روا داری کے  
 باوجود بھی مسلمان متعصب، ہدی جابر، اور سخت گیر کے القاب کے سزاوار ہو سکتے ہیں؛  
 نہاوند فتح کرنے کے بعد حذیفہ اپنے سابق عہدہ یعنی بند و بست کی افسری پر  
 واپس آئے،

۲۲۔ میں حسب روایت بلا ذریعہ آذربائیجان کا علم ملا، چنانچہ نہاوند سے  
 چلکر اردبیل پہنچے جو آذربائیجان کا دار السلطنت تھا، یہاں کے رئیس نے، ماجروان،  
 میمند، سمراتہ، سبیر، میاج وغیرہ سے ایک لشکر فراہم کر کے مقابلہ کیا اور شکست کھائی پھر  
 ۸ لاکھ درہم سالانہ پر صلح ہوئی، حذیفہ وہاں سے موغان اور جیلانی پر پڑھے اور فتح حاصل کی  
 اسی تنازعہ میں دربار خلافت سے ان کی معزولی کا فرمان پہنچا، اور عبثہ بن فرقدان کی  
 جگہ پر مقرر ہوئے،

اس کے بعد غالباً مدائن کے والی بنائے گئے، حضرت عمر کا قاعدہ تھا کہ عاملوں کے  
 فرمان تقرری میں اپنے احکام اور اس کے فرائض درج کرتے تھے، لیکن حضرت حذیفہ کے  
 نام جو فرمان تھا اس میں صرف یہ لکھا کہ تم لوگ ان کی اطاعت کرنا اور جو طلب کریں  
 دیدینا، حضرت حذیفہ مدائن پہنچے تو معززین شہر نے استقبال کیا، اور جب فرمان امارت  
 پڑھا تو ہر طرف سے جدا بلند ہوئی کہ جو مانگنا ہو مانگیے، ہم لوگ ہر طرح حاضر ہیں، حضرت  
 حذیفہ نے کہ آنحضرت صلعم اور خلفاء راشدین کے قدم بقدم چلتے تھے فرمایا کہ مجھے صرف اپنے  
 پیٹ کا کھانا اور گدھے کے چارہ کی ضرورت ہی، جب تک یہاں رہوں گا تم سے اسی کا طلب گار  
 ہوں، کچھ زمانہ کے بعد حضرت عمرؓ نے دارالخلافت میں طلب فرمایا، خود راستہ میں کسی مقام

۱۔ طبری صفحہ ۲۳۸ و ۲۳۹، ۲۔ تفصیل بلا ذریعہ میں، طبری میں جملہ آذربائیجان ۱۰ لاکھ مربع زمین کا ایک قصبہ تھا اور اس کا نام جیلانی تھا۔



چھپ رہے، خلیفہ اپنی اسی قدیم شان سے گزرے تو حضرت عمرؓ نے آکر لپٹ گئے،  
 اور فرمایا تم میرے بھائی ہو اور میں تمہارا بھائی ہوں، اس کے بعد اسی عہدہ پر قائم رکھا،  
 حضرت عثمانؓ کے عہد خلافت اور حضرت علیؓ کے ابتدائی زمانہ خلافت تک اسی منصب پر  
 فائز رہے، ۳۳ھ عہد حضرت عثمانؓ میں سعید بن عاص کے ہمراہ کوفہ سے غزوہ خراسان  
 کے لیے نکلے، طمیسیہ نام ایک بندرگاہ پر لڑائی ہوئی، یہاں سعید بن عاص نے صلاۃ انخوف  
 پڑھائی تو ان سے پوچھا کہ آپ اس کی ترکیب بتائیے، فتح حاصل کر کے رے کی مہم پر روانہ  
 ہوئے، پھر وہاں سے سلمان بن ربیعہ اور صیب بن مسلمہ کے ہمراہ آرمینیا کا رخ کیا، اس وقت  
 وہ کوفہ کی تمام فوج کے افسر تھے،

۳۳ھ میں خاقان خزر سے ایک عظیم جنگ پیش آئی، جس میں سلمان اور ۴  
 ہزار مسلمانوں نے شہادت حاصل کی، حضرت خلیفہؓ نے سلمان کے بجائے لشکر کے امیر ہوئے،  
 لیکن پھر دوسری مہم میں چلے گئے، اور مغیرہ بن شعبہ کا ان کی جگہ پر تقرر ہوا،  
 حضرت خلیفہؓ نے باب پر تین مرتبہ حملہ کیا، تیسری مرتبہ کہ ۳۴ھ میں ہوا تھا، حضرت  
 عثمانؓ کا اخیر عہد خلافت تھا، غزوہ ختم کر کے مدائن آئے، اور زمام حکومت ہاتھ میں لی،  
 وفات، یہاں پہنچ کر حضرت عثمانؓ کی شہادت کا واقعہ سنا، اور اس کے ۴۰ روز کے بعد  
 خود بھی وفات پائی، یہ ۳۵ھ کا واقعہ ہے،

وفات سے پہلے عجیب کیفیت تھی نہایت سراسیمہ، خوف زدہ، اور شدید گریہ و بکا میں  
 مصروف تھے، لوگوں نے رونے کا سبب پوچھا تو بولے کہ دنیا چھوڑنے کا غم نہیں، موت مجھ کو

۱۔ اسد الغابہ صفحہ ۲۹۲ جلد ۱، ۲۔ اصحابہ صفحہ ۳۳۲ جلد ۱، ۳۔ مسند صفحہ ۲۸۵ جلد ۱، ۴۔ طبری صفحہ ۲۸۳، ۲۸۴ جلد ۵، ۵۔ طبری

صفحہ ۲۸۹، ۶۔ یعقوبی صفحہ ۱۹۴ جلد ۲، ۷۔ طبری صفحہ ۲۸۹، ۸۔ طبری صفحہ ۲۹۲، ۲۹۳ جلد ۶، ۹۔ طبقات صفحہ ۱ جلد ۱



محبوب ہے، بات یہ ہے کہ یہ معلوم نہیں کہ وہاں کیا پیش آئے گا،

جس وقت روح نے آخری سانس لی تو فرمایا، "خدا یا اپنی ملاقات میرے لیے مبارک

کرنا، کیونکہ معلوم ہے کہ تجھے میں نہایت محبوب رکھتا ہوں"۔

جنازہ کے ساتھ کثیر جمع تھا، ایک شخص نے اشارہ کر کے کہا کہ میں نے ان سے سنا

کہ آنحضرت صلعم نے جو کچھ فرمایا ہے اس کے بیان کرنے میں ہم کو کوئی مضائقہ نہیں، اور اگر تو

لوگ آبادہ قتال ہو تو میں اپنے گھسٹے بیٹے رہوں گا، اس پر بھی کوئی وہاں پہنچے گا تو کہو

کہ آ اور میرے اور اپنے گناہ اپنے سرے،

وفات کے وقت اپنے دو بیٹوں کو وصیت کی کہ علی سے بیعت کرنا، چنانچہ انھوں

نے حضرت علیؑ سے بیعت کی اور صفین میں قتل ہوئے، حضرت خدیفہؓ نے خود بھی حضرت

علیؑ سے بیعت کی تھی،

اولاد، حسب ذیل اولاد چھوڑی، ابو عبیدہ، بلال، صفوان، سعید، صاحب طبقات

کے زمانہ میں ان کی اولاد مدائن میں موجود تھی، بیویان غالباً دو تھیں،

حلیہ، صورت سے حجازی معلوم ہوتے تھے، حلیہ یہ تھا، قد متوسط، بدن اکہرا، آگے کے دائرہ

نوبصورت، نظر اسقدر تیز تھی کہ صبح کے اندھیرے میں تیر کا نشانہ دیکھ لیتے تھے،

قتل و کمال، حضرت خدیفہؓ علماء کبار میں تھے، فقہ و حدیث کے علاوہ اسلام پر قیامت تک

جو انقلابات ہونے والے ہیں ان کے بہت بڑے عالم تھے، منافقین اسلام کے متعلق

واقفیت تھی اس کے لحاظ سے وہ محرم راز تسلیم کیے جاتے تھے،

۱۔ اسد الغابہ صفحہ ۳۹۲ جلد ۱، ۲۔ مسند صفحہ ۳۸۹ جلد ۵، ۳۔ استیعاب صفحہ ۱۰۵ جلد ۱، ۴۔

صفحہ ۸ جلد ۱، ۵۔ مسند صفحہ ۲۰۰، ۲۰۲ جلد ۵،



ایک مرتبہ حضرت عبداللہ بن مسعودؓ کے پاس بیٹھے تھے اور لوگ بھی تھے، وصال کا ذکر آیا تو فرمایا کہ میں اس کے متعلق ان سے زیادہ معلومات رکھتا ہوں۔

آنحضرت صلعم نے ایک روز ایک خطبہ میں قیامت تک کے تمام واقعات صحابہ کے سامنے بیان فرمائے تھے، حضرت خذیفہؓ کو وہ خطبہ یاد تھا، بعض باتیں فراموش ہو گئی تھیں، لیکن جب کوئی واقعہ پیش آتا تو یاد آجاتی تھیں، بعینہ اس طرح کہ آدمی کسی شخص کو ایک مرتبہ دیکھتا ہے، پھر جب کبھی سامنا ہوتا ہے، اس کی پہلی صورت آنکھوں میں پھر جاتی ہے،

ان کا خود بیان ہے کہ آنحضرت صلعم نے انہیں تمام واقعات کی خبر دیدی تھی، صرف ایک بات باقی رہ گئی تھی، اور وہ یہ کہ مدینہ والوں کے مدینہ سے نکلنے کا سبب کیا ہوگا، صحابہ عام طور پر آنحضرت صلعم سے فضائل اعمال، نماز، روزہ اور اسی قسم کی باتیں دریافت کرتے تھے، لیکن حضرت خذیفہؓ یہ نہیں پوچھتے تھے انکا قول ہے کہ

كنت اسأله عن الشرا مخافة ان يدرأني عنه  
 میں آنحضرت صلعم سے برائیاں پوچھتا تھا کہ انہیں

بتلانا ہو جاؤں، " " " " " "

صحابہ میں انکا لقب "محرم راز نبوت تھا، حضرت ابوہریرہؓ کہتے تھے،

اليس فيكم صاحب السر  
 کیا تم میں اسرار کا سب سے بڑا عالم موجود نہیں،

حضرت عمرؓ کے پاس صحابہ جمع تھے، خذیفہؓ بھی موجود تھے، فرمایا فتنہ کے متعلق کسی کو

کچھ معلوم ہے، خذیفہؓ نے کہا جگہ یاد ہے، بولے بڑے جرمی ہوا اچھا اپنی معلومات پیش کرو، عرض

کی مال و دولت، اہل و عیال اور ہمسایہ کے متعلق آدمی سے جو کچھ سزا ہوتا ہے، اس کا نماز

روزہ، امر بالمعروف اور نہی عن المنکر سے کفارہ ہو جاتا ہے، حضرت عمرؓ نے کہا پوچھنے کا یہ مقصد نہیں

لے صحیح مسلم صفحہ ۵۱۲ جلد ۲، ابن ماجہ صفحہ ۲۹۵ جلد ۵، سنن ابی داؤد صفحہ ۱۰۲۹ جلد ۲



وہ وقتے بناؤ جو سمنند کی طرح جوش مارین گے، حذیفہؓ نے جواب دیا کہ آپ کے اور ان کے درمیان ایک دروازہ حائل ہے اس لئے آپ کو تردد کی ضرورت نہیں، فرمایا ”دروازہ کھولا جائیگا، یا توڑا جائیگا“ بولے ”توڑا جائیگا“ فرمایا تو پھر کبھی بند نہ ہوگا، کہا جی ہاں، حضرت حذیفہؓ نے جب یہ حدیث بیان کی اس وقت اہل مجلس میں شقیق بھی تھے، کہا کہ عمر کو دروازہ کی خبر تھی؟ فرمایا ہاں جس طرح تم یہ جانتے کہ ون کے بعد رات ہوتی ہے“ لوگوں نے پوچھا دروازہ سے کیا مراد ہے؟ فرمایا خود عمرؓ

حضرت حذیفہؓ سے اس قسم کی بہت سی روایتیں ثابت ہیں، یہ اسرار زیادہ تر اسلام کی سیات سے متعلق تھے، صحابہؓ میں حذیفہؓ کے علاوہ ماہرین اسرار کی ایک اور جماعت بھی تھی جس کا وجود ہم کو حذیفہؓ ہی کے ذریعہ سے معلوم ہوا ہے صحیح مسلم میں ان سے روایت ہے کہ ”میں اس وقت سے قیامت تک تمام فتنوں کو جانتا ہوں، لیکن یہ نہ سمجھا جائے کہ میرا سوا کسی کو ان باتوں کی خبر نہ تھی، آنحضرت صلعم نے ہم کو ایک مجلس میں ایک ون یہ باتیں بتلا تھیں، اور چھوٹے بڑے تمام واقعات کی خبر دی تھی، چنانچہ ان میں سے میرے سوا اب کوئی باقی نہیں“ حضرت حذیفہؓ اپنے علم سے وقتاً فوقتاً کام لیتے اور مسلمانوں کو ان کے مستقبل کی نسبت مطلع کرتے رہتے تھے، ایک مرتبہ عامر بن حنظلہ کے گھر میں خطبہ دیا تو فرمایا،

ان هذا الحی من مضی لا تدع الله فی الارض

عبد صالح الا افسنته واهلکته حتی

یدرکھا الله بجنود من عبادہ فبذلھا

حتى لا تمنع ذنبا تلقه

قریش ایک زمانہ میں دنیا کے کسی نیک بندہ کو چھوڑ

اور اس کو فتنہ سے آلودہ کر کے ہلاک کریں گے اور تو

خدا ان کو اپنے بندوں کی ایک فوج سے بالکل

پامال کر دے گا،



لوگوں نے کہا آپ کیا کہتے ہیں، آپ خود بھی تو قریشی ہیں، فرمایا اس کو کیا کروں میں نے  
آنحضرت صلعم سے اسی طرح سنا ہے،

ایک مرتبہ فرمایا کہ آنحضرت صلعم نے ہم سے دو باتیں بیان کی تھیں، جن میں ایک کو میں  
دیکھ چکا، دوسری کا انتظار ہے، اس کے بعد خود کہتے ہیں کہ مجھ پر ایک وقت ہے کہ جس امیر سے  
بیعت کرتا اس کی نسبت مجھ کو کچھ تر و تہہ ہوتا تھا، اگر وہ مسلمان ہوتا تو اسلام کے ذریعہ اور نصرانی  
ہوتا تو مسلمان عمال کے ذریعہ سے ہم پر حکومت کرتا تھا، لیکن اب میں بیعت میں تامل کرتا ہوں ہمیری  
نگاہ میں اس کے اہل صرف چند اشخاص ہیں، میں ان ہی کے ہاتھ پر بیعت کر سکون گا،  
حضرت حذیفہؓ نے اسلام کے مستقبل کی نسبت ایک پیشینگوئی فرمائی ہے جو آج ہماری  
حالت پر بالکل راست ہے اور وہ یہ ہے،

لا تقوم الساعة حتى يسود كل قبيلة  
قیامت اس وقت آئے گی جب قبیلوں کے سردار  
منافق ہو جائیں گے،  
منافقوہا،

حضرت حذیفہؓ سے بہت سی حدیثیں مروی ہیں، جن کا صاحبِ خلاصہ نے نو سے  
اوپر شمار کیا ہے، یہ ذخیرہ آنحضرت صلعم اور حضرت عمرؓ سے فراہم کیا تھا،  
ان کے راویان حدیث میں متعدد صحابہ ہیں، جن کے نام نامی یہ ہیں، جابر، جندب بن  
عبد اللہ سجلی، عبد اللہ بن زید خطمی، ابو ایوب لطفیل، تابعین میں کثیر جماعت ہے، بعض کے نام یہ ہیں،  
قیس بن ابی حازم، ابو وائل، زید بن وہب، ربیع بن خراش، زر بن حبیش، ابو ظبیان، حصین  
بن جندب، صلہ بن زفر، ابو اوریس، خولانی، عبد اللہ بن عکیم، اسود بن زید نخعی، عبدالرحمان  
بن زید، عبدالرحمن بن ابی لیل، ہمام بن ابحارث، زید بن شریک التیمی،

۱۔ سند صفحہ ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵۷، ۱۳۵۸، ۱۳۵۹، ۱۳۶۰، ۱۳۶۱، ۱۳۶۲، ۱۳۶۳، ۱۳۶۴، ۱۳۶۵، ۱۳۶۶، ۱۳۶۷، ۱۳۶۸، ۱۳۶۹، ۱۳۷۰، ۱۳۷۱، ۱۳۷۲، ۱۳۷۳، ۱۳۷۴، ۱۳۷۵، ۱۳۷۶، ۱۳۷۷، ۱۳۷۸، ۱۳۷۹، ۱۳۸۰، ۱۳۸۱، ۱۳۸۲، ۱۳۸۳، ۱۳۸۴، ۱۳۸۵، ۱۳۸۶، ۱۳۸۷، ۱۳۸۸، ۱۳۸۹، ۱۳۹۰، ۱۳۹۱، ۱۳۹۲، ۱۳۹۳، ۱۳۹۴، ۱۳۹۵، ۱۳۹۶، ۱۳۹۷، ۱۳۹۸، ۱۳۹۹، ۱۴۰۰، ۱۴۰۱، ۱۴۰۲، ۱۴۰۳، ۱۴۰۴، ۱۴۰۵، ۱۴۰۶، ۱۴۰۷، ۱۴۰۸، ۱۴۰۹، ۱۴۱۰، ۱۴۱۱، ۱۴۱۲، ۱۴۱۳، ۱۴۱۴، ۱۴۱۵، ۱۴۱۶، ۱۴۱۷، ۱۴۱۸، ۱۴۱۹، ۱۴۲۰، ۱۴۲۱، ۱۴۲۲، ۱۴۲۳، ۱۴۲۴، ۱۴۲۵، ۱۴۲۶، ۱۴۲۷، ۱۴۲۸، ۱۴۲۹، ۱۴۳۰، ۱۴۳۱، ۱۴۳۲، ۱۴۳۳، ۱۴۳۴، ۱۴۳۵، ۱۴۳۶، ۱۴۳۷، ۱۴۳۸، ۱۴۳۹، ۱۴۴۰، ۱۴۴۱، ۱۴۴۲، ۱۴۴۳، ۱۴۴۴، ۱۴۴۵، ۱۴۴۶، ۱۴۴۷، ۱۴۴۸، ۱۴۴۹، ۱۴۵۰، ۱۴۵۱، ۱۴۵۲، ۱۴۵۳، ۱۴۵۴، ۱۴۵۵، ۱۴۵۶، ۱۴۵۷، ۱۴۵۸، ۱۴۵۹، ۱۴۶۰، ۱۴۶۱، ۱۴۶۲، ۱۴۶۳، ۱۴۶۴، ۱۴۶۵، ۱۴۶۶، ۱۴۶۷، ۱۴۶۸، ۱۴۶۹، ۱۴۷۰، ۱۴۷۱، ۱۴۷۲، ۱۴۷۳، ۱۴۷۴، ۱۴۷۵، ۱۴۷۶، ۱۴۷۷، ۱۴۷۸، ۱۴۷۹، ۱۴۸۰، ۱۴۸۱، ۱۴۸۲، ۱۴۸۳، ۱۴۸۴، ۱۴۸۵، ۱۴۸۶، ۱۴۸۷، ۱۴۸۸، ۱۴۸۹، ۱۴۹۰، ۱۴۹۱، ۱۴۹۲، ۱۴۹۳، ۱۴۹۴، ۱۴۹۵، ۱۴۹۶، ۱۴۹۷، ۱۴۹۸، ۱۴۹۹، ۱۵۰۰، ۱۵۰۱، ۱۵۰۲، ۱۵۰۳، ۱۵۰۴، ۱۵۰۵، ۱۵۰۶، ۱۵۰۷، ۱۵۰۸، ۱۵۰۹، ۱۵۱۰، ۱۵۱۱، ۱۵۱۲، ۱۵۱۳، ۱۵۱۴، ۱۵۱۵، ۱۵۱۶، ۱۵۱۷، ۱۵۱۸، ۱۵۱۹، ۱۵۲۰، ۱۵۲۱، ۱۵۲۲، ۱۵۲۳، ۱۵۲۴، ۱۵۲۵، ۱۵۲۶، ۱۵۲۷، ۱۵۲۸، ۱۵۲۹، ۱۵۳۰، ۱۵۳۱، ۱۵۳۲، ۱۵۳۳، ۱۵۳۴، ۱۵۳۵، ۱۵۳۶، ۱۵۳۷، ۱۵۳۸، ۱۵۳۹، ۱۵۴۰، ۱۵۴۱، ۱۵۴۲، ۱۵۴۳، ۱۵۴۴، ۱۵۴۵، ۱۵۴۶، ۱۵۴۷، ۱۵۴۸، ۱۵۴۹، ۱۵۵۰، ۱۵۵۱، ۱۵۵۲، ۱۵۵۳، ۱۵۵۴، ۱۵۵۵، ۱۵۵۶، ۱۵۵۷، ۱۵۵۸، ۱۵۵۹، ۱۵۶۰، ۱۵۶۱، ۱۵۶۲، ۱۵۶۳، ۱۵۶۴، ۱۵۶۵، ۱۵۶۶، ۱۵۶۷، ۱۵۶۸، ۱۵۶۹، ۱۵۷۰، ۱۵۷۱، ۱۵۷۲، ۱۵۷۳، ۱۵۷۴، ۱۵۷۵، ۱۵۷۶، ۱۵۷۷، ۱۵۷۸، ۱۵۷۹، ۱۵۸۰، ۱۵۸۱، ۱۵۸۲، ۱۵۸۳، ۱۵۸۴، ۱۵۸۵، ۱۵۸۶، ۱۵۸۷، ۱۵۸۸، ۱۵۸۹، ۱۵۹۰، ۱۵۹۱، ۱۵۹۲، ۱۵۹۳، ۱۵۹۴، ۱۵۹۵، ۱۵۹۶، ۱۵۹۷، ۱۵۹۸، ۱۵۹۹، ۱۶۰۰، ۱۶۰۱، ۱۶۰۲، ۱۶۰۳، ۱۶۰۴، ۱۶۰۵، ۱۶۰۶، ۱۶۰۷، ۱۶۰۸، ۱۶۰۹، ۱۶۱۰، ۱۶۱۱، ۱۶۱۲، ۱۶۱۳، ۱۶۱۴، ۱۶۱۵، ۱۶۱۶، ۱۶۱۷، ۱۶۱۸، ۱۶۱۹، ۱۶۲۰، ۱۶۲۱، ۱۶۲۲، ۱۶۲۳، ۱۶۲۴، ۱۶۲۵، ۱۶۲۶، ۱۶۲۷، ۱۶۲۸، ۱۶۲۹، ۱۶۳۰، ۱۶۳۱، ۱۶۳۲، ۱۶۳۳، ۱۶۳۴، ۱۶۳۵، ۱۶۳۶، ۱۶۳۷، ۱۶۳۸، ۱۶۳۹، ۱۶۴۰، ۱۶۴۱، ۱۶۴۲، ۱۶۴۳، ۱۶۴۴، ۱۶۴۵، ۱۶۴۶، ۱۶۴۷، ۱۶۴۸، ۱۶۴۹، ۱۶۵۰، ۱۶۵۱، ۱۶۵۲، ۱۶۵۳، ۱۶۵۴، ۱۶۵۵، ۱۶۵۶، ۱۶۵۷، ۱۶۵۸، ۱۶۵۹، ۱۶۶۰، ۱۶۶۱، ۱۶۶۲، ۱۶۶۳، ۱۶۶۴، ۱۶۶۵، ۱۶۶۶، ۱۶۶۷، ۱۶۶۸، ۱۶۶۹، ۱۶۷۰، ۱۶۷۱، ۱







اسی وجہ سے لوگ موقع کے منتظر رہتے، اور کوئی واقعہ پیش آتا اور حدیث بیان ہوتی تو تمام مجمع کو نہایت اہتمام سے خاموش کیا جاتا تھا، وہاں کے واقعہ میں جب حدیث بیان کی تو ہر طرف غل پڑ گیا، اسکتوا اسکتوا،

ایک مرتبہ حضرت ابو مسعود کے ساتھ تھے، ایک نے دوسرے سے حدیث کی درخواست کی تو ہر شخص دوسرے پر ٹالتا تھا کہ بل حدث انت! تم ہی بیان کرو، اخلاق و عادات، مطلع اخلاق بہت سے درختان ستارون سے مزین تھا، زہد و تقدس، عبادت، امر بالمعروف، حق گوئی، حلم و عفو، اطاعت رسول، ادب یہ ستارے اس کی زیب و زینت کا باعث تھے،

زہد کا یہ عالم تھا کہ مدائن کے زمانہ امارت میں بھی طرز معاشرت میں کوئی تغیر نہ پیدا ہوا، عشرت کہ وہ عجم میں فاتح نہاوند کا مرکب ہمیشہ حمار عربی رہا، حاکم قسمت اودوالی ملک ہو کر بھی بہ بزرگیہ خلایق، صرف قوت لایموت کا محتاج تھا، ایک مرتبہ حضرت عمرؓ نے مال بھیجا تو سب اٹھا کر تقسیم کر دیا،

اس استغناء کی بنا پر عبادت اور ذکر انہی میں جو انہماک تھا اس کا اندازہ اس سے ہو سکتا ہے کہ ایک مرتبہ آنحضرت صلعم کے ساتھ تمام رات نماز پڑھی اور آٹ تک نہ کی صبح کے وقت جب بلال نے اذان فجر پکاری اس وقت تک ان بزرگوں کی صرف دو کعتیں ہوئی تھیں،

امر بالمعروف کا یہ حال تھا کہ حضرت ابو موسیٰ اشعریؓ نے کہ نہایت مقدس صحابی تھے ازراہ اقصیٰ شیشی میں پشیا بکرنا شروع کیا کہ چھینٹ نہ پڑے تو انہوں نے کہا کہ یہ



شدت ٹھیک نہیں، آنحضرت صلعم نے ایک گھوڑے پر کھڑے ہو کر بیٹاب کیا تھا، میں آپ کے ساتھ تھا، ہٹنا چاہا تو ارشاد ہوا کہ قریب رہو، چنانچہ میں آپ کی پشت کے قریب کھڑا رہا، ایک مرتبہ کچھ لوگ بیٹھے باتیں کر رہے تھے، حذیفہ آئے اور فرمایا کہ یہ باتیں آنحضرت صلعم کے زمانہ میں تفاق میں شمار کیجاتی تھیں،

ایک شخص مسجد میں نہایت عجلت سے نماز پڑھ رہا تھا، حضرت حذیفہ آئے تو فرمایا تم کتنے زمانہ سے اس طرح نماز پڑھتے ہو؟ بولا ۴۰ برس سے، فرمایا تمہاری ۴۰ سال کی نماز بالکل بیکار اور اگر اسی طرح نماز پڑھتے ہوئے تم مر گئے تو دین محمدی پر نہ مرو گے، اس کے بعد اس کو نماز کی طریقہ بتلایا، اور کہا چھوٹی رکعت پڑھو، لیکن رکوع و سجود میں اعتدال کا خیال رہے، حضرت عثمانؓ کے ایام محاصرہ میں ربیعہ زيارت کے لیے مدائن آئے، تو پوچھا کہ عثمانؓ خروج کن لوگوں نے کیا ہے، ربیعہ نے نام گنائے، فرمایا کہ میں نے آنحضرت صلعم سے سنا ہے کہ جب جماعت کو چھوڑا اور امارت کو ذلیل کیا وہ خدا کے نزدیک بالکل بے وقعت ہے، ایک شخص مجلس وسط میں بیٹھا تو فرمایا آنحضرت صلعم نے ایسے شخص پر لعنت کی ہے، عرب میں وفات کی خبر نہایت اہتمام سے مشہر کی جاتی تھی، آنحضرت صلعم نے اسکی موت فرمائی ہے، حضرت حذیفہؓ اس پر اس شدت سے عامل تھے کہ جب کوئی مرتا تو اس کی خبر تک نہ کراتے کہ شاید اس میں بھی وہ صورت پیدا ہو جائے،

حق کوئی خاص شعار تھی، ان کے ایک شاگرد ربیعہ حدیث روایت کرتے تو کہتے،

حدیثی من لم یکنہی، مجھ سے اُس نے حدیث بیان کی جو مجھ سے بڑی ہے،

۱۰ مسند صفحہ ۲۸۲ جلد ۵، ۱۱ ایضاً صفحہ ۲۸۲ جلد ۵، ۱۲ ایضاً صفحہ ۳۸۲ جلد ۵، ۱۳ ایضاً صفحہ ۳۸۲ جلد ۵، ۱۴ ایضاً صفحہ ۳۸۲ جلد ۵،

۱۵ ایضاً صفحہ ۳۹۰ جلد ۵، ۱۶ ایضاً صفحہ ۲۰۶ جلد ۵،



لوگ سمجھ جاتے کہ خذیفہ مراد ہیں،

ایک شخص، حضرت عثمانؓ کو ان کی باتیں پہنچاتا تھا، سامنے سے نکلا، تو لوگوں نے کہا کہ یہ امراء کے پاس تمام خبریں لیجاتی ہیں، فرمایا ایسا شخص جنت میں نہیں جاسکتا، ایک مرتبہ لوگوں نے پوچھا کہ آنحضرت صلعم کے کسی ایسے صحابی کو بتلائیے جو آپ کے رفتار و رفتار، انداز و انداز، ہر چیز میں مشابہ ہو، فرمایا ایسے شخص ابن مسعودؓ ہیں، لیکن جب تک ان کے باہر رہتے ہیں، باقی گھر میں کیا کرتے ہیں اس کی مجھ کو اطلاع نہیں،

عفو و درگزر جس پیمانہ پر موجود تھا، درحقیقت خود اپنے باب میں ایک معجزہ ہے، ان کے والد کو مسلمانوں نے غلطی سے قتل کیا تو انہوں نے خشم و عتاب، کشت و خون اور بوشِ اتمام کے خیالات سے خالی ہو کر قاتلین کے لیے مغفرت کی دعا کی، عروہ بن زبیر کا بیان ہے کہ یہ صفت حضرت خذیفہؓ میں اخیر وقت تک موجود تھی،

اطاعت رسول کا حال غزوہ خندق میں معلوم ہو چکا ہے، صحابہ میں ایک شخص بھی شکرین کے لشکر میں جانے کی ہمت نہ کرتا تھا، حضرت خذیفہؓ گئے اور آنحضرت صلعم سے جنت کی بشارت حاصل کی،

ایک مرتبہ راستہ میں آنحضرت صلعم سے ملاقات ہوئی، اور آپ ان کی طرف بڑھے تو چونکہ ان کو غسل کی حاجت تھی، بولے میں جنب ہوں، فرمایا مومن نجس نہیں ہو سکتا،

آنحضرت صلعم کے ساتھ کھانا کھانے کا اتفاق ہوتا تو پہلے خود نہ شروع کرتے بلکہ

۱۔ سند صفحہ ۳۸۵ و ۳۸۶، ۲۔ سند صفحہ ۳۸۹، ۳۔ سند صفحہ ۳۸۹ و ۳۹۰، ۴۔ صحیح بخاری

صفحہ ۸۱ جلد ۱۲، ۱۳ سند صفحہ ۳۸۴



آنحضرت صلعم ابتدا فرماتے تھے،

رسول اقدس صلعم کے تقرب و خصوصیت کا یہ عالم تھا، کہ آنحضرت صلعم نے ان کے  
سندھ سے ٹیک لگائی تھی، ایک مرتبہ ازار کی حد بتائی تو ان کی پنڈلی دست مقدس سے  
پکڑی تھی، خندق کی رات کو مشرکین کی خبر لائے تو آنحضرت صلعم نے اپنا کبیل اڑھایا،  
اور اپنی سواری پر فروس کش کیا، ایک رات اپنے حجرہ میں رکھا، انکا بیان ہے کہ آنحضرت صلعم  
نماز کو اٹھے، لحاف کا کنارہ خود اوڑھے تھے، ایک حضرت عائشہ پر پڑا تھا، وہ سوانی  
مجبوری کی وجہ سے نماز کو نہ اٹھ سکیں،

آنحضرت صلعم کی خدمت میں آتے تو بسا اوقات، ظہر، عصر، مغرب، عشاء میں  
پڑھتے اتنے عرصہ تک شرف صحبت سے مشرف رہتے،

آنحضرت صلعم کی خدمت کرتے، اور طہارت کو پانی دیتے تھے،

ایک روزمان نے کہا کہ تم آنحضرت صلعم کی خدمت میں کب سے نہیں گئے، انھوں نے  
مدت بیان کی تو بہت خفا ہوئے، اور بڑا بھلا کہا، یہ سمجھ گئے، بولے اچھا اس وقت چھوڑ  
مغرب کی نماز آنحضرت صلعم کے ساتھ جا کر پڑھتا ہوں، اپنے اور آپ کے لیے استغفار  
کراتا ہوں، چنانچہ خدمت اقدس میں حاضر ہوئے، نماز پڑھ کر آپ کے پیچھے ہوئے، آگ  
مڑ کر دیکھا، اور پوچھا کون حدیفہ! فرمایا غفر اللہ لک و لک اجدابجھے اور تیری ماں  
دونوں کو بخشتے،

عادات یہ تھے کہ تمام لوگوں سے اچھی طرح ملتے، لیکن بیوی سے سخت گفتگو کرتے

۱۰۰ صفحہ ۳۸۳، ۱۰۱ صفحہ ۳۹۱، ۱۰۲ صفحہ ۳۸۲، ۱۰۳ صفحہ ۳۹۳، ۱۰۴ صفحہ ۳۸۰

۱۰۵ صفحہ ۳۹۲، ۱۰۶ صفحہ ۳۸۲، ۱۰۷ صفحہ ۳۹۱، ۱۰۸ صفحہ ۳۸۵



اس کا احساس کر کے آنحضرت صلعم سے عرض کی، ارشاد ہوا کہ تم استغفار کیا کرو،  
 غصہ کم آتا تھا، لیکن جب احکام شرع پامال ہوتے تو اون کے غیظ و غضب کی کوئی  
 انتہا نہ رہتی تھی، مدائن میں کسی جگہ پانی مانگا، ایک رئیس نے چاندی کے برتن میں لاکر دیا،  
 چونکہ اسلام میں چاندی سونے کا استعمال مردون کے لئے حرام ہے، اور اس رئیس کو  
 خذیفہ اس امر سے پہلے بھی مطلع کر چکے تھے، اس لئے سمجھانے کے بجائے جھجھلا کر پیالہ کھینچ مارا  
 بغض و کینہ دیر تک قائم نہ رکھتے، جن لوگوں سے شکر رنجی ہو جاتی تھی اون سے جلد  
 صاف ہو جاتے تھے، اصحاب عقبہ میں ایک شخص سے کسی معاملہ میں بگاڑ ہو گیا تھا، اور  
 بول چال ترک ہو گئی تھی، لیکن خذیفہ نے خود ہی چھڑ کر گفتگو کی، اور آخر اون کو بھی  
 جواب دینا ہی پڑا،

استغفار کے واقعات اوپر مذکور ہو چکے ہیں، طبیعت کے فیاض اور سیر چشم تھے،  
 کوئی کھانے کے وقت پہنچتا تو اون کو اپنے ساتھ شریک کر لیتے،  
 مذکورہ بالا محاسن و مکارم جس ذات اقدس میں مجتمع تھے، حضرت عمرؓ اس کا  
 اس قدر احترام کرتے تھے کہ جس جنازہ پر وہ نماز پڑھتے خود بھی پڑھتے، اور جس پر وہ نماز  
 نہ پڑھتے، حضرت عمرؓ بھی نہ پڑھتے تھے،

ایک مرتبہ صحابہ سے فرمایا کہ اپنی تمنائیں پیش کیجئے، سب نے کہا کہ زر و جوہر  
 سے بھرا ہوا ایک گھر ملتا اور اس کو خدا کی راہ میں خرچ کرتے، حضرت عمرؓ کی جوہر  
 شناسی دیکھو، انھوں نے کہا کہ مجھ کو ابو عبیدہ، معاذ بن جبل اور خذیفہ بن یمان،

۱۔ سند صفحہ ۳۹۳ جلد ۵، ۲۔ سند صفحہ ۳۹۶ جلد ۵، ۳۔ سند صفحہ ۳۹۰ جلد ۵، ۴۔ سند

صفحہ ۳۹۶ جلد ۵، ۵۔ اسد الغابہ صفحہ ۳۹۱ جلد ۱،



جیسے آدمیوں کی تمنا ہے، ایسے لوگ ملین تو اون کو سلطنت کے عہدے تفویض کروں



## حضرت زید بن سَعْنَه

زید نام، نبی اسرائیل سے تھے، اور یہود میں بہت بڑے جڑ (عالم) شمار ہوتے تھے، آنحضرت صلعم مدینہ تشریف لائے تو انھوں نے صورت دیکھتے ہی آپ کی نبوت کا یقین کیا، توراہ میں نبوت کی جو علامات مذکور ہیں، ان سے تطبیق وہی تو صرف دو باتوں کی کی محسوس ہوئی، جن کا تعلق اخلاق سے تھا، اور انہی کی تحقیق پر ان کا ایمان موقوف تھا، اب حضرت زید وقت کے منظر ہوئے، ایک روز دربار نبوی میں ایک سوار پہنچا کہ فلان کاٹون کے لوگ مسلمان ہو گئے، لیکن محظ زوہ ہیں، آپ سے کچھ ادا ہو سکے تو دریغ نہ کیجئے، شہنشاہ مدینہ کے پاس نام خدا کے سوا اور کیا تھا، زید کو اب موقع ملا، توراہ میں دو علامتیں مذکور ہیں، کہ پیغمبر کا علم، اوس کے غیظ و غضب پر سبقت کرتا ہو، اور جاہلانہ حرکتوں کا جواب تحمل سے دیتا ہو، زید علم کے ساتھ مال و دولت سے بھی بہرہ مند تھے، سامنے آئے اور کہا: محمد اگر چاہو تو فلان باغ کے چھوہارے اتنی مدت کے لیے میرے ہاتھ رہن کرو، آپ نے ۸۰۰ دینار (۴۰۰ روپے) پر چھوہاروں کی ایک معین مقدار رہن کی، روپیہ سوار کے حوالہ کیا، ایک روز آنحضرت صلعم ایک انصاری کے جنازہ پر تشریف لائے، حضرت ابو بکر و عمر بھی ساتھ تھے، نماز سے فارغ ہوئے تو زید نے میعاد ختم ہونے سے قبل ہی آکر تقاضا شروع کیا، اور نہایت سختی کی، چادر اور قمیص کا دامن پکڑا، پھر آپ کی طرف گھور کر دیکھا، اور کہا: محمد! میرا حق نہ دو گے؟ خدا کی قسم عبدالمطلب کی اولاد ہمیشہ کی ما و ہند ہے، یہ جملہ سنکر حضرت عمر کو طیش آ گیا، بولے خدا کے دشمن! میرے سامنے رسول اللہ کو یہ باتیں کہتا ہے، خدا کی قسم وار خالی جلتے کا جمال



نہوتا تو ابھی تیرا سر اڑا دیتا، آنحضرت صلعم حضرت عمر کی طرف دیکھ کر مسکرائے اور فرمایا یہ بات زیبا نہیں، تم ان کا قرض ادا کرنے کی فکر کرو، ان کو لیجا کر روپیے دو، ۲۰ صاع اور زیادہ دینا جو اس خشکی کا جرمانہ ہے، زید نے حضرت عمر سے روپیہ لیا اور چونکہ ان دونوں صدیقی اب تصدیق ہو گئی تھی فوراً مسلمان ہوئے، اور کلمہ توحید پڑھا،

غزوات، اکثر غزوات میں شامل ہوئے،

وفات، غزوہ تبوک میں مدینہ واپس ہوتے وقت شہادت نصیب ہوئی، اس غزوہ میں

نہایت شجاعی لڑے تھے، صاحبِ اصابہ لکھتے ہیں استشهد فی غزوة تبوک مقبلہ  
غیر مدبر



## حضرت سعد بن حبتہ رضی

نام و نسب، سعد نام، ابن حبتہ عوف، قبیلہ بھیلہ سے ہیں اور عمرو بن عوف کے حلیف ہیں  
سلسلہ نسب یہ ہے، سعد بن بکیر بن معاویہ بن نفیل بن سدوس بن عبد مناف بن ابی  
اسامہ بن لخمہ بن سعد بن عبد اشد بن قذاؤ بن معاویہ بن زید بن عوث بن انمار بن راش،  
والدہ کا نام حبتہ بنت مالک تھا، اور قبیلہ عمرو بن عوف سے تھیں، اسلام کا زمانہ  
پایا اور مسلمان ہوئے،

اسلام، حضرت سعد بھی ان کے ساتھ اسلام لائے،

غزوات، غزوہ بدر اور احد میں کم سنی کی وجہ سے شریک نہ ہو سکے، غزوہ خندق میں  
شرکت کی، اس وقت ۵ برس کا سن تھا، نہایت جوش سے لڑے، آنحضرت صلعم  
نے پوچھا تمہارا کیا نام! بولے سعد بن حبتہ فرمایا اسعد اللہ جدی خدا تمہیں  
خوش نصیب کرے، پھر پاس بلا کر ان کے سر پر اپنا ہاتھ پھیرا

۶ سنہ مدین غابہ نامی ایک مقام پر غزوہ کیلئے گئے یہاں آنحضرت صلعم کی ۲۰  
اونٹیاں چرنے کے لئے لگی تھیں، عینہ بن حصن کے ۴ سوار آ کر ان کو ہانک لے گئے،  
ایک شخص دوڑتا ہوا مدینہ آیا، کھڑے ہو کر فریاد کی الفزع الفزع، آنحضرت صلعم نے آواز  
سُن کر اسے سواروں کو اداو کے لیے بھیجا، لیکن سواروں کی روانگی سے قبل عمرو بن عوف میں  
آواز پہنچ گئی تھی، اور وہاں سے ابوقحافہ، سعد بن حبتہ وغیرہ روانہ ہو چکے تھے، موقع پر

لے استیعاب صفحہ ۵۶۹ جلد ۲، لے اسد الغابہ صفحہ ۲۰ جلد ۲،



پہنچ کر مقابلہ ہوا ابو قتادہ نے سعدہ پر حملہ کیا اور ابن حبیبہ نے اسکو مار کر گرا دیا،

مصنف اصحابہ نے اس واقعہ کو احد سے متعلق بتایا ہے۔ لیکن وہ ابن کلبی کی روایت ہے

اور بخاری و مسلم کے علاوہ تمام کتب سیر کے خلاف ہے، غزوہ ذی قرد کے (ہیرو) حضرت سلمہ

بن اکوع بن جن سے صحیح مسلم میں ایک طویل روایت منقول ہے، اس کا ایک فقرہ یہ ہے

فوالله ما لبثنا الا ثلث ليال حتى خرجنا

غزوہ ذی قرد کے بعد ۳ دن بھی نہ گزرے تھے

الی خیر مع رسول اللہ صلعم

کہ آنحضرت صلعم کے ساتھ خیبر کی لڑائی پر ہم لوگ

روانہ ہوئے،

صحیح بخاری سے بھی اس کی تائید ہوتی ہے، باب غزوہ ذات القردین ہے،

وهي الغزوات التي اتى اناس واعلى لقا

ذی قرد وہ غزوہ ہے جس میں کفار نے آنحضرت صلعم

النبی صلعم قبل خیبر بثلاث

کی اوٹنیوں پر خیبر سے ۳ روز قبل لوٹ ڈالی تھی،

مسلم کی روایت میں ایک اور جملہ مذکور ہے،

ثم قدمنا المدينة فبعث رسول الله

ہم (یعنی سلمہ) حدیبیہ سے مدینہ آئے تو آنحضرت

لیظہرہ مع سباح غلام رسول الله

صلعم نے اپنی اوٹنیان رباح کے ہاتھ جو آپ کے

صلعم وانا معہ

غلام تھے (غابہ) روانہ کیں۔ میں بھی رباح کے

ہمراہ چلا،

ان روایتوں سے حسب ذیل باتوں پر روشنی پڑتی ہے،

۱۔ غزوہ غابہ، حدیبیہ کے بعد ہوا،

۲۔ سلمہ لڑائی اور لوٹ سے پہلے غابہ میں موجود تھے،

۱۔ طبقات ابن سعد صفحہ ۵۸ جلد ۱، اصحابہ صفحہ ۲۲ جلد ۲، مسلم صفحہ ۱۰۱ جلد ۱، بخاری صفحہ ۶۰۳ جلد ۲، مسلم صفحہ ۹۹ جلد ۲،



۳۔ غزوہ غابہ کے ۳ دن بعد خیبر کی مہم پیش آئی،

اس سے معلوم ہوا کہ یہ واقعہ ۶۳۰ء یا ۶۳۱ء کا ہے، کیونکہ صلح حدیبیہ ۶۲۸ء اور  
خیبر اوائل ۶۳۰ء میں پیش آیا تھا، اسلئے اس کو غزوہ احد سے ملحق سمجھنا کسی طرح صحیح نہیں،  
وفات، عہد نبوت کے بعد کوفہ میں اقامت کی اور یہیں انتقال کیا، زید بن ارقم نے نماز

جنارہ پڑھائی اور تکیہ بن کہین

اولاد، ۳ بیٹے اور ایک لڑکی یا دو کار چھوڑی، فقہ حنفی کے دست راست اور اسلام کے

سب سے پہلے قاضی القضاة حضرت امام ابو یوسف انھیں کی اولاد ہیں،

فضل و کمال، روایتیں بہت کم ہیں، آنحضرت صلعم کے علاوہ حضرت علی اور زید بن ارقم

سے بھی حدیث سنئی، راویوں میں ان کے ایک بیٹے نعمان ہیں،



## حضرت سمرہ بن جندب <sup>رض</sup>

نام و نسب، سمرہ نام، ابو عبد الرحمن کنیت، سلسلہ نسب ہی، سمرہ بن جندب بن ہلال بن جریج بن مرہ بن حزن بن عمرو بن جابر بن ذوالریاسین ثخین بن لای بن عاصم (عصیم) بن شیح بن فرارہ بن ذبیان بن نفیض بن ریث بن عطفان،

حضرت سمرہؓ کے باپ ان کی صفورسنی میں فوت ہوئے، مان ان کو لیکر دنیہ امین، اور انصار میں نکاح کا پیام دیا۔ لیکن شرط یہ تھی کہ شوہر پر میری اور سمرہ دونوں کی کفالت ضروری ہوگی، مری بن شیبان بن ثعلبہ نے اس کو منظور کیا اور عقد ہو گیا، سمرہ نے انھیں کے ظلِ عاطفت میں تربیت پائی،

اسلام، ہجرت کے بعد مسلمان ہوئے،

غزوات | کلم سنی کی وجہ سے بدر میں شرکت نہ کی، احد میں انصار کے لڑکے معانیتہ کی غرض سے آنحضرت صلعم کے سامنے پیش ہوئے، تو آنحضرت صلعم نے ایک لڑکے کو جنگ کے قابل سمجھ کر میدان کی اجازت دی، اور سمرہ کو واپس کیا، سمرہ نے کہا آپ انکو اجازت دیتے ہیں حالانکہ میں ان سے طاقتور ہوں، اور یقین ہو لو گشتی لڑا کر دیکھ لیجئے، آنحضرت صلعم نے گشتی کا حکم دیا جس میں سمرہ نے اپنے مقابل کو اٹھا کر دے پڑکا، آپ نے اس کے ساتھ ان کو بھی میدان کی اجازت دی،

احد کے بعد تمام غزوات میں شریک ہوئے،

عہد نبویؐ میں بسر کیا، بعد میں بصرہ کی سکونت اختیار کی، شہر میں مغیر



بن شعبہ والی کوفہ نے انتقال کیا اور زیاد بن سمیہ کو بصرہ کے ساتھ کوفہ کی بھی حکومت ملی، تو اس نے سمرہ کو بصرہ پر اپنا جانشین (گورنر) بنایا، بصرہ اور کوفہ میں ۶-۶ ماہ رہتا تھا، سمرہ بھی اسی طرح رہتے، وہ بصرہ آتا تو یہ کوفہ اور وہ کوفہ پہنچتا تو یہ بصرہ چلے جاتے تھے، زیاد کا عہد حکومت ہر حیثیت سے یادگار ہے، اس کے عہد میں بسطامن کا جو اہتمام تھا اس کا یہ اثر تھا کہ کسی قسم کی شورش بصرہ اور کوفہ میں نشوونما نہ پاسکی، انقلاب پسندوں کا ایک گروہ جو زمانہ قدیم سے موجود تھا، اس نے سر اٹھایا تو اچھی طرح اس کی سرکوبی کی گئی،

خوارج جن کا ظہور جناب امیر کے عہد مبارک میں ہوا، نہایت منفسد اور شورہ پشت قوم تھی، حضرت امیر علیہ السلام سے جنگ نہروان میں شکست کھائی اور بڑے بڑے بہادر مائے گئے، لیکن اب بھی اون کا استیصال نہ ہوا، اس بنا پر وقتاً فوقتاً سرکشی کرتے اور حلیم مخالفت بلند کرتے تھے، بصرہ اور کوفہ اس فرقہ کے صدر مقام تھے، زیاد کو ان کے قلعے منع کی فکر لاحق تھی، حسن اتفاق سے سمرہ بھی انھیں کے ہم خیال تھے، اس بنا پر سمرہ نے خوارج کے قتل کا بالکل تہیہ کر لیا، صاحب سد الغابہ لکھتے ہیں،

کان اذا اتی لواحد منهم قتلہ  
 ولقول شرقتی تحت اذیم السماء لیکفر  
 المسلمین ویسکفون الدماء  
 سمرہ کے پاس جو خارجی آتا قتل کراتے اور کہتے کہ  
 آسمان کے نیچے یہ سب سے بدتر مقتول ہیں، کیونکہ  
 مسلمانوں کو کافر کہتے ہیں اور خونریزی کی طرف  
 سبقت کرتے ہیں،

اسی شدت اور عداوت کی وجہ سے خوارج، حضرت سمرہ کو برا کہتے اور اون کی روش پر اعتراض کرتے تھے، ان کے مقابلہ میں فضلاء نے بصرہ کا ایک گروہ جس میں ابن سیرین اور







سیرین کہتے ہیں کہ یہ رسالہ علم کے بہت بڑے حصہ پر مشتمل ہے،  
 حضرت سمرہؓ کو احادیث یاد رکھنے میں خاص اہتمام تھا، حافظہ غیر معمولی تھا، جن بات کا  
 ارادہ کرتے یاد ہو جاتی تھی، آنحضرت صلعم نماز میں دو جگہ ٹھہر کرتے تھے، ایک تکبیر کے بعد جب  
 سبحانک اللهم پڑھتے، دوسرے ولا الصالحین کے بعد جب آمین کہتے، یہ حضرت سمرہؓ کو یاد تھا،  
 اور وہ اس پر عال بھی تھے، عمران بن حصین جو ان سے عمر صحابی تھے بھول گئے تھے، سمرہ نے  
 نماز میں اس پر عمل کیا تو معترض ہوئے، حضرت ابی بن کعبؓ کو مدینہ خط لکھا گیا، انھوں نے جواب  
 دیا کہ سمرہ کو ٹھیک یاد ہے،

اسی طرح خطبہ میں ایک حدیث روایت کی، ثعلبہ بن عباد عبدی موجود تھے، کہتے ہیں کہ  
 جب دوبارہ بیان کی تو الفاظ میں کہیں بھی تفاوت نہ تھا، با اینہم قوت حفظ، روایت حدیث  
 میں محتاط تھے، مسند احمد میں ہے،

انہ لیمنعنی ان الکلام بکثیر ما کنت اسمع  
 من رسول اللہ صلعم ان ہما من ہو  
 اکثر منی و کنت لیلئسنی غلاما دانی کنت  
 لا حفظ ما اسمع منه (مسند ص ۱۹ ج ۵)

میں نے آنحضرت صلعم سے بہت کچھ سنا ہی، لیکن اسکو  
 بیان کرنے میں اکابر صحابہ کا ادب مانع ہوتا ہی، یہ لوگ مجھ سے  
 عمر میں بڑے ہیں، میں آنحضرت صلعم کے زمانہ میں لڑکا تھا  
 تاہم جو کچھ سنا تھا یاد رکھتا تھا،

کبھی کبھی احادیث روایت کرتے اور کسی کو کوئی شبہ ہوتا تو اس کا جواب دیتے تھے،  
 ایک شخص نے آنحضرت صلعم کے ایک معجزہ کو سنا اور پوچھا کہ کیا کھانا زیادہ ہو گیا تھا، بولے تعجب  
 کی کیا بات ہے، لیکن وہ ان (آسمان) کے سوا اور کہیں سے نہیں بڑھا تھا،

حضرت سمرہؓ نے آنحضرت صلعم اور ابو عبیدہ بن جراح سے روایتیں کیں، کتابوں میں



ان کی سند سے کل (۱۲۳) حدیثیں مندرج ہیں، راویوں کے نام حسب ذیل ہیں،

حضرت عمران بن حصین، شعبی، ابن ابی لیلیٰ، علی بن ربیعہ، عبدالقدیر بن بیدہ، حسن بصری

ابن سیرین، مطرف بن شحیر، ابو العلاء، ابو جبار، قدامہ بن دبرہ، زید بن عقبہ، بیع بن عمیلہ

ہلال بن لیث، ابو نصرۃ العبدی، ثعلبہ بن عباد،

اخلاق، حضرت سمرہ بن بہت سے اخلاقی خوبیاں تھیں، وہ نہایت امانت دار، راستگوار

بھی خواہ اسلام تھے،

پہچنا لگانا آنحضرت صلعم کی سنت ہے، اس پر عمل درآمد کرتے تھے،

عرب میں احنف نامی ایک شخص نے ایک خاص قسم کی تلوار بنائی تھی جو حنیفیہ کے

مشہور تھی، آنحضرت صلعم کے پاس اسی قسم کی تلوار تھی، سمرہ نے اس کی نقل بنوائی، ان کے

شاگردوں میں ابن سیرین نے بھی اس تلوار کی نقل لی تھی،

آنحضرت صلعم نماز میں دو جگہ سکوت کرتے تھے، سمرہ کا بھی یہی طرز عمل تھا،



## حضرت طلحہ بن البراء

طلحہ نام قبیلہ عمرو بن عوف کے حلیف اور خاندان بلی سے ہیں، نسب نامہ یہ ہے،  
 طلحہ بن براء بن عمیر بن وبرہ بن ثعلبہ بن غنم بن سہری بن سلمہ بن انیف،  
 ان کا آغاز شباب تھا کہ آنحضرت صلعم نے مدینہ کو ہجرت فرمائی، طلحہ قریب آئے  
 اور آپ کے ہاتھ پائون چوم کر کہا کہ مجھ کو جوچی چاہے حکم دیکھے تمہیں میں کوتاہی نہ ہوگی، آنحضرت  
 صلعم تعجب ہوئے اور منسکر فرمایا جاؤ اور اپنے باپ کو قتل کر دو، چلنے لگے تو واپس بلا یا کہ میں قطع  
 رحم کے لیے مبعوث نہیں ہوا،

وفات، اسی زمانہ میں بیمار پڑے، آنحضرت صلعم عیادت کو تشریف لائے، اور چلتے  
 وقت گھر والوں سے کہا کہ صحت سے ناامیدی ہو، مرین تو فوراً خبر کرنا،  
 شب کو انتقال ہوا، وفات سے پہلے کہا کہ آنحضرت صلعم کو خبر کرنے کی ضرورت  
 نہیں، رات کا وقت ہے راستہ میں کوئی جانور کاٹ لے یا اور کوئی حادثہ پیش آئے  
 اس لیے مجھ کو تم ہی لوگ دفن کر دو، صبح کو آنحضرت صلعم کو اطلاع ہوئی، صحابہ کو  
 لیکر قبر پر تشریف لائے، نماز جنازہ پڑھی، اور ہاتھ اٹھا کر کہا خدا یا طلحہ  
 سے اس طرح بل کہ تو ان سے اور وہ تجھ سے منستے ہوئے ہوں،

وفات کے وقت خود نو عمر تھے، اولاد کیا چھوڑتے؟ ہاں بوڑھے  
 ان باپ کو چھوڑ گئے، جن کی قسمت میں جو ان بیٹے کا صدقہ اٹھانا مقدر  
 ہو چکا تھا،



اخلاق، جوشِ ایمان، اور حُبِ رسولؐ کا نظارہ گذشتہ واقعات میں ہو چکا ہے، ان  
 اوصاف کے ساتھ ایک نوجوی یہ بھی لکھی کہ اپنی والدہ کے حد درجہ مطیع تھے،



## حضرت عاصم بن عدیؓ

عاصم نام، ابو عمر کنیت، قبیلہ قضاعہ کے خاندان بلی سے ہیں، نسب نامہ یہ ہے،  
عاصم بن عدی بن الجعد بن العجلان بن حارثہ بن ضبیعہ بن حرام بن جعل بن عمرو بن ووم

بن ذبیان بن ہمیم بن ذہل بن بلی البلوی  
قبیلہ عجلان کے سردار اور معن بن عدی کے بھائی تھے،

اسلام، ہجرت کے بعد مسلمان ہوئے،

غزوات، بدر کی شرکت کے لیے آنحضرت صلعم کے ساتھ چلے، مسجد ضرار تک پہنچے  
تھے کہ منافقین کے متعلق آنحضرت صلعم کو خبر ملی، تو آپ نے ان کو قباہ اور عوالی کا امیر  
بنا کر واپس کیا، اور بدر میں کے ساتھ غنیمت میں حصہ لگایا،

احد، خندق اور تمام غزوات میں شرکت کی،

عویر عجلانی جن کے متعلق آیت لعان نازل ہوئی تھی، ان کے بابت آنحضرت

صلعم سے انھیں نے سوال کیا تھا، یہ غالباً سہ کا واقعہ ہے،

وفات، ۱۵ھ (امیر معاویہ کے زمانہ خلافت) میں انتقال کیا، اس وقت ان کا سن

۱۱۵- اور ۱۲ سال کے درمیان تھا، گھر کے لوگوں نے نوہ کرنا چاہا تو ممانعت فرمائی،

اولاد، ابو البداح اور سہلہ دو اولاد یا دو کار چھوڑے، سہلہ عبدالرحمن بن عوف کو کہ بنو زہرہ

کے ممتاز بزرگ اور عشرہ مبشرہ میں شامل تھے نسوب تھیں،

لے طبقات ابن سعد صفحہ ۹۰ جلد ۳ قسم ۱



علیہ، اعلیہ مفصل معلوم نہیں، طبری میں ہے کہ کوتاہ قد تھے،

فصل و کمال، آنحضرت صلعم سے ۶ حدیثیں روایت کیں، سہل بن سعد، شعبی اور ابوالبراج

راویوں میں ہیں،



## حضرت عبدالقادر بن اسحاق ہنسی

نام و نسب | عبدالقادر نام، ابو یحییٰ کنیت، قبیلہ قضاعہ سے ہیں، سلسلہ نسب یہ ہے، عبدالقادر بن اسحاق بن اسعد بن حرام بن خبیب بن مالک بن غنم بن کعب بن تمیم بن نقاشہ بن ایاس بن یزید بن برک بن دبرہ، برک بن دبرہ کی اولاد قبیلہ حبنیہ میں لگتی تھی اسلئے ہنسی کے نام سے مشہور ہوئی، حضرت عبدالقادر اسی سبب سے ہنسی کہلاتے ہیں،

اسلام | عقبہ ثانیہ سے پہلے مسلمان ہوئے، اور آنحضرت صلعم سے مکہ جا کر بیعت کی، اور وہیں مقیم ہوئے، پھر ہاجرین کے ساتھ مدینہ کی طرف ہجرت کی، اسلئے ہاجرہ انصاری کہلاتے ہیں، جوش ایساں ابھی سے بہت تھا، مدینہ آکر حضرت معاذ بن جبلؓ کے ہمراہ بنو سلمہ کے بت توڑے،

آنحضرت صلعم کے ساتھ شام اور پھر خانہ کعبہ کی طرف رخ کر کے نماز پڑھی، غزوات | بدر، احد اور بعد کے غزوات میں شامل ہوئے، خالد بن شیخ عنبری اسلام کا ایک دشمن تھا، آنحضرت صلعم نے اس کو ان کے ذریعہ سے قتل کرایا، آنحضرت صلعم کے بعد شام کی سکونت اختیار کی، بحر روم کے کنارہ عسقلان کے قریب غزہ ایک ساحلی شہر ہے اور حدود مصر پر واقع ہے، اوسے کو اپنا مسکن بنایا، مصر اور افریقہ بھی گئے (غالباً جہاد کی وجہ سے)

وفات | ۱۷ھ عہد امیر معاویہ میں انتقال فرمایا، یہ ابوقتادہ کی وفات کے ۱۵ روز بعد کا







فرزندوں کے علاوہ صلیبی اولاد بھی ان کے فضل و کمال کی خوشہ چین ہے،  
 اخلاق، عبادت گزار تھے، لیلۃ القدر میں جاگنا چاہتے تھے، مسجد نبوی سے مکان دور تھا،  
 ایسے یہاں روزانہ نہ آسکتے تھے، لیلۃ القدر غیر متعین اور کئی تاریخوں میں ہوتی ہے اس بنا پر  
 آنحضرت صلعم سے درخواست کی کہ ایک تاریخ معین فرمائیے، تاکہ اس روز مسجد نبوی پہنچ  
 سکوں، آپ نے ۲۳ ویں شب متعین کر دی، اس کی تعیین چونکہ حضرت عبداللہ کے سوال کی  
 بدولت ہوئی تھی، اہل مدینہ نے اس کا نام لیلۃ الجہنی رکھ دیا،



## حضرت عبداللہ بن سلمہ رضی

نام و نسب، عبداللہ نام، ابو محمد کنیت، قبیلہ بلی سے تھے، اور قبیلہ اوس بن عمرو بن عوف کے حلیف تھے، نسب نامہ یہ ہے، عبداللہ بن سلمہ بن مالک بن حارثہ بن عدی بن الجعد بن حارثہ بن ضبیعہ، والدہ کا نام ایسہ بنت عدی تھا،

اسلام، ہجرت کے بعد مسلمان ہوئے،

غزوات، بدر میں شرکت کی،

شہادت، اور غزوہ احد میں شرف شہادت سے مشرف ہوئے، ابن الزبیری نے ان کو قتل کیا

شہداء کی تدفین کے لیے یہ انتظام ہوا تھا کہ دو دو تین تین، اشخاص ایک قبر میں رکھے

جائیں، حضرت عبداللہ بھی اسی طرح دفن ہوتے، لیکن ان کی مان نے خدمت اقدس میں عرض

کی کہ میری یہ خواہش ہے کہ اپنے بیٹے کو مکان کے قریب دفن کروں، تاکہ مجھے فی الجملہ تسکین رہے،

آنحضرت صلعم نے اجازت دی تو اونٹ پر لا کر مکان بھیجے گئے، حضرت مجذوب بن زیاد ان کے

سب سے بڑے دوست تھے، اور سفر آخرت میں بھی ان کے رفیق رہے، جس اونٹ پر حضرت

عبداللہ کی لاش تھی، اوس پر اون کی لاش بھی رکھی گئی، اور دونوں کو ایک کبیل میں لپیٹ کر

مدینہ بھیجا گیا، عبداللہ نہایت نحیم نحیم، اور مجذوب بے پلے آدمی تھے، اونٹ پر برابر اترے

تو سب کو بڑا تعجب تھا، آنحضرت صلعم نے فرمایا کہ یہ تو ازن جسم کا نہیں بلکہ ان کے اعمال کا

کرشمہ ہے،

فصل و کمال | اسلام کے ابتدائی زمانہ میں شہید ہونے کی وجہ سے ان سے کوئی روایت منقول نہیں



البتہ شاعری کی یادگارین باقی ہیں،

اطعن بالصعدۃ حتی تنشئ

انا الذی یقال اصلی من بلی

جب نیزہ ٹوٹ جاتا ہے تو اس کا چھوٹا حصہ لیکر بھونکتا ہوں

لوگوں میں میرے ہی متعلق مشہور ہے کہ قبیلہ بلی میں ایک نماز گزار ہوں

ولایبری مجد من الیضی قسری

لیکن میں مجدر کو کوئی سخت کام کرتے نہیں دیکھتا



## حضرت عبدالقدیر بن سلام <sup>رض</sup>

نام و نسب، عبدالقدیر نام، ابو یوسف کنیت، جرقب، یہود مدینہ کے خاندان قینقاع سے تھے، جس کا سلسلہ نسب حضرت یوسف علیہ السلام پر منتهی ہوتا تھا، مختصراً آپ کا شجرہ نسب یہ ہے، عبدالقدیر بن سلام بن حارث، قبیلہ خزرج بن ایک خاندان نبی عوف کے نام سے مشہور ہے، اوس میں ایک شاخ کا نام تو اقل ہے، حضرت عبدالقدیر انھیں تو اقل کے حلیف تھے،

شایانہ جاہلیت میں ان کا نام حصین تھا، لیکن آنحضرت صلعم نے عبدالقدیر کہا، اسلام، آنحضرت صلعم ہجرت کر کے مدینہ تشریف لائے، اور مالک بن نجار کے محلہ میں ناقہ سے اترے تو عبدالقدیر بن سلام کو خبر ہوئی، وہ اپنے بچوں کے لیے باغ میں پھل چننے گئے تھے، جلدی سے پھل لے کر خدمت اقدس میں حاضر ہوئے، لیکن چونکہ ابھی آنحضرت صلعم کا کوئی مستقر نہ تھا واپس گئے، آنحضرت صلعم نے پوچھا کہ ہمارے اعزہ و انصار میں سب سے قریب کس کا مکان ہے، حضرت ابو ایوب انصاریؓ نے بڑھکر کہا میں سب سے قریب رہتا ہوں، میرا گھر یہ ہے اور یہ دروازہ ہے، آنحضرت صلعم نے اون کے مکان کو اپنا مسکن بنایا، اب عبدالقدیر بن سلام آئے اور کہا آپ سے تین باتیں دریافت کرتا ہوں جو انبیاء کے سوا کسی کو معلوم نہیں، آنحضرت صلعم نے اون کا جواب دیا تو قرآن بول اٹھے اشھد ان لا الہ الا اللہ واشھد انک رسول اللہ! اس کے بعد کہا کہ یہود و انتر پر داز قوم ہے، اور میں عالم ابن عالم اور ریس ابن ریس ہوں، آپ ان کو بلا کر میری نسبت دریافت کیجئے، لیکن میرے مسلمان ہونے کی خبر نہ دیکھیے گا،



آنحضرت صلعم نے یہود کو طلب فرما کر اسلام کی دعوت دی اور کہا عبد اللہ بن سلام کون  
 شخص ہیں؟ بولے ہمارے سردار اور ہمارے سردار کے بیٹے ہیں، فرمایا وہ مسلمان ہو سکتے ہیں؟  
 جواب ملا کبھی نہیں! عبد اللہ بن سلام مکان کے ایک گوشہ میں چھپے ہوئے تھے، آنحضرت  
 صلعم نے آواز دی، تو لگہ پڑھتے ہوئے باہر نکل آئے اور یہودیوں سے کہا ذرا خدا سے  
 ڈرو، تمہیں خوب معلوم ہے کہ یہ رسول ہیں اور انکا مذہب بالکل سچا ہے، اور با اینہما بیان  
 لانے پر آمادہ نہیں ہوتے، یہود کو خلاف توقع جو حقیقت نصیب ہوئی اوس نے اون کے خرمین  
 امن و سکون پر بجلی گرا دی، سب نے غصہ میں کہا کہ تم جھوٹے ہو اور ہماری جماعت کے بدتر  
 شخص ہو اور تمہارا باپ بھی بدتر تھا، حضرت عبد اللہ نے کہا رسول اللہ! آپ نے دیکھا!  
 جھکو اسی کانوت تھا،

غزوات، بدر اور احد کی شرکت کے متعلق اختلاف ہی، صاحب طبقات کے نزدیک خندق  
 انکا پہلا غزوہ تھا، اسلئے انہوں نے صحابہ کے تیسرے طبقہ یعنی اصحاب خندق میں انکا ذکرہ  
 لکھا ہے، خندق کے بعد جو معرکے پیش آئے وہ ان میں بھی شامل ہوئے،  
 عہد نبوت کے بعد خلافت فاروقی میں جب حضرت عمرؓ صلح بیت المقدس کے لئے  
 مدینہ سے روانہ ہوئے تو حضرت عبد اللہؓ ہمراہ تھے،

حضرت عثمانؓ کے زمانہ خلافت میں جب باغیوں نے ان کے مکان کا محاصرہ کر کے  
 ان کے قتل کی تیاریاں کیں تو عبد اللہ بن سلامؓ حضرت عثمانؓ کی خدمت میں حاضر ہوئے،  
 اور کہا آپ کی مدد کے لئے تیار ہوں فرمایا آپ کا مکان کے اندر رہنا ٹھیک نہیں، باہر جا کر  
 جمع کو منتظر کیجئے، حضرت عبد اللہؓ باہر تشریف لائے اور ایک مختصر تقریر کی جس کا ترجمہ



درج ذیل ہے،

”لوگو! میرا نام جاہلیت میں فلان تھا (یعنی حصین) آنحضرت صلعم نے عبد اللہ رکھا  
میرے متعلق قرآن مجید میں کئی آیتیں نازل ہوئیں، چنانچہ شہد شاہد من نبی اسرائیل  
اور قل کفی باللہ شہیدا بنی وبنیکم ومن عندہ علم الکتاب میرے ہی شان میں اُتری  
ہیں! خدا کی تلوار اب تک نیام میں ہے، اور فرشتوں نے تمہارے شہر کو کہ رسول اللہ کا ہجر گاہ ہے  
اپنا نشیمن بنا لیا ہے، پس ڈرو! خدا سے ڈرو! اور ان کو (حضرت عثمانؓ) کو قتل نہ کرو، خدا کی  
قسم! اگر تم ان کے قتل پر کمر بستہ ہوئے تو تمہارے ہمسایہ فرشتے مدینہ چھوڑ دین گے، اور خدا کی  
وہ تلوار نکل پڑے گی جو اس وقت تک نیام میں بند ہے، اور جو پھر قیامت تک نیام میں آپس  
نہ جائیگی! لیکن سنگدلوں پر اس پر زور تقریر کا کچھ اثر نہ ہوا، بلکہ اس کے خلاف شقاوت اور  
زیادہ ترقی کر گئی بولے کہ ”اس یہودی اور عثمان دونوں کو قتل کر دو“

حضرت علی علیہ السلام نے اپنے زمانہ خلافت میں مدینہ سے کوفہ دار الخلاقہ منتقل کیا  
تو انھوں نے کہا کہ آپ رسول اللہ صلعم کا منبر نہ چھوڑیے، ورنہ پھر اس کی زیارت نہ کر سکیں گے  
لوگوں نے حضرت علیؓ کو خبر کی تو فرمایا وہ بیچارے نہایت نیک آدمی ہیں،

وفات، ۳۳ھ میں مدینہ منورہ میں انتقال کیا، یہ امیر معاویہ کا زمانہ خلافت تھا،

اولاد، دو بیٹے یاوکار چھوڑے، یوسف، اور محمد، دونوں آنحضرت صلعم کے عہد میں تولد  
ہوئے تھے، یوسف بڑے تھے، آنحضرت صلعم نے ان کو اپنی گود میں بٹھایا، سر پر ہاتھ پھیرا  
اور یوسف نام رکھا،

حلیہ، مفصل حلیہ معلوم نہیں، ایام پیری میں ضعف کی وجہ سے عصا لیکر چلتے تھے اور اسپر



ٹیک لگاتے تھے، چہرہ پر خشوع کے آثار ہر وقت نمایاں تھے،  
 فضل و کمال، تورات، انجیل، قرآن مجید، احادیث نبوی، ان تمام آسمانی لعل و جواہر سے  
 انکا سینہ بقیعہ نور بنا ہوا تھا، تورات پر جو عبور تھا اس کے متعلق علامہ ذہبیؒ تذکرۃ الحفاظ  
 میں لکھتے ہیں،

کان عبد اللہ بن سلام عالم اهل الكتاب  
 عبد اللہ بن سلام مدینہ میں اہل کتاب کے سب سے  
 دفاصلہ فی زمانہ بالمدینۃ۔  
 بڑے عالم تھے،

مسلمان ہو کر علوم اسلامیہ پر توجہ کی اور حدیث میں مرجع کل بن گئے، اس سے زیادہ  
 کیا ہو سکتا ہے کہ حضرت ابو ہریرہؓ جو تمام صحابہ میں حدیث کے سب سے بڑے گنجینہ دار تھے،  
 ان سے حدیث دریافت کرتے تھے، حضرت ابو ہریرہؓ ایک بار شام گئے، اور کعب اجبار  
 سے ایک حدیث بیان کی انھوں نے کئی مرتبہ ر و قدح کی اور اخیر میں حضرت ابو ہریرہؓ کے موافق  
 ہو گئے، ابو ہریرہؓ نے مدینہ آ کر عبد اللہ بن سلام سے یہ واقعہ بیان کیا، انھوں نے کہا کہ  
 کعب نے جھوٹ کہا، لیکن جب معلوم ہوا کہ تم خیال ہو گئے تھے تو وہ خاموش ہو گئے، پھر فرمایا  
 جانتے ہو وہ وقت کونسا ہے، یہ سن کر ابو ہریرہؓ پیچھے پڑ گئے کہ جلد بتلائیے، فرمایا عصر اور مغرب کے  
 درمیان! ابو ہریرہؓ نے کہا یہ کیونکر ہو سکتا ہے، عصر اور مغرب کے درمیان کوئی نماز ہی  
 نہیں، فرمایا تم کو معلوم نہیں، آنحضرت صلی اللہ علیہ وسلم کا ارشاد ہے کہ جو شخص نماز کے انتظار میں  
 بیٹھا رہے وہ گویا نماز ہی میں ہوتا ہے،

با اینہم جلالت قدر ان سے صرف ۲۵ روایتیں منقول ہیں، راویوں میں بعض صحابہؓ

کرام بھی ہیں، جن کے نام نامی یہ ہیں، انس بن مالکؓ، زرارہ بن اوثنیٰ، ابو ہریرہؓ، عبد اللہ

لہ سند صفحہ ۲۵۲ جلد ۵، لہ اصناف صفحہ ۱۸ جلد ۴، لہ ایضاً ص ۱۲۲ ج ۱، لہ سند صفحہ ۲۵۱ و ۲۵۳ جلد ۵،



بن معقل، عبد اللہ بن حنظلہ، تلامذہ خاص کے نام حسب ذیل ہیں، حزنشہ بن اسحاق، قیس بن عبد

ابوسلمہ بن عبد الرحمن، حمزہ بن یوسف (پوتے) عمر بن محمد (پوتے) عوف بن مالک، ابو بردہ

بن ابوموسیٰ، ابوسعید المقبری، عبادہ الزرقی، عطار بن یسار، عبید اللہ بن عیش غفاری،

حضرت عبد اللہ سے ایک خاص حدیث منقول ہے، جس کے اخیر میں ہے کہ آنحضرت

صلعم نے ہم کو جمع کر کے سب سے چند آیتیں پڑھیں، حضرت عبد اللہ نے اپنے شاگردوں کے سامنے

وہی آیتیں پڑھیں اور پھر بالترتیب عطار بن یسار، ہلال بن ابی میمونہ، یحییٰ بن ابی کثیر نے اپنے

اپنے زمانہ میں اس سنت کو قائم رکھا، لیکن یحییٰ کے شاگرد اوزاعی پر پوچھا کہ اس کا سلسلہ ٹوٹ گیا،

اخلاق، اخلاقی حیثیت سے حضرت عبد اللہ کا پایہ عظمت بہت بلند ہے، صحیح بخاری میں

حضرت سعد وقاص سے روایت آئی ہے کہ آنحضرت صلعم نے کسی زمین پر چلنے والے شخص کو

جنتی نہیں فرمایا، البتہ عبد اللہ بن سلام کو فرمایا تھا، صحیح ترمذی میں ہے کہ حضرت معاویہ بن جبلی

کی وفات ہوئی تو شاگردوں سے فرمایا کہ میں دنیا سے اٹھ رہا ہوں، لیکن میرے ساتھ علم نہیں

اٹھتا، جو شخص اس کی جستجو کرے گا، پالے گا، اس کے بعد چار شخصوں کے نام گناہے جنہیں

عبد اللہ بن سلام کے متعلق کہا،

کان یهودیاً فاسلمو فانی سمعت رسول اللہ

پہلے وہ یہودی تھے پھر مسلمان ہوئے اور میں نے آنحضرت

صلعم سے سنا ہے کہ وہ گیارہویں جنتی ہیں،

بانیہ فضیلت، انکسار کا یہ عالم تھا کہ مسجد نبوی میں ایک روز نماز کے لیے آئے، اور لوگوں نے

کہا کہ جنتی شخص ہیں تو فرمایا کہ جس بات کو آدمی جانتا ہو اس کو زبان سے نہ کانا چاہیے، اس کے بعد

اپنے اوس خواب کا ذکر کیا جس کی آنحضرت صلعم نے تعبیر دی تھی کہ اسلام پر تمام عمر قائم رہو گے،

۱۔ سند صفحہ ۲۵۲ جلد ۲، صحیح بخاری صفحہ ۵۳۸ جلد ۱، جامع ترمذی صفحہ ۶۲۸، صحیح بخاری صفحہ ۵۳۸ جلد ۱،



اس واقعہ کے ساتھ ایک اور واقعہ بھی ملا یا جائے تو انکسار کا نہایت مکمل اور دیدہ  
 زیب مرقع پیش نظر ہو جاتا ہے، ایک مرتبہ لکڑیوں کا گٹھا اٹھا کر لارہے تھے، لوگوں نے کہا کہ آپ کو  
 اس سے خدا نے مستغنی کیا ہے، فرمایا ہاں یہ ٹھیک ہے لیکن میں اس کبر و غرور کا قلع قمع کرنا چاہتا ہوں  
 حق و صداقت کا جوش بے اندازہ تھا، فرماتے تھے کہ تم کو ایک بار قریش سے لڑانی پیش  
 آئے گی، اس وقت اگر مجھ میں قوت نہ ہو تو تخت پر بٹھا کر مجھ کو فریقین کی صفوں کے درمیان  
 رکھ دینا،



## حضرت عبداللہ بن طارقؓ

نام و نسب، عبداللہ نام تھا، قبیلہ بلی سے تھے، اور انصار میں قبیلہ ظفر کے حلیف تھے، سلسلہ نسب یہ ہے، عبداللہ بن طارق بن عمرو بن مالک، مصنفین رجال کو ان کی نسبت میں اختلاف ہے، چنانچہ بعض لوگ ان کو ظفری کہتے ہیں، ابن سعد کے نزدیک ظفری اور بلوی دو جدا گانہ اشخاص ہیں، لیکن ہمارے نزدیک ان ناموں کی شخصیت ایک ہے، بلوی اپنے قبیلہ کی نسبت سے اور ظفری حلیف کی نسبت سے مشہور تھے، اور یہ عرب میں عام طور پر راجح تھا اور اس کی متعدد مثالیں گزر چکی ہیں،

والدہ کا نام معلوم نہیں، اتنا پتہ چلتا ہے کہ معتب بن عبید اور یہ دونوں انخیانی

بھائی تھے،

اسلام، ہجرت کے بعد مشرف بہ اسلام ہوئے،  
غزوات، بدر اور احد میں شرکت کی،

وفات، ۳۳ھ کے آخر میں آنحضرت صلعم نے قبیلہ عصل اور قارہ میں ۶۴ میوں کو اشاعت  
اسلام کے لیے روانہ کیا تھا، عبداللہ بھی اس جماعت کے ایک رکن تھے، رجوع پہنچے  
تو قبیلہ ہذیل نے سرکشی کر کے ان لوگوں کا محاصرہ کیا، مرثد بن ابی مرثد، خالد بن کبیر اور  
عاصم بن ثابت وہیں لڑ کر قتل ہوئے، حبیب بن عدی، عبداللہ بن طارق، اور زید بن تنہ  
کفار کے ہاتھ آئے، اور ان کے ساتھ نکلے چلے، ظہران ایک مقام ہے، وہاں پہنچ کر حضرت  
عبداللہ نے رسی سے ہاتھ چھڑایا اور تلوار کھینچ کر پیچھے ہٹے کفار نے پھر مارنا شروع کیے جس سے



جان بحق تسلیم ہوئے،

بارگاہِ نبوت کے مشہور شاعر حسان بن ثابت نے اس واقعہ کو نظم کر دیا ہے، اور ان بزرگوں کے نام گنائے ہیں، جس شعر میں حضرت عبداللہ کا نام نامی ہے وہ یہ ہے،

وابن الدثنہ وابن طارق مہم واقفہ ثم حاتمہ المکتوب

اس نظم کا پہلا شعر یہ ہے،

صلی اللہ علی الذین تتابعوا یوم الرجیع فاکر مولیٰ واشیوا

حضرت عبداللہ کی قبر، ظہران میں موجود ہے اور آج تک اس واقعہ ہائیکہ کی یاد کو

تازہ کرتی ہے،

فصل وکمال، قرآن و حدیث میں حضرت عبداللہ کو جو دستگاہ تھی وہ اس سے ظاہر ہے کہ آنحضرت

صلعم نے ان کو اشاعتِ اسلام کے لیے روانہ فرمایا تھا، آج مسلمانوں میں ہر جگہ احکامِ دین سے

ناواقف ہونے کا رونا ہے، لیکن اُس زمانہ میں یہ بات نہ تھی، وہ اشاعتِ اسلام کے ساتھ

حفاظتِ اسلام کے مسئلہ پر بھی غور کرتے تھے، چنانچہ نو مسلموں کو قرآن، مسائل اور ارکان

اسلام کی باقاعدہ تعلیم دی جاتی تھی، صاحب اسد الغابہ لکھتے ہیں،

بعثتم رسول اللہ... لیفقہوہم فی الدین یعنی ان کو رسول اللہ صلعم نے اس لیے بھیجا تھا کہ مسائل

دین کی تعلیم دین، قرآن پڑھادیں اور اسلام کی ضروری

باتیں سکھادیں،



## حضرت عدی بن ابی الزغباء

نام و نسب، عدی نام، قبیلہ ہبیینہ سے ہیں، انصار میں بنو نجار کے حلیف تھے، نسب نامہ یہی،

عدی بن ابی الزغباء، سنان بن سبیح بن ثعلبہ بن ربیعہ بن زہرہ بن بدیل بن سعد بن عدی  
بن کابل بن نضر بن مالک بن عطفان بن قیس بن ہبیینہ،

اسلام، ہجرت کے بعد مسلمان ہوئے،

غزوات، بدر احد، خندق اور تمام غزوات میں شرکت کی، بدر میں آنحضرت صلعم غزوہ کے

ارادہ سے نکلے تو مشرکین کی خبر معلوم کرنے کے لیے دو شخصوں کو آگے بڑھایا، اون میں عدی بھی

تھے، چاہ بدر کے قریب آکر واپس ہوئے اور آنحضرت صلعم کو قریش کے ارادہ سے اطلاع دی

وفات، حضرت عمرؓ کے عہدِ خلافت میں انتقال فرمایا،



## حضرت عقبہ بن وہب

نام و نسب، عقبہ نام تھا، قبیلہ غطفان سے تھے، اور نبوہ سالم کے حلیف تھے، نسب نامہ یہ ہے  
عقبہ بن وہب بن کلدہ بن الجعدہ بن ہلال بن الحارث بن عمرو بن عدی بن حشم بن عوف  
بن ہشہ بن عبد اللہ بن غطفان بن سعد بن قیس بن عیلان،

اسلام، عقبہ اولیٰ میں اسلام سے مشرف ہوئے، عقبہ ثانیہ کی بیعت میں بھی شرکت کی،  
بعض کا خیال ہے کہ انصار میں یہ سب سے پہلے مسلمان ہیں، اسلام لا کر مکہ میں مقیم ہوئے،  
اور مہاجرین کے ہمراہ ہجرت نبوی سے قبل مدینہ آئے، اس بنا پر یہ مہاجر ہیں اور انصار بھی  
غزوات، بدر، احد اور تمام غزوات میں شریک ہوئے، غزوہ احد میں جب آنحضرت  
صلعم کے سر میں نگوں کی چند گڑیاں گھس گئیں، تو عام روایت یہ ہے کہ حضرت ابو عبیدہؓ نے  
اپنے دانت سے کھینچیں، لیکن بعض کا خیال ہے کہ اس میں عقبہ بھی اون کے مددگار تھے،



## حضرت کعب بن عجرہ رضی

تمام نسب، اکعب نام، ابو محمد کنیت، خاندان بلی سے تھے، اور قواقل کے حلیف تھے، نسب نامہ یہ ہے، کعب بن عجرہ بن امیہ بن عدی بن عبید بن خالد بن عمرو بن عوف بن غنم بن سواد بن مرہ بن ارثہ بن عامر بن عبیلہ بن قسیل بن قرآن بن بلی، بن عمرو بن حارث بن قضاہ، واقدی نے ان کو انصار میں داخل کیا ہے، اور حلف کے منکر ہیں، لیکن ابن سعد نے اس کی تردید کی ہے، اور لکھا ہے کہ میں نے انصار کے نسب نامہ میں ان کا نام تلاش کیا، لیکن کہیں نہ ملا،

اسلام، ہجرت کے بعد مسلمان ہوئے،

غزوات، تمام غزوات میں شرکت کی، عمرہ حدیبیہ میں آنحضرت صلعم کے ہمراہ تھے، سر میں اس کثرت سے جوین پڑیں تھیں کہ جھڑ جھڑ کر چہرہ پر گرتی تھیں، آنحضرت صلعم نے دیکھا تو فرمایا تم کو سخت تکلیف ہے، اپنا سر منڈوا دو، حضرت کعبؓ اگرچہ احرام باندھے ہوئے تھے، تاہم سر منڈوانا پڑا، فدیہ کے متعلق آیت اتری تو آنحضرت صلعم نے ارشاد کیا کہ تمہارے لئے تین صورتیں ہیں، خواہ ۶ مسکینوں کو ایک فرق (۳ صاع) کھانا دو، یا ایک بکری ذبح کرو، یا تین روزے رکھو، معلوم نہیں حضرت کعبؓ نے کون سی صورت اختیار کی، بخاری کی روایت سے معلوم ہوتا ہے کہ قربانی کی قدرت نہ تھی، اس بناء پر صرف دو صورتیں باقی رہ جاتی ہیں،



عام حالات، عہد نبوت کے بعد گونہ میں سکونت اختیار کی،

وقات، اور ۱۵۰ھ میں مدینہ آ کر انتقال کیا، اس وقت ۵۷ برس کا سن تھا،

اولاد، چار بیٹے چھوڑے جو حدیث کے راویوں ہیں، ان کے نام یہ ہیں اسحاق

عبد الملک، محمد، ربیع،

حلیہ، ایک ہاتھ کسی غزوہ میں کٹ گیا تھا، سر پر گھنے بال تھے،

فضل و کمال، آنحضرت صلعم، حضرت عمرؓ، اور حضرت بلالؓ سے روایت کی، راویوں

میں حسب ذیل حضرات ہیں،

ابن عسکر، جابر، عبداللہ بن عمرو بن عاص، ابن عباس، عبداللہ بن معقل

ابن مقرن مزنی، طارق بن شہاب، ابو وائل، زید بن وہب، عبدالرحمن بن ابی

یسلیٰ، ابن سیرین، ابو عبیدہ بن عبداللہ بن مسعود، محمد بن کعب قرظی، ابو ثامہ حناط،

سعید مقبری، عاصم عدوی، موسیٰ بن وردان،

روایتوں کی تعداد (۲۶) ہے،

اخلاق، حمایت حق اور حب رسولؐ و چہرین حضرت کعبؓ کے اخلاق میں نہایت

روشن ہیں،

آنحضرت صلعم نے ایک روز خطبہ دیا جس میں اسلام کی ایک خانہ جنگی کا تذکرہ تھا

کعب بیٹھے تھے، ان کا بیان ہے کہ ایسا معلوم ہوتا تھا کہ گویا وہ وقت سامنے آ گیا ہے،

اتنے میں ایک شخص چادر اوڑھے سامنے سے گذرا، آنحضرت صلعم نے کہا اس روز یہ

شخص حق پر ہوگا، کعب فوراً اٹھے اور ان کے بازو پکڑ کر کہا یا رسول اللہ! یہ شخص؟ فرمایا

سہ ابن سعد صفحہ جلد قسم، ۱۷۱ مسند صفحہ ۲۲ جلد ۲،



ہاں، کعب نے چہرہ دیکھا تو حضرت عثمانؓ تھے،

طبرانی کی کتاب الاوسطین ہے کہ ایک روز کعب آنحضرت صلعم کی خدمت میں آئے، چہرہ مبارک (بھوک کی وجہ سے) متغیر دیکھ کر جلد ہی سے کہیں گئے، ایک یہودی اونٹ کو پانی پلا رہا تھا، انھوں نے فی ڈول ایک چھوہارے کے حساب سے مزدوری کی، کچھ چھوہارے جمع ہوئے تو خدمت اقدس میں لیکر آئے، اور پیش کیے،



## حضرت مجذوبین زیاد

نام و نسب، | عبد اللہ نام، مجذوب لقب، قبیلہ بلی سے ہیں، سلسلہ نسب یہ ہے، مجذوب بن زیاد بن عمرو بن انعم بن عمرو بن عمارہ بن مالک بن عمرو بن تشرہ بن شنوب بن قشربن تیم بن عود مناہ بن باح بن تیم بن اراسہ بن عامر بن عبیلہ بن غیل بن قرآن بن بلی، اسلام، | غالباً ہجرت کے بعد اسلام لائے،

غزوات، | غزوہ بدر میں شرکت کی، ابو الجحتمی کہہ میں ایک نہایت رحم دل اور نیک نفس شخص تھا، قیام مکہ کے زمانہ میں آنحضرت صلعم کو قریش کے ہاتھوں جو تکلیفیں پہنچتیں تو وہ آنحضرت صلعم کی طرف سے سینہ سپر ہوتا، بنو ہاشم کے مقاطعہ کی نسبت جو عہدہ لکھ کر کعبہ میں آویزاں کیا گیا تھا، اس کے اتروانے میں ابو الجحتمی کا خاص حصہ تھا، اس بنا پر آنحضرت صلعم نے غزوہ بدر میں صحابہ کو تاکید کی کہ اس کو پانا تو قتل نہ کرتا، حضرت مجذوبین میں آئے تو اس سے سامنا ہو گیا، اونٹ پر سوار تھا، پیچھے ایک دوسرا شخص بھی بیٹھا تھا، جو اس کے مال و متاع کا نگران تھا، مجذوب نے کہا کہ تمہارے قتل کی رسول اللہ صلعم نے ممانعت کی ہے، لیکن دوسرے شخص کے لئے کچھ نہیں کہا، اس بنا پر اسکو کسی طرح نہ چھوڑو گا، ابو الجحتمی بولا یہ تو بڑے شرم کی بات ہے، قریش کی عورتیں کہیں گی کہ جینے کی بڑی ہوس تھی، ساتھی کو قتل کر آیا اور خود نہ مر گیا، غرض اونٹ سے اتر اور واد شجاعت دیتے ہوئے جان دی، حضرت مجذوب آنحضرت صلعم کی خدمت میں آئے اور قسم کھا کر کہا کہ میں اس کو لانا چاہتا تھا، لیکن وہ لڑائی کے سوا کسی چیز پر راضی نہ ہوا،



وفات، بدر کے بعد اُحد میں شریک ہوئے اور جام شہادت نوش فرمایا، ایام جاہلیت  
 میں انھوں نے سوید بن صامت کو قتل کیا تھا، جس سے جنگ بعات کی نوبت آئی تھی،  
 اسلام لا کر وہ معانہ رفت و گذشت ہو گیا، لیکن سوید کے بیٹے حارث کے دل میں مسلمان  
 ہونے کے باوجود ان کی طرف سے غبار تھا، اس نے ان کو اپنے باپ کے عوض قتل کیا اور  
 مرتد ہو کر مکہ کی راہ لی، سہ ماہ میں جب مکہ خلافت آگئی تو اس نے داخل ہوا تو مسلمان ہو کر  
 آنحضرت صلعم کے پاس آیا، آنحضرت صلعم نے مجذر کے عوض اس کے قتل کا حکم دیا،



## حضرت معن بن عدی

نام و نسب، | معن نام، قبیلہ بلی سے ہیں، عمرو بن عوف کے حلیف تھے، سلسلہ نسب یہ ہے  
معن بن عدی بن ابجد بن عجلان، حضرت عاصم بن عدی کا حال ہم اوپر لکھ آئے ہیں،  
معن انھیں کے بھائی تھے،

اسلام، | عقبہ ثانیہ میں مشرف بہ اسلام ہوئے،

غزوات، | حضرت عمرؓ کے بھائی زید سے مواخاۃ ہوئی، غزوہ بدر میں شریک ہوئے، اُحد  
خندق، اور تمام غزوات میں آنحضرت صلعم کے ہمراہ تھے، آنحضرت صلعم نے تمہال  
فرمایا تو صحابہ کہتے تھے کہ کاش ہم آپ کے سامنے مرجاتے! اور یہ وقت نہ دیکھتے! معلوم نہیں  
آئندہ کن بلاؤں کا سامنا ہو، معن بن عدی نے سنا تو کہا مجھے یہ آرزو نہیں، میں یہ  
چاہتا ہوں کہ جس طرح آنحضرت صلعم کی زندگی میں نے تصدیق کی تھی وفات کے بعد بھی  
آپ کی تصدیق کروں،

سقیفہ کے واقعہ میں حضرت عمرؓ نے جن دو صلح اشخاص سے ملنے کا ذکر کیا ہے،  
اون میں ایک یہ بھی تھے، حضرت عمرؓ وغیرہ کو انصار کے ارادہ سے آگاہ کیا اور یہ مشورہ  
کہ آپ لوگ وہاں نہ جائیں، بلکہ اپنی جگہ پر رہ کر فیصلہ کر لیں،  
حضرت ابو بکرؓ کے عہد خلافت میں حضرت خالدؓ مرتدین کی مہم پر روانہ ہوئے،  
تو یہ بھی ہمراہ تھے، وہاں سے دو سو سو اریک مرتدین کی دیکھ بھال کے لیے یا مہ آئے،

۱۰۱ جلد ۱۰۱ صفحہ ۱۰۱  
۱۰۲ جلد ۱۰۲ صفحہ ۱۰۲  
۱۰۳ جلد ۱۰۳ صفحہ ۱۰۳  
۱۰۴ جلد ۱۰۴ صفحہ ۱۰۴  
۱۰۵ جلد ۱۰۵ صفحہ ۱۰۵  
۱۰۶ جلد ۱۰۶ صفحہ ۱۰۶  
۱۰۷ جلد ۱۰۷ صفحہ ۱۰۷  
۱۰۸ جلد ۱۰۸ صفحہ ۱۰۸  
۱۰۹ جلد ۱۰۹ صفحہ ۱۰۹  
۱۱۰ جلد ۱۱۰ صفحہ ۱۱۰



بسم اللہ الرحمن الرحیم

اولادہ الامویہ کی تاریخ

پندرہویں صدی

...

...

...

...

...

...

...

...

...

...

...

...

...

...

...

...

...

...

...

...



طبع نامی کانپور

کلیات مولانا حمید الدین صاحب

تفسیر سورہ الذاریات

تفسیر سورہ اللہب

تفسیر سورہ التین

تفسیر سورہ والکوثر

تفسیر سورہ القیامہ

تفسیر سورہ عبس

تفسیر سورہ والمرسلات

الرائی الصحیح فی من ہوالذبح عربی من جنس

اسباق الخوصمہ اولی و دوم بہل طرز

دیوان حمید مولانا کافار

تحفۃ الاعراب عربی کی توجید یاد نظم

خرو نامہ منظوم خاص فارسی زبان میں امثال

سیمان کا ترجمہ

دیوان عشق

مولانا سید سلیمان صاحب ندوی

از پیش از انہ

کلیات مولانا حمید الدین صاحب

تفسیر سورہ الذاریات

تفسیر سورہ اللہب

تفسیر سورہ التین

تفسیر سورہ والکوثر

تفسیر سورہ القیامہ

تفسیر سورہ عبس

تفسیر سورہ والمرسلات

الرائی الصحیح فی من ہوالذبح عربی من جنس

اسباق الخوصمہ اولی و دوم بہل طرز

دیوان حمید مولانا کافار

تحفۃ الاعراب عربی کی توجید یاد نظم

خرو نامہ منظوم خاص فارسی زبان میں امثال

سیمان کا ترجمہ

دیوان عشق

مولانا سید سلیمان صاحب ندوی

تفسیر سورہ الذاریات

تفسیر سورہ اللہب

تفسیر سورہ التین

تفسیر سورہ والکوثر

تفسیر سورہ القیامہ

تفسیر سورہ عبس



کے مادیت پرستوں کی کتاب ہے، مجلہ عکاب، پندرہویں جلد

### مولوی عبدالمجید بی

بنوئی بحر الحجت، شیخ مصحفی کی ایک نایاب  
منوی مع سوانح منوی، ۱۲

فلسفہ جذبات، جذبات انسانی کی نفسیاتی  
تشریح، ۱۲

تصوف اسلام، اسلامی تصوف کا عطر، ۱۲  
بیاض امن، موسیو چوہدیاں ایک فرانسیسی مصنف  
کے خیالات و ذہن، عالم، داخات انسانی و

خون آشامی دول یورپ کی ترجمانی ہے اس کے  
بعد مولوی صاحب موصوف کا تبصرہ ہے، حسین  
انھیں مسائل پر آئیل اور قرآن کی تعلیمات کی تفسیر

ہے، اور اوومین بالکل نئے خیالات ہیں، ۶۰ صفحہ  
مکالمات برکلی، برکلی کے ڈاکٹریٹ کا ترجمہ  
جس میں مکالمہ کی صورت میں برکلی نے مادیت کا  
ابطال کیا ہے، قیمت باختلاف کاغذ، ۱۲

### مولوی سعید صاحب انصاری،

تفسیر المسلم صفاہنی (عربی) معتزلہ کی مفقود  
اور نادرا وجود عقلی تفسیر قرآن کے اجزاء جو نہایت  
دیدہ ریزی سے امام رازی کی تفسیر کبیر سے جیت

ہیں، عمدہ ٹائپ میں چھپی ہے، قیمت ۱۲  
سیر الصحاریات، ازواج مطہرات نبات طاہرہ اور  
صحابیات کی سوانح و انکے علمی اخلاقی کارنامے، ۱۲

سیر الانصار حصہ اول، انصار کے حالات اور انکے  
اخلاقی اور مذہبی کارنامے، ۱۲

مولانا سید محمد علی السیاحی، ۱۲  
مولانا سید محمد علی السیاحی، ۱۲  
مولانا سید محمد علی السیاحی، ۱۲

### مولانا سید محمد علی السیاحی،

سورہ صحاہ پر تفسیر، صحابہ کے عقائد، عبادات  
اخلاقی اور شہرت، صحیح تصدیق اور قرون اولیٰ کے  
اسلام کا علمی خاکہ اس کا مطالعہ ہر مسلمان کا فرض  
ہے، ۱۲

چھپر و رسم، صحابہ کے سیاسی، انتظامی، اور علمی  
کارناموں کی تفصیل، قیمت ۵۰  
تفسیر المسماہ، تفسیر قرآن کی مشہور کتاب، قرون

کی ترقی و تشریح کے لیے نئے نفسی کا خلاصہ، طبع دوم  
قیمت ۱۲  
سورہ صحاہ پر تفسیر، صحابیات کے مذہبی اخلاقی  
اور علمی کارناموں کا مرقع، قیمت ۱۲

سیر ابن عبد العزیز، حضرت عمر بن عبد العزیز  
خليفة الراشدي کے سوانح حیات اور ان کے مجددانہ کارنامے  
قیمت ۱۲

### مولوی عبد الباری ندوی

کلی اور اسکے فلسفہ، مشہور فلاسفر برکلی کے  
زندگی اور اس کے فلسفہ کی تشریح، مجلہ عکاب

سہ ماہی علم انسانی، مادیت کی تردید میں برکلی  
کی مشہور کتاب پرنسپلس آف ہیومن نائچ کا نہایت